
କଥା ପଦେ 


ସାହିତ୍ୟ ଓ ଚିତ୍ରକୁ ଏକାଠି କରିବାର ସାମର୍ଥ୍ୟ ଓ ଚିତ୍ର ବିଦ୍ୟାର ଉତ୍ଧୁଙ୍ଗ 
ଶିଖରରେ ଠିଆ ହୋଇ ସାହିତ୍ୟ -ମେଘମାଳାକୁ ଅନାୟାସରେ ହାତ କରିପାରୁଥୂବା 
ବୋଧହୁଏ ଏକମାତ୍ର ଓଡ଼ିଆ ସ୍ରଷ୍ଟା ହେଉଛର୍ତି ଡକ୍ସର ଦିନନାଥ ପାଠୀ । ପାଠୀ 
ମହାଶୟ ବହୁସ୍ରାବୀ ପୁଣି ବହୁଧା ସୃଷ୍ଟିଶୀଳ । 


ତାଙ୍କ ସାହିତ୍ୟରେ ଗପ, କବିତା, ଉପନ୍ୟାସ, ପ୍ରବନ୍ଧ, ଅନୁବାଦ, 
ଆତ୍ମଜୀବନୀ, ଜଢୀବନୀଠାରୁ ଆରମ୍ଭ କରି ଅଛି ଅନେକ ଗବେଷଣାଗତ ନିବନ୍ଧ, 
ରସାପ୍ଲତ ଏତିହାସିକ ଆଲେଖ୍ୟ ଓ ପିଲାଙ୍କ ପାଇଁ ସାହିତ୍ୟ । 


ସଂଶିତ ଗନ୍ଧ ସଙ୍କଳନଟି ଚିତ୍ରାକ୍ଷର ସ୍ରଷ୍ଟା ଡକ୍ଟର ପାଠୀଙ୍କର ସଦ୍ଯତମ 
ସୃଷ୍ଟି । ପୂର୍ବରୁ କ୍ଷୁଦ୍ରଗଳ୍ପ ଧାରାରେ ତାଙ୍କର ଅବାରିତ କଲମ ଭଜ୍କଳ ଭାରତୀଙ୍କ 
ବାଣୀଭଣ୍ଡାରକୁ ଏକାଧୂକ ଗଳ୍ପ ସଙ୍କଳନରେ ସମୃଦ୍ଧ କରିସାରିଛି । 'ଭବଘୂରା 
ଭବନାଥ”' (୧୯୯୨) ଓ “ସୁନାମାଛ' (୧୯୯୬) ପରେ ଏ ଗନ୍ଧ ସଙ୍କଳନ 
‘ଅଧ୍ବାସ” ଆମ୍ପ୍ରକାଶ କରୁଛି । ସେଥୂପାଇଁ ସେ ଅନେକ ସାଧୁବାଦର ପାତ୍ର । 


‘ଅଧ୍ବାସ” ଗନ୍ଧ ସଙ୍କଳନରେ ରହିଛି ଷୋହଳଗୋଟି କ୍ଷୁଦ୍ରଗଳ୍ପ ସତେ 
ଯେମିତି ଷୋହଳଟି ଚିତ୍ରପଟ- ମୁରାରିଲାଲ୍‌ 'ରୁ ‘ଦେବଦୀପାବଳି” ଯାଏଁ । 
ଗୋଟିଏ କଥା ପ୍ରଣିଧାନଯୋଗ୍ୟ ଯେ, କୁଶଳ ଲେଖକଙ୍କ ହାତରେ ଯେ କୌଣସି 
ଘଟନା ଗଳ୍ପ ପାଲଟିପାରେ ମାତ୍ର ଯେ କୌଣସି ଗଳ୍ପ କେବଳ ଘଟନାତ୍ଵ ଆଧାରରେ 
ପାଠକଙ୍କ ପାଖରେ ପହଞ୍ଚେ ନାହିଁ । ପ୍ରତ୍ୟେକ ଗଳ୍ପ, ଫୁଲପରି ରଙ୍ଗରେ ଭରା 
ପୁଣି ସ୍ଵ-ଗନ୍ଧରେ ରସାଣିତ । କ୍ଷୁଦ୍ଧଗନ୍ଥର ଆଙ୍ଗିକ ହେଉଛି ତା'ର ରଙ୍ଗ, ଆମିକ 
ହେଉଛି ତା'ର ନିଜସ୍ଵ ବାସନା । 

୮ ଜ୍ଞ ଅଧ୍ବାସ 


ଡକ୍ଟର ପାଠୀଙ୍କ ଗଳ୍ପଗୁଡ଼ିକ ଏଠାରେ ପ୍ରଧାନତଃ ସ୍ଵ ଅନୁଭୂତି ବିଜଡ଼ିତ 
ଗୋଟିଏ ଗୋଟିଏ ଅକ୍ଷର ଛବି । ଚମଳ୍କାର ଆରମ୍ଭ, ମଧ୍ୟ ଓ ପରିଣତିର ଚମକ 
ସହିତ ପରିଚିତ ପାଠକେ ଏ ଗଳ୍ପଗୁଡ଼ିକରେ କାହାଣୀତ୍ଵ ଖୋଜିଲେ ନିରାଶ ହେବେ 
ନିଶ୍ଚୟ । କାରଣ ଏଥ୍‌ରେ କାହାଣୀ ପ୍ରକୃତରେ କାହାଣୀ ନୁହନ୍ତି, ବାସ୍ତବ ଜୀବନର 
ଟୁକୁରା ମାତ୍ର । ସବୁଯାକ ଗନ୍ଧ ବାସ୍ତବଧର୍ମୀ, ଅନ୍ତର୍ମୁଖୀ ପୁଣି ସୁଖପାଠ୍ୟ । ସବୁଠାରେ 
ସାଧାରଣ ଭାବ ପୁଣି ‘ରାଜକୀୟ ନିଃସଙ୍ଗତା' । 


ଡକ୍ଟର ପାଠୀଙ୍କର ବଣ୍ଣ୍ଣନାଚାତୁରୀ ଠିକ୍‌ ରଙ୍ଗ ତୂଳୀ ମାରିବା ପରି । ନିଜସ୍ଵ 
ଶବ୍ଦ-ଶୈଳୀ ଓ ଘଟନାଚୟନ ହିଁ ଗଳ୍ପଗୁଡ଼ିକୁ ଅନନ୍ୟ କରିଛି ନିଆରା ଢଙ୍ଗରେ । 
ମୋର ଆଶା ଏ ସଙ୍କଳନଟି ନିଶ୍ଚିତରେ ପାଠକୀୟ ଆଦୃତି ଲାଭ କରିବ । 


ଦାଶ ବେନହୁର 

ଦିନନାଥ ପାଠୀ ଭାଗତୀୟ ଚିତ୍ରକଳା ଜଗତର ଜଣେ ଅଗ୍ରଣୀ ଚିତ୍ରକର, କୃତବିଦ୍ୟ 
କଳା ଏଡିହାସିକ ଏବଂ ସୃଜନଶୀଳ ଲେଖକ । ଉନ୍କଳ ବିଶ୍ବବିଦ୍ୟାଳୟ ଓ ବିଶ୍ଵଭାରତୀରୁ 
କଳା ଇତିହାସରେ ପି.ଏଚ୍‌ ଡ଼ି । ବ୍ରହ୍ମପୁର ବିଶ୍ବବିଦ୍ୟାଳୟରୁ ସମ୍ମାନସୂଚକ ଡି.ଲିଟ୍‌ । 
ଶ୍ରୀରାଧା ଚିତ୍ର ପାଇଁ ଭାରତର ରାଷ୍ଟ୍ରପତିଙ୍କ ରଜତ ଫଳକ, ୧୯୮୮; ବ୍ୟାଘ୍ର ଓ 
ପଦଢ୍ମବନ ଚିତ୍ର ପାଇଁ ଚୀନ ସରକାରଙ୍କ ସୃଜନସମ୍ମାନ, ୧୯୯୮; ଫସଲଅମଳର 
ସଂଗୀତ ( ୧୯୬୩) ଓ ଯମଜ ( ୧୯୬୬) ପାଇଁ କଲିକତା ଫାଇନ୍‌ ଆର୍ଟ ଏକାଡ଼େମୀ 
ସ୍ବର୍ଣ୍ଣପଦକ, ମୋ ଗୀରଦୃଶ୍ୟ (୧୯୬୨) ଓ ସିମ୍ବଲ-୪ ( ୧୯୭୪) ପାଇଁ ରାଜ୍ୟ 
ଲଳିତକଳା ଏକାଡ଼େମୀ ପୁରସ୍କାର; ଚିତ୍ରଗବେଷଣା ପାଇଁ ଜବାହରଲାଲ ନେହେରୁ 
ଫେଲୋସିପ୍‌ (୧୯୯୬), ଏ.ଏଲ୍‌.ବାସମ୍‌ ସମତି ପୁରସ୍କାର (୧୯୮୦), ଆଲିସ୍‌ 
ବୋନର ଫେଲୋସିପ୍‌ ( ୧୯୯୫), ଅନ୍ତର୍ଜାତୀୟ ରିଟ୍‌ବର୍ଗ୍‌ ଆୱାର୍ଡ଼ ( ୨୦୧୪ ) ; ସାହିତ୍ୟ 
ରଚନା ପାଇଁ ରାଜ୍ୟ ସାହିତ୍ୟ ଏକାଡ଼େମୀ ପୁରସ୍କାର (୧୯୯୬), କଳିଙ୍ଗ 
ସାହିତ୍ୟସମାଜ ଭଂଜପ୍ରତିଭା ସମ୍ମାନ ( ୨୦୦୦), ଉତ୍କଳ ସାହିତ୍ୟସମାଜ ଉପନ୍ୟାସ 
ସମ୍ମାନ ( ୨୦୦୬) ତଥା ଅନ୍ୟାନ୍ୟ । କଳାକ୍ଷେତ୍ରରେ ଆମ ରାଜ୍ୟ ତଥା ଦେଶର 
ବହୁ ଗୁରୁତ୍ଵପୂର୍ଣ୍ଣ ପଦ ପଦବୀ ମଣ୍ଡନ କରି ଜାତୀୟ ଲଳିତକଳା ଏକାଡ଼େମୀର 
ସଚିବ ପଦରୁ ଅବ୍ୟାହତି ନେଇ ବାରାଣସୀସ୍ଥିତ ଆଲିସ ବୋନର ଗବେଷଣା 
ପ୍ରତିଷ୍ପାନର ନିର୍ଦ୍ଦେଶକ । ଇଂରାଜୀ, ଜର୍ମାନ, ହିନ୍ଦୀ ଓ ଓଡ଼ିଆଭାଷାରେ ଅଶିରୁ 
ଉର୍ଦ୍ଧ ବହି ପ୍ରକାଶିତ । ସେ ଦେଶ ଓ ବିଦେଶରେ ତିରିଶି ଗୋଟି ନିଜର ଏକକ 
ଚିତ୍ରପ୍ରଦର୍ଶନୀ କରିଛନ୍ତି । ବହୁ ଜାତୀୟ ଓ ଅନ୍ତର୍ଜାତୀୟ କଳାପ୍ରକଳ୍ପର ରଚୟିତା ଓ 
କୁ୍ୟୁରେଟର । ପ୍ରାକ୍ତନ ସୋଭିଏତ୍ଵସଂଘ ଓ ସୁଇଡେନ୍୍‌ରେ ଭାରତଉତ୍ସବର କମିଶନର, 
ଅଷ୍ଟମ ଟ୍ରିନାଲେର କମିଶନର ଏବଂ କଳିଙ୍ଗ ବାଲିଯାତ୍ରାର ଡିଜାଇନର୍‌ । ତାଙ୍କ 
ରଚିତ ‘ଜଣେ ଓଡ଼ିଆ ଚିତ୍ରକାରର ଜୀବନ କାହାଣୀ’ ( ପାଞଚଖଃ ) ଓଡ଼ିଆ ସାହିତ୍ୟର 
ପ୍ରଥମ ସ୍ରବକ । ପ୍ରଥମ ପୁଲକ ଭାବେ ତାଙ୍କର ଚାରୋଟି ଚିତ୍ରେୋପନ୍ୟାସ, 
ସାୟୋନାରା (୧୯୯୮), ପୁନର୍ନବା (୧୯୯୯), ଶ୍ବୋକଛନ୍ଦ (୨୦୦୧) ଓ 
ଗଙ୍ଗାବତରଣ ( ୨୦୦୨ ) ଓଡ଼ିଆ ସାହିତ୍ୟର ଅନନ୍ୟ ସ୍ଵାକ୍ଷର । ଭୁବନେଶ୍ବରସ୍ଥିତ 
ସରକାରୀ ବିଭୁତି କାନୁନୂଗୋ ଚାରୁ ଓ କାରୁକଳା ମହାବିଦ୍ୟାଳୟର ପ୍ରତିଷ୍ଠାତା 
ଅଧ୍ଯକ୍ଷ ଭାବେ ଚିତ୍ରକଳା ଶିକ୍ଷା କ୍ଷେତ୍ରରେ ବହୁ ଚୂତନ ପ୍ରୟାସର ରୂପାୟନ । 

ଗପଗୁଡ଼ିକରେ ବର୍ଣ୍ଣିତ ଚରିତ୍ର ଓ ଘଟଣା ସଂପୂର୍ଣ୍ଣ କାଳ୍ପନିକ । 
ଲେଖକ 


ଝଙ୍କାର, ସାବିତ୍ରୀ କଥା, ଯୁଗଶ୍ରୀ ଯୁଗନାରୀ, ଅର୍ପିତା, 
ପାହାଚ, ସାହିତ୍ୟପୃଥ୍ବୀ, ପଲ୍ୀବାଣୀ, ଅମୃତାୟନ, 
ଗୌରବ ଓ କାହାଣୀର ଶୁଭେଚ୍ଛୁ ସଂପାଦକ ଓ ସଂପାଦିକା 
ମୋର ଗପଗୁଡ଼ିକୁ ସେମାନଙ୍କ ପତ୍ରିକାରେ ସ୍ଥାନିତ କରିଥୁବାରୁ 
ସେମାନଙ୍କଠାରେ ମୁଁ କୃତଜ୍ଞତା ଜଣାଉଛି । 


Digitized by srujanika@gmail.com 


ମୁରାରିଲାଲ 


ବେଇଜିଙ୍ଗ, ସୋଭିଏତ ରଷ ସଂଘର ପତନ ପରେ କମ୍ୟୁନିଷ୍ଟଚୀନନର ମୁଖ୍ୟ 
ଆନ୍ତର୍ଜାତିକ ବିମାନବନ୍ଦର । ସାଜସଜା, ସାଦାସିଧା । ସ୍ଥାପତ୍ୟ ରଚନାରେ ଅହେତୁକ 
ସଂଯମର ରୈଖିକ ସରଳତା । ପାଶ୍ଚାତ୍ୟ ଦେଶର ବିମାନବନ୍ଦରମାନଙ୍କର ବୈଭବଶାଳୀ 
ଆଡ଼ମ୍ବର, ପଟାଟୋପ ଓ ଚାକଚକ୍ୟ ଏଠି ନାହିଁ । ସାମ୍ରାଜ୍ୟବାଦ ଓ ସମାଜବାଦର 
ଅନ୍ତର, ଅଭିପ୍ରାୟ ଆପଣା ଛାଏଁ ଛାଏଁ ବାରି ହୋଇପଡୁଛି । ସାମ୍ୟବାଦରେ ଆବଶ୍ୟକତାରୁ 
ସାମାନ୍ୟ ଅଧୁକ ମଧ୍ୟ ଭୋଗ ଓ ବିଳାସର ପ୍ରଚୋଦନା । ଏଣୁ ସେଥ୍ପ୍ରତି ପ୍ରୀତିହୀନ 
ବିରାଗ । ହଜାର ହଜାର ଯାତ୍ରୀଙ୍କ ଆତଜାତରେ ମନେହେଉଛି ବିମାନବନ୍ଦର ବୋଝେଇ 
ବୋଇତ ଭଳି ସମୁଦ୍ଵ ଲହଡ଼ି ଉପରେ ଦୋହରଲୁଛି । ଲାଉଞ୍ଜ, ଚେକ୍ଇନ୍‌ କାଉଣ୍ଟର୍‌ ଓ 
ଟର୍ମିନାଲ୍‌ରେ ସୋରିଷ ପକେଇବାକୁ ଜାଗାନାହିଁ । ଏଠୁ ସକାଳୁ ସକାଳୁ ଆନ୍ତର୍ଜାତିକ 
ବିମାନଗୁଡ଼ିକ ବେଇଜିଜ୍' ଛାଡ଼ନ୍ତି । ରାତି ଦଶପରେ ବିମାନ ବନ୍ଦର ନିଥର ହୋଇଯାଏ । 
ଲାଗେ କର୍ମଜ୍କାନ୍ତ ଜଂଜାଳି ମଣିଷ ଦିନସାରାର ଅକ୍ଳାନ୍ତ ପରିଶ୍ରମ ପରେ ଘୁମେଇ ପଡ଼ିଛି । 
ଏଠି ସବୁ ପାଠ ଓଲଟା, ଲେଖାରେ ଅକ୍ଷର ଯିମିତି, ଚାଲିଚଳଣ, ହାବଭାବରେ ମଣିଷ 
ସିମିତି ବାରିହୋଇ ପଡ଼ିଲା ଭଳି ନୀତିନିୟମ । ଚାଇନିଜ୍‌ମାନେ ଯାହା ଥରେ ବୁଝିଥୂବେ 
ଜୀବନସାରା ସେଇଆକୁ ଶୁଆ ଭଳି ରଟୁଥୂବେ । 

ଯୁବଶିଳ୍ଜୀ ରମଣ ଭାରତ ଫେରୁଛି, ଦି ବର୍ଷର ସିରାମିକୁ ପାଠପଢ଼ା ସାରି 
ଘରକୁ ଫେରୁଛି । ରମଣ ମୋର ପ୍ରାକ୍ତନ କଳାଛାତ୍ର, ଏଣୁ ତା” ପ୍ରତି ଆକର୍ଷଣ ମୋତେ 
ଏଇ ବିମାନବନ୍ଦରକୁ ଟାଣି ଆଣିଛି । ଠିକ ଦି'ବର୍ଷ ତଳେ ତିରିଶି ଅଗଷ୍ଟର ବିଳମ୍ବିତ 
ସଂଧ୍ୟାରେ ଦିଲ୍ଲୀରୁ ଗୋଡ଼କାଢ଼ି ପ୍ରଥମ ବିଦେଶ ଯାତ୍ରାରେ ସିଏ ବେଇଜିଙ୍ଗ ବାହାରିଥୁଲା । 
ମୁଁ ଯୋଗକୁ ସେଦିନ ମଧ୍ୟ ଭାରତମାଟିରେ ତାକୁ ବିଦାୟ ଦେଇଥୁଲି । ଆଜି ପୁଣି 
ସେଇମିତିକା ଆଉ ଏକ ଭାବଗମ୍ଭୀର ବେଳା । ବେଇଜିଙ୍ଗାରେ ମୁଁ ତାକୁ ବିଦାଗି 
ଦେଲାବେଳେ ଦି” ବର୍ଷ ତଳର ପୁରୁଣା ସ୍ମ ତିକୁ ରୋମନ୍ଷନ କରୁଥୁଲି । 

୧୪ ଜ୍ଞା ଅଧୁବାସ 


ବେଇଜିଙ୍ଂ ବିମାନ ବନ୍ଦରକୁ ଆସିବା ଭିତରେ ଅନ୍ୟଏକ ପ୍ରଚ୍ଛନ୍ନ ଉଦ୍ଦେଶ୍ୟ 
ନିହିତ ଅଛି । ଏହି ଉଦ୍ଦେଶ୍ୟଟି ମୋ ପାଇଁ ଯେତେ ଗୌଣ ହେଇଥୂଲେ ମଧ୍ଯ 
ପ୍ରୋଟକଲ୍‌ ଦୃଷ୍ଟିରୁ ବିଚାର କଲେ ତାହାହିଁ ସମ୍ଭବତଃ ମୁଖ୍ୟ । ମୋ ପାଇଁ ଯେତିକି 
ନୁହେଁ ମୋ ସାଂଗରେ ଆସିଥୂବା ଭାରତୀୟ ଦୂତାବାସର ଚାରିଜଣ ବଂଧୁଙ୍କ ପାଇଁ । 
ଦୂତାବାସର ଲୋକେ କଥା କଥାରେ ପ୍ରୋଟକଲ୍‌ ଶବ୍ଦ ଉଚ୍ଚାରଣ କରଚ୍ତି । ରମଣକୁ 
ବିଦାୟ ଦେବା ଘଟଣାକ୍ରମ ସହିତ ଅବଲୀଳାକ୍ରମେ ପ୍ରୋଟକଲ୍‌ ସଂକ୍ରାନ୍ତୀୟ ଘଟଣାଟି 
ସଂଯୋଗ ହେଇପଡ଼ିଛି । ଅସଲ କଥା ହେଲ। ଆଜି ମୁରାରିଲାଲ ଆସୁଛନ୍ତି 
ତାଙ୍କୁ ହିଁ ସ୍ବାଗତ ଜଣେଇବା ପାଇଁ ଦୂତାବାସର ଚତୁୁର୍ଵାମୂର୍ଭିଙ୍କ ବିମ।ନବନ୍ଦରକୁ 
ଆଗମନ । 

ମୁରାରିଲାଲ କିଏ ? ଦେବୀଲାଲ, ଭଜନଲାଲ ବା ମଦନଲାଲଙ୍କ ଭଳି ହୁଏତ 
ଜଣେ ଜନପ୍ରିୟ ଅଥଚ ଅଧୁନା ଜନପ୍ରତ୍ୟାଖ୍ୟାତ ଜନନେତା । ମୁରାରି ସତ୍ତାଧାରୀ 
ନୁହନ୍ତି ନିଶ୍ଚୟ । ତା ହେଇଥୂଲେ ଖୋଦ ରାଷ୍ଟ୍ରଦୂତ ବା ତାଙ୍କ କ୍ଷମତାପ୍ରାପ୍ତ ପ୍ରତିନିଧୂ 
ଫୁଲତୋଡ଼ା ଧରି ବିମାନ ବନ୍ଦରରେ ଅପେକ୍ଷମାଣ ମୁହୂର୍ରଗୁଡ଼ିକୁ ଗ୍ଲାଡ଼ିଲାରୁର ସୁଗନ୍ଧରେ 
ଭରିଦେଇଥାନ୍ତେ । ପ୍ରତିଟି ବିମାନର ଅବତରଣ ଓ ତତ୍ଵ ସଂପର୍କୀୟ ଘୋଷଣାନାମା 
ତାଙ୍କ ମନ ଓ ପ୍ରାଣକୁ ଉଲ୍ଲସିତ କରିଦେଉଥାନ୍ତା । ସେ ନିଜର ଦୂତାବାସୀୟ ହସଟିକୁ 
ମଝି ମଝିରେ ସଜାଡ଼ି ଦେଇ ଚାହିଁ ରହୁଥାନ୍ତେ ମୁରାରିଙ୍କ ସ୍ଵାଗତ ପାଇଁ । ଏସବୁ 
ଘଟଣା ଯେହେତୁ ଘଟୃନି, ମୁରାରିଲାଲ ନିଶ୍ଚିତ ଭାବେ ସତ୍ତାଧାରୀ ନେତା ନୁହତ୍ତି । 
ଦୃତାବାସର ବନ୍ଧୁମାନେ ଘଟଣାଟିକୁ ଯିମିତି ଅତି ହାଲୁକା ଖାମ୍‌୍ଖୂଆଲି ଢଙ୍ଗରେ ଗ୍ରହଣ 
କରିନେଇଛନ୍ତି ଲାଗୁନି ମୁରାରିଲାଲ ଚଣେ ପ୍ରତ୍ୟାଖ୍ୟାତ ଜନନେତା ବି ହେଇପାରନ୍ତି । 
ମୋର କୌତୃହଳ ବଢ଼ିବା ସ୍ଵାଭାବିକ । ରମଣ ଭାରତ ଫେରିବା ଓ ମୁରାରିଙ୍କ ବେଇଜିଜ୍୍‌ 
ଆଗମନ ଭିତରେ ଏତିହାସିକ କ୍ରମ ରହିବା ସମ୍ଭବ ନୁହେଁ ନିଶ୍ଚୟ । ମୁରାରିଲାଲ 
ହୁଏତ ରମଣ ଭଳି ଆଉ ଜଣେ ସ୍ଲରସିପ୍‌ ହୋଲୁଡ଼ର ଭାରତୀୟ ଛାତ୍ର । କିନ୍ତୁ ଜଣେ 
ସାଧାରଣ ଛାତ୍ର ପାଇଁ କଣ ଦୃତାବାସର କର୍ରବ୍ୟରତ ଚତୁର୍ବାମୁରତିଙ୍କ ବିମାନ ବନ୍ଦରରେ 
ଆବିର୍ଭାବ ହେଇପାରେ ! ଲାଗୁନି ଏମିତି ହେଇଥ୍‌ବ । ବେଇଜିଇ୍ବରେ ପହଞ୍ଚଲା ପରେ 
ରମଣ ମୋତେ ଚିଠି ଲେଖି ଜଣେଇଥୁୂଲା ଯେ ଦୁଇବର୍ଷ ତଳେ ବେଇଜିଙ୍ଗ ବିମାନ 
ବନ୍ଦରରେ ତାକୁ ସ୍ଵାଗତ ଜଣେଇବା ପାଇଁ ଦୂତାବାସର କିଏ ଜଣେ ହେଲେ କର୍ମଚାରୀ 
ଆସି ନଥୂଲେ । ସେ ବଡ଼ କଷ୍ଟରେ ବାଟ ଉଣ୍ଡି ଉଣ୍ଡି ପେକିଙ୍ଗ ବିଶ୍ଵବିଦ୍ୟାଳୟର ବିଦେଶୀ 
ପିଲାଙ୍କ ପାଇଁ ଉଦିଷ୍ଟ ଛାତ୍ରାବାସରେ ନିଜେ ପହଞ୍ଥୁଲା । ଚୀନୂଭାଷା ଶିକ୍ଷା କରିବା 
ପାଇଁ ତା' ସାଂଗରେ କେରଳରୁ ଆସିଥୁବା ହରିଦାସନ୍ଧ ନ ଥୁଲେ ବେଇଜିଙ୍ଗରେ 

୧୬ ଜ୍ଞ ଅଧ୍୍‌ବାସ 


ଆରମ୍ଭ ଦିନଗୁଡ଼ିକ ଘୋର ଦୁର୍ଦିନରେ ପରିଣତ ହୋଇଯାଇଥାନ୍ତା । ଏବେ 
ଭାରତବର୍ଷରେ ସରକାର ପରିବର୍ରନ ପରେ ନିଜ ଦେଶର ଛାତ୍ରଙ୍କୁ ବିଦେଶ ମାଟିରେ 
ସ୍ଵାଗତ ଜଣେଇବାର କାର୍ଯ୍ୟ କ'ଣ ସାଧାରଣ ପ୍ରୋଟକଲ୍‌ ନିୟମ ଭିତରେ ଅନ୍ତୁକ୍ତ 
ହେଇଯାଇଥୁୂବ ? ହଙ୍କଙଂ ଯିବା ବିମାନ ପାଇଁ ବୋଡ଼ିଙ୍ଗ ଆରମ୍ଭ ହେଇଗଲାଣି । 
ରମଣ ଆମଠୁ ଚୀନ ମାଟିରେ ଶେଷ ବିଦାୟ ନେଇ ସିକ୍୍ୁରିଟିଗେଟ୍‌ ଆଡ଼େ 
ଚାଲିଲା । ଆମେ ପ୍ରଥମ ମହଲାର ଡିପାରୁଚେରୁ ଲାଉଞ୍ଜ ଛାଡ଼ି ତଳ ମହଲାର 
ଏରାଇଭଲ୍‌ ଲାଉଞ୍ରେ ସମୂହେ ପହଞ୍ଚଲୁ । 

ଏରାଇଭଲ୍‌ ଲାଉଞ୍ରେ ଚୈନିକ ସଂସ୍କୃତିର ବୈଶିଷ୍ଟ୍ୟ ବାରିହେଇପଡୁଛି । 
ବାତାବରଣରେ ଅହେତୁକ ତ୍ରମ୍ତତା । ଚୀନ ଦେଶର ଲାଲୁ” ମାଟିରେ ପାଦ 
ଦେଉଥୁବା ଯାତ୍ରୀଙ୍କ ମୁହଁରେ ଯୁଗପଡତ଼ ବିସ୍ମୟ । ବିମାନ କର୍ମଚାରୀଙ୍କ ନିର୍ବ୍ୟକ୍ତ, 
ଆବେଗହୀନ ଦେହ ଓ ନିଷ୍ପାଣ ମୁହଁ । ସମସ୍ତେ ଦେଖାଯାଉଛନ୍ତି ପୋର୍ସଲିନର 
କଣ୍ଢେଇଟିମାନଭଳି । ସେମାନଙ୍କ ଫିକା ଶାଗୁଆ ପୋଷାକ କାଛ୍ରଙ୍ଗ ସାଂଗରେ 
ମିଶିଯାଇ ଲାଗୁଛି କାଉଣ୍ଟରୁଗୁଡ଼ିକରେ କିଛି କବନ୍ଧବିହୀନ ମୁଣ୍ଡ ବିଭିନ୍ନ ଦେଶ ବିଦେଶର 
ଯାତ୍ରୀମାନଙ୍କୁ ଖିନନଭିନନ କରି ତଦନ୍ତ କରିବା ପାଇଁ ଓ ଚୀନ ମାଟିରେ ଲାଲସଲାମ 
ଜଣେଇବା ପାଇଁ ଅପେକ୍ଷାରେ ଅଛନ୍ତି । କମ୍ୟୁନିଷ୍ଟ ମତବାଦକୁ ନେଇ ଆମ ମନ 
ଭିତରେ ଦାନା ବାନ୍ଧିଥିବା ଅଳନ୍ଧୁ ଯୋଗୁଁ ଚୀନଲୋକେ ଆପାତତଃ ସେମିତି ଲାଗନ୍ତି । 
ସେମାନଙ୍କ ସାଂଗରେ ମିଳାମିଶା କଲେ ଲାଗିବ ସେମାନେ କେତେ ସ୍ବେହୀ । 
ଚୀନଭାଷାର କ୍ଲିଷ୍ଠତା ଚୀନ ଦେଶର ପ୍ରାଚୀର ଭଳି ମଣିଷ ମଣିଷଙ୍କ ସଂପର୍କ ମଝିରେ 
ଠିଆ ହୋଇପଡ଼େ । ‘ନିହାଓ” କହିଦେଲେ, ମୁଁ ଲକ୍ଷ୍ଯକରିଛି ଚୀନଦେଶର 
ଯେକୌଣସି ଲୋକ ମୁହଁରେ ଆମ୍ମୀୟତାର ହସ ଫ୍ୁଟିଉଠେ । 

ମୁରାରିଙ୍କୁ ସ ହସା ଭେଟିପଡ଼ି ତାଙ୍କୁ ଚମକେଇ ଦେବା ପାଇଁ ଆମେ ଆମ 
ଭିତରେ ରଣକୌଶଳ ସ୍ଥିର କରିନେଲୁ । ଆମ ସମସ୍ତଙ୍କ ଗଳାରେ ଭାରତୀୟ 
ଦୂତାବାସର ସ୍ଵତନ୍ତ୍ର ବିଜ୍ଞପ୍ତି ଫଳକ ଝୁଲୁଥୂଲା । ଅଶୋକମ୍ରମ୍ଭର ପ୍ରତୀକ ସାଂଗରେ 
ତ୍ରିରଙ୍ଗା ସଂକେତ ଓ ତା' ପାଖରେ ଭାରତୀୟ ଦୂତାବାସର ନା । ମୁଁ ତ ଦୂତାବାସର 
କର୍ମଚାରୀ ନୁହଁ । ବିଜ୍ଞପ୍ତି ଫଳକ ମୋତେ ରାଜକର୍ମଚାରୀର ମାନ୍ୟତା ଆଣି 
ଦେଇଥୂଲା । ଭାରତବର୍ଷର କିଏ ଜଣେ କ୍ଷମତା ସଂପନ୍ନ ଲୋକଭଳି ଲାଗୁଥୂଲା । 
ଏରାଇଭଲ୍‌ ଲାଉଞ୍ର କନ୍ଧଭେୟର୍‌ବେଲ୍‌ଟ୍‌ ପାଖରେ ମାଛକୁ ବଗ୍ର ଟାକି ରହିଲା 
ପରି ମୁଁ ଆଉ ରତନ ସିଂ ମୁରାରିଲାଲଙ୍କ ଲଗେଜ୍‌କୁ ଜଗି ରହିଲୁ । ଲଗେଜ୍‌ 
ଦେଖିଲାମାତ୍ରେ ଆମ ଆଖି ଆଗରୁ ଖସିଯିବା ପୂର୍ବରୁ ତାକୁ ଆମେ କାବୁ କରିନେବୁ । 
ରତନ ସିଂ ଦୃତାବାସର ସିକ୍ୟୁରିଟି ଗାର୍ଡ଼ । ଘର ହରିଆନାରେ । ଟିକିଏ ହୃଣ୍ଡା 
ପ୍ରକୃତିର ଲୋକ । ସେ ମୁରାରିର ଏଟାଚି ସହିତ ଦେହସୁହା । ତେଣୁ ସହଜରେ 

ଚିହ୍ନି ପାରିବ । ମୋ କାମ ହେଲା ପାଖରେ ଠିଆ ହେଇ ତାର ନିଃସଙ୍ଗ ମୁହୃ୍ର ଗୁଡ଼ିକୁ 
କଥାରେ ଲଥାରେ ରସସିକ୍ତ କରିବା । 

ଉଡ଼ାଜାହାଜରୁ ଓହ୍ଲେଇ ଯେଉଁ ରାସ୍ତାଦେଇ ଯାତ୍ରୀମାନେ ଏରାଇଭଲ୍୍‌ ଲାଉଞ୍୍‌ରେ 
ପଶିବେ ସେଇଠି ଠିଆହେଇ ରହିଲେ ବି. ଥୋମାସ୍‌, ରଶ୍ନୀରଂଜନ ଓ ପ୍ରଣବ ଶର୍ମା । 
ଥୋମାସ୍‌ ଦୃତାବାସର କମ୍୍ୟୁଟର୍‌ ଅପରେଟର୍‌ । ରାଷ୍ଟ୍ରଦୂତଙ୍କ ସୁପାରିଶରେ ବେଇକଜିଜ୍ରେ 
ପେଷ୍ଟିଜ୍‌ ପାଇଛି । ଇଂଲିଶ୍‌ ଭଲ କହେ । କିନ୍ତୁ ବେଇଜିଇ୍ଂରେ ତା ' ଭଲ ଇଂଲିଶ୍‌ ବୁଝିବ 
କିଏ, କାହା ସାଂଗରେ ସେ ଇଂଲିଶ କହିବ ? ରାଷ୍ଟ୍ଦୃତ ତ ତା ସାଂଗରେ ମାଲାୟଲମ୍‌ 
ଭାଷାରେ ବାର୍ରାଳାପ କରନ୍ତି । ହାଟବଢାର, ହୋଟେଲ, ମୋଟେଲ୍‌ ସବୁଆଡ଼େ ତ ଚୀନ 
ଦେଶର ଭାଷା । ରଶ୍ମୀରଂଜ୍ନ ଓଡ଼ିଆ ଲୋକ, ଘର ପାରାଦ୍ଵୀପ ଆଡ଼େ । ଏଠି ହୃତାବାସରେ 
ସହକାରୀ, କାଗଜପତ୍ର ଫାଇଲ ଡଦାରଖ କରିବା ତାର କାମ । ବାଣିଜ୍ୟ ବିଭାଗର 
ସେକ୍ରେଟେ ରୀଙ୍କ ପାଖରେ ତାର ଦପ୍ତର । ଚୀନଦେଶରେ କେତେ ଭାରତୀୟ ଉଦ୍ୟୋଗ 
ନିଜ ସଂସ୍ଥା ମେଲେଇଛନ୍ତି ସେ ସବୁ ରଶ୍ମୀର ତୁଣ୍ଡ ପଇଠ । ସାଦାସିଧା ମେଳାପି ଯୁବକଟିଏ । 
ଚୀନଭାଷାରୁ ପନ୍ଦର କୋଡ଼ିଏ ମୁଖସ୍ଥ କରିପକେଇ ବେଇକଜିଜ୍ରେ ସିଏ ତାର ଦୈନନ୍ଦିନ 
ଚଳଣି ନିର୍ବିଗ୍ଵରେ ବଢ଼େଇ ଦେଉଛି । ବିମାନବନ୍ଦର ଆସିବ ତ କୋଟ ପେଣ୍ଟ ପିନ୍ଧି କଳାସାଇବ 
ଭଳିଆ ଦିଶୁଛି । ଦୂତାବାସ ଲୋକଙ୍କ ଚାକିରିର ଓଢ୍ନ ଯାହା ହେଇଥାଉ ପଛେ ଚେହେରା, 
ପୋଷାକପତ୍ର, ଢଙ୍ଗ ଢାଇଂ ଦେଖିଲେ ଲାଗିବ ସେମାନେ ସତେ ଅବା ଅସାଧାରଣ, ଅନୁପମ, 
ଅନତୁଟସ୍ବାସ୍ଥ୍ୟର ଦାବୀଦାର ଓ କର୍ମଚଞ୍ଚଳ ମଣିଷ । ଆମ ଏଠିକାର କିରାଣିମାନଙ୍କ ଭଳି 
ପାନ କଳରେ ଜାକି ଧୋତି ଲହର ପହର କରି କାଖରେ ଛତାକୁ ଆବୋରି, ଚପଲ 
ଘୋଷାଡ଼ି ଘୋଷାଡ଼ି ଚାଲିବା ଲୋକ ନୁହନ୍ତି । ଆମ ଏଠିକାର ଟୋକା ଆଇ.ଏ.ଏସ୍‌ ଧାରୀ 
ଜିଲ୍ଲାପାଳଙ୍କ ଭଳିଆ ଦପ୍‌ ଦପ୍‌ ଚେହେରା । 

ଥୋମାସ୍‌, ରଶ୍ମୀ ଓ ପ୍ରଣବ ଖମ୍ବ ଆଡ଼କୁ ପିଠି କରି ଏକ ଲୟରେ ଉଡ଼ାଜାହାଜ 
ପଡ଼ିଆକୁ ଚାହିଁଛନ୍ତି । ସିଙ୍ଗାପୁର ଏୟାର୍‌ଲାଇନସର ବିମାନଟି ଡେଣା ଝାଡ଼ି ଝାଡ଼ି ରନ 
ଠ୍ଜେରେ ଓହ୍ଲେଇ ସେମାନଙ୍କ ଆଡ଼କୁ ଗଡ଼ି ଗଡ଼ି ଆସିଲ। । ସେମାନେ ଅସ୍ଵାଭାବିକ 
ଭାବେ ଚଳଚଞ୍ଚଳ ହେଉଉଠିଲେ । ସେମାନଙ୍କ ହାତଗୋଡ଼ ଖଳଖାଳ ହେଲା । ଏହି 
ବିମାନ ମୁରାରିଙ୍କୁ କୋଳରେ ବସେଇ ରାସ୍ତାସାରା ଝୁଲେଇ ଝୁଲେଇ ନିଶ୍ଢେ 
ବେଇଜିଇ୍ଂ ନେଇ ଆସିଥୁବ । ବିମାନ ଧୀରେ ଧୀରେ ସେମାନଙ୍କ ଆଡ଼କୁ ମୁହଁଉଚି 
ଟରୁମାକ୍୍‌ରେ ପାର୍କିଙ୍କ୍‌ କଲା । ଛାପାଖାନାରୁ ଛାପା ହେଇ ଫର୍ଦ ଫର୍ଦ କାଗଜ 
ବାହାରିଗଲା ପରି ବିମାନ ଭିତରୁ ରଂଗବେରଂଗ ଯାତ୍ରୀମାନେ ଜଣ ଜଣ ହେଇ 
ପିମ୍ପୁଡ଼ି ଧାର ଲମ୍ବେଇ ଦେଲେ । ଏ ତିନିହେଁ ଶ୍ୟେନ ଦୃଷ୍ଟିରେ ଅନେଇ ରହିଛନ୍ତି 

ମୁରାରିଲାଲର ଆଗମନକୁ । ନେତି ନେତି ଧାରାରେ ପ୍ରତିଟି ଯାତ୍ରାକୁ ସେମାନେ 
ଆଖିରେ ଆଖିରେ ଚିହ୍ନଟ କରୁଛନ୍ତି ପୁଣି ପର ମୁହୁର୍ଭରେ ସେଇଠୁ ମୁହଁ ଫେରେଇ 
ନେଉଛନ୍ତି ଅନ୍ୟ ଯାତ୍ରୀପାଖକୁ । ଏରାଇଭଲ୍‌ଲାଉଞ୍ରେ କନୁଭେୟର୍‌ବେଲ୍‌ଟ କୈ 
କଟର କରି ଘୂରିବା ଆରମ୍ଭ କଲାଣି । ରତନ ସିଂ ପକ୍ଷୀ ଭଳି ଡେଣାଝାଡ଼ି ନିଜକୁ 
ପ୍ରସ୍ତୁତ କରିନେଲ। । ଫାଳେ ଗୋଡ଼ ତେନ୍ତାରିଲା । ପୁଣି ସାବଧାନ ଭଂଗିରେ 
ଗୋଡ଼ ଯୋଡ଼ି ଠିଆ ହେଲା । ବେକକୁ ଲମ୍ବା କଲା । କୁହାଯାଇପାରେ ଉଦ୍ରଗ୍ରୀବ 
ହେଲା । ବର୍ରମାନ ସେ କନ୍‌୍ଭେୟର୍‌ବେଲ୍‌ଟ ଉପରୁ ତାର ଇପ୍‌ସିତ ମାଛକୁ ଚଟ୍‌କରି 
ଧରିବ । ମାଛ ଆପେ ଭାସି ଭାସି ଆସି ଖାଳେଇରେ ଧରାପଡ଼ିଲା ପରି ନାନା 
ବର୍ଣ୍ଣର, ନାନା ଜାତିର, ନାନା ରୂପର ଲଗେଜ୍‌ଗୁଡ଼ିକ ପିଠି ପେଟ ଫ୍ରଙ୍ଗୁଳା କରି 
କନ୍ଭେୟର୍‌ବେଲ୍‌ଟ ଉପରେ ଚିତ୍ରମାରି ଶୋଇରହି ଆମକୁ ପରିକ୍ରମା କରୁଛନ୍ତି । 
ଯାତ୍ରୀମ।ନେ ସେମାନଙ୍କ ଲଗେଜଗୁଡ଼ିକୁ ଚଟାପଟ ଉଠେଇ 
ନେ ଉଛନ୍ତି । ଲଗେଜ୍‌ଗୁଡ଼ିକୁ ଦେଖିଲେ ଅନୁମାନ କରି ହେଉଚି ସେମାନଙ୍କ 
ମାଲିକମାନଙ୍କ ଆଥିକ ସ୍ଥିତି, ସାମାଜିକ ପ୍ରତିପରି । ଆଉ ଅଧ୍ବକା ନିରେଖିଲେ ସେମାନଙ୍କ 
ମାନସିକତା ବି ଧରାପଡ଼ିଯାଉଛି । ଅଭିଶାପ ଗ୍ରସ୍ତ ହେଇ ଇନ୍ଦ୍ରଙ୍କ ଦେହରେ ସହସ୍ର ଯୋନି 
ଫୁଟି ବାହାରିଲା ପରି କିଛି କିଛି ଏଟାଚି ଦେହରେ ଶତ ଶତ ରଂଗ ବେରଂଗ ଷ୍ଟିକର୍‌ 
ଶୋଭା ପାଉଛି । ଏମାନେ ସହସ୍ତରବାର ପୃଥୁବୀ ପରିକ୍ରମା କରିଛନ୍ତି ବୋଲି ନିଜ ଅଂଗରେ 
ସତି ବହନ କରିଛନ୍ତି ଓ ଶେଷରେ ସାମ୍ୟବାଦର ଦେଶ ଚୀନ ପରିଭ୍ରମଣରେ ଆସିଛନ୍ତି । 
ରୋମା, ଏମିନେଣ୍ଟ, ସ୍କୋଲାକୃ, ସମ୍୍‌ସୋନାଇଟ୍‌, ଲଣ୍ଡନକ୍ଲବ୍ ଡେଲସେ, ରକୁସାନ ଓ 
ପୋଲୋମାନଙ୍କ ଭବ୍ୟ ପଟୁଆର ଭିତରେ ସଂପୂର୍ଣ୍ଣ ସ୍ଵଦେଶୀ ଢଙ୍ଗର ଗୋଟିଏ ହେଲେ 
ଲଗେଜ୍‌ ଆଖିରେ ପଡୁନି । ମୁଁ ଅନୁସନ୍ଧିସ୍ଥୁ ମନ ନେଇ ରତନ ସିଂ ଆଡ଼େ ଚାହିଁଲି । 
ରତନ ସିଂ ମଧ୍ୟ ମୋ ଭଳି ବ୍ୟଥୁତ ଚାହାଣିରେ ମୋ ଆଡ଼େ ଅନେଇଲା । ବିନା 
କୌଣସି ବାକ୍ୟବିନିମୟରେ ଉଭୟଙ୍କ ଚାରୋଟି ଆଖି ପୁଣି କନ୍ଭେୟରୂବେଲ୍‌ଟ ଉପରେ 
ଭାସମାନ ଲଗେଜ୍‌ମାନଙ୍କୁ ନିରେଖି ଗଲା । 

ମୁଁ ମଝିରେ ମଝିରେ ` ଲଗେଜ୍‌ ଗୁଡ଼ିକୁ ତରବରିଆ ଲେଉଟାଇ ଦେଉଥାଏ, 
ନେମ୍‌କାର୍ଦକୁ ପଡ଼ିବାକୁ ଚେଷ୍ଟା କରୁଥାଏ ୮ ରତନ ସିଂ ଭାବିଲା ମୁଁ ଅଯଥା ସମୟ ନଷ୍ଟ 
କରୁଛି । ମୁରାରିଲାଲର ଏଟାଚିର ଚେହେରା ତା? ଆଖିରେ ଜଳଜଳ । ବିଦେଶର 
ବିଭିନ୍ନ ଭାରତୀୟ ଦୂତାବବାସରେ ଏତେଦିନଧରି ଚାକିରି କରି ସାରିଥ୍‌ଲେ ମଧ୍ୟ ତା'ର 
ଏଟାଚିରେ ଜାତୀୟତା ଭାବ ଅତ୍ୟନ୍ତ ସ୍ତଷ୍ଠ । ମୋଟା ବ୍ତାର ବାକ୍ସ ଉଠେଇ ଧରିବା 
ପାଇଁ ଦି'ପଟେ ମଣିଷର କାନ ଭଳି ଦି'ଟା ହାଣ୍ଡେଲ, ସାମ୍ନାରେ ଆଲ୍ତାରଫ୍‌ ଓ 

ସେଥୁରେ ନବତାଲର ଗୋଲିଆ କଞ୍ଚ୍‌ । ବାକ୍ସ ଉପରେ ନାଲି ଏନାମଲ୍‌ରେ ଲେଖାଅଛି, 
ଏମ୍‌.ଲାଇ, ଇଣ୍ଡିଆନ ଏନମ୍ବାସି, ଶଳା ଯିମିତି ଏମ୍ବାସିର ଫାଷ୍ଟ୍‌ ସେକ୍ରେଟାରୀ । ଏଣୁ 
ମୁରାରିଲାଲର ଲଗେଜ ଆଖିଆଗରୁ ସହଜରେ ଫିଟିଯିବାର ନୁହେଁ । କିନ୍ତୁ ମୁରାରି 
ହେଇଆସୁଛି, ହେଇ ଆସିବ, ବୋଧେ ଆସିଯାଇଛି, ହୁଏତ ଆସିବ ପରା- ଇମିତି 
ଭାବି ଭାବି ରତନ ସିଂ ଶେଷରେ ସଂପୂର୍ଣ୍ଣ ହତୋତ୍ସାହ ହେଇପଡ଼ିଲା । ମୁଁ ମଝିରେ 
ମଝିରେ ରତନ ସିଂର ଆଖି ଦୁଇଟିରେ ଫୁଟି ଉଠୁଥିବା ହତାଶା ଭାବକୁ ଲକ୍ଷ୍ୟ ରଖିଥାଏ । 
ଡାକୁ ଏଣୁ ତେଣୁ କଥା କହି ମୁରାରି ପ୍ରତି ଗୁମୁରୁଥୁ୍‌ବା ତା'ର କ୍ରୋଧକୁ ଯଥାସମ୍ଭବ 
ଉପଶମ କରିବାକୁ ଚେଷ୍ଟା କରୁଥାଏ । 

ମୁରାରିଲାଲ ସେ ସଂଧ୍ୟାରେ ଯେ ବେଇଜିଙ୍ଂ ଫେରିବ ଏଥୁନେଇ ସମସ୍ତଙ୍କ 
ମନରେ ସନ୍ଦେହ ଓ ହତାଶା ଜମାଟ ବାନ୍ଧୁଥଲା । କନ୍ଧଭେୟର୍‌ବେଲ୍‌ଟ ଶେଷରେ ମନ୍ଥର 
ହେଇ ସଂପୂର୍ଣ୍ଣ ଭାବେ ନିଥର ହେଇଗଲା । ସମସ୍ତେ ଦୀର୍ଘଶ୍ବାସ ଛାଡ଼ିଲେ । ଯିମିତି 
ମନେହେଲା ହୁଏତ ମୁରାରିଲାଲ ଏହି କନନଭେୟର୍‌ବେଲ୍‌ଟ ଉପରେ ବସି ବେଇଜିଇ 
ଫେରୁଥୁଲା । ହଙ୍ଗକଙ୍ଗରୁ ଆସିଥୁବା ସିଙ୍ଗାପୁର ବିମାନର ସବୁ ଯାତ୍ରୀ ଜଣ ଜଣ ହେଇ 
ବିମାନ ବନ୍ଦରରୁ ନିଷ୍ଠାନ୍ତ ହେଇଗଲେ । ପିମ୍ପୁଡ଼ିଙ୍କ ଧାର ସତେ ଯେମିତି ବାଲିଆ ଭୂଇଁରେ 
ହଠାଡ଼ କୁଆଡ଼େ ମିଳେଇଗଲା । 

ଥୋମାସ୍‌କୁ ଆଦେଶିଲ। ପ୍ରକାରେ ରଶ୍ମୀ କହିଲା, ‹ ' ବେଟା ପ୍ରଥମ ମହଲାକୁ 
ଯାଇ ପାସେଞ୍ଜର ସର୍ଭିସ୍‌ ଅଫିସରେ ବୁଝ, ଶଳା ମୁରାରି ହଙ୍ଗକଙ୍ଗ୍‌ରୁ ସିଙ୍ଗାପୁର 
ଏଆର୍ଲାଇନୃସରେ ଚଡଢ଼ିଛି ନା ଏଆର୍‌ଚାଇନା ସି.ଏ.୩୦୯ ରେ ଉଠିଛି ।' ” ଥୋମାସ୍‌ 
ରଶ୍ମୀର କଥାତକ ଶୁଣିଲ। । ଅନାଗ୍ରହରେ ଛିଞ୍ଚାଡ଼ି ହେଇ ସ୍ଵଗତୋର୍ତି କଲା, ମୁରାରି, 
ଭି.ଆଇ.ପି. ତ ସବୁ ଏଆର୍ଲାଇନ୍‌ସ ତା” ଖବର ଅନ୍ତର ରଖୁଥୁ୍‌ବେ ।” ? ତଥାପି 
ଥୋମାସ୍‌ ଗଲା, ପ୍ରଥମ ମହଲାର ୧୦୭ ନମ୍ବର ରୁମ୍‌ ଏଆରଚାଇନା ଅଫିସ୍‌ରେ 
ପଚାରିଲା । ଗଳାରେ ଭାରତୀୟ ଦୂତାବାସର ଫଳକ ଝୁଲୁଛି । ଏଣୁ ତାକୁ ବା ତା'ର 
କଥାକୁ ବେଖାତିର କରି, ତା'ର ପ୍ରଶ୍ନକୁ ଆଡ଼େଇ ଦେବାର ଆସ୍ତର୍ା ଚୈନିକ 
ବିମାନ କର୍ମଚାରୀର କୁଆଡ଼ୁ ଆସିବ ! ଚାଇନିଜ୍‌ ଡଲ୍‌ଭଳି ଦିଶୁଥ୍‌ବା ମହିଳାଟିଏ ମୁଣ୍ଡପୋତି 
କୁକୁଡ଼ା ଗୋଡ଼ରେ ଅଳିଆ ଆଡ଼େଇ ଆଡ଼େଇ ପୋକ ଖୋଜିବା ଭଂଗିରେ ପୁଳାଏ 
କାଗଜ ଫର୍ଦକୁ ଫରୁଫର୍‌ ଓଲଟେଇ ପକେଇ ନାଁ ସବୁ ତନଖୁଗଲେ । ରିକନ୍ଫର୍ମକରି 
ଥୋମାସ୍କୁ କହିଲେ, ' ମୁଁ ଦୁଃଖ୍ତ ଆପଣଙ୍କୁ କିଛି ସାହାଯ୍ୟ କରିପାରିଲିନି । ମୁରାରି 
ହଇଂକର୍‌'ରୁ ୩୧୦ ରେ ଚଢ଼ିନି ।” ଥୋମାସ୍‌ ୩୦୯ ଓ ୩୧୦ର ଫରକ୍‌ ବୁଝିଲାନି । 
ସିଏ ଥ୍ୟାଙ୍କସ୍‌ କହି ବଂଧୁମାନଙ୍କ ଗହଣକୁ ଫେରିଆସିଲା । 

ଥୋମାସ୍‌ ଆମ ଆଗରେ ଯେଉଁ ତଥ୍ୟ ପରିବେଷଣ କଲା ତାହା ଆମକୁ 
ଆହୁରି ଦୋ ଦୋ ପାଞ୍ଚରେ ପକେଇଦେଲା । ମୁଁ ତ ୩୦୯, ୩୧୦ ର ଫରକ୍‌ ବୁଝୁ 
ନଥୁଲି । ଥୋମାସ୍‌କୁ ବା କ'ଣ କହିପାରିଥାନ୍ତି । ରଶ୍ମୀ ବିଭିନ୍ନ ଏଆର୍‌ଲାଇନ୍ର 
ବିମାନମାନଙ୍କର ଟେକ୍ରଅଫ୍ର ଓ ଲ୍ୟାଣ୍ଡିଙ୍ଗର ସମୟ ନିର୍ଘଣ୍ଟର ତୁଳନାତ୍ମକ ବିଚାର 
କରି କହିଲା, ଏଆରଇଡ଼୍ିଆ ଫ୍ଲାଇଟ୍‌ ହଙ୍ଗକଙ୍ଗରେ ବର୍ଷକ ୩୬୫ ଦିନ ବିଳମ୍ବରେ 
ପହଞ୍ଚେ । ସିଏ ହଙ୍ଗକଙ୍ଗୁରେ ପହଞ୍ଚଲାବେଳକୁ ଏ ଆର୍‌୍ଚାଇନା ଛାଡ଼ି ଦେଇଥାଏ । 
ଏଣୁ ମୁରାରି ହୁଏତ ନେକ୍ସଟ୍‌ ଫ୍ଲାଇଟ୍‌ରେ ପହଞ୍ଚବ । ଇଆଡ଼ୁ ଯାଇଥୁବା ସି.ଏ. 
୩୦୯ ଟା ସିଆଡ଼ୁ ସି.ଏ. ୩୧୦ ହେଇ ବେଇଜିଙ୍ଗ ଫେରିବ ¦ ସେଠୁ ପାଞ୍ଚ ପନ୍ଦରରେ 
ଛାଡ଼ି ଏଠି ମୋଟା ମୋଟି ଦି' ଘଣ୍ଟା ଭିତରେ ପହଞ୍ଚୁବ । ଆମେ ଏଆର୍‌ପୋର୍ଟର 
ଘଣ୍ଟାକୁ ଚାହିଁଲୁ, ମାତ୍ର ଛଅଟା ବାଜିଛି । ମୁରାରିକୁ ନବତ ଆଉ ଦେଡ଼ଘଣ୍ଟା ସବୁର 
କରିଯା । 

ରତନ ସିଂ ସମଗ୍ର ଘଟଣାକ୍ରମକୁ ଗୋରୁ ପାକୁଲେଇଲାଭଳି ଘଣ୍ଟାଚକଟା କରି 
ନିଜସ୍ଵ ମତଟିଏ ବ୍ୟକ୍ତ କଲା । ମନେହେଲା ତା” ମତଟି ସୁଚିନ୍ତିତ ଓ ଗୁରୁତ୍ଵପୂର୍ଣ୍ଣ । 
ମୁରାରିଲାଲ ଦିଲ୍ଲୀରୁ ଆସି ହଙ୍ଗକଙ୍ଗ୍‌ରେ ପହଞ୍‌ ସାରିଛି । ହଙ୍ଗକଙ୍ରେ ଟିକେଟର 
କନ୍ଫର୍‌ମେସନ୍‌ କରିବା ଭୁଲିଯାଇଛି ଏଣୁ ଉଡ଼ାଜାହାଜରେ ସିଟ୍‌ ପାଇନି । ନ ହେଲେ 
ଏମିତିରେ ନୂଆ ହେଇ ତିଆରି ହୋଇଥବା ହଙ୍ଗକଙ୍ଂ ଏ ଆର୍‌ପୋର୍ଟର ପରିପାଟୀ ଦେଖୁ 
ଦେଖୁ ନୂଆ ଟର୍ମିନାଲ୍କୁ ଯିବାରେ ହେଳା କରିଦେଇଛି । ଫ୍ଲାଇଟ୍‌ ଛାଡ଼ି ଦେଇଛି । 
ଏମିତି ବି ହେଇପାରେ, ସେ ଶଳା ପେଟେ ପିଇଦେଇ ଲାଉଭଞ୍ଜରେ ବି ଘୁମେଇ ପଡ଼ିଥୁବା 
କିଛି ଆଚମ୍ବିତ ନୁହଁ । 

କୌଣସି ପ୍ରକାର ପ୍ରତିକ୍ରିୟା ପ୍ରକାଶ କରିବା ଅସୌଜନ୍ୟ ମନେହେଉଥୁଲା, ଏଣୁ 
ମୁଁ କେବଳ କୌତୂହଳୀ ହେଇ ସମସ୍ତଙ୍କ ଖାମ୍ଖିଆଲି ମନ୍ତବ୍ୟ ସବୁ ହେଜୁଥଲି । ପ୍ରଣବ 
ଶର୍ମା ଆଉ ସମ୍ଭାଳି ପାରିଲାନି । ହଠାତ ବିଳିବିଳେଇଲା ପରି କହିଲା “ ' ମୁରାରି ହୁଏତ 
ଦିଲ୍ଲୀ ଛାଡ଼ି ନାହିଁ । ତା' ନହେଇଥୁଲେ, ସିଏ ହଙ୍ଂକଙ୍ଘରେ ଫ୍ଲାଇଟ୍‌ ଧରି ନପାରିଥୁଲେ 
ମଧ୍ୟ ବେଇଜିଙ୍ଗକୁ ଥୁ ହେଇଥ୍‌ବା ତାର ଲଗେଜ୍‌ ଏଇଠି ପହଞ୍ଚଯାଇଥାନ୍ତା ଆଉ ଆମେ 
ସ୍ଵଶରୀରରେ ମୁରାରିକୁ ପାଇ ନଥୂଲେ ମଧ୍ୟ ତା' ଲଗେଜ୍‌ ଅନାୟାସରେ ମୁକୁଳେଇ 
ଏମ୍ବାସି ନେଇପାରିଥାନ୍ତେ । ଆମ ପାଖରେ ଡିପ୍ଲୋମେଟିକ୍ ପାସ୍‌ ଅଛି ଏଣୁ ଚିନ୍ତାର ବା 
ସନ୍ଦେହର ପ୍ରଶ୍ନ ନଥୁଲା ।” ? ପ୍ରଣବର ଆକଳନ ସମସ୍ତଙ୍କ ମନକୁ ଏକବାରେ ପାଇଲା ! 

କିନ୍ତୁ ରତନ ସିଂ ସମସ୍ୟାଟିକୁ ଅଲଗା ଦୃଷ୍ଟିଭଂଗୀରେ ଦେଖୁଥୂଲା ଏଣୁ ସମସ୍ଥଙ୍କୁ 
ଚକିତ କରିଦେଇ ପ୍ରଶ୍ବକଲା, ହଇବେ ! ମୁରାରି ଏ ଆରୁଇଣ୍ଡି ଆରେ ଦିଲ୍ଲୀରୁ ହଙ୍ଗ କଙ୍୍‌ଂ 

ଆସିଯାଇଛି ବୋଲି ତମ ପାଖରେ କିଛି ନିର୍ଭରଯୋଗ୍ୟ ତଥ୍ଯ ଅଛିକି ? ରତନ 
ସିଂଙ୍କ ଏହି ସହସା ପ୍ରଶ୍ନ ଅସୁମାରି ଜୁଆର ହେଇ ସମସ୍ତଙ୍କ ମୁହଁରେ ଖେଳିଗଲା । 
ସମସ୍ତେ ଘଡ଼ିଏ ଥମ୍‌ ହେଇ ରହିଗଲେ । କିଛି ସମୟ ପରେ ବୁଦ୍ଧି ସଂଚୟ କରି 
ସମସ୍ପେ ଏକା ସ୍ଵରରେ କହିଉଠିଲେ । ତା'ହେଲେ ଚାଲ, ଦିଲ୍ୟ ତା” ସ୍ତ୍ରୀ ପାଖକୁ 
ଟେଲିଫୋନ୍ସ କରି ପଚାରିବା ମୁରାରି ତା' ଘରୁ ଗୋଡ଼ କାଢ଼ି ଆସିଛି କି ନାହିଁ । 
ଶଳା ଭାରି ସ୍ତ୍ରୀ ସୋହାଗିଆ । ଏବେ ପୁଣି ଦୋହଡ଼ ସ୍ତ୍ରୀ । ସିଏ କ”ଣ ମୁରାରିକୁ 
ଏତେ ସହଜରେ ଛାଡ଼ି ଦେଇଥ୍‌ବ ? 

ଥୋମାସ୍‌ ଚୁପ୍ଚାପ୍‌ କଥାତକ ଘେନୁଥଲା । ଅର୍ଥନୈତିକ ଦୃଷ୍ଟିକୋଣରୁ 
ମନ୍ତବ୍ୟଟିଏ ଦେଲା | ଟେଲିଫୋନ୍ର ପାଇଁ କୋ ଶଳା ପଚାଶ ୟୁଆନ୍ ଖର୍ଚ କରିବ ? 
ମୁରାରି ପହଞ୍ଚଲେ ତାତ୍ସଲ୍ୟ କରି କହିବ ପଚାଶ ୟୁଆଁନ ବେକାରଟାରେ ପାଣିରେ 
ପକେଇଦେବା ପାଇଁ ତମକୁ କିଏ କହୁଥଲା । ରଶ୍ମୀ ଉତ୍ତବ ସମସ୍ୟାଟିର ମାନବିକ 
ଦୃଷ୍ଟିକୋଣ ପ୍ରତି ନିଘା ରଖି ଖୁବ୍ର ବିଚାରବନ୍ତ ଭାବେ ଚମକ୍କାର ଟିପଣାଟିଏ ଦେଲା । 
ଆଜିକାଲି ଯିମିତି ହାଇଜାକ୍୍‌ ହେଉଛି, ଟେଲିଫୋନ୍‌ କଲେ ତା ସ୍ତ୍ରୀ ଅଯଥା ବ୍ୟସ୍ତ ହେବ । 
ଚିନ୍ତାରେ ପଡ଼ିଯିବ ମୁରାରି ଗଲେ କୁଆଡ଼େ । ପିଲାଛୁଆ ଛାନିଆ ହେଇପଡ଼ିବେ । ଏଣୁ 
ଟେଲିଫୋନ କରିବା ଉଚିତ ହେବନି । | 

ରତନ ସିଂ ତାର ବହୁପୁରୁଣା ଅନୁଭବକୁ ମନେପକେଇ ମନ୍ତବ୍ୟ ଦେଲା, ଆମ 
ଭିତରୁ ଜଣେ ହେଲେ ଏଆରପୋର୍ଟ ନ ଆସିଥୂଲେ ଚଳନ୍ତା । ମୁରାରି ଦୈବାତ଼ ପହଞ୍୍‌ 
ଯାଇଥୂଲେ ରଶ୍ମୀକୁ ଟେଲିଫୋନ୍‌ କରି ଗାଡ଼ି ମଗେଇଥାନ୍ତା ଆଉ ତାଗିଦା ଦେଇଥାନ୍ତା 
ଏଆର୍‌ପୋର୍ଟକୁ ହୃଇସ୍ଢି ଆଣିବାକୁ । ସେ କସ୍ପିନୃକାଳେ ହାତରୁ ପଇସା ଖଙ୍ଚ କରି 
ଟାକୃସିରେ ଏମ୍ବାସି ଯାଇ ନଥାନ୍ତା । ମୁରାରି ଏତେ ଅଣସିଆଣିଆ ନୁହେଁ । ଏୟାର୍‌ପୋର୍ଟ 
ପାଖରୁ ଗାଡ଼ି ଭିତରେ ହୁଇସ୍କଖି ପର୍ବ ଆରମ୍ଭ କରିଦେଇଥାନ୍ତା । ଏ ସାଂଗଦଳକ ମୁରାରି 
ହେପାଜତରେ ହୁଇସି, ସ୍କଚ୍‌, ୱାଇନ୍‌ ଇତ୍ୟାଦି ପାନୀୟ ନିଜ ସ୍ତ୍ରୀମାନଙ୍କ ପାଖରୁ ଲୁଚେଇ 
ରଖନ୍ତି । ମୁରାରି ସବୁତକ ରାଷ୍ଟ୍ରଦୂତଙ୍କ ଖାସ୍‌ ଫ୍ରିଜ୍‌ରେ ଜମାରଖେ । ମେଣ୍ଢାବାଳ 
ଯେତେ ଝଡ଼ିଲେ ବି ତା' ଦେହ ସଦାସର୍ବଦା ଲୋମରେ ଭରପୂର ହେଇ ରହିଥାଏ । 
ଏହି ନ୍ୟାୟରେ ରାଷ୍ଟ୍ରଦୃତମାନଙ୍କ ଚଳଣି । ରାଷ୍ଟ୍ରଦୂତ ନିଢେ ତ ଡ୍ରିଙ୍କସ୍‌ ବୋତଲର 
ହିସାବ ରଖନ୍ତିନି । ସାରା ଭାରତର ବୋଷ ତାଙ୍କରି ମୁଣ୍ଡ ଉପରେ, ପୁଣି ପୋଖରନ୍‌ 
ପରେ ଚୀନ ସାଂଗରେ ଅବିଶ୍ଵବାସର ମାତ୍ରା ବଢ଼ିଯାଇଛି । 

ପ୍ରଥମେ ପ୍ରଥମେ ବନ୍ଧୁମାନଙ୍କ ଆଳାପ ଆଲୋଚନା ସଂପକ୍କର ନିଦିଷ୍ଠ ପରିସୀମା 
ଭିତରେ ଚାଲିଥୂଲା । ମୁରାରିକୁ ନପାଇ ସେମାନେ ନିଜ ନିଜର ଖାମ୍ଖିଆଲି 

ମନେ।ଭାବର ନିଜେ ହିଁ ସମୀକ୍ଷା କରିବସିଲେ । ସେମାନଙ୍କ ଦାୟିତ୍ବହୀନତା 
ସେମାନଙ୍କ ଦୂତାବାସୀୟ ପଦମର୍ଯାଦାକୁ ଉପହାସ କରିବାକୁ ଲାଗିଲା । ମୁଁ କ୍ଳାନ୍ତ 
ଓ ଅତିଷ୍ଠ ହେଇପଡ଼ିଥଲି । ବେଇଜିଙ୍ଗ ବିମାନବନ୍ଦରକୁ ତନଖୁ ଦେଖୁବାର ଉଜ୍ମଣ୍ଠା, 
ରମଣକୁ ବିଦାୟ ଦେବାର ଦାୟିତ୍ବ ବୋଧ ଧୀରେ ଧୀରେ ଗୌଣ ହେଇପଡୁଥୁଲା । 
ଏଆର୍‌ପୋର୍ଟରୁ ଏକୁଟିଆ ଫେରିଯିବାର ସାଧନ ମୋ ପାଖରେ ନଥୂଲ। । 
ବାସ୍ତବରେ ଅନ୍ୟପକ୍ଷରେ ଏ ଘଟଣାକ୍ରମରୁ ମୁଁ ନିଜକୁ ଦୂରେଇ ରଖିବା ବି 
ଚାହୁଁନଥୁଲି । ଚତୁର୍ାମୂରରି ମେତେ ସମ୍ମାନବୋଧରେ, ସଂଭ୍ରମରେ ବାନ୍ଧି 
ଦେଇଥିଲେ । ଏଣୁ ମୁଁ ଭାବି ନେଇଥ୍‌ଲି ମୁରାରିଲାଲଙ୍କୁ ଅଭ୍ୟର୍ଥନା ଜଣେଇବାର 
ଦାୟିତ୍ଵ ମଧ୍ଯ ଏକାଭଳି ମୋର । 

ମୁଁ ହନ୍ତସନ୍ତ ହେଉଥୁବା ଦୂତାବାସର ବଂଧୁମାନଙ୍କୁ ଗୋଟିଏ ଗୁରୁତ୍ବପୂର୍ଣ୍ଣ ପ୍ରଶ୍ 
ପଚାରିବା ପାଇଁ ଇଚ୍ଛାକଲି । ସେମାନେ ଯୁଗପତ଼ ବିସ୍ମୟରେ ମୋତେ ଅନେଇ ରହିଲେ । 
ଆଚ୍ଛା ତମେମାନେ କିମିତି ଜାଣିଲ ମୁରାରି ସଠିକ ଏହି ସିଂଗାପୁର ବିମାନରେ 
ବେଇଜିଇ୍୍‌ଂରେ ପହଞ୍ବ ? ମୁରାରି ଦୂତାବାସକୁ କ”ଣ ନିଜେ ଫେରିବା ଖବର 
ଦେଇଥୂଲେ ? ଏମ୍ବାସିରେ ରଶ୍ମୀ ଏସବୁ ଚିଠିପତ୍ର ତଦାରଖ କରେ । ସେ ଘଟିଯାଇଥ୍ବବା 
ଭୁଲକୁ ସମ୍ଭାଳି ନେବା ପାଇଁ, ତା' ତରଫରୁ ଛୋଟକାଟର ସଫେଇଟିଏ ଦେଲା । ସେ 
ଫାଇଲ୍‌ରେ ମୁରାରିର ଛୁଟି ଦରଖାସ୍ତ ଦେଖ୍ଥୂଲା । ମୁରାରି ସୋମବାର ଦ୍ୟୁଟିରେ 
ଜଏନ୍‌ କରିବାର କଥା । ଅନ୍ୟକିଛି ଡ୍ୟୁଟି ହେଇଥୂଲେ ଚାଇନାଦେଶର ଲୋକଙ୍କୁ ଅସ୍ଥାୟୀ 
ଦାୟିତ୍ଵ ଦେଇ କାମ ଚଳେଇ ନେଇ ହେବ । ମୁରାରିର କାମ ଅତ୍ୟନ୍ତ ସ୍ତର୍ଶକାତର, ତା' 
ଛଡ଼ା ଏମ୍ବାସଡ଼ର୍‌ଙ୍କ ଖାସ୍‌ କମରା ଭିତରେ ପ୍ରବେଶ କରିବା ପାଇଁ ଅନ୍ୟ କାହାରିକୁ 
ଅନୁମତି ନାହିଁ । ଏଣୁ ଛୁଟି ସରୁ ସରୁ ମୁରାରି ବେଇଜିଙ୍ଗ ଫେରିବାକୁ ବାଧ୍ୟ । 

ମୁରାରି ଆଜି ଫେରିବ ବୋଲି ଏମ୍ବାସିରେ ଅଧାରୁ ଅଧକ ଲୋକ ଏମିତି 
କୁହାକୁହିରେ ଜାଣି ଯାଇଥୂଲେ । ଏଇ ଦଳଟା ମୁରାରିର ଖାସ୍‌ ଲୋକ । ଏଣୁ ସମସ୍ତେ 
କହିଲେ ଗାଡ଼ିତ ଖାଲି ଅଛି, ଚାଲ ଏ ୟାର୍ପୋର୍ଟରେ ପହଞ୍୍‌ ଆମ ଫର୍ଚ ନିଭେଇବା । 
ତେଣୁ ସହମତ ହେଇ ଏକାସାଂଗରେ ସମସ୍େ ଏୟାର୍‌ପୋର୍ଟ ପହଞ୍ଚଲେ । ବନ୍ଧୁତାରେ 
ଯୌଗ୍ତିକତା ବା ଅଯୌ୍ତିକତାର ଅବକାଶ ନଥାଏ । ଏଣୁ ମୁଁ ସେମାନଙ୍କଠାରୁ ଉତ୍ତରରେ 
ଯାହା ଆଶା କରୁଥ୍ଲି ତା” ପାଇଲି ନାହିଁ । ମୋର ହୃଦବୋଧ ହେଲା ମୁରାରିକୁ ଭେଟିବା 
ଯେବେ ବି ବେଇଜିଙ୍ରେ ପହଞ୍ଚୁ ସିଏ ତ ଅନ୍ତତଃ ବୁଝିପାରିବ ଥୋମାସ୍‌, ରତନସିଂ, 
ପ୍ରଣବ ଶର୍ମା ଓ ରଶ୍ମୀ ତାର କେତେ ନିଜର ଲୋକ । ଫାଷ୍ଟ ସେକ୍ରେଟାରୀର ସ୍ତ୍ରୀ 
ମିସେସ୍‌ ଅଗର୍‌ୱାଲର ତାସ୍ଥଲ୍ୟଭରା ମନ୍ତବ୍ୟର ସୁରାକ ମଧ୍ୟ ମୁରାରି ପାଇଯିବ । 

ଅଧ୍ବାସ ଜ୍ଞା ୨୩ 


ଜଣେ ସୁଇପର୍‌କୁ ଆଣିବା ପାଇଁ ଏମ୍ବାସିର ଏୟାର୍‌ କଶ୍ଡିସନ୍ନଡ଼ ଗାଡ଼ି ବ୍ୟବହାର 
କରିବାର ଯଥାର୍ଥତା କ”ଣ ? ବେଳ ପଡ଼ିଲେ ମିସେସ୍‌ ଅଗର୍‌ୱାଲ୍‌ର ବ୍ଯକ୍ତିଗତ 
ଚିଠିପତ୍ର ଓଲମ୍‌ ବିଲମ୍‌ ହେବା ଆଶ୍ଚର୍ଯ୍ୟ ନୁହେଁ । 
ହତାଶାରେ ନିଜକୁ ଧ୍କ୍କାର କରିକରି ଦୂତାବାସର ଚତୁର୍ବାମୂର୍ଭିଙ୍କ ସାଂଗରେ 
ମୁଁ କାରୁପାର୍କିଂ ଏରିଆକୁ ଆସିଲି । ରଶ୍ମୀ ସମସ୍ତଙ୍କ ଗଳାରୁ ବିଜ୍ଞପ୍ତି ଫଳକଗୁଡ଼ିକ କାଢ଼ି 
ନେଇ ନିଜ ବ୍ରିଫ୍ଵକେସ୍‌ ଭିତରେ ରଖିଲା ଓ ମୋତେ ପୁଣି ସାଦା ମଣିଷଟିଏରେ ପରିଣତ 
କରିଦେଲା । ପ୍ରଣବ ଶର୍ମା ଲଥ୍‌ କରି ମର୍ସଡିସ୍‌ ଗାଡ଼ି ଭିତରେ ବସିପଡ଼ି ଷ୍ଟାର୍ଟ ଦେଲା । 
ଅନ୍ୟାନ୍ୟ ବଂଧୁ ଗୋଟିଏ ଗୋଟି ହେଇ ଗାଡ଼ିରେ ଦାଖଲ ହେଇଗଲେ । ଗାଡ଼ି ବେଇଜିଲ୍ବର 
ହୁଆନୂଚିଙ୍ଘ ସାହିରେ ଥୁବା ଭାରତୀୟ ଦୂତାବାସ ଆଡ଼େ ଛୁଟିଲା । ପ୍ରଣବ ସମସ୍ତଙ୍କ 
ଭାରାକ୍ରାନ୍ତ ମନକୁ ହାଲୁକା କରିଦେବା ପାଇଁ ଟେପ୍ରେକର୍ଡ଼ରରେ କ୍ୟାସେଟ୍‌ଟିଏ 
ଗୁଂଜିଦେଲା । ଗାଡ଼ି ଭିତରଟା ମୁକେଶଙ୍କ କଣ୍ଠର ଲହରରେ ଝଙ୍କତ ହେଇ ଉଠିଲା । 
ଛୋଡ଼୍‌ କଲକି ବାତ୍ଵ । କଲ୍ଲକି ବାତ୍ଵ ପୁରାନୀ 
ନୟେ ଡୋରୁମେ ଲିଖେଙ୍ଗେ ହମ୍‌ ମିଲ୍‌କେ ନୈ କାହାନୀ 
ହମ୍‌ ହିନ୍ଦୁସ୍ଥାନୀ 
ହମ୍‌ ହିନ୍ଦୁସ୍ଥାନୀ । 

୨୪ ଜ୍ଞ ଅଧ୍ବବାସ 


ରାତିସାରା ରାମଦେବ 


ପୁରୀ ମହିଳାମହାବିଦ୍ୟାଳୟରେ ବିଶ୍ପବିଦ୍ୟାଳୟ ଅନୁଦାନ ଆୟୋଗ ଆନୁକୂଲ୍ୟରେ 
ଆୟୋଜିତ ଓଡ଼ିଆ ଆମ୍ମପରିଚିତି ଚର୍ଚା ଜାତୀୟ ସଂପାନରେ ଯୋଗ ଦେଇସାରି 
ଭୁବନେଶ୍ବର ଫେରିଲାବେଳକୁ ଅପରାହୁଣ ଚାରି । ପୁଣି ସଂଧ୍ୟାରେ ପୁରୁଷୋରମ 
ଟ୍ରେନ ଧରି ବନାରସ ଯିବାର ଥାଏ । ମଝିରେ ମାତ୍ର ଚାରିଘଣ୍ଟାର ଅବଧ୍‌ । ମୁଁ ଭାବୁଥାଏ 
ଚଳୁରେ ବିଶ୍ଵଦର୍ଶନ ଭଳି ଏତିକି ବେଳ ଭିତରେ ଗୋଟିଏ ଯୁଗର ବିଶ୍ରାନ୍ତି ମିଳନ୍ତା କି ! 
କ୍ଲାନ୍ତି ମେଣ୍ଟାଇବା ପାଇଁ ଶେଯରେ ଗଡ଼ପଡ଼ ହେଲି । ସଂପାନର ବିଭିନ୍ନ ଅବାନ୍ତର 
ଭାଷଣ ଓ ଓଡ଼ିଆ ଜାତିଟାକୁ ବିଶ୍ବରେ ଶ୍ରେଷ୍ଠ ସମ୍ମାନ ଦେବା ପାଇଁ କେତେଜଣ ଅଧ୍ୟାପକଙ୍କ 
ପ୍ରଚେଷ୍ଟା ଓ ଅପଚେଷ୍ଟା ମୋତେ ଆଳ୍ପନ୍ନ କରି ରଖିଥାଏ । ଆମ ନୌବାଣିଜ୍ୟ ପରଂପରାର 
ସ୍ମତି, ଆମ ଦରଭଙ୍ଗା କୋଣାର୍କ, ଆମ ବିଶ୍ବପ୍ରେମର ପ୍ରତୀକ ଜଗନ୍ନାଥ ଏବଂ ଆମ 
ଓଡ଼ିଶୀନାଚକୁ ନେଇ କୁଆଡ଼େ ଆମର ଓଡ଼ିଆ ଅସ୍ମିତା । ପାଞ୍ଚ ଛଅ ଘଣ୍ଟାକାଳ ଏହି 
ଚର୍ବିତ ଚର୍ବଣ ପ୍ରୌଢ଼ି ଭରା ବାକ୍‌ ବିତଣ୍ଡାମାନ ଶୁଣି ଶୁଣି ମନରେ ଚିଟା ଲାଗିଯାଇଥୁଲା । 
କିଛି ହାଲୁକା ପ୍ରସଙ୍ଗ ଭିତରେ ହଯିଯିବା ପାଇଁ ବିଛଣା ଧାରରେ ଅଲୋଡ଼ା ହୋଇ 
ଲୋଚାକୋଚା ଅବସ୍ଥାରେ ପଡ଼ିରହଥୁବା ସେଦିନର ପରିତ୍ୟକ୍ତ ଖବରକାଗଜଟିକୁ ପୁଣିଥରେ 
ଆପଣେଇ ନେଇ ତା” ଉପରେ ଆଖି ବୁଲେଇଲି । ମୁମ୍ବାଇ ବୋମା ବିସ୍ଫୋରଣ ତଦନ୍ତ ! 
ପ୍ରଧାନମନ୍ତ୍ରୀଙ୍କ ଦିନିକିଆ ମୁମ୍ବାଇ ଗସ୍ତ ଓ ବିଭିନ୍ନ ଡାଲୁରଖାନାରେ ଚିକିତ୍ସିତ ଆହତଙ୍କ 
ସହିତ ଆଶ୍ଵାସନା ଓ ଭରସାର ଆଳାପ ସଂକ୍ରାନ୍ତୀୟ ଗୁରୁତ୍ବପୂର୍ଣ୍ଣ ସଂବାଦଗୁଡ଼ିକ ସକାନୁ 
ଚାହା ପିଆବେଳେ ପଢ଼ା ସରିଥୂଲା । ମଣିଷଙ୍କୁ ଆତଙ୍କିତ କରିଦେଉଥୁବା, ମନ ଓ 
ପ୍ରାଣକୁ ହିଂସା, ଆକ୍ରୋଶର ବିଷରେ ଭରି ଦେଉଥୂବା ସମ୍ବାଦ ତ ନୁହେ, ବିସମ୍ବାଦକୁ 
ନେଇ ପୁଣି ଚର୍ଚା କରିବାର ଅବକାଶ ନଥୁଲା । ଜାତୀୟ ସଂପାନରେ ଜଣେ ବନ୍ଧୁ 
ଅମର୍ର୍ୟ ସେନ୍ନଙ୍କ ଅସ୍ମିତା ଓ ହିଂସା” ବହିଟିକୁ ଉପଲକ୍ଷ୍ୟ କରି ଆତ୍ମପରିଚିତିର ଏକ 
ନୂତନ ପ୍ରସ୍ଥ ଉ ନ୍ମୋଚନର ରାହା ଖୋଜୁଥୂଲେ । ମୁଁ ଯେତେକରି ନିଜ ଭିତରୁ ନିଜପଣକୁ 
ଖେଟା କରିଦେଇ ବର୍ଷଣ ଅପରାହ୍ନ ଣର ସିର୍ତ ହିଲ୍ଲୋଳରେ ନିଜକୁ ହାଲୁକା କରିଦେବା 

୨୬ ଜ୍ଞା ଅଧ୍ବାସ 


ପାଇଁ ପ୍ରୟାସ କରୁଥଲି, ସେତେକରି ମୁଁ ଆତ୍ମ ପରିଚିତିର ଚର୍ଚ୍ଚିତ ବିମର୍ଶକୁଣ୍ଡଳୀ ଭିତରେ 
ପଡ଼ିଯାଇ ନିଜକୁ ଅସହାୟ ମନେକରୁଥୁଲି । ଏଣେ ଅପରାହୃଣ ମଳିନ ହୋଇପଡ଼ୁଥଲା । 

ଖୁବ୍ର ସନ୍ତର୍ପଣରେ ଫଡ଼ଫଡ଼ କରି ଖବରକାଗଜର ପୃଷ୍ଠା ପରେ ପୃଷ୍ଠା ଓଲଟାଇ 
ଦେଲି ବିଚାର ଶୂନ୍ୟ ଭାବେ । ମୋ ଉଦ୍ଦେଶ୍ୟ ଥୁଲା ଦୁର୍ଘଟଣାରୁ ସୌଭାଗ୍ୟକ୍ରମେ ବର୍ରିଯାଇଥୁବା 
ମୁମ୍ବାଇକାରଙ୍କ ଶଙ୍କିତ ମୁହଁ ଏବଂ ସେମାନଙ୍କ ପରିବାରର ଲୋକଙ୍କ ଆତୁରଦସ୍ଧ, ନିରସ୍ତ୍ର 
ଚାହାଣି ମୋ ଆଖିରେ ଆଉ ନପଡ଼ୁ । ଷଷ୍ଠ ପୃଷ୍ଠାର ଉପର ମୁଣ୍ଡରେ ଭାରତର ରାଷ୍ଟ୍ରପତି 
ଡକୁର କାଲାମଙ୍କ ଭାଷଣ । ନଡ଼ା ଛପର ଭଳି ଛାଉଣି ହେଇଥ୍‌ବା ରଜତକେଶର ସମ୍ଭାର 
ଭିତରେ ସେ ବ୍ରହ୍ମପୁର ସିଟି ହାଇସ୍ତ୍ୁଲର ଛାତ୍ରଛାତ୍ରୀଙ୍କୁ ଉଦ୍ଧବୋଧନ ଦେଉଥ୍‌ଲେ ଆଉ 
ବ୍ରହ୍ମପୁରସହର ପିଲାଏ ଦୁଇହଜାର କୋଡ଼ିଏ ମସିହାର ସୁନାରଭାରତକୁ ସ୍ଵପ୍ନ ଦେଖୁଥଲେ । 
ମୁଁ ଭାବୁଥଲି ଦୁଇହଜାର କୋଡ଼ିଏବେଳକୁ ଆମେ ସବୁ ସଟ୍ଟା ଭାରତୀୟ ହୋଇସାରିଥୁବା 
ଆଉ ରେଳଗାଡ଼ି ଭିତରେ ବୋମାବିସ୍ତୋରଣର ଆତଙ୍କ ନଥୁବ । 

ଝରକା ଦେଇ ବର୍ଷାର ଯୋଉଁ ରୂପ ଆଖିରେ ପଡ଼ୁଛି ତାହା ଧାରାଶ୍ରାବଣର 
ପ୍ରତିଛବି ନୁହେଁ, ଯଦିଓ ଶ୍ରାବଣ ମାସ ମଝାମଖଝି ହେଲାଣି । ଆମର ବେପରୁଆ 
ଗୁଣ ଯୋଗୁ ପ୍ରକୃତି ନିଜ ଅସ୍ମିତା ହଜେଇ ସାରିଛି । ହାବୁକାଏ ଶିତଳ ପବନ 
ଖବରକାଗଜର ପୃଷ୍ଠା ଉପରେ ବହିଗଲ। । ଗଛ ବୃଚ୍ଛ ଚହଲି ଗଲେ । ମୋ 
ଦୃଇମୁଠା ଭିତରେ ବାସୁକି ଭଳି କାଗଜ ପୃଷ୍ଠାଟି ଭାଇ ମୋଡ଼ି ହେଲା । ଗୋଟିଏ 
ପୃଷ୍ଠାର ଉପର ମୁଣ୍ଡରେ ଦେଶର ରାଷ୍ଟ୍ରପତି ପୁଣି ସେହି ପୃଷ୍ଠାର ତଳ ଆଡ଼କୁ 
ଜିଭ ଲହ ଲହ କରୁଥ୍‌ବା ଅଜଗର ସାପର ଚିତ୍ର ଛାପିବାର ଓଚିତ୍ଯକୁ ନେଇ 
ଗୋଟିଏ ଜାତୀୟ ସଂପାନର ଆୟୋଜନ କରାଯାଇପାରେ ଓ ଖବରକାଗଜର 
ସୁଯୋଗ୍ୟ ସଂପାଦକ ଓ ପାରିବାର ପ୍ରକାଶକଙ୍କୁ ରୀତିମତ ଜେରା କରାଯାଇପାରେ । 
ସଂପାଦକ ମହାଶୟ ହୁଏତ ଯୁକ୍ତି ଛଳରେ କହିପାରନ୍ତି, ଯଦି କବି ଓ ଶିଳ୍ପୀ ସଲାସୁତୁରା 
ହୋଇ ବିଶ୍ଵନିୟନ୍ତା ସ୍ଵୟଂ ନାରାୟଣଙ୍କୁ ନିର୍ଜନ ମହାସମୁଦ୍ର ଭିତରେ ସପ୍ତଫେଣୀ ନାଗର 
କୁଣ୍ଡଳୀ ଉପରେ ଶୁଆଇ ଦେଇପାରୁଛନ୍ତି, ଖବର କାଗଜର ସଂପାଦକ ଗୋଟିଏ ଦେଶର 
ରାଷ୍ଟ୍ରପତି ଓ ଅଜଗରକୁ ଏକାଠି କାହିଁକି ଛାପିପାରିବେନି ? ଚମଜ୍କାର ବୟାନ, ଯୁକ୍ତିଯୁକ୍ତ 
ମଧ୍ୟ । 

ମୋର କୌତୃହଳ ବଢ଼ିଲା । ଅଜଗର ତାର ମାରାତ୍ମକ ଜିଭ ଦିଟାକୁ ପଦାକୁ 
ବାହାର କରି ସେଠି କ”ଣ କରୁଛି ଜାଣିବାକୁ ଇଚ୍ଛା ହେଲା । ଆଳସ୍ୟ ଅପରାହ୍ଣମାନଙ୍କରେ 
ଖବରକାଗଜର ଅଣଗୁରୁତ୍ସପୂର୍ଣ୍ ସମ୍ବାଦମାନଙ୍କ ଉପରେ ଦୃକ୍ରପାତ' କରିବା ଏକ ବିଳାସ 
ପ୍ରଣୋଦିତ ପରିଚର୍୍ଚା । ଏହା ଦେହର କାଖ ସନ୍ଧି ଓ ଜଂଘ ସଛ୍ଧିରୁ ମଳି ଉକୁଟେଇବା 

ଭଳିଆ କଥା । ଏଭଳି କାର୍ଯ୍ୟ ଶରୀର ରକ୍ଷା ପାଇଁ ଏକାନ୍ତ ଆବଶ୍ୟକ ନଥୂଲେ ମଧ୍ୟ 
ଖୁଜବୁଜ୍ ଅପରାହ୍‌ଣମାନଙ୍କର ବେପରୁଆ ମୁହୁର୍ଭ ମାନଙ୍କରେ ରସିକତା ଭରିଦିଏ । 

ବକ୍ର ଭିତରେ ପେଜୁଆ କଲରର ପତଳା ଆସ୍ତରଣ ଉପରେ ଛାପା ଯାଇଥ୍‌ବା 
ସଚିତ୍ର ସମ୍ବାଦଟିର ଶୀର୍ଷକ ଥୁଲା, ˆ “ସାପ ବାରମ୍ବାର ଜିଭ କାହିଁକି ପଦାକୁ ବାହାର 
କରେ ?'' ମୁଁ କାଲାମଙ୍କ ପାଖରୁ ସାପଠେ ପହଞ୍ଚ୍‌ ଆକଳନ କରିବାକୁ ଚେଷ୍ଟା କରିଥୁଲି, 
ରାଷ୍ଟ୍ରପତିଙ୍କ ସହିତ ଗୋଟିଏ ଭୟାନକ ସରୀସୃପର ସମ୍ପର୍କ କ'ଣ ବା ଥାଇପାରେ । 
ସାପ ଦୁଇ ଶ୍ରେଣୀର, ଦଳେ ବିଷଧର, ଆଉ ଦଳକ ନିରାଣିଆ। । ଜ୍ଞାନୀ ଓ ପଣ୍ଡିତ 
ଲୋକଙ୍କ ମୁଣ୍ଡରେ ଜ୍ଞାନ ଭର୍ରି ହୋଇ ରହିଥୂଲା ଭଳି ବିଷଧର ସାପ ମୁଣ୍ଡରେ ବିଷ 
ଥଳିଟିଏ ଥାଏ । ଜ୍ଞାନୀମାନେ ଯେଭଳି ନିଜ ଜ୍ଞାନର ଜ୍ଵଳନ ଅନୁଭବ କରିଥାନ୍ତି ଏବଂ 
ତୁଣ୍ଡବାଟେ ଜିଭ ସାହାଯ୍ୟରେ ସେଥିରୁ କିଛି ନଉଦ୍ଵଗାରିଲା ଯାଏଁ ତାଙ୍କର ଜ୍ଵାଳାର 
ଉପଶମ ହୁଏ ନାହିଁ ସେଭଳି ସାପଙ୍କ କଥା । ସାପଙ୍କ ଦୁଇ ଛାମୁଦାନ୍ତ ସହିତ ଦୁଇଟି 
ନଳୀ ସାହାଯ୍ୟରେ ବିଷ ପେଟିକାଟି ସଂଯୋଜିତ ହୋଇଥାଏ । ବିଷ ଜ୍ବାଳାରେ ସାପ 
ସଦା ଅସ୍ଥିର ହେଉଥାଏ । ପ୍ରତିପକ୍ଷ ଦେଖିଲାମାତ୍ରେ ଚୋଟ ମାରିବାକୁ ତା'ର ଇଚ୍ଛାହୁଏ । 
ଜ୍ଞାନୀଲୋକଙ୍କ ଦସ୍ତୁର ବି ଏଇଆ । ଜଣେ କାହାକୁ ଭେଟ ହେଲେ ପଣ୍ଡିତ ବ୍ୟକ୍ତି ତାକୁ 
ପ୍ରତିପକ୍ଷ ମଣନ୍ତି, ତାଙ୍କ ଜ୍ଞାନପେଟିକା ଚଞ୍ଚଳିତ ହୁଏ ଓ ସେଥ୍‌ରୁ ଜ୍ଞାନ କ୍ଷରଣ ଘଟେ 
ଆଉ ମୁଖ ଦେଇ ତାହା ନିସ୍ୃତ ହୁଏ । ସେଇଥ୍୍‌ପାଇଁ ବଳଦେବ ରଥେ ଜଗନ୍ନାଥ ମହାପ୍ରଭୁଙ୍କୁ 
“ କାଳସର୍ପ ଆପଣ" ” ଇତ୍ୟାଦି କହି ସମ୍ବୋଧନ କରିଥୁଲେ । 

ସଂବାଦଟି ପଢ଼ିସାରିଲା ପରେ ମୋ ମୁଣ୍ଡ ଭିତରେ ସାପ ଓ ଜ୍ଞାନୀଲୋକଙ୍କ 
ଚିତ୍ର ଛନ୍ଦାଛନ୍ଦି ହୋଇ ସର୍ପବନ୍ଧଟିଏ ରଚି ହୋଇଗଲା । ଅବଶ୍ୟ ମୁଁ ଜ୍ଞାନୀଲୋକ ନୁହେଁ 
ବୋଲି ଅଜଗରଠାରୁ ଭୟ କରିବାର ନଥୁଲା । ତଥାପି ମୋ ମନକୁ ବାରମ୍ବାର ସାପର 
ଚିତ୍ର ଆସୁଥୁଲା । ମୋ ମୁଣ୍ଡ ଭିତରେ ପଶିଯାଇଥୁବା ସାପ ଶୀତଳ ପବନ ପାଇବା 
ଆଶାରେ ମୋ ଦୁଇ ନାକପୁଡ଼ାବାଟେ ତାର ଜିଭ ଦୁଇଟି ବାହାର କରିବ । 

ପୁରୁଷୋତ୍ତମ ଆଜି ସଂଧ୍ୟାରେ ଭୁବନେଶ୍ବରର ଏକନମ୍ବର ପ୍ଲାଟଫର୍ମରେ ଠିକ୍‌ 
ସମୟରେ ପହଞ୍ଚବ । ମୁଁ ଏଥରକ ଥ୍ରୀ ଟିଅର ଡବାର ଶୀତତାପ ନିୟନ୍ତ୍ରିତ ବଗିରେ 
ଯାତ୍ରା କରୁଛି । ସାପ! ଚିନ୍ତାରୁ ନିସ୍ଥାର ପାଇବା ପାଇଁ ଅନ୍ୟ ଗୋଟିଏ ଅଜବ ଚିନ୍ତାକୁ 
ମୁଣ୍ଡରେ ଜାଣି ଶୁଣି ପୂରେଇଲି । ରେଳଗାଡ଼ି ଯଦି ପୁରୁଷୋତ୍ତମ ହୁଏ, ତାହେଲେ ହିନ୍ଦୀ 
ଭାଷାରେ ତାକୁ ସ୍ତ୍ରୀ ଭାବେ କାହିଁକି ସମ୍ବୋଧନ କରାଯାଉଛି । ଗାଡ଼ି ଖଡ଼ି ହୈ । 
ଉପନିଷଦର ପୁରୁଷ ସୂକ୍ତର ବର୍ଣ୍ଣିତ ପୁରୁଷ ମାଇ ନୁହନ୍ତି କି ଅଣ୍ଡିରା ଚୁହନ୍ତି । 
ପୁରୁଷଙ୍କର ଲିଙ୍ଗୋତ୍ତର ସ୍ଥିତି । ଅବଶ୍ୟ ରେଳବିଭାଗ ଉପନିଷଦୀୟ ବ୍ୟବସ୍ଥା ପ୍ରତି 

ସମ୍ବେଦନଶୀଳ ହୋଇ ରେଳଗାଡ଼ିର ନାମକରଣ କରିନାହାନ୍ତି ନିଶ୍ଚୟ । ପୁଣି ଜ୍ଞାନ, 
ପୁଣି ସଂପାନର ପ୍ରବୃତ୍ତି ପୁଣି ସାପ ସହିତ ସମ୍ପର୍କ । 

ବଗି ଭିତରେ ମୋ ବର୍ଥର ନମ୍ବର ସାତ, ମୋ ଉପରକୁ ଆଠ, ଝରକା କଡ଼ିଆ 
ବର୍ଥଗୁଡ଼ିକରେ ଥୀ ଓ ଟୁ ଟିଅର ଭିତରେ ଫରକ ମାତ୍ର ଖଣ୍ଡେ ପରଦା, ବର୍ଥ ଦୁଇଟି ଦୀର୍ଘ 
ପ୍ରସ୍ଥ ଉତ୍ତୟଥୁରେ ସମାନ । ଆଶ୍ବସ୍ତି ବୋଧହେଲା, ଯେତେବେଳେ ଚାହିଁଲେ ନିର୍ବିଘ୍ଵରେ 
ଅଣ୍ଡାସିଧା କରି ବେକ ଉଠେଇ ବସିହେବ । ଭୁବନେଶ୍ବର ଷ୍ଟେସନରେ ହିଁ ଏକରୁ ଛଅ ଯାଏଁ 
ବର୍ଥରେ ଯାତ୍ରୀ ଭରି ହୋଇଗଲେ । ଆଠ ବି ଖାଲି ପଡ଼ିଲାନି । ସାତଜଣଙ୍କ ଭିତରୁ 
ଚାରିଜଣ ମଧ୍ୟବୟସ୍କ । ବୟସ ଚାଳିଶି ପାଖାପାଖି । ସମସ୍ତେ ପୁରୁଷ, ଦଇଜଣ ସାଲୱାର 
କାମିଜ ପିନ୍ଧା ମହିଳା । ଓଡ଼ିଆ କି ନୃହନ୍ତି ଜାଣିବାର ଉପାୟ ନାହିଁ । ଆଜିକାଲି ଅଧବକାଂଶ 
ପାଠ ପଡ଼ୁଆ ଓଡ଼ିଆ ଝିଅ ସାଲୱାର କାମିଜ ପିନ୍ଧନ୍ତି ଏବଂ ରେଳଯାତ୍ରାବେଳେ ହିନ୍ଦୀ କିମ୍ବା 
ଇଂରାଜୀରେ କଥାବାର୍ରା ହୁଅନ୍ତି । ରେଳଯାତ୍ରା ଯଦି ଶୀତତାପ ନିୟନ୍ତ୍ରିତ ବଗିରେ ସଂପନ୍ନ 
ହେଉଥାଏ ତା” ହେଲେ ଭାଷା ଅଣଓଡ଼ିଆ ହେବାକୁ ବାଧ୍ୟ । କଅଣ ନା ଦଳେ ଅଥର୍ବ 
ମହିଳା ମହାବିଦ୍ୟାଳୟରେ ସଂପାନ ଅନୁଷ୍ପିତ କରେଇ ଓଡ଼ିଆ ଅସ୍ମିତା ନିଦ୍ଧାର୍ଯ୍ୟ କରିବେ । 
ଏ ଗଣତନ୍ତ୍ର ରାଷ୍ଟ୍ରରେ ସମସ୍ତଙ୍କ ସବୁକଥା କରିବାର ଅଧ୍ଵକାର ଅଛି । 

କ୍ଲାନ୍ତିତ ମେଣ୍ଟି ନଥୁଲା, ବର୍ଥରେ ଗୋଡ଼ ହାତ ସଳଖୁ ସଳଖୁ ଆଖିକୁ ନିଦ 
ଆସିଗଲା । ବର୍ଷଣ ରାତିର ଅନ୍ଧକାର ଭେଦି ପୁରୁଷୋତ୍ତମ ଆଗେଇ ଚାଲିଲା । ସମୟ 
ଅଧରାତି ହେବ । ଏକ ବିଚିତ୍ର ସ୍ବପ୍ନର ତାଡ଼ନାରେ ମୋ ନିଦ ଭାଙ୍ଗିଗଲା । ମୋର 
ସୁଷୁପ୍ତ ଓ ଜାଗ୍ରତ ଉଭୟ ସ୍ଥିତିକୁ ଭୟ ଆଜ୍ଛନ୍ନ କରି ରଖିଥାଏ । ଧଡ଼ପଡ଼ ହୋଇ ଉଠି 
ବର୍ଥ ଉପରେ ବସି କାନେଇଲି । ଚତୁର୍ଦିଗୁ ଶବ୍ଦର ସୁଅ ମୋରି ଆଡ଼କୁ ଛୁଟୁଛି । ତଳୁ, 
ଉପରୁ, ପାଖ ସିଟ୍ମାନଙ୍କରୁ ମଧ୍ୟ ଆସୁଥୁବା ଭଳି ଲାଗିଲା । ଦଶ ଦିଗରୁ ଖୁବ 
ଭୟାନକ, ବିକଟ ଫୁଡ଼କାର । ଲାଗୁଛି ଅଜଗର କିମ୍ବା ଅହିରାଜ ତାର ସପ୍ତଫେଣାରୁ 
ଉଦ୍ରଗାରୁଥ୍‌ବା ବିଷର ଫେନିଳ ଫ୍ଲତ଼ୃକାରରେ ମୋତେ ଦଂଶିବ । ଅହିରାଜ ସାଙ୍ଗରେ 
ତାର ସହସ୍ର ସହଚର । ସମସ୍ତେ ଉନ୍ମନତ୍ତ ସମସ୍ତେ ବିଷତ୍ଵାଳାରେ ଆକ୍ରାନ୍ତ, ଜର୍ଜରିତ । 
ମୋର ଅନୁଭବ ହେଲା ଏହା ରେଳର ବଥ ନୁହେଁ । ଗୋଟିଏ ବିରାଟ ସର୍ପଗର୍ର । ଆଉ 
ମୁଁ ଅଚାନକ ସେହି ଗର୍ଭ ଭିତରେ ଗଳିପଡ଼ିଛି । ମୋ ସମଗ୍ର ଦେହ ଝାଳରେ ବୁଡ଼ିଗଲାଣି । 
ଅବିଶ୍ଵାସର ମାତ୍ରା ବଢ଼ିଗଲାଣି । ସାହସ ସଂଚୟକରି ତକିଆ, ବିଛଣାଚାଦର ଟେକାଟେକି 
କଲି । ସୁଇଚ ଅନ୍‌ କରି ସିଟ୍‌ ତଳମାନ ନିରେଖିଲି, କାହିଁ ସେମାନଙ୍କ ଉପସ୍ଥିତିର 
ସାମାନ୍ୟତମ ଆଭାସ ନାହିଁ । ଏଆରି ଭିତରେ ସର୍ପଭୟନିବାରଣ ମନ୍ତ୍ର ଓ ମହାମୃତ୍ୟୁଞ୍ଜୟ 
ମନ୍ତ୍ର ଆପେ ଆପେ ତୁଣ୍ଡରୁ ଉଚ୍ଚରିଗଲାଣି । ଏବେ ଜୀବନ ବଞ୍ଚେଇବାର ବେଳ । 

ମୁଁ ଭୀତ, ତ୍ରସ୍ତ ତଥାପି ମନକୁ ମୁନକରି ବର୍ଥ ଉପରୁ ନିର୍ଗତ ଶହ୍ଦମାନଙ୍କର 
ଉତ୍ସପାଖରେ ପହଞ୍ଚବାକୁ ଉପକ୍ରମ କଲି । ମୁଁ ଉପଲବ୍ଧି କଲି ଘଡ଼ିଏ ଦଣ୍ଡେ ତଳେ ଯେଉଁ 
ସର୍ପିମାନେ ଉନ୍ମୁକ୍ତ ହୋଇ ରେଳଡବା ସାରା ଖେଦି ଯାଇଥୂଲେ, ଏବେ ସେମାନେ ସେମାନଙ୍କ 
ପେଡ଼ିମାନଙ୍କୁ ପ୍ରତ୍ୟାବର୍ଗନ କରି ନିଜ ନିଜ ଆସ୍ଥାନମାନଙ୍କରେ ମଳାବାନ୍ଧି ଶୋଇରହି 
ଅପେକ୍ଷାକୃତ ଅନୁଚସ୍ଵରରେ ଫି ଫ ସଁ ସଁ ହେଉଛନ୍ତି । ହୁଏତ ଏଭଳି ବି ହୋଇପାରେ 
ପଟିଆ ଅଞ୍ଚଳର କିଏ ଜଣେ ଧନାଡ଼୍ୟ ସାପୁଆ କେଳା ତା'ର ଅତି ଆଦରର ସର୍ପମାନଙ୍କୁ 
ଶୀତତାପ ନିୟନ୍ତ୍ରିତ ବଗିରେ ଶୁଆଇ ଦିଲ୍ଲୀ ନେଇଯାଉଛି । ମୋର ଅତ୍ୟନ୍ତ ଦୁର୍ବଳ ଓ 
ଅବ୍ୟବସ୍ଥିତ ଚିତ୍ବୃରିକୁ ସହାୟ ହେଲାଇଳି ସ୍ଵାଭାବିକ ଘଟଣାଟିଏ ଘଟିଲା । ପୁରୁଷୋରମର 
ଗତି ମନ୍ରର ହେବାକୁ ଲାଗିଲା । ଲୁହା ଧାରଣା ଉପରେ କ୍ଷୀପ୍ର ଗତିରେ ଗଡୁଥ୍‌ବା 
ଲୁହାଚକ ଗୁଡ଼ିକର ଗଡ଼ାଣ ଶଦ୍ଦ ବାରିହେଲା । ଲୌହ ନିର୍ମିତ ଦୀର୍ଘାୟିତ ଯାନଟି କକିଶଶଦ୍ଦ 
କରି ଷ୍ଟେସନଟିଏରେ ଅଟକିଲା । ବଗି ଭିତରେ ବିଭିନ୍ନ ବର୍ଥ ପାଖରେ ଆଲୁଅ ଜଳିଉଠିଲା । 
କିଛି ଯାତ୍ରୀ ବେଗପତ୍ର ଧରି ଓହ୍ଲେଇଲେ ପୁଣି କିଛି ନୂଆଯାତ୍ରୀ ବଗି ଭିତରେ ପଶିଲେ । 
ପ୍ରସ୍ଥାନ ଓ ପ୍ରବେଶ ଜନିତ କୋଳାହଳ ଭିତରେ ସର୍ପମାନେ ଏହାକୁ ଅସମୟ ଭାବି ନିଜ 
ନିଜ ପେଡ଼ିମାନଙ୍କରେ ନିଶ୍ଚଳ ପଡ଼ିରହଲେ । 

ଷ୍ଟେସନଟିଏରେ ସାମାନ୍ୟ ବିଶ୍ରାମପରେ ପୁରୁଷୋତ୍ତମ ପୁଣି ଆଗକୁ ଗଡ଼ିଲା । 
ମୁଁ ନିଜକୁ ଅପେକ୍ଷାକୃତ ନିରାପଦ ମନେକରି ବର୍ଥ ଉପରେ ନିଶ୍ଚଳ ପଡ଼ିରହି ଶୋଇବା 
ଉପକ୍ରମ କଲି । ଆଖିକୁ ନିଦ ଆସୁ ନଥାଏ । ଶୀତତାପ ନିୟନ୍ତ୍ରିତ ବଗିର ଝରକା 
ଖୋଲି ବାହାରର ଦୃଶ୍ୟ ଉପଭୋଗ କରିବାର ବ୍ୟବସ୍ଥା ନଥାଏ । ମୁଁ ନିଜକୁ ବାରମ୍ବାର 
ପ୍ରବୋଧୂବା ପାଇଁ ଚେଷ୍ଟା କଲି । ମନକୁ କହିଲି ରେ ମୂଢ଼ ! ମଣିଷ ଓ ସର୍ପ ଭିତରର 
ଅନ୍ତର ଆଜିଯାଏଁ ଘେନି ପାରିଲୁନି । 

ପୁରୁଷୋତ୍ତମ ତାର ଗତି ବଢ଼େଇଲା । ବଗିଟି ରେଳ ଧାରଣା ଉପରେ ମୃଦୁ 
ମନ୍ଦ ଝୁଲିବାକୁ ଆରମ୍ଭିଲା । ବଗି ଭିତରେ ବର୍ଥ ଉପରେ ନିଘୋଡ଼ ନିଦରେ ଶୋଇ 
ପଡ଼ିଥ୍‌ବା ମଣିଷମାନେ କ୍ଷଣକ ପାଇଁ ଶିଶୁଭଳି ମା” କୋଳରେ ଦୋହଲିବାକୁ ଲାଗିଲେ । 
ବଗି ଭିତରେ ଏକ ସଂଗୀତମୟ ପରିବେଶ ଆପାତତଃ ସୃଷ୍ଟି ହୋଇଗଲା । ମୁଁ ସ୍ଥିର 
କରିନେଲି ଏଥର ନିଶ୍ଚିତଭାବେ ଆଉ ସର୍ପଭୟ ନାହିଁ । 

ମୋର ଏ ବିଶ୍ଵାସ କ୍ଷଣିକ ଭିତରେ କୁଆଡ଼େ ଉଭେଇଗଲା । ମଧୁମୟ ସଂଗୀତର 
ଧୀରେ ମୁଣ୍ଡ ଟେକିଲା । ମୁଁ ଏକାଗ୍ରତାର ସହିତ ମନକୁ ମୂନକରି ନିର୍ଗତ ଶବ୍ଦମାନଙ୍କର 
ଅନୁଧାବନ କଲି । ହେଜିପାରିଲି ଶହ୍ଦସ୍ରୋତର ଉତ୍ସ ହେଲା ଏକ, ଦୁଇ, ତିନି, ଚାରି, 

ପାଞ୍ଚ, ଛଅ ଓ ଆଠ ନମ୍ବର ବର୍ଥ । ଏହି ବର୍ଥମାନଙ୍କରେ ନିଘୋଡ଼ ନିଦରେ ଶୋଇଥୁ୍‌ବା 
ଯାତ୍ରୀମାନଙ୍କର ନାସିକା ଓ ମୁଖ ଗହ୍ନରରୁ ନିର୍ଗତ ଘୁର୍ଗୁଡ଼ି ଶବ୍ଦ ହି ଏ ଯାଏଁ ମୋତେ 
ସର୍ପ ଫୁ ତ଼ଵକାରର ଭ୍ରମ ସୃଷ୍ଟି କରିଆସୁଥୁଲା । ପ୍ରତ୍ୟେକ ଯାତ୍ରୀର ଘୁଇୁଡ଼ି ଶବ୍ଦ ନିଜସ୍ଵ 
ଥଲା, ଅନନ୍ଯ ବି ଥୁଲା । ଘୁଟ୍ୁଡ଼ିର ଶବ୍ଦ ଓ ସ୍ଵରକୁ ମନନ କଲେ ଏବେ 
ଜଣାପଡ଼ିଯାଉଥୁଲା ବର୍ଥର ନମ୍ବର । ପ୍ରଥମ ନମ୍ବର ବର୍ଥର ଘୁଇ୍ୁଡ଼ିର ସ୍ଵର ମେଘାଡ଼ମ୍ବର 
ହେଲେ, ଦ୍ଵିତୀୟ ବର୍ଥ ଲାଗୁଥିଲା ବେତସ କୁଞ୍ଜରେ ସହସ୍ର ବଂଶୀର ଏକୀଭୂତ ରାଗ । 
ତୃତୀୟ ବର୍ଥ ଏ ଉଭୟଙ୍କଠାରୁ ସମ୍ପୂର୍ଣ୍ଣ ଭିନ୍ନ ଥୁଲା ¬ ବିଭିନ୍ନ ବର୍ଗର କାଂସ ପାତ୍ରଗୁଡ଼ିକ 
ଯଦି ଏକାବେଳେ ପରସ୍ପର ଦେହରେ ବାଡ଼େଇ ହୋଇଗଲେ ଯେଭଳି ଘନାୟିତ କାଂସ 
ନାଦ ସୃଷ୍ଟି ହେବ ସେଭଳି । ଚତୁର୍ଥ ବର୍ଥର ଘୁଇ୍ଜୁଡ଼ିର ଶବ୍ଦ ପାଞ୍ଚଜନ୍ୟ ଶଙ୍ଖନାଦଠାରୁ 
ବଳି ପଡ଼ୁଥୁଲା । ପଞ୍ଚମ ବର୍ଥ ଅପେକ୍ଷାକୃତ କ୍ଷୀଣ, ବୃଦ୍ଧ ପଣ୍ଡିତଙ୍କ ପୁରାଣ ପାଠ 
ଅନୁକ୍ରମରେ ତାହା ଲହରାୟିତ ହେଉଥୁଲା । ଷଷ୍ଠର ସ୍ବରସଂଯୋଜନା କହିଲେ ନ 
ସରେ । ବାଣୀକଣ୍ଠ ନିମାଇ ହରିଚନ୍ଦନଙ୍କ ଜଗନ୍ନାଥ ଭଜନ ଓ ଜଣାଣ ଛନ୍ଦରେ ତାହା 
ଉଚ୍ଚାରିତ ହେଉଥୁଲା । ମୋ ଆଖିକୁ ଜମାରୁ ନିଦ ଆସୁ ନଥୁଲା । ମୁଁ ନିର୍ଗତ ଶବ୍ଦର 
ସ୍ଵର, ତାର ଜାତି, ଲକ୍ଷଣ ଓ ଅସ୍ମିତାକୁ ଚିହ୍ନିବାକୁ, ଘେନିବାକୁ ଚେଷ୍ଟିତ ହେଉଥାଏ । 
ଯଦି ସ୍ଵରଗୁଡ଼ିକୁ ବାଉଶଭଳି ଚାଞ୍ଜି ତା'ର ଗଣ୍ଡି ସଫା କରି ବଂଶୀ ହେବାର ଅବସ୍ଥାରେ 
ପହୁଞ୍ଜେଇ ଦେଇ ହୁଅନ୍ତା, ତା' ହେଲେ ତାର ଆରୋହ ଅବରୋହକୁ ସ୍ଵର ପଦ୍ଧତିରେ 
ବନ୍ଧାଯାଇପାରନ୍ତା । ଧରାଯାଉ ମୋ ବର୍ଥର ମୁଁ ଯଦି ଗୋପାଳ ପଣ୍ଡା ହୋଇପାରନ୍ତି 
ତା'ହେଲେ ଆରୋହରେ ସା ରେ ଗା ମା ଧା ନି ସା ଓ ଅବରୋହରେ ସା ନି ଧା 
ମା ଗାରେ ସା । ବାଦୀ ଗା ଓ ସମ୍ବାଦୀ ଧା | ମୁଁ ମନରେ ଏଭଳି ପାଞ୍ଚୁଛି ଆଠନମ୍ବର 
ବର୍ଥରୁ ବଜାଜ ପ୍ରେସର କୁକର୍‌ର ହୁଇସିଲ୍‌ ଓ ଅନୁଢ଼ା ଜହ୍ନି ଓଷୈତିଙ୍କ ହୁ ଳହୁଳିର 
ସମ୍ମିଳିତ ଆଲୁଳାୟିତ ସ୍ଵର ମୋ ବର୍ଥ ଉପରେ ଯିମିତି ବର୍ଷିଗଲା। । ଲାଗିଲା ଏହା 
ବିଚିତ୍ର କାମୋଦୀ ରାଗ । ମୁଁ ଜଗନ୍ନାଥ ଜଣାଣରୁ ପଦେ ଗାଇବାର ଉପକ୍ରମ କଲି । 
‘ବାଧୂଲା ଜାଣି କ୍ଷମା କର ନୋହିଲେ ରମା, ରମଣ ଦଣ୍ଡେ ଦିଅ ଟାଳି ।” ଧୀରେ 
ଧୀରେ ମୋ ଅଲକ୍ଷରେ ମୋତେ ନିଦ ଆବୋରି ନେଇଛି । ପାହାନ୍ତା ପହରକୁ ନିଦ 
ଭାଙ୍ଗିଲାବେଳକୁ କେବଳ ଚାରି ନମ୍ବର ବର୍ଥ ଛଡ଼ା ଅନ୍ୟ ସବୁଗୁଡ଼ିକ ବର୍ଥ ଖାଲି ପଡ଼ିଛି । 
ଚାରି ନମ୍ବର ଯାତ୍ରୀ ଶେଯ ଉପରେ ବସିପଡ଼ି ଟିଭି ଦେଖି ଅଭ୍ୟାସ କରିଥବା ସ୍ଵାମୀ 
ରାମଦେବଙ୍କ କପାଳଭାତି ପ୍ରାଣାୟାମ କରୁଛନ୍ତି । 

ରାଜକୀୟ ନିଃସଙ୍ଗତା 


ମୋ ସୁଇସ୍‌ ବନ୍ଧୁ ଆଲବର୍ଟ ଓ ମୁଁ ଏକାସାଙ୍ଗରେ ବଡ଼ଗଡ଼ ନଅରର ସିଂହଦ୍ଵାର 
ଓ ଭିତରବେଡ଼ା ପାରିହେଇ ପର୍ବଘରର ବାହାରମେଲାରେ କନକଦୁର୍ଗାଙ୍କ ମାଜଣା ବଢ଼ୁଥୁବା 
ଅତି ଆଗ୍ରହ ସହିତ ଲକ୍ଷ୍ଯ କରୁଛୁ । କନକଦୁର୍ଗାଙ୍କ ପ୍ରତିମା ଏଇ ସଦ୍ୟ ସିକାୟା ଓ 
ତେନ୍ତୁଳି ମଞ୍ଜିରେ ରଫାଦଫା ହେଇ ହଳଦୀ ଗୁରୁଗୁରୁ ଦେଖାଯାଉଛି । ଗୋଟିଏ ବଡ଼ 
ପିତ୍ତଳ ଥାଳି ଉପରେ ବିଗ୍ରହଟି ଅବସ୍ଥାପିତ । ବଇଠାକୁ ମିଶାଇ ମୁଠୁଣିଏ ଉଚ୍ଚାର 
ପ୍ରତିମା, ତା” ସହିତ ପ୍ରଭାବଳି ଓ ମକର ତୋରଣ । ମନେହେଉଛି ଏଇ ଅଳ୍ପସମୟ 
ପରେ କନକଦୂର୍ଗା କାଠର କୁନ୍ଦାଖଟୁଲି ଉପରେ ବିରାଜିବେ । ରାଜପୁରୋହିତ ଭ୍ରମରବର 
ରାଇଗୁରୁ, ପୂଜକ ତପନ ପଡ଼ିଆରି ଓ ପୁଷ୍ପାଳକ କୈବଲ୍ୟ ପାଣିଗ୍ରାହୀ ବିଗ୍ରହଟିକୁ ଅତି 
ସନ୍ତର୍ପଣରେ ଖଟୁଲି ଉପରେ ବିଜେ କରାଇଲେ । ରାଇଗୁରୁ ହଳଦୀ ରଙ୍ଗର ପାଟକୁ 
ବିଗ୍ରହ ଚାରିପଟ ବେଢ଼େଇ ଆଣିଲେ । କୈବଲ୍ୟ ବିଗ୍ରହ ଗଳାରେ ଅପରାଜିତା ଫୁଲର 
ମାଳଟିଏ ପିନ୍ଧେଇ ଦେଲେ । ତପନ ନାଲି ମନ୍ଦାର ଫୁଲରେ ବିଗ୍ରହକୁ ଭୂଷିତ କଲେ । 
ଅପୂର୍ବ ଏ ଦୃଶ୍ୟ । ବଡ଼ ଲୋଭନୀୟ ଏ ବର୍ଣ୍ଣସମ୍ଭାର । ଆଲବର୍ଟଙ୍କ ଜୀବନରେ ଏଭଳି 
ଅନୁଭବଟିଏ ସଂପୂର୍ଣ୍ଣ ନୂଆ । ସଂଗ୍ରହାଳୟରେ ପେଡେଷ୍ଟଲ୍‌ ଉପରେ ବସିଥୁବା ବା ଠିଆ 
ହୋଇଥୁବା ମୂର୍ଭିକୁ ଦେଖିବା ଏବଂ ପୂଜିତ ବିଗ୍ରହର ପ୍ରାଣସ୍ଥନ୍ଦନକୁ ତା'ର ସମସ୍ତ ଉପଚାର 
ଓ ବୈଭବ ମଧ୍ୟରେ ଘେନିବା ଦୁଇଟି ସଂପୂର୍ଣ୍ଣ ଭିନ୍ନ ଅନୁଭବ । ଆମେ କଚେରି ପିଣ୍ଡା 
ଉପରେ ଠିଆ ହେଇ ଏହି ଅଲୌକିକ ଦୃଶ୍ୟକୁ ଉପଭୋଗ କରୁଛୁ । ଆଲବର୍ଟଙ୍କ ବେକରେ 
ଝୁଲିଥ୍‌ବା ତିନୋଟିଯାକ କ୍ୟାମେରା -ଲାଇକା, ନିକନ ଓ କେନନୁ ପ୍ରତି ମୁହୁର୍ଭରେ ଶହଶହ 
ଫଟୋ ଉଠାଇବାରେ ବ୍ୟସ୍ତ ରହିଛନ୍ତି । 

ରାଜବାଟୀର କ୍ଷୟମାଣ ପ୍ରତିପରି ଓ କୋଠାବାଡ଼ିର ଅସହାୟ ଅବସ୍ଥିତି 
ଭିତରେ କନକଡଦୁୂର୍ଗା ମନେହେଉଛନ୍ତି ଏକମାତ୍ର ସର୍ବଶର୍ତିମାନ ଇଷ୍ଟଦେବୀ । ସିଏ 
ହିଁ ଖଡ଼କୃସିଂହଙ୍କ ରାଜପରିବାରର ଦାୟାଦମାନଙ୍କୁ ଏହି ଅଭାବନୀୟ ପରିବେଶ 
ମଧ୍ୟରେ ବଂଚେଇ ରଖିଛନ୍ତି । ତାଙ୍କରି ଅପାର କରୁଣାରୁ କେବଳ ବଡ଼ଗଡ଼ର 
ବାସିନ୍ଦା ସ୍ଵପ୍ତିରେ ନିଶ୍ଵାସ ମାରିପାରୁଛନ୍ତି । କିନ୍ତୁ ଏ ସମସ୍ତ ସ୍ଥିତି ମନେହେଉଛି 
ଅସ୍ଥିର; ପଦ୍ମପତ୍ରରେ ଜଳବିନ୍ଦୁ ପରି । ଆଉ ସେକାଳ ପଖାଳ ନାହିଁ । ଏକଦା 

ଅଧ୍ବବାସ ଜ୍ଞ ୩୩ 


ବଣଜଙ୍ଗଲଘେରା ଶ୍ଵାପଦ ସଂକୁଳ ଗଡ଼ଜାତର ଇଲାକା ମଧ୍ୟରେ ଏଇ ରାଜବାଟୀ 
ଥୂଲ। ସକଳ ପ୍ରଭୁତ୍ବ, ଏଶ୍ବର୍ଯ୍ୟ ଓ ଓନ୍ନଲ୍ୟର ପ୍ରାଣକେନ୍ଦ୍ର । ଆକାରରେ 
ଛୋଟହେଲେବି ମର୍ଯ୍ୟାଦା ଓ ପ୍ରତିପତ୍ତିରେ ଏହି ରାଜ୍ୟର ରାଜା ହରିସିଂହଙ୍କୁ ଏ 
ଖଣ୍ଡ ମଣ୍ଡଳର ପ୍ରଜାବର୍ଗ ଚଳଚ୍ତିବିଷ୍ଣୁ ଭଳି ଜ୍ଞାନ କରୁଥୂଲେ । ଆଷାଢ଼ରେ ଜଗନ୍ନାଥଙ୍କ 
ରଥଯାତ୍ରା ଏବଂ ଆଶ୍ଵିନରେ ମହାମାୟାଙ୍କ ଅଶିଣବିଧୂ ରାଜ୍ୟରେ ଥୁଲା ଦୁଇଟି ଗୁରୁତ୍ଵପୂର୍ଣ 
ଉତ୍ସବ । ଆଶ୍ପିନ ପର୍ବରେ ପୋଢ଼ବଳି ପଡ଼ୁଥିଲା । କନକଦୂର୍ଗାଙ୍କ ପାଟଅଗଣା ବଳିରକ୍ତରେ 
ରଂଜିତ ହେଇ ଉଠୁଥଲା । ଏବେ ସେସବୁ ଆଢ଼େଣୀ, ଆଡ଼ମ୍ବର ଓ ପଟାଟୋପ ନାହିଁ । 
କଫ୍ୂର ଉଡ଼ିଯାଇଛି, କନା ପଡ଼ିରହିଛି । ସ୍ଵାଧୀନଭାରତରେ ଜମିଦାରୀ ଉଚ୍ଛେଦ ହେଲାପରେ 
ଅନେକ ରାଜକୀୟ ରୀତିନୀତି ର ବିଲୋପ ଘଟିଛି । କେବଳ ରାଜପରଂପରା ବଞ୍ଚାଇ 
ରଖିବା ପାଇଁ ଯେତିକି ଅନିର୍ବାର୍ଯ୍ୟ ସେତିକି । ସେସବୁ ଯେନତେନ ପ୍ରକାରଣେ ବଢ଼ୁଛି । 
ଏହି ଆଶ୍ନିନ ପର୍ବ ମଯ । 

ଶରତ ସକାଳର କମଳାରଙ୍ଗର କଅଁଳିଆ ଖରାରେ ଆମେ ଦେହ ଓ 
ମନକୁ ପଖାଳି ଗୋଟିଏ ଉତ୍ସବମୁଖର ମୁହୃର୍ରର ଉନ୍ମୋଚନ ଅପେକ୍ଷାରେ ଠିଆ 
ହେଇଛୁ । ଏଣେ କନକଦୁୂଗାଁ ମନ୍ଦିରର ବାହାରମେଲାରେ ରୀତିନୀତି ବଢୁଛି । 
ସଦଳଓଷ ଝୁଣାରେ ମନ୍ଦିର ପରିବେଶ ଉଲ୍ଲସି ଉଠୁଛି । ଝୁଣାଧୂଆଁର ଜାଲ ଜଢାଲୁଆ 
ଆସ୍ତରଣ ଭେଦକରି ଶହେ ଦେଡ଼ଶ' ବର୍ଷ ତଳର ଦଶମହାବିଦ୍ୟାଙ୍କ ଭିରତିଚିତ୍ରଗୁଡ଼ିକ 
ଝାପ୍ସା ଝାପ୍ସା ଦିଶୁଛି । ଖଦିରାବର୍ଣ୍ଣ ତାରା, ଭୁବନେଶ୍ବରୀ, ମାତଙ୍ଗୀ, ଧୂମାବତୀ 
ଓ ଛିନ୍ନମସ୍ତାଙ୍କ ତୃପ୍ତ୍ୟାର୍ଥେ ରାଇଗୁରୁଙ୍କ ଦ୍ଵାରା ଉଚ୍ଚାରିତ ମନ୍ତ୍ରର ଅଲୌକିକ ଧ୍ଵନି 
ଝଙ୍କୃତ ହେଇଉଠୁଛି । ହଠାତ ଭିତରଅଗଣା ପଟୁ ଗଳାକବାଟ ଦେଇ ଘାଟପାଇକ 
ତ୍ରିନାଥ ବେହେରା ଆମେ ଠିଆ ହେଇଥୁ୍‌ବା କଚେରି ପିଣ୍ଡା ଆଡ଼କୁ ଝପଟି ଆସିଲା । 
ତ୍ରିପଣ୍ଡକଳା ମଣିଷଟେ, ଆଣ ଉପରକୁ ଲୁଗାଖଣ୍ଡେ ପିନ୍ଧିଛି, ଦିହରେ କାବା ଓ 
ଅଣ୍ଟାରେ କସ ଗାମୁଛା । ମନେହେଲା ମହିଷାସୂରର କିଏ ଜଣେ ଦୂତ ଅସୁର 
ରାଜାର ଆଦେଶ ଆମ ଆଗରେ ପରିବେଷଣ କରିବ । ସତକୁ ସତ ସେଭଳି 
ଘଟଣାଟିଏ ଘଟିଲା । ରାଜାମାତା ଭୁବନସୁନ୍ଦରୀ ଓ ରାଜକୁମାରୀ କନକମଞ୍ଜରୀ 
କନକଦୁର୍ଗାଙ୍କ ଦର୍ଶନାର୍ଥେ ବିଜେ କରିବେ । ଏଣୁ ଆମ ଦୁହିଁଙ୍କୁ ନଅର ଛାଡ଼ି 
ବାହାରିଯିବାକୁ ହେବ । ପ୍ରଥମତଃ ଆମେ ଠିଆ ହେଇଥ୍‌ବା ପିଣ୍ଡା କନକଦୁଗାଁଙ୍କ 
ଆସ୍ଥାନ ପାଖରୁ ଉଚ୍ଚ ପତନରେ ଥୁବାରୁ ଆମେ ପାପ ଆଚରଣ କରିଛୁ । ତ୍ରିନାଥର 
କଥା ନ ସରୂଣୁ ଆମେ ଦୁଇ ବନ୍ଧୁ ଚଟାପଟ ପିଣ୍ଡାଉପରୁ ତଳକୁ ଓହ୍ଲାଇ ଆସିଲୁ । 
ତ୍ରିନାଥର କଥା ଆହୁରି ସରିନି । ଦ୍ଵିତୀୟତଃ ଆମେ କନକଦୂର୍ଗାଙ୍କର ଫଟୋ 
ଉତ୍ତୋଳନରୁ କ୍ଷାନ୍ତ ରହିବୁ । ସତେ ଯିମିତି ଘାଟପାଇକ ଆମକୁ ପରୁଆନା ପଡଢ଼ି 
ଶୁଣାଉଛି । ତୃତୀୟତଃ ମୋ ବନ୍ଧୁ ବିଧର୍ମୀ ଓ ବିଦେଶୀ ହେତୁ ତାଙ୍କର ଉପସ୍ଥିତ 
ରାଜ୍ୟ ପାଇଁ ଅମଙ୍ଗଳ । ପରୁଆନାର ପ୍ରଥମ ଦୁଇଟି ଦଫା ବୁଝିହେଲା କିନ୍ତୁ ଶେଷୋକ୍ତ 

ଫରମାସିଟି ଲଜ଼ାଜନକ । ସ୍ଵାଧୀନ ଭାରତରେ ଜାତି ବର୍ଣ୍ଣକୁ ନେଇ ବିଭେଦ ବାଢ଼ିବା 
ନ୍ୟାୟ ସଂଗତ ନୁହେଁ । ହିନ୍ଦୁ ମୁସଲମାନ ଦୁଇ ସଂପ୍ରଦାୟର ବିଭେଦ ବର୍ଷ ବର୍ଷର 
କଳଙ୍କିତ କାହାଣୀ । ଏବେ ପୁଣି ଦେଶୀ ବିଦେଶୀର ଫରକ ମୋତେ ନୂଆକଥା ଭଳି 
ମନେହେଲା । 

ଗଂଜାମ ଜିଲ୍ଲା ହେଉ ବା ଯେ କୌଣସି ଅଞ୍ଚଳ ହେଉ-ସେ ସବୁ 
ଇଲ। କାରେ ଗସ୍ତକାଳରେ ଏଭଳି କିଛି ବିସଙ୍ଗତି ଆଶଙ୍କା କରି ମୁଁ ମୋ 
ଝୁଲାବ୍ୟାଗରେ ଆମ ଦିହିଙ୍କ ଦ୍ଵାରା ପ୍ରଣିତ ଓଡ଼ିଶା ସଂପକିତ ବହିଟି ପକାଇ 
ଦେଇଥାଏ ! ଉଦ୍ଦେଶ୍ୟ ଥାଏ ଦରକାରବେଳେ କର୍ମରେ ଆସିବ । 

ଛୋଟ ତମ୍ପର ବିଷଟାଣ ଭଳି ରାଜବାଟୀରେ ଛୋଟ ନଉକରଙ୍କ ହାଇମ୍‌ 
ବେଶି । ରାଜାଙ୍କ ଅନ୍ନରେ ପ୍ରତିପାଳିତ ହେଇ ଏମାନେ ରୁକ୍ଷ କଥା କହିବାରେ ଓ ରୁକ୍ଷ 
ବ୍ୟବହାର ଦେଖାଇବାରେ ଅଭ୍ୟସ୍ତ ଥାଆନ୍ତି । ମୋ ବନ୍ଧୁ କଥାର ମର୍ମ ବୁଝିପାରୁ ନଥୂଲେ 
ବି ଅନୁମାନ କରିନେଉଥୁୂଲେ ଯେ ତାଙ୍କ ଉପସ୍ଥିତିକୁ ନେଇ କିଛି ଗୋଟାଏ ଗୁରୁତର 
ସମସ୍ୟା ଉପୁଜିଛି । ମୁଁ ପରିସ୍ଥିତିକୁ ସମ୍ଭାଳି ନେବା ପାଇଁ ତ୍ରିନାଥକୁ ସାଷ୍ଟରାମ କରିବାକୁ 
ମନେମନେ ନିଷ୍ପରି କରି କଥାର ଅନୁତାନ ପରିବର୍ଭନ କରି ଗଂଜାମୀ ଶୈଳୀରେ ଆରମ୍ଭ 
କଲି, ' ତ୍ରିନାଥ, ନୁକ ଚିନିକରି କଥା କ, ଆମେ କୁଆଡୁ ଉଡ଼ି ଆସିଲ। ଭଳିଆ ତୁ 
ଆମକୁ କଥା ଶୁଣଉଚୁ । ଆମ ଘର ବଡ଼ଖେମଣ୍ଡିରେ । ରାଜବଇଦ ପରିବାରର ଲୋକ । 
ଚାଲୁନୁ ତୋ ରାଣି ମା” ପାଖକୁ ଯିବା, ନହେଲେ ଯା ଭିତରେ ପଚାରିକି ଆ, ତୋ 
ସାଙ୍ଗରେ ରଂଜଘସ ହେଲେ କି ଲାଭ ?”? 

ମୋର ଏତକ ବଚନିକାରେ ତମ୍ପ ଫଣା ଅବନତ କରି ବିଳରେ ପଶିଗଲା ପରି 
ତ୍ରିନାଥ ସୁନାପିଲା ହେଇ ଭିତର ବେଢ଼ାକୁ ଗଲା ଆଉ କିଛି ସମୟ ପରେ ଲେଉଟି ଆସି 
ରାଣୀ ମା” ମୋତେ ଦେଖାକରିବାକୁ ଚାହୁଁଥିବା କଥା କହିଲା ! ଏବେ ମୋର ସାହସ 
ବଢ଼ିଗଲା । ମୁଁ ପୋଥୂପତ୍ର ସଜାଡ଼ି ରାଣୀମା' ଙ୍କୁ ଭେଟିବାକୁ ପାଟଅଗଣା ଦେଇ ଭିତର 
ଖଞ୍ଜାକୁ ଗଲି । ରାଣୀମା ଜରିଦିଆ ଗଦି, ମୁଚବୁଳା ଓ ମାଣ୍ଡିଥୁଆ ହେଇଥୂବା କୁନ୍ଦା, ଖୁରା 
ଲାଗିଥୂବା ଗୋଟିଏ ଡିଭାନ୍‌ ଉପରେ ବସିଥୂଲେ । ପାଖରେ ରାଜକୁମାରୀ । ଯଥାମାନ୍ୟ 
ପ୍ରଦର୍ଶନ ପୂର୍ବକ ମୁଁ ରାଣୀମା' ଙ୍କ ଆଗରେ ଖୁଚିଙ୍ଗିର କୀଚକେଶ୍ଵରୀ, ଯାଜପୁରର ବିରଜା 
ଓ ବୋଇତାଳ ମନ୍ଦିରର ଚାମୁଣ୍ଡେଶ୍ବରୀଙ୍କ ରଙ୍ଗିନ ପଟୋ ଛପା ହେଇଥୁବା ପୃଷ୍ଠା ଦି'ଟାକୁ 
ମେଲେଇ ଧରିଲି ଏବଂ ପ୍ରତି ଦେବୀଙ୍କର ଧ୍ୟାନମନ୍ତ୍ର ବୋଲି ତାଙ୍କ ମହିମା ବଖାଣିବାରେ 
ଲାଗିଲି । ରାଣୀମା' ଙ୍କ ମନରେ ଆଧ୍ୟାମ୍ବିକ ଭାବ ଜାଗରୁକ ହେଲା । ସେ ତରଳିବାକୁ 
ଆରମ୍ଭ କଲେ । ଯମପଟି ପ୍ରଦର୍ଶନ କରି ଚିତ୍ରକାର ଯିମିତି ପ୍ରତ୍ୟେକ ଚିତ୍ର, ପ୍ରତ୍ୟେକ 
ଦୃଶ୍ୟର ଭଲମନ୍ଦ ବଖାଣେ ମୁଁ ମଧ୍ୟ ସିମିତି ପୃଷ୍ଠାପରେ ପୃଷ୍ଠା ଓଲଟାଇ ବୟାନ 
କରିଗଲି ହିନ୍ଦୁ ଦେବାଦେବୀଙ୍କ ମହିମା । ଶେଷରେ ରାଜକୁମାରୀ ମୋ ହାତରୁ ବହିଟି 
ଏକରକମ ଛଡ଼ାଇ ନେଇ ପୃଷ୍ଠାଗୁଡ଼ିକରେ ମନୋନିବେଶ କଲେ । 

ରାଣୀମା' ‘ଚି୍ତମ୍‌' କହି ମୋତେ ବିଦାୟ ଦେବା ପାଇଁ ଚାହୁଁଥିଲେ । କନକଦୁର୍ଗାଙ୍କ 
ମଙ୍ଗଳ ଆଳତି ବେଳା ଗଡ଼ିଯାଉଛି । ମୁଁ କୃତାଞ୍ଜକି ପୁଟରେ ତାଙ୍କୁ ନିବେଦନ କରି 
କହିଲି, ମୋ ବିଦେଶୀ ବନ୍ଧୁ ସୁଇଜରୁଲ୍ୟାଣ୍ଡରୁ ଆସିଥ୍‌ଲେ ମଧ୍ୟ ସେ ହାଇଡଲ୍‌ବର୍ଗ 
ବିଶ୍ଵବିଦ୍ୟାଳୟର ଇଣ୍ଡୋଲୋଜି ପ୍ରଫେସର, ଭାରତୀୟତର୍ତ ବିଷାରଦ । ଜର୍ମାନ ଲୋକ, 
କିନ୍ତୁ ହନ୍ଦ ଦେବାଦେବୀ ମନ୍ଦିର ପରିକ୍ରମା କରିବାକୁ ପଡ଼ୁଥ୍‌ବାରୁ ଭାରତରେ ସେ ମଦ୍ୟପାନ 
କରନ୍ତିନି ଓ ଆମିଷ ସ୍ପର୍ଶ ମଧ୍ଯ କରନ୍ତିନି । ଜର୍ମାନ୍‌ମାନଙ୍କ ଧମନୀରେ ଆର୍ଯ୍ୟରକ୍ତ 
ପ୍ରବାହିତ ହୁଏ । ଆମର ବୈଦିକ ମୁନିରଷିମାନେ କାସି ୟାନ୍ ହୃଦକୂଳରୁ ଭାରତବର୍ଷକୁ 
ଆସିଥୂଲେ । ସେଠାରୁ ଅନ୍ୟଗୋଟିଏ ଶାଖା ୟୁରୋପରେ ବସବାସ କରି ନିଜକୁ ଆର୍ଯ୍ୟ 
ବୋଲାଇଲେ । ଏସବୁ କାରଣରୁ ମୋର ବନ୍ଧୁଙ୍କୁ ଜଣେ ବିଧର୍ମୀ ଭାବେ ବିବେଚନା 
ନକରାଯାଉ । ଆମେ ଦିହେଁ ମିଶି ଗଂଜାମର ଓଷାକୋଠୀ ପରଂପରା ଓ ଦେବାଦେବୀଙ୍କୁ 
ଆଧାର କରି ବହିଖଣ୍ଡିଏ ଲେଖୁଛୁ । ଆପଣ ଅନୁମତି ପ୍ରଦାନ କଲେ ବଡ଼ଗଡ଼ ନଅର 
ଏବଂ କନକଦୁର୍ଟାଙ୍କର ମହିମା ସେଥୁରେ ବର୍ଣ୍ଣନା କରିବୁ । ରାଣୀମା' ମୋ କଥାତକ 
ଘେନିଲ। ଭଳି ଲାଗିଲା ଓ ସେ ପୁନର୍ବାର ‘ଚିଭମ” କହି ମୋତେ ବିଦା କରିଦେଲେ । 
ମୁଁ ଯିମିତି ଗୋଟିଏ ଗଡ଼ ଜିତି ଗଲି । ସେହି ଦର୍ପରେ ପାଟଅଗଣା ଓ ଭିତରଖଞ୍ଜା 
ଡେଇଁ କଚେରି ପିଣ୍ଡାରେ ପହଞ୍ଚ୍‌ ଆଲବର୍ଟଙ୍କୁ କହିଲି ଆମ ପାଇଁ ଲାଗୁ କରାଯାଇଥ୍‌ବା 
ସବୁଗୁଡ଼ିକ ଆକଟ ହଟିଗଲା । ତମେ ଏବେ ଯେଉଁଠି ଠିଆ ହେଇଛ ସେଇଠି 
ଠିଆ ହେଇ ରହ । ଦେଖିବା କ”'ଣ ସବୁ ଘଟୁଛି । 

ଭିତରଖଞ୍ଜାରେ ପଟୁଆର ଆୟୋଜନର ଆଭାସ ଶୁଣାଗଲା । 

ଦିନଥୂଵଲା ନଅରର ରାଣୀମାନେ କନକଦୁର୍ଗାଙ୍କ ଦର୍ଶନକୁ ବିଜେ କଲେ ଭିତର 
ଖଞ୍ଜାରୁ ମନ୍ଦିର ଯାଏଁ ଟେରାବାଡ଼ ପଡ଼ୁଥୁଲା । ଭେରୀ, ତୁରୀ, କାହାଳୀ ଓ ଶଳ୍ଖନାଦରେ 
ରାଜବାଟୀ ପ୍ରକଂପିତ ହେଇ ଉଠୁଥିଲା । ପରିଚାରିକାମାନେ ମଙ୍ଗଳଗାନ କରୁଥୁଲେ । 
ରାସ୍ତାସାରା ପାହାଡ଼ା ବିଛା ଯାଉଥୁଲା । ରାଣୀଙ୍କ ପଛେ ପଛେ ଭୋଗରାଗର ଥାଳି 
ଧରି ଦାସୀମାନେ ଯାଉଥୁୂଲେ । ରାଣୀଙ୍କ ସାଇଟରେ ଆଲଟ, ଛତ୍ର ଓ ଚାମର ମଧ୍ଯ 
ଯାଉଥଲା । ଏବେ ଏସବୁ ଆଡ଼ମ୍ବର ସ୍ଵପ୍ନ ସମସ୍ତ ଆୟୋଜନ ସଂକ୍ଷିପ୍ତ । ଶହେ 
ଦୁଇଶ” ହାତର ଟେରାବାଡ଼ ଚଂପେଇନଳୀର ଲାଇ୍ୁଳ ଭଳି ଛିଣ୍ଡି ଛିଣ୍ଡି ଏବେ ପନ୍ଦର 
କୋଡ଼ିଏ ହାତରେ ସୀମିତ । ଘାଟପାଇକ ତ୍ରିନାଥର ସାନପୁଅ ଶଙ୍ଗ ଫ୍ରଙ୍କି ଦେଲେ ବି 
କାମ ଚଳିଯାଉଛି । ଏବେ ସାଙ୍ଗରେ ବାରିକ ଘରର ବୋହୂ ତାଟରେ ଦୂବ, ବରକୋଳି 
ପତ୍ର ବେଲପତ୍ର ନେଇ ଆଗରେ ଆଗରେ ଯାଏ । ସୁଆର ଘର ଖୁଡ଼ି ରନୁମାଳା 
ଥାଳିଆରେ କାକରା, ମଣ୍ଡା ଓ ସରପୁଳି ଧରି ରାଣୀମା' ଙ୍କ ପଛେ ପଛେ ଚାଲେ । ଇଏ 
ହେଲା ଆଜିକାଲିର ପଟୁଆର । 

ପଟୁଆର କନକଦୁର୍ଗା ମନ୍ଦିର ଭିତରବେଡ଼ାରେ ପହଞ୍ଚଲା । ଭୋଗରାଗର ଥାଳି, 
ଫୁଲ ଓ ବେଲପତ୍ରର ତାଟ ଠାକୁରାଣୀଙ୍କ ଆଗରେ ଥୁଆ ହେଲା । ରାଜଜେମା ଆଣିଥବା 

କଳାପାଟଟି ମା' ଙ୍କୁ ଲାଗିକରା ହେଲା । ଶନିଗ୍ରହ ରିଷ୍ଠକଟିବା ପାଇଁ ଜ୍ୟୋତିଷ କଳାପାଟ 
ଲାଗି କରିବା ପାଇଁ ନିଦାନ କରିଛି । ରାଣିମା' ଓ ରାଜକୁମାରୀ ଭୂଇଁରେ ମଥା ନିଉଛାଳି 
ନିଜ ନିଜର ଗୁହାରି ଜଣାଇଲେ । ରାଇଗୁରୁ ରାଣୀମା” ଏବଂ ରାଜକୁମାରୀଙ୍କୁ ଦୁଇଟି 
ବଜ୍ରମହାକାଳ ବ୍ରତ ବଡ଼େଇଲେ । ଏବେ ପଟୁଆର ବାହୁଡ଼ିବାର ବେଳ । ଘାଟପାଇକକୁ 
ଡାକି ରାଜକୁମାରୀ ତା” କାନରେ ଅସ୍ପଷ୍ଟ ଭାବରେ କିଛି କହିଲେ । ରାଜକୁମାରୀଙ୍କ 
ପାଖରୁ ଲେଉଟି ଆସି ତ୍ରିନାଥ ହାତ ମନଛ୍ତି ମନ୍ତ୍ର ମୋତେ ଓ ମୋ ସୁଇସ୍‌ ବନ୍ଧୁଙ୍କୁ 
ପଟୁଆରରେ ଯିବା ପାଇଁ ରାଜକୁମାରୀ କହିଛନ୍ତି ବୋଲି ଜଣାଇଲା । ପଟୁଆର ପଛେ 
ପଛେ ଆମେ ଦୁହେଁ ଚାଲିଲୁ । ମନେହେଲା ରାଜାଦେଶରେ ଧରାହେଇ ଆମେ ଦୋଷୀ 
ଭଳି ସନ୍ତର୍ପଣରେ ପିଛା କରିଛୁ । ପାଟଅଗଣାରେ ପହଞ୍ଚଲାବେଳକୁ ପଟୁଆର 
ଥମିଗଲାଣି । ଆମର କର୍ରବ୍ୟ କ'ଣ ଆମକୁ ଜଣାପଡ଼ୁ ନଥାଏ । ରାଣୀମା” ଅନ୍ତଃପୁରକୁ 
ମେଲାଣି ମାଗି ଚାଲିଯାଇଥାନ୍ତି । ଡିଭାନନ ଉପରେ ଆସନ ଗ୍ରହଣ କରିବା ପାଇଁ 
ରାଜକୁମାରୀ ଆମକୁ ଇଟ୍ିଂତ ଦେଲେ । ଆଲବର୍ଟ ମୋ ଆଡ଼କୁ ଚାହିଁ ମୁରୁକି ହସିଦେଲେ । 
ଉତ୍ତୀର୍ଣ୍ଣ ବୟସରେ ମଧ୍ଯ ରାଜକୁମାରୀ କନକମଞ୍ଜରୀ ପୋର୍ସିଲିନନ କଣ୍ଢେଇଟିଏ ଭଳି 
ପ୍ରତେ ହେଉଛନ୍ତି । ଗୋଲାପି ରଙ୍ଗର ଜରିଦିଆ ସିଲ୍‌କ ଶାଢ଼ିଟି ତାଙ୍କ ଗୋରା ଦପ୍‌ ଦପ୍‌ 
ଚେହେରାକୁ ବେଶ୍‌ ମାନୁଥାଏ । ମୁକୁଳା ଚଅଁର ପିଠିପଟେ ଲୋଟିଥାଏ । ଆଖି ଦୁଇଟିରେ 
ଭରିହେଇ ରହିଥାଏ ଅସମାହିତ ସ୍ଵପ୍ନ । ଓଠ ଦୁଇଟି ଅନେକ ଅକୁହା କାହାଣୀକୁ ତା'ର 
ଭାବବଳୟ ଭିତରେ ଆକଟ କରି ଯିମିତି ସାଇତି ରଖିଛି ମନେହେଉଥାଏ । ରାଜକୁମାରୀ 
ଏବେ ପାଟି ଖୋଲିଲେ । ମାର୍ଜିତ ଇଂରାଜୀର ଦରଦ ଭରା ବାକ୍ୟଗୁଡ଼ିକ ମୋ ବନ୍ଧୁଙ୍କୁ 
ଆମୋଦିତ କଲା । ରାଜକୁମାରୀଙ୍କ ସହ ବନ୍ଧୁଙ୍କର ସିଧାସଳଖ ସଂପକ ସ୍ଥାପିତ 
ହେଇଗଲାପରେ ମୋତେ ଲାଗିଲା ମୁଁ ଯିମିତି ଅଲୋଡ଼ା ହେଇଗଲି । ଡିଭାନ୍‌ ଉପରେ 
ରାଜକୁମାରୀ, ମୋ ବନ୍ଧୁ ଓ ତାଙ୍କ ପାଖକୁ ମୁଁ । ମୁଁ ସତରେ ସଂପର୍କର ଭାବବଳୟ 
ଭିତରୁ ନିଜକୁ ଦୂରେଇ ରଖିଲି । ରାଜକୁମାରୀ ୟୁରୋପର ବହୁଦେଶ ଭ୍ରମଣ କରିଛନ୍ତି । 
କିମିତି କେଜାଣି ସୁଇଜର୍‌ଲ୍ୟାଣ୍ଡ ତାଙ୍କ ଭ୍ରମଣ ସୂଚୀରୁ ବାଦ୍ଧ ପଡ଼ିଯାଇଛି । ଏଣୁ 
ସୁଇଜରୁଲ୍ୟାଣ୍ଡ ଏବେ ବି ତାଙ୍କ ସ୍ବପ୍ନର ଦେଶ । ରାଜକୁମାରୀ ମନେମନେ ଭାବୁଛନ୍ତି 
ହୁଏତ ତାଙ୍କ ସ୍ଵପ୍}କୁ ସାର୍ଥକ କରିବା ପାଇଁ ସୁଇଜରୁଲ୍ୟାଣ୍ଡରୁ ରାଜକୁମାର ବଡ଼ଗଡ଼ 
ରାଜବାଟୀରେ ଉଭା ହେଇଯାଇଛନ୍ତି । ସହଚରୀ ଚିତ୍ରଲେଖା ହାତରେ ଚିଠି ପଠାଇ 
ଦ୍ଵାରିକା ପୁରୀରୁ ଅନିରୁଦ୍ଧଙ୍କୁ ହରଣ କରିବାର ଆବଶ୍ୟକ ପଡ଼ି ନାହିଁ । ନିଜେ ଅନିରୁଦ୍ଧ 
ମ୍ଵଶରୀରରେ ଶୋଣିତପୁରରେ ହାଜର । ରାଜକୁମାରୀ ଉଷାହରଣ ପ୍ରସଙ୍ଗଟି ସଂପର୍କରେ 
ଆମ ଓଡ଼ିଶା ବହିରେ ମୁଦ୍ରିତ ତାଳପତ୍ର ଚିତ୍ରପୋଥୁୂକୁ ନେଇ ବନ୍ଧୁଙ୍କ ସହିତ ଆଲୋଚନା 
କରୁଛନ୍ତି । 

ରାଜକୁମାରୀ ପ୍ରସ୍ତାବ ଦେଲେ, “ ଆପଣମାନଙ୍କର ଯେହେତୁ ଓଡ଼ିଶାର ଏତିହ୍ୟ 
ଓ ପରଂପରାରେ ଆଗ୍ରହୀ, ତେଣୁ ଆମ ରାଜବାଟୀକୁ ଭଲକରି ଥରେ ଦେଖିନେବା 

ଉଚିତ ହେବ | ପୁଣି ଆପଣମାନେ ଆମ ରାଜବାଟୀରେ ପାଦପକାଇ ଆମର ଅତିଥ 
ହେଇଛନ୍ତି । ରାଜବାଟୀରୁ ସମୁଚିତ ଆତିଥ୍ୟ ଗ୍ରହଣ ନକରି ଅତିଥ୍‌ ଫେରିଗଲେ 
ରାଜପରଂପରାର ଅବମାନନା ହେବ । ମୁଁ ଅନୁଭବ କରୁଛି, ଓଡ଼ିଆ ସଂସ୍କୃତିର ସବୁ 
ବିଭବରେ ଆପଣମାନଙ୍କ ଆଗ୍ରହ । ବଡ଼ଗଡ଼ ରାଜବାଟୀ ଆୟତନରେ ଛୋଟିଆ! 
ମନେହେଲେ ମଧ୍ୟ ଏହାର କଳାମତ୍ମକତା ଏ ଖଣ୍ଡମଣ୍ଡଳରେ ବିଦିତ । ଆପଣମାନେ 
ଏବେ ଚାହାପାନ କରି ସାମାନ୍ୟ ବିଶ୍ରାମ କରନ୍ତୁ । ଭୋଜନ ବଢ଼ିଲା ପରେ ମୁଁ 
ରାଜନଅରର ସବୁ ପରିପାଟୀ ସହିତ ଆପଣଙ୍କୁ ପରିଚିତ କରାଇଦେବି ।” ” ରାଜକୁମାରୀ 
ଅନୁମତି ନେଇ ଆମଠୁ ସାମୟିକ ବିଦାୟ ନେଲେ । 

ପରିଚାରିକାଟିଏ ପିତ୍ତଳ ଥାଳି ଉପରେ ଥୋଇ ଦୁଇକପ୍‌ ଚାହା ନେଇ 
ପହଞ୍ଚଲା । ମୁଁ ବନ୍ଧୁଙ୍କୁ କହିଲି, ତମେତ ଇଵଶ୍ରିଆନ୍ର ଟି ପିଇବାକୁ ଭଲପାଅ । ଏବେ 
ପିଅ ରୟଲ୍‌ ଇଣ୍ଡିଆନ୍ଵ ଟି । ଇଣ୍ଡିଆନ ଟି ମାନେ ଚାହାପତି, ଦୁଧ, ଚିନି, ଅଦା, 
ଗୁଜୁରାତି ଏକା ସାଙ୍ଗରେ ଫୁଟା ହେଇଥ୍‌ବା ଗୋଟିଏ ଉଷୁମ ପାନୀୟ, କେବଳ 
ପାନୀୟ ନୁହେଁ ତାକୁ ଖାଦ୍ୟ ବୋଲି ମଧ୍ୟ ଧରାଯାଇପାରେ । ମୋର ଆଶଙ୍କା 
ହେଲା ଅଯାଚିତ ଆତିଥ୍ୟରେ ଆଜି ଦିନଟି ବୁଥାରେ କଟିବ । ମୋ ଉଦବିଘ୍ନ ଓ 
ଆଶଙ୍କା ବନ୍ଧୁଙ୍କ ମନରେ କୌଣସି ପ୍ରତିକ୍ରିୟା ସୃଷ୍ଟି କଲ। ନାହିଁ । ବନ୍ଧୁ ହୁଏତ 
ଭାବୁଥଲେ ସକାଳୁ ତ କନକଡୁର୍ଗାଙ୍କର ମାଜଣା ଓ ଶୃଙ୍ଗାରର ରୀତିନୀତି ପୁଙ୍ଖାନୁପୁଙ୍ଖ 
ଭାବେ ଦେଖାହେଇଛି । ଫଟୋ ବି ଉଠିଛି । ଶହେବର୍ଷ ତଳର ଭିରିଚିତ୍ରର ପଞ୍ଜୀକରଣ 
ଓଡ଼ିଶାର ଚିତ୍ର ପରଂପରାକୁ ଭବିଷ୍ୟତରେ ସମୃଦ୍ଧ କରିବ । ଏଣୁ ଏହି କିଛି ସମୟ 
ଆତିଥ୍ୟର ସ୍ବେହାସ୍ତଦ ବଳୟ ଭିତରେ ଆଳସ୍ୟରେ କଟୁ । ନଅରର ତଳ ମହଲାରେ 
ଗୋଟିଏ ସୁସଜ଼ିତ ବଖରା ଆମ ପାଇଁ ଉଦ୍ଦିଷ୍ଠ ହେଇଥୂଲା । ଚାହାପାନ ପରେ 
ଆମେ ସେଠାରେ ପହଞ୍ଚଲୁ । ଏକଦା ଓାଲ୍‌ ପେପରରେ ପରିଶୋଭିତ କାନ୍ଷ 
ଏବେ ଅବକ୍ଷୟର ଶିକାର । ଶୋଇବା ପଲଙ୍କ ଦୁଇଟିରେ କିନ୍ତୁ ଆଭିଜାତ୍ୟର 
ଚିହ୍ନ । ସ୍ବିଙ୍ଵଦିଆ ଗଦି ଦୁଇଟିର ଅବସ୍ଥା ଉତ୍ସାହଜନକ ନୁହେଁ । ବଖରା ଭିତରେ 
ମନଲାଖି ଆସବାବ ପତ୍ର ଓ ସାଜ ସରଂଜାମ ଅଛି । ସେଥୁରୁ ଅଧ୍ବକାଂଶ ରୁଗ୍ଧ, 
ଦ୍ଵିଧାଗ୍ରସ୍ଥ । କାନ୍ମାନଙ୍କରେ ୟୁରୋପ ଗସ୍ପରୁ କିଣାଯାଇଥୂବା କିଛି ତୈଳରଙ୍ଗର 
ଚାରୁ” ଭୂଦୃଶ୍ୟ କୌତୃହଳ ସୃଷ୍ଠି କରୁଛି । 

ମଧ୍ଯାହ୍ନ ଭୋଜନ ରାଜକୀୟ ଥୁଲା । ମଲିଫ୍ଲିଆ ଅରୁଆ ଅନ୍ନ, ଭଜା ମୁଗ 
ପଇତି ସାଙ୍ଗକୁ ପଣସ କଠାର ତିଅଣ, ମାଂସ ତରକାରିର ଭ୍ରମ ସୃଷ୍ଟି କରୁଥଲା ¦ 
ବାଇଗଣ ଭଜା, ଆମ୍ଭୁଲ ଖଟେଇ, ଚାଖଣାରେ ଥୂଲା କଇଠ ପାଚିଲି, ନଡ଼ିଆ ଚଟଣି ଓ 
ବଡ଼ିଚୂରା । ବିଭିନ୍ନ ପନିପରିବାର ସମାହାରରେ ଗୋଟିଏ ଢବରଦସ୍ତିଆ ଘାଣ୍ଟ । 
ଦେଶିଆଳୁ, ମଟର ପକାଇ ଗୋଟିଏ ମସଲାଦିଆ, ଗୋଟା କଲରାରେ ପୁରଦିଆ ଭଜା, 
ଦହିବାଇଗଣ, ଏମିତି ହେଇ ବାର ତିଅଣ, ତେର ଭଜା । ସବାଶେଷରେ ଅନ୍ନରେ 

ଗୁଆଘିଅ ପୋଷେଲେଖା ଡଳାହେଲା । ବନ୍ଧୁଙ୍କର ଓ ମୋର ଭୂରିଭୋଜନ ବଢ଼ିଲା । 
ମଝିରେ ଥରେ ରାଜକୁମାରୀ ଆସି ଆମର ଖାଇବା ପସନ୍ଦ, ନାପସନ୍ଦ, ତଦାରଖ କରି 
ଫେରିଗଲେ । କହିଗଲେ ସାମାନ୍ୟ ବିଶ୍ରାମ ପରେ ସେ ନିଜେ ଆସି ନଅର ଦେଖାଇବା 
ପାଇଁ ଆମକୁ ନେଇଯିବେ । ଭୂରିଭୋଜନ ପରେ ରସାବଳି ଖାଇବା ପାଇଁ ଆମର 
ଆଉ ଆଗ୍ରହ ନଥୁଲା । ବନ୍ଧୁଙ୍କର ତାମ୍ବୁଳ ମଧ୍ଯ ପସନ୍ଦ ନଥୁଲା । 

ରାଜକୁମାରୀ ବିଶ୍ରାମ ସାରି ତଳକୁ ଓଡ୍ଲାଇଲାବେଳକୁ ଅପରାହୃଣ ତିନି । ଏହାର 
ଯଥେଷ୍ଟ ଆଗରୁ ଆମ ପାଇଁ ଚାହା ଆସିସାରିଥଲା ଏବଂ ଚାହା ପିଇସାରି ଆମେ 
ରାଜକୁମାରୀଙ୍କ ଅପେକ୍ଷାରେ ଥୁଲୁ । ରାଜକୁମାରୀ କନକମଞ୍ଜରୀ ଆମକୁ ନେଇ ଏବେ 
ନଅର ପରିକ୍ରମାରେ ବାହାରିଲେ । ଦରବାରଠୁ ଆମେ ଦେଖା ଆରମ୍ଭ କଲୁ । 
ଦରବାରରେ ରାଜ ପରିବାରର ସଦସ୍ୟଙ୍କ ତୈଳଚିତ୍ର ସାଙ୍ଗକୁ ଦାକ୍ଷିଣାତ୍ୟ ଶୈଳୀର 
ଚାରୋଟି ଗ୍ଲାସ୍‌ ପେଣ୍ଟିଙ୍ଗ ବ୍ୟତୀତ ଆଉ କିଛି ଆକର୍ଷଣୀୟ କଳା ସାମଗ୍ରୀ ନଥୁଲା । 
କାପୈଟ୍‌, ଝାଡ଼, କ୍ୟାଣ୍ଡଲ୍‌ ଷ୍ଟାଣ୍ଡ୍‌ ଓ ହାତୀଦାନ୍ତ ଖଚିତ ଦର୍ପଣ ଓଡ଼ିଶୀ କଳାର କୌଣସି 
ପରଂପରାକୁ ଉଜ୍ଜୀବିତ କରୁ ନଥୁଲା । ଗୋଟି ଗୋଟି କରି ସବୁ ବଖରାର ଆସବାବ 
ପତ୍ର ଓ ସାଜସଜା ଉପରୁ ଆମେ ଦୃଷ୍ଟି ଫେରାଇ ଆଣିଲୁ । କେଉଁଠି କୁନ୍ଦାକାଠର 
ଗବାକ୍ଷଟିଏ ତ କେଉଁ ବାରଣ୍ଡାର ଧାରେ ଧାରେ ଧାଡ଼ିଏ କାଠର ଖମ୍ବ ଏବଂ ସେଗୁଡ଼ିକର 
ବଇଠା ଓ ମୁଣ୍ଡିରେ କୁନ୍ଦାକାମ, କେଉଁଠି ସାକରପଟା ତ ଆଉ କେଉଁଠି କାଠ 
କବାଟମାନଙ୍କରେ କୃଷ୍ଣଲୀଳା ଓ ଦଶାବତାର କାଠଖୋଦାଇ । ବନ୍ଧୁ ଏସବୁ କଳା ସଂପଦର 
ଫଟୋ ଉଠାଇ ଚାଲିଥାନ୍ତି । ରାଜକୁମାରୀ ରାଜବାଟୀର କେତେ କାହାଣୀ, କେତେ 
ଇତିହାସ, କେତେ କିମ୍ବଦନ୍ତୀ ଆମେ ଆଗରେ ବାଢୁଥାନ୍ତି । ବଡ଼ଗଡ଼ ରାଜବାଟୀ ବୋଲି 
ନୁହଁ ଅଧୂକାଂଶ ରାଜନଅରମାନଙ୍କରେ ପଞ୍ଜୀକରଣ ପାଇଁ କଳାସାମ ଗ୍ରୀ ଆମେ 
ଖୋଜିଲାବେଳକୁ ନଅରଗୁଡ଼ିକ ପ୍ରାୟ ତୁଛେଇ ହେଇ ସାରିଥୁଲା । ଏଣୁ ମୁଁ ପ୍ରଥମରୁ ହିଁ 
ଆଶଙ୍କା କରୁଥ୍ଲି ଆମେ ହୁଏତ ଆମ ମନଲାଖି କଳାକୃତି ଦେଖିବାକୁ ପାଇବୁନି । 
କଳାକୃତି ସଂଗ୍ରହ ଆମର ଉଦ୍ଦେଶ୍ୟ ନଥୁଲା ! ଉଦ୍ଦେଶ୍ୟ ଥୁଲା ସେଗୁଡ଼ିକର ପଂଜୀକରଣ । 

ଧୀରେ ଧୀରେ ରାଜବାଟୀରେ ସନ୍ଧ୍ୟା ଉତ୍ଲେଇ ଆସୁଥୁଲା। ଏବଂ ଆମ 
ଫେରିବାବେଳ ପାଖଉଥୁଲା । ରାଜକୁମାରୀ ରାତିକ ରାଜବାଟୀରେ ରହିବା ପାଇଁ ଆମକୁ 
ବଳେଇଲେ |! ଏଆରି ଭିତରେ ରାଜକୁମାରୀ ଓ ମୋ ବନ୍ଧୁଙ୍କର ଭାବ ଦିଆନିଆ ଗହୀରିଆ 
ହେଇସାରିଥୂଲା । ସହଜରେ ଧରା ପଡ଼ିଥ୍‌ବା ଭଅଁର ପଦ୍ମପାଖୁଡ଼ା ଖୋଲି ଉଡ଼ିଯିବା 
ରାଜକୁମାରୀ ଚାହୁଁ ନଥୂଲେ । ଆଗତ ସନ୍ଧ୍ୟାରେ ମୁଦିହେଇ ଆସୁଥୁବା ପଡ୍ମ ଭିତରେ 
ଭଅଁର ବନ୍ଦୀ ହେବା ସ୍ବପ୍ନରେ ସେ ବିଭୋର ଥୁଲେ । ମୁଁ ଭାବୁଥିଲି ଏ ଭାବ, ଏ ସଂପକ୍କ 
ପ୍ରତୀକାମମକ ହେଇ ରହୁ । ମନରେ କେବଳ ସଞ୍ଚରୁ । ଦେହାଶ୍ରୟୀ ନହେଉ । ମୋ 
ବନ୍ଧିଥିଲେ ଓଡ଼ିଶା ସରକାରଙ୍କ ସ୍ଵତନ୍ତ୍ର ପାହ୍ୟାର ଅତିଥୁ ଓ ମୁଁ ହେଲି ତାଙ୍କର ସରକାରୀ 
ଗାଇଡ୍‌ । ଏଣୁ ବନ୍ଧୁଙ୍କୁ ଶୁଣେଇଲାଭଳି ରାମକୁମାରୀଙ୍କୁ କହିଲି, ଆମର ଫେରିଯିବା 

ନିହାତି ଦରକାର । ଆପଣଙ୍କ ଆତିଥ୍ୟ ପାଇଁ ଅଶେଷ ଧନ୍ୟବାଦ । ମୁଁ ଲକ୍ଷ୍ଯ କରୁଥିଲି 
ବନ୍ଧୁଙ୍କ ମନୋଭାବ । ତାଙ୍କ ଭାବରାଜ୍ୟରେ ବିଷଣ୍ବତା ସାନ୍ଧ୍ୟ ମେଘଭଳି ମାଡ଼ି ଆସୁଥୂଲା ! 
ରାଜକୁମାରୀ ସମସ୍ତ ରାଜକୀୟ ସଂଭ୍ରମ ମଧ୍ଯରେ ଥାଇ ବି ନିଜକୁ ପ୍ରତ୍ୟାଖ୍ୟାତ ପ୍ରେମିକା 
ଭଳି ମନେ କରୁଥଲେ । ନମସ୍କାର ପ୍ରତିବଦଳ କରିବା ପରିବର୍ରେ କରମର୍ଦନ ପାଇଁ 
ବନ୍ଧୁଙ୍କ ହାତ ଆଗେଇ ଆସିଲା । ଆମେ ତିନିହେଁ ପାଖାପାଖି ହେଇ ଠିଆ ହେଇଥ୍‌ଲୁ । 
ଆମକୁ ବଳେଇ ଦେବା ପାଇଁ ରାଜକୁମାରୀ ଭିତରଖଞ୍ଜା ଦେଇ ପାଟଅଗଣା ଧାର 
ଯାଏଁ ଆସିଲେ । କୁଆଡୁ ଗୋରଡ଼ିଆ ପୋକଟି ଉଡ଼ିଆସି ରାଜକୁମାରୀଙ୍କ ଛାତି ଉପରେ 
କ୍ଷୀରଦୋର ପାଟକୁଞ୍ଚକୁ ଆବୋରି ବସିଗଲା । ମନେହେଲା ଚନ୍ଦ୍ର ଦେହରେ କଳଙ୍କ । 
ବନ୍ଧୁ ରାଜକୁମାରୀଙ୍କୁ ଗୋରଡ଼ିଆ ପୋକ ସଂପର୍କରେ ସଚେତନା କରିବା ପରିବର୍ରେ 
ନିଜେ ତାଙ୍କ ଛାତି ଉପରୁ ପୋକଟିକୁ ଉଠେଇ ନେଇ ଦୂରକୁ ଫିଙ୍ଗିଦେଲେ । ରାଜକୁମାରୀ 
ସାମାନ୍ୟ ଶଙ୍କିଗଲେ । କିନ୍ତୁ ସେ ସ୍ମୀତ ହାସରେ ମୃଦୁ ପ୍ରତିବାଦ ଜଣେଇଲେ । ଏହି 
ହସରେ ଥୁଲା ଗ୍ରହଣ କରିନେବାର ମନୋବୃତ୍ତି । 

ଆମେ ଆସିକା ଚିନିକାରଖାନା ଅତିଥ ଭବନରେ ରହୁଥାଉ । ଅତିଥୂ ଭବନରେ 
ପହଞ୍ଚୁ ପହଞ୍ଚ୍‌ ବନ୍ଧୁ ପୋର୍ଟେବଲ୍‌ ଟାଇପ୍‌ ରାଇଟର୍‌ରେ ଚିଠିଟିଏ ଟାଇପ୍‌ କରି ବସିଲେ 
ଏବଂ ଲଫାପାରେ ଚିଠିଟି ବନ୍ଦ କରିବା ପୂର୍ବରୁ ମୋତେ ପଡ଼ିବାକୁ ଦେଲେ । ଚିଠିରେ 
ପ୍ରେମ ସଂକ୍ରାନ୍ତୀୟ କୌଣସି ଉଲ୍ଲେଖ ନଥୂଲେ ମଧ୍ଯ ଚିଠିଟିରେ ଟାଇପ୍‌ କରାଯାଇଥୁୂବା 
ଚାରୋଟି ଧାଡ଼ିରେ ଚିତ୍ରଲେଖା ଅନିରୁଦ୍ଧଙ୍କ ପାଖକୁ ଲେଖିଥୂବା ଚିଠି ଅପେକ୍ଷା ଅଧୂକ 
ସ୍ତନ୍ଦନ ଥୁଲା । ମୁଁ ଅନୁଭବ କରୁଥଲି ଭାବ ବନ୍ଧନର ଆବେଗ ଏବଂ ରାଜକୀୟ 


mo 


ନିଃସଙ୍ଗତାର ଆହ୍ବାନ । ଏହି ଚିଠିଟି ଥୁଲା ପ୍ରେମର ଅଭୁଲା ସନ୍ତକ । 

ବିରଳ ସାମଞ୍ଜସ୍ୟ 


Cg 


ମୁଁ ବୋଷ୍ଟନ ରେଳଷ୍ଟେସନ୍ନରେ ଓହ୍ଲାଇଲା ବେଳକୁ ଠିକ ସକାଳ ସାଡ଼େ ଏଗାର । 
ଏଠି ଟ୍ରେନ ଲେଟ୍‌ ହେବାର କୌଣସି କାରଣ ନାହିଁ । ଟ୍ରେନଗୁଡ଼ିକ ଘଣ୍ଟାର କଣ୍ଟା ଭଳି 
ଚାଲନ୍ତି । ଆମ ଦେଶର ରେଳବ୍ଯବସ୍ଥା ଭଳି ଏଠିକାର ଅବସ୍ଥା ଅଦ୍ଧାନ ନୁହେଁ । 
ଭାରତବର୍ଷରେ ଜରୁରୀ କାଳୀନ ପରିସ୍ଥିତି ଘୋଷଣା ନହେଲେ ରେଳ ଚଳାଚଳ ଠିକଣା 
ବାଟରେ ପଡ଼େନି । ଜରୁରୀ ପରିସ୍ଥିତି ଘୋଷଣା କ'ଣ ଖେଳ କଥା ହେଇଛି । ଆମ 
ଦେଶର ଟ୍ରେନ ଯାହା ମାଡ଼ଖୂଆ ମହାଦେବ ତାହା । ଆମେରିକାରେ ନା ମହାଦେବ ନା 
ମାଡ଼ । ବିନା ମାଡ଼ରେ ଏଠି ଟ୍ରେନଗୁଡ଼ିକ ସୁନାପିଲା । ମୁଁ ଟ୍ରେନରୁ ଓହ୍ଲାଇଲା ବେଳଠୁ 
ଏସବୁ କଥା ଭାବୁଛି । 

ନିଉଜ୍ଚର୍ସିରେ ସୁଜ୍ଚାତାଙ୍କ ଘରେ ମୁଁ ଅତିଥୁ । ସିଏ ପଦ୍ଧଜାଙ୍କ ନିକଟକୁ ଇ- 
ମେଲ୍‌ରେ ମୋ ଟ୍ରେନ୍‌ ପହଞ୍ଚିବା ସମୟ ଜଣେଇ ଦେଇଛନ୍ତି । ଯାହା ମନେପଡ଼ୁଛି 
ସୁଜାତା ଓ ପଦ୍ମଢା ମୁଁ ବୋଷ୍ଠନ ଯିବା କଥାକୁ ନେଇ ଟେଲିଫୋନ୍ନରେ ଥରେ 
ଅଧେ କଥାବାର୍ର। ବି ହେଇଛନ୍ତି । ଆହୁରି ପଦ୍ମଜାକୁ ସତର୍କ କରି ଦେଇଛନ୍ତି ଯେ 
ମୁଁ ମୋବାଇଲ ଶୂନ୍ଯ ବିଂଶ ଶତାଦ୍ଦୀର ମଣିଷଟିଏ । ଏଣୁ ମୋ ସଙ୍ଗେ ଆଉ 
ଯୋଗାଯୋଗର କୌଣସି ସମ୍ଭାବନା ନାହିଁ । ମୋର ଦୃଢ଼ଧାରଣା ଆମେରିକାର 
ସବୁ କଥା ଗୋଟିଏ ନି୍ଦଦିଷ୍ଠ ବ୍ୟବସ୍ଥାରେ ବନ୍ଧା । ସବୁ ଘଟଣା ବିଧ୍‌ ନିର୍ଦ୍ଦେଶିତ 
ଚୁହେଁ, ବ୍ୟବସ୍ଥା ଦ୍ଵାରା ପରିଚାଳିତ । ଦିନରାତିର ଆତଜାତରେ ସାମାନ୍ୟ ବିଳମ୍ବ 
ଘଟିପାରେ କିନ୍ତୁ ଟ୍ରେନ ଠିକ ସମୟରେ ପହଞ୍ଚିବ । ପହଞ୍ଚିଛି ମଧ୍ଯ । 

ମୁଁ ନିଉଜ୍ଚସିରେ ଟ୍ରେନ୍ନରେ ଚଢ଼ିଲା ପରଠୁ ପହ୍ମଜା ଓ ସୁବ୍ରତ କଥା ହିଁ 
ଭାବୁଥଲି । ପଦ୍ମଜାକୁ ଟିକିଟିଏ ବେଳୁ ଦେଖୁ ଆସିଛି । ମୁଁ କିଛି ବର୍ଷ ଭୁବନେଶ୍ବର 
ବାହାରେ ଥୁଲି । ତା'ରି ଭିତରେ ତା'ର ବାପା ପ୍ରଫେସର ସର୍ବେଶ୍ବରଙ୍କ ଅବସର 
ଓ ତା ବାହାଘର ପରେ ପରେ ଘଟିଯାଇଛି । ଏବେ ତା” ବାପା, ମା' ଓ 
ଭାଇଭାଉଜ ଆମ କଲୋନିରେ ଆଉ ସିଏ, ତା” ବର ଏବଂ ତା” ଦୁଇଟି ଝିଅ 
ବୋଷ୍ଟନରେ । ତା” ବଡ଼ ଭଉଣୀ ପୁନେ ଆଉ ଜଣେ ଭାଇ ତା” ପରିବାରକୁ 
ନେଇ ନେଦରୁଲ୍ୟାଣ୍ଡରେ । ଆଜିକାଲି ସବୁ ପରିବାର ଭସାମେଘ ଭଳି ଖଣ୍ଡ ବିଖଣ୍ଡିତ । 

୪୨ ଞ୍ଞା ଅଧ୍‌ବାସ 


ପ୍ରଫେସର ସର୍ବେଶ୍ବର ଓ ତାଙ୍କ ସ୍ତ୍ରୀଓଆମ ସ୍ଵପ୍ଧା ଭାଉଚଚ କେତେ କରି କହିଥୂଲେ, ତମେ 
ଆମେରିକା ଯାଉଚ, ପଡ଼ୁଜା ଘରଆଡ଼େ ଯିବ । ଭୁବନେଶ୍ବର ଆସିଲେ ପଡ୍ମଜା ସାଙ୍ଗରେ 
ବେଳେ ଅଧେ ଭେଟ ହୁଏ । ତା” ବର ସୁବ୍ରତ, ତା' ଚେହେରା, ଗୁଣଗ୍ରାମ ମେ! 
ପାଖରେ ସମ୍ପୂର୍ଣ୍ଣ ଅଜଣା । ପ୍ରଫେସର ସର୍ବେଶ୍ବର କହୁଥିଲେ ସୁବ୍ରତ ପିଲାଟି ଆଇଟି - 
ଖୁବ ଭଲ । ପଦ୍ମଜା ସକାଳୁ ସକାଳୁ ସୁବ୍ରତକୁ ଲଗେଇଥୂବ । ଜଲଦି ବାହାର । ଆଜି 
ମଉସା ଆସିବେ । ବାପାଙ୍କ ଯିମିତି ମୁଣ୍ଡବାଳ ଧଳା । ମଉସାଙ୍କ ନିଶହଳକ ସିମିତି । 
ଲମ୍ବା କୁର୍ରା ପିନ୍ଧନ୍ତି । ତାଙ୍କୁ ଭେଟିବାରେ, ଚିହ୍ନିବାରେ ଜମାରୁ ଅସୁବିଧା ହେବନି । 

ମୁଁ ଅନୁମାନ କରୁଥୁଲି ସୁବ୍ରତ ମୋତେ ତାଙ୍କ ଘରକୁ ବାଟେଇ ନେବା ପାଇଁ 
ବୋଷ୍ଠନ ରେଳଷ୍ଟେସନ ବାହାରେ ମହଜୁଦ ଥୁବ । ମୋତେ ଭେଟିପଡ଼ି ପ୍ରଣାମ ହେବ, 
ହାତରୁ ମୋ ବ୍ୟାଗ୍‌ଟି ନେଇ କହିବ, “ମଉସା ଚାଲନୁ । ଏଇ ଷ୍ଟେସନୂର ପାର୍କିଙ୍ଗରେ 
ମୋ ଗାଡ଼ି । ଏଠୁ ଆମ ଘର ମୋଟେ ତିରିଶି ଚାଳିଶି ମିନିଟ୍‌ର ଡ୍ରାଇଭ୍‌ ।” ” ମୁଁ ସୁବ୍ରତ 
ପାଖ ସିଟ୍‌ରେ ବସିପଡ଼ି ଆନନ୍ଦ କେଣ୍ଟିଶ୍‌ କୁମାରସ୍ବାମୀଙ୍କ ସହରଟିକୁ ବହେ ଆଘ୍ରାଣ 
କରିଯିବି । ଇତିହାସ କହେ, ଏହି ସହରରେ ହିଁ ୧୭୭୩ ମସିହାରେ ପ୍ରସିଦ୍ଧ “ଟି ପାଟି' 
ସଂଘଟିତ ହେଇଥୂଲା ଯେଉଁଥୁରୁ ଝିମିଟି ଖେଳରୁ ମହାଭାରତର ସୃଷ୍ଟି ଭଳି ଆମେ ରିକାନୃ 
ଓର୍‌ ଅଫର ଇନ୍ଡ଼ିପେନ୍ନଡ଼େନସ୍‌ର ସୂତ୍ରପାତ ହେଇଥୂଲା । 

ମୁଁ ଟ୍ରେନରୁ ଓହ୍ଲାଇ ପଡ଼ି ଷ୍ଟେସନ୍‌ ଭିତରର ସାଜସଜ୍ଜା ଓ ପ୍ରଲୋଭନକୁ ପଛରେ 
ପକାଇ ପଦାକୁ ବାହାରି ଚାରିଆଡୁ ଆଖୁ ପହଁରେଇ ଆଣିଲି । ଷ୍ଟେସନ ଡାହାଣପଟେ 
ଡିଜନିଲ୍ୟାଣ୍ଡ ତା'ର ବିପୁଳ ସମ୍ଭାର ନେଇ ପରିବେଶକୁ ବର୍ଣ୍ଣିଳ ଓ କୋଳାହଳମୟ 
କରିଦେଇଛି । ଅବଶ୍ୟ ଡିଜନିଲ୍ୟାଣ୍ଡର ମୁଁ ଗ୍ରାହକ ନୁହେଁ । ଆଜିଯାଏଁ ଭୁବନେଶ୍ବରର 
ନିକୋପାର୍କକୁ ଥରେ ଭୁଲରେ ମଧ୍ଯ ଯାଇନି । ସୁଜାତା ଓ ପହୃଜା, ସେମାନଙ୍କ ଟେଲିଫୋନ 
ବାର୍ରାଳାପ ଅବସରରେ ସ୍ଥିର କରିଥୁଲେ ଯେ ମୁଁ ଷ୍ଟେସନ୍‌ରୁ ବାହାରି ଟେଲିଫୋନ୍‌ ବୁଥ 
ପାଖରେ ଠିଆ ହେବି । ଏଣୁ ବାଧ୍ଯ ସ୍ତୁଲ ଛାତ୍ର ଭଳି ବ୍ୟାକ୍‌ ପ୍ୟାକ ପିଠିରେ ପକାଇ ବୁଥ୍‌ 
ଆଗରେ ଠିଆ ହେଇଗଲି । 

ଷ୍ଟେସନ୍‌ ରାସ୍ତା ପାରି ହେଇ ବା ପଟକୁ ଗଲେ ବୋଷ୍ଠନ ସହରର ଷ୍ଟକ୍‌ 
ଏକ୍ସଚେଞ୍ଜ କୋଠା । ତା” ଟିକିଏ ଆଗକୁ ସିଟି ସ୍କୋଏର୍‌ ଏବଂ ପାଣିର ଫୁଆରା । 
ଫୁଆରା ମଝିରେ ମାର୍ବଲର ମସ୍ୟକନ୍ୟାମାନେ ନିଜେ ନିଜେ ଧରିଥୂ୍‌ବା କଳସରୁ 
ପାଣି ଅନବରତ ଢାଳି ଚାଲିଛନ୍ତି । ଫୁଆରାର ଭିତର ଧାରରେ ପାଞ୍ଚଟି ଜଳପରୀ 
ମସ୍ସ୍ୟକନ୍ୟାଙ୍କୁ ଲକ୍ଷ୍ୟ କରି ପାଟିରୁ ପାଣି ଫୁଙ୍କୁଛନ୍ତି । ପାଣିରୁ ନିର୍ଗତ ଫେଣ ଯୋଗୁଁ 
ମନେହେଉଛି ମାର୍ବଲର ପ୍ରତିମାଗୁଡ଼ିକ ଭାସମାନ । ମୋର ଧାରଣା ହେଉଛି କୃଷ୍ଣଙ୍କ 
ଆଗମନକୁ ଅପେକ୍ଷା କରି ଗୋପାଙ୍ଗନାମାନେ ଜଳକ୍ରୀଡ଼ାରେ ମାତି ଯାଇଛନ୍ତି । ପ୍ରସିଦ୍ଧ 
ପାହାଡ଼ୀ ଚିତ୍ରକର ନୟନସୁଖଙ୍କ ଅମରତୃଳୀରୁ ଉତୁରି ପଡିଥୂବା ଜଳକ୍ରୀଡ଼ାର କେତୋଟି 

ଚିତ୍ର ଜୁରିକୂର ରିଟବର୍ଗ ମ୍ୟୁଜିୟମ୍‌ରେ ପ୍ରଦର୍ଶିତ ହେଇଥୁବା ମୁଁ ଦେଖୁଛି । ଏଇ ଫୁଆରାଟି 
ଠିକ ନୟନସୁଖଙ୍କ ଚିତ୍ର ଖଣ୍ଡିଏ ଭଳି ଦିଶୁଛି । 

ବୋଷ୍ଟନ ସହରରେ ସମ୍ଭଭାନ୍ତର ଛଟା । ପରିବେଶ ମନମୁଗ୍ଧକର । ଜୁଲାଇ 
ମାସ ମଝାମଝି ହେଇଥୂଲେ ମଧ୍ଯ ସେଦିନ ପାଗ ଅସ୍ଵାଭାବିକ ଭାବେ କୋହଲା 
ଥୁଲା । ସେଥୂରେ ପୁଣି ଗୁଣ୍ଡିଭୂରା ପଡ଼ିବା ଆରମ୍ଭ ହୋଇଗଲା । କାଳେ ମୋ 
ଧଳା ନିଶହଳକ ଛତା ଆଢୁଆଳରେ ଘୋଡ଼େଇ ହେଇଯିବ, ସେ ଭୟରେ ଛତା 
ଖୋଲିବି କି ନାହିଁ ଦୋ ଦୋ ପାଞ୍ଚ ହେଉଛି ବର୍ଷା ସାମାନ୍ଯ ଜୋର ଧରିଲା । 
ଛତାଟି ଖୋଲି ଆମ ଗା ଧୋବା ନାଟରେ ମୁଖ୍ୟଚରିତ୍ର ମୁଣ୍ଡ ଉପରକୁ ଉଠେଇ 
ଧରିଲା ପରି ଧରିଲି । ରାମାଭିଷେକ ପଟଚିତ୍ରରେ ଲକ୍ଷ୍ମଣ ମଧ୍ଯ ଏଭଳି ବାଗରେ 
ଛତ୍ରିଟିକୁ ଟେକି ଧରିଥାନ୍ତି । ଛତାଟି ମୁଣ୍ଡଉପରେ ଉଠେଇ ଧରିବାରୁ ମୁହଁଟି ଫଟା 
ଦିଶିଲା ଏବଂ ନିଶହଳକ ଫୁଟି ଉଠିଲ। । ନାଲିଆ ଲେଡିସ୍‌ ଛଡାକୁ ଧଳାନିଶ । 
ଏଆରି ଭିତରେ ଅଧଘଣ୍ଟାଏ ସମୟ ଗଡ଼ିଗଲାଣି । ସୁବ୍ରତ ମୁଁ ପହଞ୍ଚବା କଥା ନିଜ 
ବ୍ୟସ୍ତତା ଭିତରେ କଣ ଭୁଲିଗଲା । ମୁଁ ବ୍ୟସ୍ତ ହେବା ସ୍ଵାଭାବିକ । ଆମେରିକାରେ 
ସମୟକୁ ନେଇ ଏଭଳି ଘଟିବା ତ ଜମାରୁ ସମ୍ଭବ ନୁହେଁ । ଭାବିଲି ଗାଡ଼ି ମଟର 
କଥା କେଉଁଠି କ'ଣ ଗୋଟିଏ ଘଟି ଥାଇପାରେ । ମନକୁ ପ୍ରବୋଧ୍‌ଲି । ଧୈର୍ଯ୍ୟଧରି 
ଠିଆ ହେଲି । ସ୍ଥାପତ୍ୟର ସେଇ ସବୁ ବିଭବ ଉପରେ ପୁଣି ଥରେ ଆଖ୍‌ ଘୂରାଇ 
ଆଣିଲି । ଷ୍ଟେସନ୍‌ର ମୁଖଶାଳାକୁ ଭଲଭାବରେ ନିରେଖୁ୍‌ଲି । ଡିଜନିଲ୍ୟାଣ୍ଡର ପପ୍‌ 
ମ୍ୟୁଜିକୂର ଅର୍ଥ ବୁଝିବାକୁ ଚେଷ୍ଟା କଲି । ଟେଲିଫୋନ୍‌ ବୁଥ୍‌ଟି ଡାକ ଓ ତାର 
ବିଭାଗର ଗୋଟିଏ ପରିତ୍ୟକ୍ତ ମଡ଼େଲରେ ପରିଣତ ହେଇଯାଇଛି । ଚାରିକଣିଆ 
ଆଠ ଫୁଟ ଉଚ୍ଚର ଗୋଟିଏ କାଚର ଘର । ମଥା ଉପରେ ଗୀର୍ଜା ଧରଣର ଚାର୍‌୍ଚାଳ 
ଛାତ । ବୁଥ୍‌ଟି ଅଚଳ, ଏ କଥାଟି ବିଜ୍ଞପିତ କରିଦିଆ ହୋଇଛି । ଆଜିକାଲି 
ଟେଲିଫୋନ୍‌ ବୁଥ ପ୍ରତି ଲୋକର ପକେଟରେ । ଗୋଟିଏ ନୁହେଁ ଦୁଇ, ଚାରି, 
ମାଳ ମାଳ ମୋବାଇଲ । ସ୍ମାର୍ଟ୍‌ ଆଇପଡ୍‌, ଟେବଲେଟ୍‌, ଫେବୃଲେଟ୍‌ ପ୍ରଭୃତି 
କେତେ ପ୍ରକାରର ସାଧନ, ସମ୍ପର୍କର ! ମୂଲମନ୍ତ୍ର ହେଲା “ଷ୍ଟେ କନେକ୍ୂଟଡ଼” । 
ଯେଉଁଠି ଯେଭଳି ଅବସ୍ଥାରେ ଥାଅ ସମ୍ପର୍କର ନେଟ୍‌ୱ।ର୍କ ଭିତରେ ଆତଜାତ 
ହେଉଥାଅ । ମୋତେ ଏ ଯୁଗରେ ସ୍ଥାଣୁ, ଅପାଂଚ୍ତେୟ, ନିର୍ବୋଧ କହିବା ଯଥାର୍ଥ 
ହେବ । ହାତରେ ମୋବାଇଲଟିଏ ନାହିଁ । କିଭଳି ମଣିଷ ତମେ । ଏବେ ସୁବ୍ରତ 
ପହଞ୍ଜୁନି ବୋଲି ବ୍ୟସ୍ତ ହେଇ କ'ଣ ବା କରିପାରିବ ? ନମ୍ବର ଫିଡ଼ ହେଇଥାନ୍ତା । 
ମୋବାଇଲ ଅନ୍‌ କରି ଟିପି ଦେଲେ କଥା ସରନ୍ତା । ଏବେ ଭାଗ୍ୟକୁ ଆଦରି ବିଂଶ 
ଶତାବ୍ଦୀର ଜେଜେ ମା ଭଳି ଡାକ ପିଅନ ଆସିବାକୁ ଅନେଇ ରହ । ପୁଅ ଚିଠି ଦବ, 
ଜେଜେ ମା ଚଷମା ନାଇ ହେଇ ପଡ଼ିବ । 

୪୪ ଜ୍ଞ ଅଧବବାସ 


ମୁଁ ସିନା ସୁବ୍ରତ କାହିକି ପହଞ୍ଚନି ବୋଲି ଛାନିଆ ହେଉଛି । କିନ୍ତୁ ସୁବ୍ରତ ନିର୍ାରିତ 
ସମୟରେ ନିଶ୍ଚୟ ପହଞ୍ଚି ଯାଇଥୁ୍‌ବ । ଏଠି ପୁଅଝିଅ ସମସ୍ତେ ସ୍ମାର୍ଟ । ପାଞ୍ଚବର୍ଷ 
ଆମେରିକାରେ ରହିଲାଣି । ସୁବ୍ରତ ପାଖରେ ଆଉ ଓଡ଼ିଆମି ନଥୁବ, ସ୍ମାର୍ଟ ହେଇ 
ସାରିଥୁବ | ହୁଏତ ସେ ଅଣ୍ଡର୍‌ଗ୍ରାଉଣ୍ଡ ମାର୍କେଟ୍‌ରେ ସପିଙ୍ଗ କରୁଥ୍‌ବ । ଘରକୁ ନୂଆ 
ଅତିଥ୍‌ ଆସିବେ ତ ଫୁଲ ଫଳ କିଣୁଥୁବ ବା ଚକୋଲେଟ୍‌ କେକ୍‌ କେଉଁ ଦୋକାନରେ 
ପ୍ୟାକିଙ୍ଗ କରାଉଥ୍‌ବ । ମୋର ସନ୍ଦେହ ହେଲା ଏତେ ବଡ଼ ଷ୍ଟେସନ୍‌, କେଉଁଠି ଆଉ 
ଗୋଟାଏ ଟେଲିଫୋନ୍‌ ବୁଥ ନାହିଁ ତ, ଆଉ ସୁବ୍ରତ ସେଠି ମୋତେ ଅପେକ୍ଷା କରି ଠିଆ 
ହେଇ ନାହିଁ ତ ! ରେଳ ଷ୍ଟେସନର ଜନଗହଳି ଭିତରେ ଲୋକଟିଏ ଚିହ୍ନି ବାହାର 
କରିବା କ'ଣ ଏତେ ସହଜ ହେଇଚି ଯେ ସେ ମୋତେ ଚଟାପଟ ଖୋଜି ବାହାର 
କରିଦେଇପାରିବ । ମୁଁ କିନ୍ଧ ଟେଲିଫୋନ ବୁଥ ଆଗରେ ଲମ୍ବା ପଘାରେ ବନ୍ଧା ହେଇଥୁବା 
ଉଲୁରିଗାଇର ଅବସ୍ଥା ଭୋଗୁଛି । ଥୁ ଏଟର ମଞ୍ଚ ଉପରେ ଚରିତ୍ରଟି ନିର୍ଦ୍ଦେଶକ ନିଦାନ 
କରି ଦେଇଥୁ୍‌ବା ଲାଇଟ୍‌ ଜୋନ୍‌ ଭିତରେ ହିଁ ଚଳପ୍ରଚଳ କରୁଛି । ମୋର ଏଭଳି ଅଖଞ୍ଜ 
ଭିତରେ ମଧ୍ଯ ମୁଁ ମୋ ଆଖ୍‌ ଦୁଇଟିକୁ ବିସ୍ତାରିତ କରି ଷ୍ଟେସନ୍‌କୁ ଆସୁଥବା ଏବଂ 
ଷ୍ଟେସନ୍‌ରୁ ବାହୁଡୁଥିବା ଯାତ୍ରୀଙ୍କ ଉପରେ ତୀକ୍ଷ୍ଣ ନଜର ରଖିଛି । ଷ୍ଟେସନ୍‌ ଭିତରେ 
ବାହାରେ ଗଡ଼ଜାତ ରଥଯାତ୍ରାର ଭିଡ଼ । ପ୍ରତି ମୁହୂର୍ଭରେ ଶହଶହ ନାମହୀନ, ଗୋତ୍ରହୀନ 
ଯାତ୍ରୀ ମୋ ସାମନା ଦେଇ ଷ୍ଟେସନ୍‌ରେ ପଶୁଛନ୍ତି ଆଉ ଷ୍ଟେସନ୍‌ରୁ ବାହାରି ବୋଷ୍ଠନର 
ଜନାକୀର୍ଣ୍ ସରହଦ ମଧ୍ଯରେ ହଜିଯାଉଛନ୍ତି । ନାମ ଗୋଡ୍ର ସିନା ଜଣା ନାହିଁ । ଚେହେରା 
ଆଉ ବେଶ ପୋଷାକରୁ ବାରି ହେଇ ଯାଉଛି କେତେ ଜାତି ପ୍ରଜାତି, କେତେ ଦେଶ 
ବିଦେଶର ଲୋକ । ଆମେରିକା ତ ବହୁ ଭାଷାଭାଷୀ, ବହୁ ସଂସ୍କୃତିର ଦେଶ । ଗହଳି 
ଭିତରେ ଅଛନ୍ତି ଆମେରିକାନ୍‌, ୟୁରୋପିଆନ୍‌, ଚାଇନିଜ୍‌, ଜାପାନିଜ୍‌, ଆଫ୍ରିକାନ, ଇଣ୍ଡିଆନ- 
ଏମିତି ହେଇ ସଂସାରଟା ଯାକର ଲୋକ । ଏହି ଗହଳି ଭିତରେ ଓଡ଼ିଆ କ'ଣ ନଥୂବେ ! 
ଆମେରିକାରେ ରହିଯାଇ ସେମାନଙ୍କ ସ୍ଵଭାବ ଚରିତ୍ର, ଭାଷା ଭାବ, ଢଙ୍ଗ ଢାଙ୍ଗ ହୁଏତ 
ବଦଳି ଯାଇଥୁବ । 

ପୁଲିସ୍‌ ନିରୁଦିଷ୍ଠ ଆତତାୟୀକୁ ଖୋଜିଲା ଭଳି ଏ ଜନଗହଳି ଭିତରେ ମୁଁ 
ସୁବ୍ରତକୁ ଖୋଜୁଛି । ସମୟ ଯେତିକି ଗଡ଼ିଯାଉଛି ମୋର ଉଜ୍କଣ୍ଠା, ଉଦ୍ବବେଗ 
ସେତିକି ବଢ଼ିଯାଉଛି । ଗହଳି ଭିତରେ ସାବନା ଲୋକଟିଏ ଦେଖୁଲେ ମନରେ 
ଆମତ୍ମବିଶ୍ଵାସ ଅଙ୍କୁରିତ ହେଇଯାଉଛି । ପର ମୁହୂର୍ରେ ସାବନା ଲୋକଟି ସୁବ୍ବତ 
ନୁହେଁ ଜାଣିଲା ପରେ ବୁଦୂବୁଦ୍ର ପରାଏ ବିଶ୍ଵାସ ନିସ୍ଵ ହେଇଯାଉଛି । ବିଶ୍ବାସ ଅବିଶ୍ବାସର 
ଢେଉ ଭିତରେ ମୁଁ ଏକାକୀ ଡଙ୍ଗା ଭଳି ଦୋହଲୁଛି । ବନ୍ଦେ କିମ୍ବା ଦିଲ୍ଲୀରେ ଆମେ ସବୁ 
ଶିଳ୍ପୀମାନେ ଦଳବଦ୍ଧ ହେଇ ଚିତ୍ର ପ୍ରଦର୍ଶନୀ କଲେ ପ୍ରତି ମୁହୂର୍ଗରେ ଆଶା ଓ ନିରାଶାର 
ସରହଦ ଭିତରେ ଏମିତି ଉବୁଟୁବୁ ହେବାକୁ ହୁଏ । ହେଇ ଦର୍ଶକ ଜଣେ ପ୍ରଦର୍ଶନୀ 

ଅଧ୍ବବାସ ଜ୍ଞ ୪୫ 


ଗ୍ୟାଲେରୀରେ ପ୍ରବେଶ କଲେ ଆମେ ଭାବିବସୁ ଚିତ୍ରକଳାର ଗ୍ରାହକ ଜଣେ ଆସିଲେ । 
ସେ କାହାର ଜଣକ ଛବି ନିଠେଇ ନିଠେଇ ଦେଖୁ୍‌ବା ଆରମ୍ଭ କଲେ ଛବିର ଚିତ୍ରକର 
ଧାରଣା କରିବସେ ଚିତ୍ରଟି ବିକା ହେଇଗଲା । ଦର୍ଶକ ସେହି ଛବିକୁ ପଛରେ ପକାଇ 
ଆଗକୁ ମାଡ଼ିଯାଏ । ପ୍ରଥମ ଶିଳ୍ପୀର ମନ ଫିକା ପଡ଼ିଯାଏ । ପ୍ରତି ଛବି, ପ୍ରତି ଆଶା 
ଶିଳ୍ପୀର ହୃତ ପିଣ୍ଡରେ ରକ୍ତ ସଂଚାଳନକୁ ତେଜି ଦିଏ । ପର ମୁହୂର୍ଭରେ ଛବିଟି ବିକା 
ହେଇ ନପାରିଲେ ହୃତ ପିଣ୍ଡର କେଉଁ କୋଣେ ରକ୍ତ ଶୀତଳ ହେଇଯାଏ । 

ବୋଷ୍ଟନ ରେଳଷ୍ଟ୍ରେସନ୍‌ର ଜନଗହଳି ଭିତରେ ଏକାକୀ ଠିଆ ହୋଇ ଜଣେ 
ଅସହାୟ ଶିଳ୍ପୀର ବିଷାଦ ଘେରରେ ପଡ଼ି ମ୍ରିୟମାଣ ହେଇଯାଉଥୁଲି । ମେ। 
ପାଖଦେଇ ଲୋକଟିଏ ଚାଲିଗଲେ ମନେହେଉଥୂଲା କିଏ ଢ଼ଣେ ଆପଣାର ହୁଏତ 
ମୋ ଦୁଃଖ ଲାଘବ କରିବା ପାଇଁ ମୋ ପାଖକୁ ଆସିଲା, ପୁଣି ବାଟ ହୁଡ଼ି ତା' 
ବାଟରେ ଚାଲିଗଲେ ଲାଗୁଥୁଲା ମୋ କପାଳ ମନ୍ଦ । ସାବନା ଲୋକଟିଏ ରେଳଷ୍ଟେସନ୍‌ 
ମଖଝିରାସ୍ତା ପାର ହେଇ ମୋ ଆଡ଼କୁ ମୁହାଁଇଲେ ଭାବେ ସୁବ୍ରତ ହେଇଥ୍‌ବ ପରା । ମୋ 
ପ୍ରାଣର ପାଖୁଡ଼ାମାନ ଉଲ୍ଲସିତ ହୋଇଯାଏ । ଥର୍ମାମିଟରୁରେ ପାରଦର ରେଖା 
ଉପରକୁ ଚଢ଼ିଲାଭଳି ମୋ ଉଜ୍କଣ୍ଠା ଦ୍ଵିଗୁଣିତ ହେଇଯାଏ । ସାବନା ଲୋକଟି ମୋ 
କଡ଼ଦେଇ ଯାଏ । ଭୁଲ୍‌ରେ ମଧ୍ଯ ମୋତେ ଥରେ ଚାହେ ନାହିଁ । ମୁଁ ମୋ ସୀମା 
ଭିତରେ ନିଜକୁ ପ୍ରକୃତିସ୍ଥ କରେ । ମୋର ଲୋକ ଚିହ୍ନିବା ଭିତରେ କେଉଁଠି ଅଭଭାବବୋଧଟିଏ 
ହପି ରହିଯାଇଛି ବୋଧେ । ସବୁ ସାବନା ଲୋକ କଂଣ ସୁବ୍ରତ ହେଇପାରନ୍ତି ? 
ନଭ୍ତବଡ଼ିରେ ଭାସି ଯାଉଥୂବା ଲୋକଟି କୁଟାଖଣ୍ଡିକୁ ପ୍ରାଣ ବିକଳରେ ଜାବୁଡ଼ି ଧରିଲା 
ଭଳିଆ କଥା । 

ମୁଁ ରେଳଷ୍ଟେସନ୍‌ର ଘଣ୍ଟାକୁ ଚାହିଁଲି । ସାଢ଼େ ବାର ବାଜିଲାଣି । ସତରେ 
ସୁବ୍ରତ କ'ଣ ଆଉ ଆସିବନି ¦! ବୋଷ୍ଠନକୁ ନେଇ ମୋର ଏତେ ସବୁ ଯୋଜନା 
ବ୍ୟର୍ଥ ହୋଇଯିବ ! ଭାବିଲି କେହି ଢ଼ଣକୁ ମୋବାଇଲଟିଏ ଉଧାର ମାଗି 
ଟେଲିଫୋନ୍‌ କରିବି । ଆଉ ସନ୍ଦେହର କୁହେଳି ଭିତରେ କେତେ ସମୟ ବା 
କାଟିବି । ମୋର କିମିତି କାହିଁକି ଧାରଣା ହେଲା ଆମେରିକାନରଯାକ ଉପରମୁହାୀ । 
ସେମାନଙ୍କୁ ମୋବାଇଲ ଧାର ମାଗିଲେ କାନ୍ଧ ଦୁଇଟାକୁ ଅସ୍ଵାଭାବିକ ଭାବେ 
ଧନ୍ଵାକୃତି କରି, ମୁହଁଟିକୁ ଯଥାସମ୍ଭବ ବିକୃତ କରି ସଂକ୍ଷିପ୍ତ ଉତ୍ତରଟିଏ ବାଟୁଳି 
ମାରିଲା ଭଳିଆ ଫୋପାଡ଼ି ଦେବେ- ‘ସରି' । ମୋ ବେଶ ପୋଷାକ ଯାହା, ମୁଁ ଯେ 
ଜଣେ ଭଦ୍ରଲୋକ ହେଇପାରେ ତା'ର କୌଣସି ନିଶ୍ଚିତତା ନାହିଁ । ଜିନ୍‌ ପ୍ୟାଣ୍ଟ ସାଙ୍ଗରେ 
ଲମ୍ବା ଖଦିକୁର୍ଭା । ଥଣ୍ଡାରୁ ରକ୍ଷା ପାଇବା ପାଇଁ ମୁଣ୍ଡରେ କାଜଗିସ୍ରାନରୁ କିଣା ହେଇଥ୍‌ବା 
ଟୋପି ମୋତେ ଆଫଗାନ ପଠାଣ ପାଖାପାଖୁ ଚେହେରାରେ ସଜେଇ ଦେଇଛି । 
ଥୋକେ ତ ଭାବୁଥବେ ମୁଁ ଡ଼ୁଗ୍‌ ପେଡ଼ଲରୁ । ସନ୍ଦେହଜନକ ଚରିତ୍ର । ବୋଷ୍ଠନ ଷ୍ଟେସନ 

୪୬ ଜ୍ଞ ଅଧ୍ବବାସ 


ବାହାରେ ଲମ୍ବାକୁର୍ରା ପିନ୍ଧି ଭିକ୍ଷା ମାଗୁଥୁବା ବାସହୀନ କୃଷ୍ଣକାୟଙ୍କ ସାଙ୍ଗରେ ମୋତେ 
ଏକାକାର କରାଯାଇପାରେ । ମୁଁ କାହିଁକି ଘଣ୍ଟାଏ ସମୟ ଧରି ଏହି ଟେଲିଫୋନ୍‌ ବୁଥ୍‌ 
ପାଖରେ ଠିଆ ହେଇଛି ? ତା'ର କାରଣ କ'ଣ ହେଇପାରେ ? ମୋ ବଡ଼ି ଲାଚଛୁଂଏଜ୍‌ 
କ”ଣ ମୋ ଅନ୍ତର ଭାବନାର ସଠିକ ପରିସ୍ତଟନ କରିପାରୁଛି ? ମୋ ମନ ଭିତରର 
ଉଦ୍‌ବେଗ, ତ୍ରସ୍ଥ ଭାବନା ଯଦିଓ ମୋ ମୁହଁରେ, ଦେହରେ ଫୁଟି ଉଠୁଛି, କିଏ କାହିଁକି 
ଏତେ ସହାନୁଭୂତିର ସହ ତାହା ଆକଳନ କରିବ । ସତ କହିବାକୁ ଗଲେ ଏଠି ମୁଁ କିଏ 
କି? 

ଦୂରରୁ ଲକ୍ଷ୍ୟକଲି ଜଣେ ଜାପାନିଜ୍‌ ଭଦ୍ରଲୋକ ଫ୍ୁଆରାକୁ ପଛରେ ପକାଇ ଷ୍ଟେସନ୍‌ 
ଆଡ଼କୁ ମାଡ଼ି ଆସୁଛନ୍ତି । ଟିମା, ନିଦା ଲୋକଟିଏ । ଜାପାନିଜ୍‌ମାନେ ସାଧାରଣତଃ ବୁଦ୍ଧଙ୍କ 
ଅବତାର ଭଳି ଲାଗନ୍ତି । ବୟସ ତାଙ୍କ ନକଟରେ ହାର ମାନିଥାଏ । ସେମାନଙ୍କ ଚେହେରାର 
ବିଶେଷତ୍ଵ ହେଲା ସେମାନଙ୍କ ମୁହଁରେ ବୟସର ଅତ୍ୟାଚାର ଧରାପଡ଼େନି । ଲାଗୁଛନ୍ତି ତ 
ସାଦାସିଧା ଲୋକ ଭଳି । ମୁଁ ତାଙ୍କୁ ମୋ ଅସୁବିଧା କଥାତକ କହି ମୋବାଇଲଟି କିଛି 
ସମୟ ପାଇଁ ମାଗିବାକୁ ମନସ୍ଥ କଲି । ସିଏ ଯିମିତି ଟେଲିଫୋନ ବୁଥ୍‌ ପାଖାପାଖୁ ହେଲେ 
ମୁଁ ନିଜକୁ ଯଥାସମ୍ଭବ ସମ୍ଭମରେ କୁଞ୍ଚିତ କରି, ଆଖ୍‌ ଦୁଇଟିରେ କରୁଣାର ବାରି ସିଞ୍ଚନ 
କରି, ଅଞ୍ଜଳି ମୁଦ୍ରାରେ ହାତ ପାପୁଲି ଦୁଇଟିକୁ ରଖୁ ଅତି ବିନମ୍ର ଭାବରେ କହିଲି, ମହାଶୟ ! 
( ସାନ କହଥୂଲେ ସେ ଚଟାପଟ କଥା ଧରିପାରିଥାନ୍ତେ ) ମୋର ଏଠିକାର ଢଣେ ବନ୍ଧୁ 
ଦେଡ଼ଘଣ୍ଟା ଆଗରୁ ଏଠି ମୋତେ ଭେଟି ତାଙ୍କ ଘରକୁ ଅତିଥଵକରି ନେବା କଥା । ମୁଁ 
ବୋଷ୍ଠନ ସହରରେ ନୂଆ । ମୋ ମୋବାଇଲଟି ନିଉୟର୍କ ସହରରେ ମୋ ପକେଟରୁ 
କେଉଁଠି ଗଳି ପଡିଛି ( ମୋ ସମସ୍ୟାଟିକୁ ରସବନ୍ତ କରିବା ପାଇଁ ଦି' ପଦ ମିଥ୍ୟା ଯୋଡ଼ିବାକୁ 
ବାଧ୍ୟ ହେଲି- ସିଧା ଆଇୁୁଠିରେ ବୋତଲରୁ କ'ଣ ଘିଅ କଢ଼ାଯାଇପାରେ ) ଆପଣ ଦୟାକରି 
ଆପଣଙ୍କ ମୋବାଇଲ ଟିକିଏ ଦେଲେ ତାଙ୍କୁ ଟେଲିଫୋନ୍‌ କରିଥାନ୍ତି" ପ୍ଲିଜ୍‌ । 

ଜାପାନୀ ଭଦ୍ରଲୋକଙ୍କ ଉଦାରତା କହିବା । ସେ ଦୟାପରବଶ ହେଇ ମୋତେ 
କହିଲେ, ˆ “ତମ ବନ୍ଧୁଙ୍କ ମୋବାଇଲ୍‌ ନମ୍ବର କହ ।” ? ସେ ମୁଁ କହିଥିବା ନମ୍ବରଯାକ 
ତାଙ୍କ ମୋବାଇଲରେ ଟିପି ଦେଇ ସୁବ୍ରତ ସାଙ୍ଗରେ କନେକ୍ଟ କରିଦେଲେ । ସୁବ୍ଧତ 
ସେପଟୁ ବ୍ୟସ୍ତ ବିବ୍ରତ ହେଇ କୋର୍ଟରେ ଜମାନବନ୍ଦୀ ଦେଲା ଭଳି ତା କୈଫିୟତ ତକ 
ଗଳଗଳ ଉଦ୍ରଗାରି ଦେଲା । ତା'ର ସାରମର୍ମ ହେଲା ସେ ଏଇ ବୋଷ୍ଠନ ରେଳଷ୍ଟେସନ 
ପାଖ କେଉଁ ଗୋଟିଏ ଓଭରବ୍ରିଜ ଉପରେ ଦେଢ଼ଘଣ୍ଟା ହେବ ଟ୍ରାଫିକ ଜାମ୍‌ରେ ଫସିଛି । 
ଏଣୁ ମଉସା ବ୍ଯସ୍ତ ନହେଇ ଆଉ ସାମାନ୍ୟ କେତେଟା ମିନିଟ୍‌ ଦୟାକରି ଅପେକ୍ଷା 
କରିବେ । ସୁବ୍ରତର କଥା ତକ ନିଦାଘ ବୁକୁରେ ଶୀତଳ ଚନ୍ଦନ ବୋଳିଲା ଭଳି ଲାଗିଲା । 
ମୁଁ ସାମୟିକ ସନ୍ତୋଷରେ ଏଭଳି ହଜିଗଲି ଯେ ମୋର ଯିଏ ଏତେ ବଡ଼ ଉପକାରଟି 
ମାନବିକତା ଦୃଷ୍ଟିରୁ କଲା ତା କଥା ମୁଁ ସେଇ ସାଙ୍ଗେ ସାଙ୍ଗେ ଭୁଲିଗଲି । ମୋର 

ଅଧ୍ବାସ ଜ୍ଞା ୪୭ 


କୃତଜ୍ଞତା ଗ୍ରହଣ କରିବାକୁ ଅପେକ୍ଷା ନ କରି ବୁଦ୍ଧଙ୍କ ଅବତାର ଷ୍ଟେସନ୍ୂର ଜନଗହଳି 
ମଧ୍ଯରେ ହଜିଗଲେ । | 

ସୁବ୍ବତଙ୍କ ଉତ୍ତର ହେଉ ବା କୈଫିୟତ ହେଉ ମୋତେ ଏକ ବାହାନା ଭଳି 
ମନେହେଲା । ଯିଏ ଯାହା ସିଏ ଅନ୍ୟକୁ ପ୍ରଥମେ ତାହା ହିଁ ଭାବେ । ଏହି 
ଆପୂବାକ୍ୟଟି କଂଣ ମୋ ପାଇଁ ଉଦ୍ଦିଷ୍ଟ ! ମୁଁ କାହିଁକି ଭାବିପାରିଲନି ଯେ ସୁବ୍ରତ 
ଟ୍ରାଫିକ୍‌ ଭିତରେ ପଡ଼ି ହନ୍ତସନ୍ତ ହେଇ ନିଜ ସାଧାରଣ କର୍ରବ୍ୟଟିକୁ ସମ୍ପାଦନ କରି 
ପାରୁ ନଥୁବାରୁ ଅସମ୍ଭବ ଭାବେ ବିବ୍ରତ । ବୋଷ୍ଠନର ଟ୍ରାଫିକ୍‌ କ'ଣ ବନାରସ, 
କଲିକତା ଓ ବମ୍ବେର ଟ୍ରାଫିକ୍‌ ଠାରୁ ଅଦ୍ଵାନ ? ଆଉ ବିକାଶଶୀଳ ଦେଶ କହିବାରେ 
ଆମେରିକାର ବାହାଦୁରୀ କେଉଁଠି ? ତାହେଲେ ଟ୍ରାଫିକ୍‌ ମାମଲାରେ ଆମେ 
ଯାହା ତମେ ତାହା ! ଷାଠିଏ ବା ଧରାଯାଉ ଶହେ କିଲୋମିଟର ରାସ୍ତା ପାରିହେବା 
ପାଇଁ କ'ଣ ଚାରିଘଣ୍ଟା ସମୟ ଲାଗିପାରେ ? ମୁଁ ମନେ ମନେ ମୋ ଅସହାୟତା 
ଚୁହେଁ, ସୁବ୍ରତର ଅସହାୟତାର କାରଣ ଖୋଜିବସିଲି । ଟ୍ରାଫିକ୍‌ରେ ତ ଏମାନେ 
ଏତେ ସମୟ ଦିଅନ୍ତି, ଆମେରିକାର ଲୋକେ କେତେବେଳେ ଖାଆନ୍ତି, କେତେବେଳେ 
ଶୁଅନ୍ତି ବା ଅଫିସରେ କେତେ ସମୟ କଟାର୍ତି ? ଏସବୁ ପ୍ରଶ୍ନଗୁଡ଼ିକ ମୋତେ ଅସମ୍ଭବ 
ଭାବେ ବିଚଳିତ କଲା । ବିଚରା ସୁବ୍ରତ ! ତାହେଲେ ଘରୁ ସେ ତ ଅନ୍ତତଃ ସକାଳ 
ଦଶଟା ଆଗରୁ ବାହାରିଥ୍‌ବ । ଏବେ ମଧ୍ଯାହୃଣ ଗଡ଼ି ଅପରାହୃଣ ଦୁଇ । ମୋତେ 
ଘରକୁ ଶଙ୍ଖୋଳି ନେବ ବୋଲି ଏତକ ହଇରାଣ, ହରକତ । ତା ଜୀବନର ଦିନେ 
ଅମୂଲ୍ୟ ସମୟ ଏଭଳି ଗୋଟିଏ ଅଣଉପ୍ଲାଦନକାରୀ କାର୍ଯ୍ୟରେ କଟିଲା । ମୁଁ ଯିମିତି 
ଟେଲିଫୋନ୍ସ ବୁଥ୍‌ ଆଗରେ ଠିଆ ହୋଇ ସୁବ୍ରତ, ପଢୁଜା ଓ ତା ଦୁଇ ଝିଅ କଥା ଭାବୁଛି 
ସିଏ ବି ସିମିତି ମୋ କଥା ହିଁ ଭାବୁଥୁବ । ଅବଶ୍ୟ ମୋବାଇଲ ଅଛି ବୋଲି ସେ ପଦୁଜାକୁ 
ତା ଡ୍ରାଇଭିଙ୍ଗର, ଟ୍ରାଫିକ୍‌ ଜାମ୍‌ର ଧାରା ବିବରଣୀ ଦେଇ ପାରୁଥ୍‌ବ । ସୁବ୍ରତ ଓ ପଦ୍ମଜା 
ଦୁହେଁ ମିଶି ଭାବୁଥ୍‌ବେ, ଆହା ମଉସା ପ୍ରଥମ କରି ବୋଷ୍ଠନ ଆସିଛନ୍ତି କି ଇମ୍‌ପ୍ରେସନର 
ନେଇ ଫେରିବେ ! 

ମୁଁ ନିଜ ଅସହାୟପଣକୁ ଘୋଡ଼ାଇବା ପାଇଁ ବ୍ୟାଗରୁ କ୍ୟାମରାଟି ବାହାର କରି 
ଫଟୋ ଉଠାଇବାରେ ଲାଗିଲି । ଅନ୍ତତଃ କିଛି ଗୋଟିଏ କାମ କଲାଭଳି ଲାଗିବ । 
ଧରାଯାଉ ବୋଷ୍ଠନ ସହରର ଭିତୁଆଲ୍‌ ଡକୁମେଣ୍ଟେସନ୍‌ । ବେକାର ଲୋକଟିଏ 
ଉଦ୍ଦେଶ୍ୟହୀନ ଭାବରେ ଅଢ଼େଇ ଘଣ୍ଟାକାଳ ଷ୍ଟେସନର ବାହାରେ ଠିଆ ହେଇ ରହିଛି ଭଳି 
ଲାଗିବନି । ମୁଁ ଜଣେ ‘ହ୍ୟାଙ୍ଗ ଆଉଟ୍‌” ଭାରତୀୟ ନୁହେଁ ବୋଲି କ୍ୟାମରା ମୋର 
ସଚ୍ୋଟତାକୁ ପ୍ରମାଣ କରିବ । ମୁଁ ଶୁଣିଥୂଲି ଆମେରିକାରେ ହ୍ୟାଙ୍ଗଁ ଆଉଟ୍‌” ହେବା 
ଏକ ଧର୍ରବ୍ୟ ଅପରାଧ । ବେଳେବେଳେ ଯେଉଁ ଦୃଶ୍ୟ ଖାଲି ଆଖୁକୁ ଦେଖାଯାଏନି, 
କ୍ୟାମରା ତାକୁ ଗୁରୁତ୍ଵ ଦେଇ ଚିହ୍ନଟ କରିଦିଏ । ଖାଲି ଆଖୁକୁ ବୋଷ୍ଠନ ସହର ଯେତିକି 

ଶୋଭାମୟ ଲାଗୁଥୁଲା, ଏବେ ଲୈନୁସ୍ରେ ତାହା ଏକା ସାଙ୍ଗରେ ଝୁଲା ହେଇଥୁବା 
ଅନେକ ଚିତ୍ରିତ ଥଏଟର ପରଦାଭଳି ଦେଖାଗଲା । ମନେପଡ଼ିଲା ଆମ ଗାଁ ଦିଗପହଣ୍ଡି 
ଚାରୁକଳା ମନ୍ଦିରରେ ପିଲାବେଳେ ଆଙ୍କିଥବା ନଗର ରାସ୍ତାର ଦୃଶ୍ୟ । କେଡ଼େ ଚିତ୍ରବିଚିଦ୍ର 
ଅଟ୍ଟାଳିକାର ଧାଡ଼ିମାନ ଲେନୂସ୍‌ ପାଖରୁ ବଡ଼ ହେଇ ଶେଷ ଆଡ଼କୁ ଆକାରରେ ଛୋଟ 
ହେଇଯାଇଛି ଏବଂ ଚଳଚଞ୍ଚଳ ସହରଟି ଛବି ଭଳି ସ୍ଥବିର ହୋଇ  ଚିତୁବଡ଼' ହୋଇଯାଇଛି । 
ଏସବୁ ବିଳାସପୂର୍ଣ୍ଣ ଆଡ଼ମ୍ବର ଭିତରେ ମୁଁ ଦେଖ୍ପାରୁଛି, ବିସଙ୍ଗତିଟିଏ । ଯୁବତୀଟିଏ 
ମଲାଟର ପ୍ଲାକାର୍ଡ଼ଟିଏ ଧରି ଷ୍ଟେସନ ଆରପଟ ରାସ୍ରତାଧାରେ ଲାଇଟ୍‌ଖମ୍ବ ପାଖରେ 
ଠିଆ ହେଇଛି । କ୍ୟାମରାର ଲେନ୍ସ ତା ଆଡ଼କୁ ମୁହେଁଇଲା ବେଳକୁ ସେ ଅପ୍ରତିଭ 
ହେଇଉଠୁଛି । ସେ ନିଶ୍ଚିତ ଭାବେ ଚାହୁନି ମୁଁ ତା'ର ଏହି ଅସହାୟତାର ଫଟୋ ଉଠାଏ । 
ହୁଏତ ସେ ବି ଭାବୁଥିବ ତା” ଲାଗି ବୋଷ୍ଠନ ନଗରୀର ମର୍ଯ୍ୟାଦାରେ ହାନି ନ ଘଟୁ । 
ବିଦ୍ୟାନଗରୀ ବୋଷ୍ଠନ୍‌ । ହାର୍‌ଭାର୍ଡ଼ ଓ ମାସାଚ୍ୟୁସେଟ୍‌ସ ଇନ୍‌ଷ୍ଟିଚ୍ୟୁଟ୍‌ ଅଫ୍ବ 
ଟେକ୍ରନୋଲୋଜିର ଗରିମା ତଳେ ଲୋଟି ନଯାଉ । ମୁଁ ବି ମୋ ଅସହାୟତାରୁ ମୁକ୍ତି 
ପାଇବା ପାଇଁ ତା'ର ଅସହାୟପଣକୁ ଲେନୃସ୍‌ରେ ଧରି ରଖୁବାର ପ୍ରଚେଷ୍ଟା ସେଭଳି 
କିଛି ମହତ୍ତ୍ବ ପୂର୍ଣ୍ଣ କାର୍ଯ୍ୟ ନୁହେଁ । ସୁବ୍ରତ ଯଦି ନ ଆସେ ତାହେଲେ ଏହି ଷ୍ଟେସନ୍‌ 
ବାରଣ୍ଡାରେ ଆତଯାତ ହେଉଥ୍‌ବା ଭିକାରିଙ୍କ ଦଳରେ ସାମିଲ ହେଇଯିବା ପାଇଁ ମୋତେ 
ବେଶି ସମୟ ଲାଗିବନି । ନୂଆ ଭିକାରିଟିଏ ଦଳରେ ମିଶିଲା ବୋଲି ବରଂ ସେମାନେ 
ଆନନ୍ଦିତ ହେବେ । 

ଷ୍ଟେସନ୍‌ ଘଣ୍ଟାରେ ଅଢ଼େଇଟା ବାଜିଲା । ମନ ଅସମ୍ଭାଳ ହେଇ ଉଠିଲା । 
ବୋଷ୍ଠନ ନଗରୀ ଦେଖୁବାର ନିଶା ସୁଦୂର ପରାହତ ହେଲାଭଳି ଲାଗିଲା । ଏବେ 
ଷ୍ଟେସନ୍‌ର କୃଷ୍ଣକାୟ ଭିକାରିଙ୍କ ଦଳ, ହୁଇଲ୍‌ ଚେୟାରରେ ବସି ନିଜ ଅଖଞ୍ଜ ଦେହକୁ 
ବିଜ୍ଞପିତ କରି ଭିକ୍ଷା ମାଗୁଥୁବା ଦି” ଜଣ ଗୋରାଲୋକ, ପ୍ରଜାପତିର ରଙ୍ଗରେ ନିଜକୁ 
ସଜେଇଥ୍‌ବା ପୁଞ୍ଜାଏ ଗେ” ଏବଂ ଅହରହ ଚୁମ୍ବନରେ ହଜିଯାଉଥୂବା ଗୋଟିଏ ଲେସବିଆନ 
କପଲ୍‌ ସାଙ୍ଗରେ ମୁଁ ଆଉଜଣେ ଅଜବ, ଅକର୍ମଣ୍ୟ, ଅସହାୟ ମଣିଷ ଭଳି ଲାଗିଲି । 
ସେ ସମସ୍ତଙ୍କ ଆଖି ମୋ ଉପରେ ନିବଦ୍ଧ ହେବାକୁ ଲାଗିଲା । ମୁଁ ଏବେ ସେମାନଙ୍କ 
କୌତୂହଳର ଗୋଟିଏ ଅବଜେକ୍ଟ । 

ମୁଁ ଭାବିଲି ଶେଷଥର ପାଇଁ ସୁବ୍ରତକୁ ଟେଲିଫୋନ୍‌ କରିବି । ମୋ ପାଇଁ 
ବେଶି ସମୟ ଏଠି ଏମିତି ଠିଆହେଇ ରହିବା ନିରାପଦ ନୁହେଁ । ସେମାନେ 
ହୁଏତ ମୋ ହାତରୁ କ୍ୟାମରାଟି ଛଡ଼ାଇ ନେଇଯାଇପାରନ୍ତି । ଏଥର ଜଣେ କୃଷ୍ଣକାୟ 
ଭଦ୍ର ମହିଳାଙ୍କୁ ମୋବାଇଲ ପାଇଁ ଅନୁରୋଧ କଲି । ଭଦ୍ର ମହିଳା ଗୁରୁନିତମ୍ବିନୀ, 
ଉନ୍ନତବକ୍ଷା, ମୋ ଅନୁମାନ ଠିକ ହେଲା ନାହିଁ । ମୋବାଇଲଟି କିଛି ସମୟ ପାଇଁ 
ମୋତେ ଦେବାକୁ ସେ ଅସାମର୍ଥ୍ୟ ପ୍ରକାଶ କରି ମୟୂର ପୁଚ୍ଛ ହଲେଇ ଯିମିତି ଚାଲିଯାଏ 

ସେଭଳି ମୋ ଆଡ଼କୁ ପଛ କରି ଚାଲିଗଲେ । ମୁଁ ଭଦ୍ର ମହିଳାଙ୍କ ରୁକ୍ଷ ବ୍ୟବହାରରେ 
ନିଜକୁ ଲଜିତ ମନେ ନକରି ଚାନ୍ଦିନୀଚୌକ ଖୁଚୁରା ବେପାରୀଙ୍କ ଭଳି ମୋ ପ୍ରୟାସ 
ଅବ୍ୟାହତ ରଖିଲି । ଆଖିରେ ପଡ଼ିଲା ଦଳେ ସ୍ତୁଲପିଲା ଟ୍ରେନରୁ ସଦ୍ୟ ଓହ୍ଲାଇ ଷ୍ଟେସନ୍‌ 
ବାହାରକୁ ଆସିଲେ । ତାଙ୍କ ସାଙ୍ଗରେ ସେମାନଙ୍କ ମିସ୍‌, ମଧ୍ୟବୟସ୍ତା, କିନ୍ତ ସୁନ୍ଦରୀ, 
ସୁନା ରଙ୍ଗର ଚଅଁର ତାଙ୍କ ସୁନ୍ଦରପଣକୁ ଆହୁରି ବଡ଼େଇ ଦେଉଛି । କାଳେ ମୋବାଇଲ୍‌ 
ପାଇଁ ମିସ୍‌ଙ୍କୁ ଅନୁରୋଧ କଲେ ସେ ରୋକ୍୍‌ଠୋକ୍୍‌ ମନା କରିଦେଇପାରନ୍ତି, ତେଣୁ 
ତାଙ୍କ ଦଳର ଗୋଟିଏ ବଢ଼ନ୍ତା ଝିଅ ଗୋଠ ଖଣ୍ଡିଆ ହେଇ ଟେଲିଫୋନ୍‌ବୁଥ୍‌ ଅପର 
ପଟକୁ ଯାଇ ମିସ୍‌ ତାକୁ ନ ଦେଖିଲା ଜାଗାରେ ଠିଆ ହେଇ ବୋଧହୁଏ ତା ବଏଫ୍ରେଣ୍ଡକୁ 
ଟେଲିଫୋନ୍‌ କରୁଥଲା ମୁଁ ତାକୁ ନିଘା କଲି । ଏଠି ତ ପ୍ରେମ ଏତେ ଲୁଚାଛପା ହେବା 
କଥା ନୁହେଁ, ବୋଧହୁଏ ପ୍ରୋଟେଷ୍ଟେଣ୍ଟ୍‌ ଆଦର୍ଶର ସ୍ତୁଲ ଛାତ୍ରୀଟିଏ ହେଇଥୁ୍‌ବ । ଝିଅଟିର 
କଲ୍‌ କରିବା ଶେଷ ହେବା ମାତ୍ରେ ତାକୁ ମୋବାଇଲ୍‌ଟି କିଛି ସମୟ ପାଇଁ ଦେବାକୁ 
ଅନୁରୋଧ ଜଣାଇଲି । ହାୟରେ ମୋ ଭାଗ୍ୟ । ମୁଁ ସେ ଝିଅକୁ ମୋବାଇଲ୍‌ଟି ମାଗିବା 
ଆଉ ସେ ଦେବା ପାଇଁ ସହମତି ପ୍ରକାଶ କରୁଥୁବା ଘଟଣାଟିକୁ ତା ମିସ୍‌ ଏକ ଲକ୍ଷ୍ୟରେ 
ଅନାଇ ରହିଥୁଲେ । ମିସ୍‌ଙ୍କ ଶାଣିତ ତାଗିଦାପୂର୍ଣ୍ଣ କଟାକ୍ଷରେ ଝିଅଟି ଶଙ୍କିଯାଇ ମୋ 
ଆଡ଼କୁ ପ୍ରସାରିତ କରୁଥୁବା ହାତକୁ ସଂକୁଚିତ କରି ତା” ମିସ୍‌ ପାଖକୁ ଫେରିଗଲା । କି 
ନିର୍ଦୟ ସେ ମାଷ୍ଟ୍ରାଣୀ । ଅପର୍‌ ପ୍ରାଲମେରୀ ସ୍ତୁଲର ମାଷ୍ଟ୍ରାଣୀଟିଏ ତ ହେଇଥବବ । ପୁଣି 
ଏତେ ତା” ବହପ । ମୁଁ ନିରୂପାୟ । ଦେଶ, ସମୟ, ପରିସ୍ଥିତି ସବୁ ଭିନ୍ନ । 

ମୁଁ ସତରେ ନିଜକୁ ଜଣେ ଭିକାରି ଭଳି ଭାବିବାକୁ ଲାଗିଲି । ଆଉ ଥରେ 
ମାତ୍ର ସୁବ୍ରତ ସାଙ୍ଗେ ଯୋଗାଯୋଗ ହେବା ଦରକାର । ତା'ପରେ ମୁଁ ଶେଷଥର ପାଇଁ 
ମୋ କର୍ରବ୍ୟ ସ୍ଥିର କରିନେବି । ଏତେ ସମୟ ଯାଏଁ ଏମିତି ଠିଆ ହେଇ ମୋବାଇଲରେ 
କଥା ହେବା ପାଇଁ ମୁଁ ହାତ ପତାଇଲିଣି, ଭିକାରି ନୁହେଁ ତ ଆଉ କଂଣ ? ମୁଁ ଲକ୍ଷ୍ୟ 
କଲି ବୟସ୍କ ଗୋରା ଲୋକଟିଏ ଷ୍ଟେସନ୍‌ ତଳମୁଣ୍ଡ ଆଡ଼ୁ ମୁଁ ଠିଆ ହୋଇଥୁବା ଟେଲିଫୋନ୍ସ 
ବୁଥ୍‌ ଆଡ଼କୁ ଆଗେଇ ଆସୁଛନ୍ତି । ମୁଁ ଏଥର ଅପେକ୍ଷାକୃତ ସ୍ପଷ୍ଟ ଉଚ୍ଚାରଣ କରି ସମ୍ବୋଧନ 
କଲି, ˆ ଏକ୍ସକୁୟୁଜ୍‌ ମି ସାର, ଆଇ ଏମ୍‌ ଇନ୍‌ ଡିସ୍‌ଟ୍ରେସ୍‌ । ଲ୍‌ ୟୁ ପ୍ଲିଜ୍‌ ଲେଣ୍ଡ୍‌ ମି 
ୟୁଆର୍‌ ମୋବାଇଲ୍‌ ଫର୍‌ ଏ ଲୋକାଲ୍‌ କଲ୍‌ ।”” ବୟସ୍କ ଗୋରାଲୋକଜଣକ ମୋ 
ପ୍ରତି କାହିଁକି କେଜାଣି ଅହେତୁକ ସହାନୁଭୂତି ଦେଖାଇ କହିଲେ, ˆ ‘ଢେଣ୍ଟଲ୍‌ମ୍ୟାନ୍‌ ! 
କମ୍‌ ଅନ ୱଥ୍‌ ୟୁଆର୍‌ ନମ୍ବର ।” ' ଟେଲିଫୋନ୍‌ ସେ ହିଁ ସଂଯୋଗ କରିଦେଲେ । ସୁବ୍ରତଙ୍କ 
ଉତ୍ତର ଆଗଭଳି ନୁହେଁ, ସାମାନ୍ୟ ଭିନ୍ନ । “ ‘ମଉସା ଭିଡ଼ ଧୀରେ ଧୀରେ ଖୋଇୁଛି । 
ଆପଣ ବ୍ୟସ୍ତ ହେବେନି ମୁଁ ଏଇ ଦଶପନ୍ଦର ମିନିଟ୍‌ ମଧ୍ୟରେ ପହଞ୍ଚୁଛି ।” ' ମୁଁ ସେ 
ଗୋରାବ୍ୟର୍ତିଜଣକୁ ଅଜସ୍ର ଧନ୍ୟବାଦରେ ପୋତି ଦେଇ ମନ ଖୁସିରେ ପୁଣି କ୍ୟାମରାଟିକୁ 
ବ୍ୟାଗରୁ କାଢ଼ି ଆଣି ଆଖି ଆଗରେ ଧରିଲି । ମୋ ମନର କଥାଯାକ ଏବେ ଲେନସରେ 

ଦିଶିଲାଭଳି ଲାଗିଲା । ଟ୍ରାଫିକ୍‌ ହୁଗୁଳା ହେଇଯାଉଛି ଏବଂ ସୁବ୍ରତର ଗାଡ଼ିଟି ହଲି ହଲି 
ଝୁଲି ଝୁଲି ବୋଷ୍ଠନ ରେଳଷ୍ଟେସନ୍‌ ଆଡ଼କୁ ଆଗଉଛି । ଆଉ ବେଶି ଡେରି ନୁହେଁ । 
ଏଇ ପହଞ୍ଚବ । ମୋ ପ୍ରତୀକ୍ଷାର ଅନ୍ତ ଘଟିବ । ଜଣେ ଅସହାୟ ଯାତ୍ରୀ ଭଳି ଆଉ 
ଟେଲିଫୋନ୍‌ ବୁଥ୍‌ ପାଖରେ ଠିଆ ହେବାକୁ ପଡ଼ିବନି । ମୋ କ୍ୟାମରା ଲେନସରେ 
ଦୃଶ୍ୟପଟ କିଛି ବଦଳୁନି । ଆଗରୁ ଦେଖିଥ୍‌ବା ଯୁବତୀଟିଏ ସେମିତି ପ୍ଲାକାର୍ଡ଼ଟି ଧରି 
ଠିଆ ହେଇଛି । ଆମ ଏଠାକାର ଭିକାରୁଣୀଟିଏ ହେଇଥୁୂଲେ ଛିଣ୍ଡା କୋତରାରେ 
ଅପରହଚ୍ଛନ୍ନ ଦିଶୁଥାନ୍ତା । ଦେହ ଅଧାଅଧ୍‌ ଫୁଙ୍ୁଳା ପଡ଼ିଥାନ୍ତା । ବୋଷ୍ଠନ ରେଳଷ୍ଟ୍ରେସନୂର 
ଯୁବତୀଟି କିନ୍ତୁ ସିମିତି ଦିଶୁନି । ଗହମରଙ୍ଗର ଜିନ୍‌ ପ୍ୟାଣ୍ଟ୍‌ ଉପରେ ନୀଳ ଓ ନାଲି 
ରଙ୍ଗର ଟି ସାର୍ଟ, ତା” ସାଙ୍ଗକୁ ସ୍ପୋର୍ଟସ୍‌ ସୁ । ତା' ମୁହଁରେ ନିଶ୍ଚିତତାର ଭାବ, ମୁଣ୍ଡର 
ଗହମିଆ ରଙ୍ଗର ବାଳ ପନିଟେଲ୍‌ ଭଳିଆ ବନ୍ଧା ହେଇଛି । ତା” ମୁହଁରେ ତ୍ରସ୍ତ ଭାବ 
ମୋଟେ ନାହିଁ । ମନେହେଉଛି ମୋ ଭଳି ସେ ଅବ୍ୟବସ୍ଥିତ ନୁହଁ, ନିର୍ବିକାର । ତା'ର 
ପ୍ରତୀକ୍ଷା, ନଲପଠାରେ କାଶତଙଶ୍ଡିର ବର୍ଣ୍ଣାଳୀ । କାଶତଶ୍ଡିର ସୁଗନ୍ଧ ନଥାଉ ପଛେ ସୁନ୍ଦର 
ତ ଦେଖାଯାଉଛି । ଯୁବତୀଟିର ପ୍ଲାକାର୍ଡ଼ରେ ଯାହା ଲେଖା ହେଇଛି ତାହା ପଢ଼ି ହେଉଛି । 
“ମହରଗ କାଳ ପଡ଼ିଛି । ଜୀବନ ବଞ୍ଚବା ବଡ଼ କଷ୍ଟ । ଯାହା କିଛି ସାହାଯ୍ୟ ମୋ ପାଇଁ 
ମୂଲ୍ୟବାନ । 

ମୁଁ ଭାବୁଛି ମୋ ହାତରେ ମଧ୍ୟ ପ୍ଲାକାର୍ଡ଼ଟିଏ ଥାଆନ୍ତା । ସେଥୁରେ ହୁଏତ 
ଲେଖା ହେଇଥାନ୍ତା “ପ୍ରତୀକ୍ଷା ଅସହ୍ଯ, ଯନ୍ତ୍ରଣାଦାୟକ । ବୋଷ୍ଠନରେ ମୋ 
ବନ୍ଧୁଙ୍କ ଟେଲିଫୋନ୍ସ ନମ୍ବର ହେଲା ଦୁଇ ତିନି ସାତ ପାଞ୍ଚ ଇତ୍ୟାଦି । ସହୃଦୟ 
ବ୍ୟର୍ତି କିଏ ମୋତେ ସେଠାରେ ପହୁଞ୍ଚାଇ ଦେଲେ ମୁଁ କୃତଜ୍ଞ ରହିବି ।” ପରମୁହୁର୍ରରେ 
ଭାବୁଛି ମୋ ହାତର ପ୍ଲାକାର୍ଡ଼ଟି ଅନର୍ଥର କାରଣ ହେଇପାରେ । ହଜାରେ ପ୍ରଶ୍ବବାଣରେ 
ମୁଁ ଜର୍ଜରିତ ହୋଇଯାଇପାରେ । ମୁଁ ପୁଲିସର ଦୃଷ୍ଟି ଆକର୍ଷଣ କରିପାରେ । ଭିକାରିଙ୍କ 
ଶରବ୍ୟ ହେଇପାରେ । ଦେଖଣାହାରୀଙ୍କ କୌତୃହଳର ସାମଗ୍ରୀ ପାଲଟି ଯାଇପାରେ । 
ଏମିତିରେ ମୁଁ ହୁଏତ ଏକରକମ୍‌ ଠିକ୍‌ ଅଛି । କିଏ ଜଣେ ଅସହାୟ ବ୍ୟସ୍ତିଟି ଟେଲିଫୋନ 
ବୁଥ୍‌ ପାଖରେ ଠିଆ ହେଇ କାହାକୁ ନିଘା କରୁଛି । ରକ୍ଷା ହେଇଛି ଭିକ୍ଷା ତ ମାଗୁନି । 
ମହରଗ କାଳ କଥା ତ କହୁନି । ସେଇମିତି ଠିଆ ହେଇଥାଉ । ବଳେ ଫେରିଯିବନି ! 

ମୋର କ୍ୟାମରାରେ ଫଟୋ ଉଠାଇବା କାର୍ଯ୍ୟଟି ଷ୍ଟେସନର ଭିକାରି, ଗେ” ଓ 
ଲେସ୍‌ବିଆନୁମାନଙ୍କ ଆଖିରେ ଯାଉନି । ସେମାନେ ହୁଏତ ଭାବୁଛନ୍ତି ଆଜି ମୁଁ ଚୁପ୍ଚାପ୍‌ 
ଠିଆ ହେଇଛି । କାଲିଠୁ ମୋ କାମ ରୀତିମତ ଆରମ୍ଭ କରିଦେବି । ସେମାନଙ୍କ ପ୍ରତିଦ୍ଵନ୍ଦୀ 
ବନିଯିବ । ମୁଁ ଲେନ୍‌ସରେ ଯୁବତୀଟିକୁ ଚାହିଁବା ଏ ଭିତରେ ବନ୍ଦ କରିଦେଇଛି । 

କାହିଁ ସୁବ୍ରତ ତ ପହଞ୍ଜନି । କୋଡ଼ିଏ ମିନିଟର ଅବଧୂ ତ ସରିଗଲାଣି । ପୁଣି 
କଣ ହୁଗୁଳା ହେଇଯାଇଥୁବା ଭିଡ଼ ଆଉଥରେ କୋଷ୍ଠକାଠିନ୍ୟ ରୋଗୀର ଅବସ୍ଥା 

ହେଲାଣି ? ଆମର ଏଠି ଏଭଳିଅଆ। ହେଇଥୁଲେ ଦଳେ ବାହାପିଆ ସାହିଟୋକା ଜନସେବା 
ମନୋଭାବ ନେଇ ରାସ୍ତା ମଝିରେ ଠିଆ ହେଇ ଗାଡ଼ିମଟର ନିୟନ୍ତ୍ରଣ କରିସାରର୍େଣି । 
ଏଠି ସେଭଳି ଟୋକା ଆସିବେ କୁଆଡୁ । ସମସ୍ତେ ତ ଯେଝା କାମରେ ବ୍ୟସ୍ତ । 

ଷ୍ଟେସନ୍‌ ଆରପଟ ଲାଇଟ୍‌ଖୁଣ୍ଟ ପାଖରେ ପ୍ଲାକାଡ଼ ଧରି ଠିଆ ହେଇଥିବା ଯୁବତୀଟି 
ଖୁବ ଚଲାକ, ସ୍ମାର୍ଟ । ମଝିମଝିରେ ସରସା ଟୋକା ତା” କଡ଼ଦେଇ ଗଲାବେଳେ ସେ 
ସେମାନଙ୍କୁ କଣ ସବୁ କହୁଛି । ମୁଁ ଯେ ଭାବୁଥଲି ଆମେରିକାରେ ଫାଲ୍‌ତୁ ଟୋକା 
ନଥୁୂବେ, ମୋ ଧାରଣ ସମ୍ପୂର୍ଣ୍ଣ ଭୁଲ । ଏହା ସବୁ ସୁଗନ୍ଧିତ ଫୁଲ ଓ ବର୍ଣ୍ଣିଳ ପ୍ରକାପତିର 
ସଂପର୍କ କଥା । 

ଏଥର ଯୁବତୀଟି କି ନିଷ୍ଠର୍ଷରେ ପହଞ୍ଚଲା କେଜାଣି, ସିଧା ମୋ ପାଖକୁ 
ରାସ୍ତା ପାରିହେଇ ଚାଲି ଆସିଲା । ଆଉ ମୋତେ ଅନୁରୋଧ କଲା ଭଙ୍ଗିରେ 
କହିଲା, ତମେ ମୋର ଏଇ ପ୍ଲାକାର୍ଡ଼ଟି ଧରି କିଛି ସମୟ ଠିଆ ହେଇଥ ମୁଁ ତା 
ସାଙ୍ଗରେ ଏଇ ପୋଲଡଳୁ ଫେରିଆସେ । 

ଅଲିଭା ଦୀପ 


ପତ୍ରଠୋଲା ଭିତରେ ଥୁଆ ହେଇଥୁୂବା ଜଳନ୍ତା ଦୀପଟି ହଲି ହଲି, ଝୁଲି ଝୁଲି 
ଗଙ୍ଗାର ସ୍ରୋତରେ ଆଗକୁ ଆଗକୁ ଭାସି ଭାସି ଗଲା । ସଂଧ୍ୟା ଆଗତ ପ୍ରାୟ । 
ଆକାଶରୁ ଗୈରିକ ରଙ୍ଗ ହଜି ହଜି ଯାଉଛି । ଗଙ୍ଗାର ଗଭୀର ହେମାଳ ପାଣି ମନେହେଉଛି 
ଦିଗ ବିଦିଗକୁ ଭେଦି ଯାଇଛି । ସଂଧ୍ୟାର କୁହେଳି ଭିତରେ ଦିଗନ୍ତ ହଜି ଯାଇଛି । ଏହି 
ଧୂମାଭ ପଟୁଆର ଭିତରେ ଅକିଞ୍ଚନ ଦୀପଶିଖାଟି ଧୀରେ ଧୀରେ ନିଷ୍ପଭ ହେଇଯାଉଛି । 
ପ୍ରଫେସର ଶୀଳଭଦ୍ଵ ଆଉ ଗୋଟିଏ ଦୀପ ଭସେଇଲେ । ପ୍ରଥମ ଦୀପ ଦୀପସମୂହର 
ଶୋଭାଯାତ୍ରା ଭିତରେ ମିଶିଯାଇ ନିଜର ଅସ୍ମିତା ହରେଇ ଦେଇ ଏକାକାର ହେଇଯିବା 
ପୂର୍ବରୁ ଦ୍ଵିତୀୟ ଦ୍ଵୀପଟି ତା'ର ଅସ୍ତିତ୍ଵ ଜାହିର କଲା । ମୁଁ ମଧ୍ଯ ଦୀପଟିଏ ଗଙ୍ଗାରେ 
ଭସେଇ ଦେଇସାରି ଶୀଳଭଦ୍ରଙ୍କ ଅଭୂତ ଉତ୍ସାହକୁ ଲକ୍ଷ୍ୟ କରୁଥୁଲି । 

ଶୀଳଭଦ୍ର ମୋତେ ଉଦ୍ଦେଶ୍ୟ କରି ପଚାରିଲେ, ˆ ‘ଚିତ୍ରକର ଏଭଳି ନିରବେଇ 
ଗଲ କାହିଁକି ?” ' ଡଙ୍ଗାରେ ଶୀଳଭଦ ଓ ମୋ ବ୍ୟତୀତ ଆଉ ପାଞ୍ଚଜଣ କବି ଥୂଲେ । 
ସେମାନେ ଗଙ୍ଗାରେ କବିତା ଉତ୍ସବରେ ଯୋଗଦେଇସାରି ପଞ୍ଚାୟତି ଆଖଡ଼ାଆଡ଼କୁ 
ଫେରୁଥୂଲେ । କିନ୍ତୁ ସେମାନେ ନିଜ ନିଜ ଭିତରେ ଦୀପବିକୁଥ୍‌ବା ଝିଅଟିକୁ ନେଇ 
ଚର୍ଟାରେ ମାତିଥୂଲେ । ଶୀଳଭଦ୍ର ଓ ମୁଁ ଡଙ୍ଗାର ଆଗ ମଙ୍ଗକଡ଼େ ବସିଥ୍‌ଲୁ ଏଣୁ 
ସେମାନଙ୍କ ସଂସାରଠାରୁ ନିଆରା ହେଇ ପଡ଼ିଥୂଲୁ । ଆମ ଡଙ୍ଗା କଡ଼େକଡ଼େ ଆଉ 
ଗୋଟିଏ ଛୋଟିଆ ନାଆରେ ଦୀପ ଚାଇୁଡ଼ି ଧରିଥୁବା ଝିଅଟିଏ ଠିଆ ହେଇ ଦୀପ 
ବିକିବାକୁ ଚେଷ୍ଟା କରୁଥାଏ । ତୋଫା ଗୋରା ରଙ୍ଗର ଦେହ, ଗୋଲଗାଲ ମୁହଁ, ସୁନ୍ଦର 
ନାକ ଓ ଆଖି ଦୁଇଟି ପରିଚ୍ଛନ୍ନ ଓ ବିସ୍ତାରିତ । ତା” ପୋଷାକ ମଳିନ, ଦିନ ଦିନ ଧରି 
ତେଲ ପାଇ ନଥୂବା ମୁଣ୍ଡବାଳ କହରା ହେଇ ଫ୍ୁରୁଫ୍ମରିଆ, ଦୁଇହାତରେ ନାଲିଆ କିନ୍ତୁ 
ଫିକା ପ୍ଲାଷ୍ଟିକ ଚୂଡ଼ିରେ ବି ସେ ବାରି ହେଇପଡ଼ୁଥୁଲା । ମନେହେଉଥୁଲା ଦୁର୍ଦଦିନର 
ଅଳନ୍ଧୁ ପରସ୍ତଟିଏ ତାକୁ ଢାଙ୍କି ଦେଇଛି । ଝିଅଟି ଛୋଟିଆ ହେଇଥୂଲେ ବି ଗୋଟିଏ 
ଦୀର୍ଘ ଇତିହାସର ଅସହାୟ ମଞ୍ଚ ଉପରେ ସେ ଠିଆ ହେଇଛି ଭଳି ମୋତେ ଲାଗୁଥୁଲା । 

୫୪ ଜ୍ଞ ଅଧ୍ବବାସ 


କିଛି ସମୟ ଆଗରୁ କିନ୍ତୁ ଶୀଳଭଦ୍ଵ ଝିଅଟି ହାତରୁ ଦୀପ କିଣି ନେଇ ଗଙ୍ଗାରେ 
ଭସେଇବା ପାଇଁ ଅମଙ୍ଗ ହେଉଥଲେ । ଶୀଳଭଦ୍ର ଇଂରାଜୀ ସାହିତ୍ୟର ପ୍ରଫେସର 
ଆଉ ଓଡ଼ିଆ ଭାଷାର ଜଣାଶୁଣା କବି । ସେ ଘୋଷଣା କରିସାରିଥୂଲେ ଯେ ରିଚୁଆଲ, 
ପୂଢାପଦ୍ଧତି ଏବଂ ଧୂୃପଦୀପରେ ବିଶ୍ଵାସ କରନ୍ତିନି । ଜୀବନରେ ସେ ପ୍ରଥମ କରି 
ଗଙଟ୍ଗଟାକୁ ଆବିଷ୍କାର କରୁଛନ୍ତି । ଆମେ ସମସ୍ତେ ଅନୁଭବ କରୁଥ୍‌ଲୁ ଶୀଳଭଦ୍ରଙ୍କ 
ଘୋଷଣାନାମାରେ କବିତାର କିମ୍ବା ଜୀବନର, ଏଭଳିକି କଳ୍ପନାର ବି ପ୍ରବାହ ନାହିଁ । 
ଘୋଷଣାନାମାଟି ସେ ଶ୍ରେଣୀଗୃହରେ ପଡ଼ାଇ ଆସିଥୁବା ଇଂରାଜୀ ସାହିତ୍ୟର କୌଣସି 
ପାଠର ଧାଡ଼ି ବା ‘ବୁକିଶ୍‌ ' ଜ୍ଞାନରୁ ଉତ୍ତବ ହେଇଥୂଲା କିମ୍ବା ଆମଠାରୁ ଅଲଗା ହେଇ 
ନିଜର ସ୍ଵତନ୍ତ୍ର ମତାମତକୁ ଜାହିର୍‌ କରିବା ପାଇଁ ସେ ଏଭଳି ଅସଂଲଗ୍ନ ମାନସିକତାର 
ବାକ୍ୟଟିଏ ଦୋହରାଉଥୂଲେ । ଝିଅଟି ତାଙ୍କ ହାତକୁ ଦୀପଥୁୂବା ପତ୍ରଠୋଲାଟି 
ଯେତେବେଳେ ବଢ଼େଇ ଦେଲା ସେ ‘ନୋ “ନୋ” କହି ଏମିତି ଚିହିଁକି ଉଠିଲେ ଯେ 
ମନେହେଲା ପତ୍ରଠୋଲା ଭିତରେ କଙ୍କଡ଼ା ବିଛାଟିଏ ହୁଏତ ଘୁମେଇ ପଡ଼ିଛି ଆଉ ତାହା 
ଶୀଳଭଦ୍ରଙ୍କ ପାପୁଲିରେ ପହଞ୍ଚୁଗଲେ ତାଙ୍କୁ ଦଂଶନ କରିବ । ଝିଅଟି ଏଥର ଖୁବ 
ଅନୁନୟ ଭଙ୍ଗିରେ କହିଲା, ‘ଲିଢିଏ ନା ଯୋ ମର୍ଚ୍ଚି ଦିଢ଼ିଏ” - ‘ଗଙ୍ଗା ମାଇ ପାଖକୁ 
ଆସିଛନ୍ତି ନିଜ ଦିବଂଗତ ବାପାମା ଙ୍କ ସ୍ମ ତିରେ ଦୀପଟିଏ ଦିଅନ୍ତୁନା ।' ଝିଅଟିର ଅକାଟ୍ୟ 
ଯୁକ୍ତିରେ ଶୀଳଭଦ୍ର ହତମ୍ଭବ ହେଇଗଲେ । ତାଙ୍କ ଘୋଷଣାନାମାଟି କେତେ ଫାଙ୍କା 
ଶବ୍ଦରେ ଗୁଛା, କେତେ କରି ‘ ଅନ୍ୟଖେତର ମୂଳା” ତାହା ସେ ଉପଲବ୍ଧି କରିବାରେ 
ଲାଗିଲେ । କୁଳଶୀଳ ଓ ପରଂପରାର ଅନୁରଣନ ତାଙ୍କ ମଗଜକୁ ବିଛାଦଂଶନ କଲାଭଳି 
ଘାରିଲା । 

ମୁଁ ତାଙ୍କ ମାନସିକ ପରିସ୍ଥିତିକୁ ଅତି ନିବିଡ଼ଭାବେ ଲକ୍ଷ୍ୟ କରୁଥଲି । କ୍ଷଣିକ 
ଆଗରୁ ରୁକ୍ଷ ହେଇଯାଇଥ୍‌ବା ମୁହଁ ଓ ଟାଣ ହୋଇଯାଇଥୁବା ଗଳାର ମାଂସପେଶୀଗୁଡ଼ିକ 
ଏବେ ସରଳ ସହଜ ହେବାକୁ ଲାଗିଲା । ସେ ନିଜ କାବ୍ୟିକ ସ୍ଵରୂପରେ ବିରାଜିଲେ ¦ 
ମୁଁ ଏଭଳି ଏକ ସୁଯୋଗକୁ ହାତଛଡ଼ା କରିବାକୁ ଚାହୁଁ ନଥୁଲି । ଝିଅଟି ହାତରୁ ଦୀପଟିଏ 
କିଣି ଆଣି, ତା” ଶିଖାକୁ ତେଜିଦେଇ ଶୀଳଭଦ୍ରଙ୍କ ହାତରେ ଧରାଇ ଦେଇ କହିଲି, 
ଗଟ୍ଗଟାଙ୍କୁ ଦୀପଦାନ କରନ୍ତୁ ।”” ଶୀଳଭଦ୍ର ହଠାତ୍ଵ ନିଜର କରଁବ୍ୟ ସ୍ଥିର କରିପାରୁ 
ନଥୂଲେ ମଧ୍ୟ ମୋ ହାତରୁ ଦୀପଟିଏ ନେଇ ସୁଅ ମୁହଁରେ ସ୍ଵାଭାବିକଭାବେ ଭସେଇ 
ଦେଲେ । ଝିଅଟିର ମୁହଁ ଉନ୍ମଳି ଉଠିଲା । ସେ ଯେ ଏତେବଡ଼ ବିଚାରବନ୍ତ ଲୋକଜଣକୁ 
କଥା ପଦକରେ ବଦଳେଇ ଦେଇପାରିଛି ସେଥୂଯୋଗୁଁ ଉଲ୍ଲସିତ ହେଇ ଉଦଠଦୁଥଲା । 
ଶୀଳଭଦ୍ର ଏବେ ବୁଝିଲେ ଝିଅଟି ପେଶାଦାର ଦୀପବିକାଳି, କିନୁ ତା” କଥାରେ ପଇସା 

ହିସାବ ନିକାଶର ଅନୁରଣନ ନଥୁଲା, ଥିଲା ମଣିଷକୁ ଚିହ୍ନିବା ଓ ବଦଳେଇ ଦେବାର 
ଏକ ସରଳ ସୂତ୍ର । ଶୀଳଭଦ୍ରଙ୍କ ଭଳି ଶହ ଶହ ହଜାର ହଜାର ଯାତ୍ରୀଙ୍କୁ ସେ ଦୀର୍ଘଦିନ 
ଧରି ଦୀପ ବିକି ଆସୁଛି । ଏହାହିଁ ତା” ଜୀବନର କବିତା, ଆଲୋକର କାବ୍ୟ । 

ଶୀଳଭଦ୍ର ତାଙ୍କ ରାସନାଲ୍‌ ଚିନ୍ତାରୁ ଓହରି ଆସିବାରେ ମୋର ଭୂମିକା ଗୁରୁତ୍ଵପୂର୍ଣ୍ଣ 
ଥୁଲା । ମୋର ଏଭଳି ଏକ ସାମୟିକ ଅଭିମାନକୁ ମଧ୍ଯ ଝିଅଟିର ପଦେକଥା ଉପହାସ 
କଲାଭଳି ଲାଗିଲା । ଏବେ ଶୀଳଭଦ୍ର ନିଜକୁ ପ୍ରାୟଶ୍ଚିତ କଲାଭଳି ମନେହେଲା । ସେ 
ଝିଅଟି ହାତରୁ ଗୋଟିଏ ପରେ ଗୋଟିଏ ଦୀପ ନେଇ ଗଙ୍ଗାରେ ଭସାଇବାରେ ଲାଗିଲେ । 
ଶୀଳଭଦ୍ର ଲାଗୁଥୂଲେ କାଳିଶୀ ଲାଗିଥ୍‌ବା ଜଣେ ଚରିତ୍ର ଭଳି । ଝିଅଟିର ଚାଢୁଂଡ଼ି ଶୂନ୍ୟ 
ହେଇଗଲା । ସିଏ ତା” ଡଙ୍ଗାନେଇ ଆଖି ପିଛୁଳାକେ କୁଆଡ଼େ ଉଭେଇ ଗଲା । ଆମ 
ଡଙ୍ଗା ଚାରିଦିଗେ ଅନ୍ଧାର ଘୋଟି ସାରିଥୂଲା । ଅଦୂରରେ ଜଳନ୍ତା ଦୀପମାନଙ୍କର ଏକ 
ଲମ୍ବାଧାଡ଼ି ଗଙ୍ଗାମା୍୍ତ ପିନ୍ଧିଥିବା ଏକ ରକ୍ତବର୍ଣ୍ଣ ପୋହଳାର ମେଖଳା ଭଳି ପ୍ରତେ 
ହେଉଥଲା । ମୁଁ ଏହି ଚିତ୍ରାମ୍‌କତାର ବୈଚିତ୍ର୍ୟରେ ଅଭିଭୂତ ହୋଇ ଝିଅଟିର 
ପ୍ରତ୍ୟୁପୂବନ୍ଧମତିତାକୁ ମନେମନେ ପ୍ରଶଂସା କରୁଥ୍ଲି । ଡଙ୍ଗାର ଅନ୍ୟ କୋଣେ ଆପେ 
ଆପେ ସଂଘଟିତ ହୋଇଥୁବା ସଂସାରଟି ଏବେ ଆଲୋଡ଼ିତ ହେଲା ଏବଂ ତା'ରି ଭିତରୁ 
ସୁରେଶ ବୋଧହୁଏ ଶୀଳଭଦ୍ରଙ୍କ କବିତାଟିଏ ଆବୃତ୍ତି କଲା । ସୁରେଶ ଅନେକ କବିତା 
ତୁଣ୍ଡେ ତୁଣ୍ଡେ ମନେ ରଖିପାରେ ଆଉ ଚମଳ୍କାର ଆବୃତ୍ତି ମଧ୍ୟ କରିପାରେ । ଶୀଳଭଦ୍ର 
ଦୀପଦାନ ନିଶାରୁ ନିବୃତ୍ତ ହେଇ ନିଜ କବିତାଆଡ଼େ ମୁହଁ ଫେରାଇଲେ । ଏଇ 
ଅଳ୍ପସମୟତଳେ ଡଙ୍ଗା ଉପରେ ସିଏ ପାଠ କରିଥୁବା କବିତାର ଧାଡ଼ିଟିଏ । ନିଜେ 
କବିଟିଏ ହେଇ ଟିକିଏ ଆଗରୁ ଶୀଳଭଦ୍ବ ଜୀବନର ସମ୍ବେଦନା ଓ କବିତାର ସଂଜ୍ଞା ଭୁଲି 
ଯାଇଥୂଲେ । 

ଆମେ ସମସ୍ତେ ଏକାଠି ହେଇ ରହୁଥବା ଗ୍ୟାଞ୍ଜେସ୍‌ ଭିଉ ହୋଟେଲକୁ ଫେରିଲୁ । 
ଶୀଳଭଦ୍ର ମୋ କାନ୍ଧରେ ହାତଭରାଦେଇ ହୋଟେଲର ପାହାଚ ଚଢ଼ିଲେ । ମନେହେଉଥୁଲା 
ସେ ଝିଅ ଓ ତା' ପରିବାର ସଂପର୍କରେ ବିଭିନ୍ନ ଚିନ୍ତାକୁ ନେଇ ଉଦ୍ଵବିଘ୍ନ । ରାତ୍ରି ଭୋଜନ 
ପରେ ଆମେ ଯେଖଝାରୁମ୍‌କୁ ଶୋଇବାକୁ ଗଲୁ । ମୁଁ ଖଟରେ ଗଡ଼ି ପଡ଼ି ସେଇ ଝିଅଟି 
କଥା ହିଁ ଭାବୁଥିଲି । କବାଟରେ କିଏ ଠକ୍‌ ଠକ୍‌ କରୁଥୁବା ଶୁଣାଗଲା । ମୁଁ ସନ୍ତର୍ପଣରେ 
କବାଟ ଖୋଲିଲି । ମୋ ସାମନାରେ ପ୍ରଫେସର ଶୀଳଭଦ୍ର ଚୌକି ଟାଣି ବସିଗଲେ । 
ମୁଁ ପଚାରିଲି, ‘କ'ଣ ଦେହ ଖରାପ ଲାଗୁଛି ?' ? ନା, ନା ସେମିତି ଆତଙ୍କିତ 
ହେବାର କୌଣସି କାରଣ ନାହିଁ । ବୁଝିଲ ଚିତ୍ରକର ସେଇ ଝିଅଟିର କଥା ମନରୁ 
ଯାଉନି । ମୋର ଖାଲି ମୋ ନାତୁଣୀ ବନ୍ୟାଶ୍ରୀ କଥା ମନେପଡୁଛି । ସିଏ ମାଟିରେ 

ଦୀପ ଗଡ଼େ, ଠାକୁର ଗଡ଼େ, ମାଟିରେ ପନିପରିବା ତିଆରେ, ମିଛେ ମିଛେ ଦୋକାନ 
ସଜାଏ ! ତା' ଆଭକୁ ଆଉ ମୋତେ ପନିପରିବା ବିକେ, କହେ ତା'ର ପ୍ରତ୍ୟେକ 
ପରିବା ଟଙ୍କାଏ ଲେଖା । ଆମେ ତାକୁ କହୁ ତୋର ପନିପରିବା ତ ମାଟିର, ଆମେ 
ତୋତେ ଖପରାର ଟଙ୍କା ଦେବୁ । ସେ ଅଭିମାନ କରେ । କହେ, ଖପରା ନା ଛୋପରା 
ହଉଚ । ରୂପାଟଙ୍କା ବାହାର କର । 

ହଠାତ ଝିଅଟି ଡଙ୍ଗାନେଇ ଆମ ପାଖରୁ କୁଆଡ଼େ ଉଭେଇଗଲା କେଜାଣି । 
ତମେତ ଏଠିକାର ଗଳିକନ୍ଦି ସବୁ ଜାଣିଛ । କାଲି ସକାଳୁ ଚାଲ, ତାକୁ ଖୋଜି ବାହାର 
କରିବା ।” ' ଏତକ କଥା କହିସାରିଲାବେଳକୁ ଶୀଳଭଦ୍ର ମୋ ଖଟ ପାଖକୁ ଆସି ମୋ 
ହାତ ଦୁଇଟାକୁ ଜାବୁଡ଼ି ଧରିଥୂଲେ, ତାଙ୍କ କଣ୍ଠ ବାଷ୍ପରୁଦ୍ଧ ହେଇ ଆସୁଥୂଲା ଓ ଆଖି 
ଛଳଛଳ ହେଇଉଠୁଥଲା ! 

ସକାଳୁ ସକାଳୁ ପ୍ରଫେସର ଶୀଲଭଦ୍ର ଓ ମୁଁ ସେହି ଝିଅଟିର ସନ୍ଧାନରେ ବାହାରିଲୁ । 
ବନାରସର ତେପନ ବଜାର, ଛପନ ଗୁଳି ଭିତରେ ଗୋଟିଏ ଅଚିହ୍ନା ଝିଅଟିଏକୁ ଖୋଜିବା 
କ”'ଣ ଖେଳଘର କଥା ହେଇଛି । ଘାଟରେ ଘାଟରେ ଅସୀ ପାଖରୁ ରାଜେନ୍ଦ୍ରପ୍ରସାଦ 
ଘାଟଯାଏଁ ଢ଼ିପ ଖାଲ ପାହାଚ ପାରହେଲୁ । ସେଠି ଆଉ ଅଶାଶ୍ବମେଧ ଘାଟରେ ଠିଆ 
ହେଇ ଏଣେତେଣେ ବେଶ୍‌ ଖୋଜାଖୋଜି କଲୁ ! ଦୀପ ଓ ଫୁଲ ବିକାଳି ପିଲାମାନଙ୍କୁ 
ପଚାରିଲୁ । କିଏ କହିଲା କଂଣ ପିଙ୍କିକୁ ଖୋଜୁଛ ? ଆଉ କିଏ ପଚାରିଲା କ'ଣ 
ମୁନିକୁ ଖୋଜୁଛ ? ଘାଟମାନଙ୍କରେ ଯାତ୍ରୀଙ୍କ ଭିଡ଼ ବଢ଼ୁଛି । ଯିଏ ଯେଝା କାମରେ 
ବ୍ୟସ୍ତ । କେତେଜଣ ଅନ୍ଦାଜ କଲେ ଆମେ ଦକ୍ଷିଣୀଯାତ୍ରୀ ଏବଂ ଆମର କିଏ ଆତ୍ମୀୟ 
ଜଣେ ହୁଏତ ହଜିଯାଇଛି । ସମୟ ବଢ଼ିବା ସାଙ୍ଗରେ ଆମର ବ୍ୟସ୍ତତା ବଢ଼ିବା ସ୍ଵାଭାବିକ । 
ଆମର ଆଶଙ୍କା ହେଲା ହୋଟେଲରେ ଛାଡ଼ି ଆସିଥ୍‌ବା ଆମ ଦଳକ ପୁଣି ଆମକୁ 
ତଲାସିବା ଆରମ୍ଭ କରିବେ । ବ୍ୟସ୍ତ ବିବ୍ରତ ହେବେ । ଘାଟରେ ତାଳପତ୍ରଛତା ତଳେ 
ବସି ଜେଜେମାନଙ୍କୁ ଟାକି ବସିଥ୍‌ବା ଜଣେ ବୁଢ଼ା ପୁରୋହିତଙ୍କୁ ପଚାରିଲୁ । ସେ ବିରଚ୍ତିରେ 
ମୁଖ ଭଙ୍ଗିକରି କହିଲେ, ‹ ' କ୍ୟା ଛୋକରୀ ୟା ଟୋକରୀ”” ଏଠି କେତେ ବୁଲୁଛନ୍ତି କିଏ 
ତା'ର ହିସାବ ରଖୁଛି । ' ‘ଯାଓ ଗଙ୍ଗାଜୀମେ ଏକ ରୂପେୟା କା ସିକ୍କା ଫେକ୍‌ ଦୋ, 
ୟାଦ୍‌ ଆ ଜାୟେଗା”” ସେହି ପୁରୋହିତ କଥାରେ ବିଶ୍ଵାସ କରି ଶୀଳଭଦ୍ର ଓ ମୁଁ 
ଗଙ୍ଗାମାଇକୁ ମନେମନେ ସ୍ମରଣ କରି ଟଙ୍କାଟେ ଲେଖା ଯାଚଜ୍ଞା। ଦେଲୁ । ଆମ ପାଖ 
ଦେଇ ପନ୍ଦର କୋଡ଼ିଏ ଝିଅ ଦୀପ ଚାଙ୍କୁଡ଼ି ଧରି ଆତଯାତ ହେଉଛନ୍ତି ଏମାନଙ୍କୁ 
ନୀରେଖିଲୁ, କାହିଁ ଏମାନଙ୍କ ଭିତରେ ଆମ ଝିଅ ତ ନାହିଁ । 

ମୁଁ ଶୀଳଭଦ୍ରଙ୍କୁ ପ୍ରସ୍ତାବ ଦେଲି, ଆପଣ ଥକି ଗଲେଣି । ଆମେ ଘାଟ ମୁଣ୍ଡକୁ 
ଉଠି ଯାଇ ସେଠୁ ରିକ୍କାଧରି ଗ୍ୟାଞ୍ଜେସ୍‌ ଭିଭ ଫେରିଯିବା । ପାହାଚ ଉଠିବା ତାଙ୍କ ପାଇଁ 
ସମସ୍ୟା ହେଲେ ମଧ୍ୟ ମୋ କାନ୍ଧରେ ଭରାଦେଇ ସେ ଧୀରେ ଧୀରେ ଆଗେଇଲେ !। 
ରାସ୍ତା ମୁଣ୍ଡ ଉପରକୁ ଉଠିଗଲାପରେ ଶୀଳଭଦ୍ରଙ୍କ ଭରସା ହେଲା ଯେ ତାଙ୍କର ଆଉ 
ପାହାଚ ଚଢ଼ିବା ସମସ୍ୟା ନାହିଁ । ବନାରସରେ ଘାଟ ପାରିହେଲା ପରେ ସହର, ଦୋକାନ, 
ବଜାର, ଗାଡ଼ିମଟର । ଆମେ ରାଜ୍େନ୍ଦ୍ରପ୍ରସାଦ ଘାଟ ମୁଣ୍ଡରେ ଗୋଟିଏ ଚାହା ଦୋକାନରେ 
ବସିପଡ଼ି ଦୋକାନୀକୁ ଦି” କପ୍‌ ଚାହା ବନେଇବାକୁ କହିଲୁ । ଏଠାକାର ଚାହାରେ ଦୁଧ, 
ଚିନି, ମଲାଇ ପ୍ରଚୁର । ଲବଙ୍ଗ, ଅଳେଇଚ, ଅଦାର ଭାଗମାପ ବେଶି ¦ ମୋଟାମୋଟି 
ଗୋଟିଏ ଗରମ ଗରମ ଆୟୁର୍ବେଦୀୟ ପାଚନ । ଶୀଳଭଦ୍ରଙ୍କ ଏଭଳି ଚାହା ପସନ୍ଦ 
ନୁହେଁ । ଭାରାକ୍ରାନ୍ତ ଦେହ ଓ ଉଦ୍ବବେଳିତ ମନରେ ପସନ୍ଦ ବା ନାପସନ୍ଦର ଅବକାଶ 
ନାହିଁ । ଯେଉଁଆଡ଼କୁ ଆଖି ବୁଲାଇଲେ ସେହି ପିଲାଟିର ନିଷ୍ପାପ ମୁହଁଟି ଦିଶିଯାଉଛି । 
ଦୁନିଆଯାକର ପିଲା ଘାଟ ପାଉଛ ତଳେ, ପାଉଛ ଉପରେ, ରାସ୍ତାରେ, ଗଳିରେ ସବୁଆଡ଼େ 
ମାଳ ମାଳ । ଆମେ କିନ୍ତୁ ଯାହା ପାଇଁ ଉଦ୍ରବିଗ୍ଧ ସିଏ କାହିଁ ? ଶୀଳଭଦ୍ର ସେଇ 
ଝିଅଟିର ଆତୁର ଭରା ପ୍ରସ୍ଥାବନା ¬ ଲିଢିଏନା, ଯୋ ମର୍ଜି ଦିଢିଏ” ଭୁଲିପାରୁ ନାହାନ୍ତି । 
ଭୁଲିପାରୁ ନାହାନ୍ତି ତା'ର ବାଟୁଳି ମାରିଲା ଭଳିଆ କଥା -ସ୍ବେହଦଗ୍ଧ ଅଥଚ ବିପଣିକ 
ଆସ୍କୃହାରେ ଆବିଷ୍ଟ । 

ଚାହା ଦୋକାନ ଆଗରେ ଦି' ଚାରିଟା ଲମ୍ବାକାଠ ବେଞ୍ଚ, ଗଙ୍ଗା ଘାଟରେ ଡଙ୍ଗା 
ଭଳି ସୋରାସୋରା ହେଇ ଥୁଆ ହେଇଛି । ଆମେ ଯେଉଁଠି ବସିଥୁଲୁ ତା' ପଛପଟକୁ 
ଦି ଜଣ ବସି କ'ଣ କଥା ହେଉଛନ୍ତି । ବୋଧହୁଏ କୌଣସି ଗୋଟିଏ ଅତ୍ୟନ୍ତ ଗୁରୁତର 
ଘଟଣାକୁ ନେଇ ଆଲୋଚନା କରୁଛନ୍ତି । ଜଣେ କହୁଚି ତେଜନ ବାଇ କେତେ ଅଭାଗା 
ଦେଖୁନ । ତା” ଢୀବନରେ ଦୁଃଖ ଆଉ ଦୁଃଖ । ଦୁଃଖ ଛଡ଼ା ଆଉ ତା'ର କ'ଣ 
ସମ୍ବଳ । ସାରା ଜୀବନଟା ଦୁଃଖର ପେଡ଼ି । ଆମେ ଚାହା କପ୍‌ମାନ ଓଠ ପାଖକୁ 
ନେଉଥୂଲୁ ସେଇଠି ଅଟକି ରହିଲ। । ତେଢନ୍ନ ବାଲ୍ତ କିଏ ହେଇପାରେ ? ସେମାନଙ୍କ 
କଥା ଲମ୍ଭିଲା । ଡଉଲ ଡ଼ାଉଲ ପିଲାଟିଏ ଜନ୍ମ ହେଇଥୁଲା । ମା”କୁ ଛାଡ଼ି ବାପା 
ଗୋଟିଏ ବାଦ୍ତଜୀ ସାଙ୍ଗରେ ଲକ୍ଷ୍ନୌ ଚାଲିଗଲା । ଭଲ ତବଲବଚି ଥୁଲା କିନ୍ତୁ । ତବଲାତ 
କୁହେଁ, ଅଜୁଳି ଚାଳନାରେ ସେ ଶିବତାଣ୍ଡବର ଅନୁରଣନ ସୃଷ୍ଟି କରି ଦେଇପାରେ । 
ତା'ର ଆଙ୍ଗୁଳି କଥା କହେ । ବାଇଜୀ ତାକୁ ମୋହିନୀ ଲଗାଇ ଦେଲା । ତେଜନ୍‌ ବା୍ତ 
ମା ହେବାକୁ ଯାଉଥାଏ । ଛ” ମାସର ଗର୍ଭ । ବିଚାରୀର ସାହାରା ବା କ'ଣ ଥୁଲା । 
ଏହି ଘାଟରେ ଫୁଲ ବିକେ, ଦୀପ ବିକେ, ଗୁଜୁରାଣ ମେଣ୍ଟାଇଦିଏ । କରପାତ୍ରୀ ମହାରାଜ 

ତାକୁ ଦୟା କଲେ | ମଠର ବାହାର ଖଞ୍ଜାରେ ତାକୁ ଆଶ୍ରୟ ଦେଲେ । ବଖରାକ ତା” 
ପାଇଁ ସ୍ଵର୍ଗ ମନେହେଲା । ଅନ୍ନପୂର୍ଣ୍ଣା ମାଙ୍କ କୃପାରୁ ତା'ର ଝିଅଟିଏ ଜନ୍ମହେଲା । 

ଆମ ଚାହା ପିଆ ସେତିକିରେ ରହିଲା ! ମନ ଭିତରଟା ଗୋଳେଇ ଘାଣ୍ଟିହେଲା 
ତେଜନ୍ନ ବାତ୍ତ ସହିତ ଆମେ ଖୋଜୁଥ୍‌ବା ଝିଅର କି ସଂପର୍କ ଥାଇପାରେ ? ଶୀଳଭଦ୍ର 
ନୀରବତାକୁ ଉଖାଡ଼ି ଦେଇ ମୋତେ କହିଲେ, ˆ ‘ଚିତ୍ରକର ¦ ସେମାନଙ୍କୁ ପଚାରନା 
ତେଜନ ବାର ଘର କେଉଁଠି ? ମୋତେ କିଏ ଜଣେ କାନରେ ଯିମିତି କହୁଚି ତମେ 
ଯାହାକୁ ମନେମନେ ଖୋଜୁଛ ସେଇ ଝିଅଟି-ଡେଜନ ବାର ଝିଅ ।”' ଝିଅଟିକୁ ନେଇ 
ଶୀଳଭଦ୍ର ଏଭଳି ବିଚଳିତ ହେଇଯିବେ, ମୋ ଚିନ୍ତାରେ ଭୁକୁ ନଥୁଲା । ମୁଁ ତାଙ୍କୁ ଆଶ୍ଵାସନା 
ଦେଇ କହିଲି, “ ପୂର୍ବାପର ସଂପର୍କ ନଥାଇ ଏମିତି କ'ଣ ପଚରାଯାଏ !” ଶୀଳଭଦ 
ଏଥର ଚାହା କପ୍ଟା ପୂରାପୂରି ବେଞ୍ଚ ଧାରରେ ଥୋଇଦେଇ ସେମାନଙ୍କ କଥାକୁ ଏକ 
ଧଡ଼ସରେ କାନେଇ ରହିଲେ । ମୁଁ ଆଉ ଚାହା ପିଇ ପାରିଥାନ୍ତି କେମିତି ! ବେଞ୍ଚ 
ଉପରେ କପ୍‌ଟିକୁ ଥୋଇ ଦେଲି । ଚାହା ଦୋକାନୀ ଆମକୁ ଲକ୍ଷ୍ୟକରି ପଚାରିଲା, 
“ “ଶକରୁ କମ୍‌ ହୁଆ କ୍ୟା ? ମୁଁ ଦୋକାନୀ ଆଡ଼େ ଚାହିଁ କହିଲି, ' ଠିକ୍‌ ହୈ ।' 

ସେମାନଙ୍କ କଥାର ଖିଅ ଲମ୍ବିଛି । ବହୁତ ମୁସ୍କିଲରେ ସେ ଝିଅଟି ବଡ଼ ହେଲା । 
ସମଝ ରହେ ହୋ ଜୀବନ କୈସେ ଫୈଲତି ହୈ । ଯାହାକୁ ଭୋଳାନାଥ ଦୟା କରିବେ 
ତାର କ'ଣ ପରବାୟ ରହିବ । ସେ ପାଠ ଚାଠ ଆଉ କଣ ପଡ଼ିବ । ଏଇ ଘାଟରେ 
ଅନ୍ୟ ପିଲାଙ୍କ ସାଙ୍ଗରେ ଫୁଲ ଓ ଦୀପ ବିକିଲା । ଶୀଳଭଦ୍ବ ବସିଥ୍‌ବା ଜାଗାରେ ପଛକୁ 
ବୁଲିପଡ଼ି ଉତକଣ୍ଠାର ସହିତ ପଚାରିଲେ, ତା'ପରେ ହୁଆ କ୍ୟା ?”? 

ଲୋକଟି ଶୀଳଭଦ୍ରଙ୍କ ତ୍ରପ୍ତ ଆତୁର ଆଖି ଦି' ଟିକୁ ଚାହିଁ ରହିଲ। । ତା' ପାଟିରୁ 
ଆଉ ବାକ୍ୟ ସ୍ତୁରିଲାନି । ଆଖି ଛଳଛଳ ହେଇଉଠିଲା । ଶୀଳଭଦ୍ର ପିଲାଟି ଭଳି କାନ୍ଦି 
ଉଠିଲେ । 

ନିର୍ବାଣ 


ମୁଁ ପଞ୍ଚାୟତି ଆଖଡ଼ାର ମଠଛାତ ଉପରେ ଖରାରେ ଦେହଟାକୁ ସାଷ୍ଟାମ କରୁଛି 
ଏବଂ ଗଙ୍ଗାନଦୀରୁ ଉକୁଟି ଆସୁଥୁବା ପ୍ରତିଫଳିତ ସୂର୍ଯ୍ୟକିରଣର ରଜତଆଭାକୁ ସାଥ 
ସାଥ ଉପଭୋଗ କରୁଛି ହଠାତ ମୋବାଇଲ୍‌ ବାଜି ଉଠିଲା । ସକାଳର ଏହି ଭୋଗ୍ୟ 
ପରିବେଶ ଏଭଳି ଏକ ଅଳିକ ତ୍ରସ୍ରତାରେ ଭଚ୍ଜୁଡ଼ିଯିବା ମୁଁ ଚାହୁଁ ନଥୂଲି । ତଥାପି 
ସ୍ଵଭାବବଶତଃ ମୋବାଇଲଟିକୁ ଅନ୍ଧ କଲି । ସେପଟୁ ପରିଚିତ ସ୍ଵରଟିଏ ତା'ର ଅନ୍ତରର 
କଥାତକ ଅଢାଡ଼ି ଦେବା ପାଇଁ ଚାହିଁଲା । ରୂପା ବିଶ୍ଵାଳର ଲହରେଇ ଲହରେଇ କଥା 
କହିବାର ଢଙ୍ଗ ଅଲଗା । ମୁଁ ଅନୁମାନ କଲି ରୂପା ତା କ୍ଲାସ୍‌ରେ ଛାତ୍ରଛାତ୍ରୀଙ୍କୁ ରୁଲାବି 
ଶୁଣାଇଲା ଭଳି ପାଠ ପଢ଼ଉଥୂବ । ଚିକାଗୋ ବିଶ୍ବବିଦ୍ୟାଳୟରେ କମ୍ପରେଟିଦ୍ବ ରିଲିଜନର 
ସେ ଅଧ୍ଯାପିକା । ଓଡ଼ିଶା ସରକାରଙ୍କ ଦ୍ବାରା ନିମନ୍ତିତ ହୋଇ ରନୁଗିରି ବୌଦ୍ଧ ସମ୍ମିଳନୀରେ 
ଯୋଗ ଦେବା ପାଇଁ ଆସିଥୂଲା । ତିନିଦିନର ସମ୍ମିଳନୀରେ ସେଇ ଗୋଟିଏ କଥାର 
ଚର୍ବିତ ଚର୍ବଣ- ଆଉ ଅନୁରଣନ ଶୁଣି ଶୁଣି ସେ ବୋର୍‌ ହୋଇଗଲା । ଏଣୁ ନିଜକୁ 
ଟିକିଏ ହାଲୁକା କରିବା ପାଇଁ ଟେଲିଫୋନ୍‌ କରିଛି । ' 'ରମଣେନ୍ଦ୍ର କହିଲ, ବୁଦ୍ଧଦେବ 
ସତରେ କ'ଣ କପିଳ ପ୍ରସାଦରେ ଜନ୍ମିଥଲେ ? ' ମୁଁ ରୂପାର ଆବେଗିକ ତଥ୍ୟ ଅନୁସନ୍ଧି୍ଥାକୁ 
ସିଧାସିଧ୍ୂ ପରାହତ ନକରି ବକ୍ରିଳ ଭର୍ଗିରେ ଜଣେଇ ଦେବା ପାଇଁ ଚାହିଁଲି ଯେ ଜନ୍ମର 
ବହୁବର୍ଷ ପରେ ନିରଞ୍ଜନା ନଦୀ ତଟରେ ଅଶ୍ବଦ୍ୂଥ ବୃକ୍ଷତଳେ ଜ୍ଞାନ ପ୍ରାପ୍ତିପରେ ସିଦ୍ଧାଥରୁ 
ବୁଦ୍ଧ ହୋଇଥୂଲେ । ତେଣୁ ବୁଵ୍ଧତ୍ଵ ପ୍ରାପ୍ତି ଓଡ଼ିଶାରେ ଘଟିନି ନିଶ୍ଚୟ । ଦଳେ ଉତ୍ସାହୀ 
ଓଡ଼ିଆ ତାଙ୍କୁ ଏଠି ଜନ୍ମ କରେଇବାରେ ଚେଷ୍ଟିତ ଅଛନ୍ତି । ଏହି ମତବାଦର ସପକ୍ଷରେ 
ଆଉ ବିପକ୍ଷରେ ଓଡ଼ିଆରେ ଖଣ୍ଡେ ଦି' ଖଣ୍ଡ ବହି ବି ପ୍ରକାଶ ପାଇଲାଣି । ମୁଁ ରୂପାକୁ 
ଛିଗୁଲେଇଲା ପରି କହିଲି, ‹ ପ୍ରଫେସର ହେଇଛ, ଗ୍ରାଉଣ୍ଡ ରିଏଲିଟି ନଜାଣି କିମିତି 
ଏଭଳି ସମ୍ମଭିଳନୀମାନଙ୍କରେ ଯୋଗ ଦେଉଛ, ପ୍ରବନ୍ଧ ପାଠ କରୁଛ । ସେ ସବୁ କଥା 
ଛାଡ଼, ବିଶ୍ଵଜିତ କିମିତି ଅଛି କହିଲ, ଆଉ ତମ ଅଲିଅଳୀ ଗୋପା ? ' ମୁଁ ରୁପାଠାରୁ 
ତା” ପରିବାରର ଭଲମନ୍ଦ ଜାଣିବାକୁ ଚାହିଁଲି । ରୂପା କହିଲା, “ ସେ ଏକା ଆସିଛି । 

ମା” ଦେହ ଖରାପ ତ ତାଙ୍କୁ ଦେଖିବା ତା'ର ପ୍ରଧାନ ଉଦେଶ୍ୟ । ସମ୍ମିଳନୀରେ ପ୍ରଥମ 
ବିନ ମୁହଁ ଦେଖେଇ ଦେଲେ କଥା ସରିଲା ।” ' “ତୋ'ର କ”ଣ ପେପରୁ ଥଲା କହିଲୁ ? ' 
ମୁଁ ପଚାରିଲି । ରୂପାର ଉତ୍ତରରେ ମୁଁ ସାମାନ୍ୟ ବିସ୍ମିତ ହେଲି । ଉପସ୍ଥାପନାର ଶୀର୍ଷକ 
ଥୁଲା “ ସିଂହ, ଶାକ୍ୟସିଂହ ଓ ଅଶୋକହସ୍ରମ୍ଭ ।' ' ଉପସଂହାରରେ ସେ ପ୍ରସ୍ଥାବ ଦେବା 
ପାଇଁ ଚାହୁଁଥୁଲା ଯେ ଅନ୍ତତଃ ଶହେଖଣ୍ଡେ ଅଶୋକହସ୍ତମ୍ଭ ଓଡ଼ିଆ କାରିଗରମାନଙ୍କ 
ହାତରେ ଗଡ଼ି ପୃଥ୍‌ବୀର ବିଭିନ୍ନ ଦେଶରେ ସ୍ଥାପନା କରିଦେଲେ ପର୍ଯ୍ୟଟନର ବିକାଶ 
ହେବା ସଂଗେସଂଗେ ଓଡ଼ିଶାର ଶିଳ୍ପ ଚାତୁରୀର ମଧ୍ୟ ଜୟଗାନ କରାଯାଇପାରିବ । 

““ ସୁମ୍ମିଳନୀରେ ତୋ ପେପର୍‌ ଉପରେ କଂ ଣ ପ୍ରତିକ୍ରିୟା ସୃଷ୍ଟି ହେଲା” ”, ମୁଁ 
ଜାଣିବାକୁ ଚାହିଁଲି । 

ରୂପା କହିଲା, ମୋର ଆଶଙ୍କା ହେଲା ଓଡ଼ିଆମାନେ ପ୍ରବନ୍ଧଟି ଶୁଣିସାରି 
ମୋ ବିରୁଦ୍ଧରେ ବିଷୋଦୂଗାର କରିବେ । ମୋ ପ୍ରସ୍ତାବର ନିରୁତା ଦିଗଟି ଭୁଲ୍‌ ବୁଝାମଣାର 
କୁହେଳି ଭିତରେ ହଜିଯିବ । 

ମୁଁ କହିଲି ରୂପା, “ ‘ତୁ ବେଶ୍‌ କରିଛୁ । କୌଣସି କଣ୍ଟୋଭର୍‌ସି ଭିତରକୁ ଯିବା 
ଉଚିତ ହେଇନଥାନ୍ତା ।” 

ରୂପା ଏଥର ମୋତେ ଯାହା ପଚାରିବାକୁ ଚେଷ୍ଟାକଲ। ତାହା ଖରାଦିନିଅ। 
ଡଙ୍ଗରନିଆଁ ଭଳି ମୋ ଆଡ଼କୁ ମାଡ଼ିଯିବାକୁ ବସିଲା । “ଏତେବଡ଼ ବିଶ୍ଵ ସମ୍ମିଳନୀ 
ହେଉଛି, ତମେ କେଉଁଠି ? ' ମୁଁ କହିଲି, “ ବିଶ ବାହାରେ ନୁହେଁ ଅନ୍ୟଗୋଟିଏ ବିଶ୍ବରେ, 
ଗଙଟ୍ଗଟାକୂଳରେ, ବାରାଣସୀରେ । ' ମୁଁ ମୋ ଅସହାୟତାକୁ ରୂପାର ଉତ୍ସକତାରେ ରୂପାନ୍ତରିତ 
କରିଦେଇ ଏତକ କହିଦେଲି । ରୂପାର ଜୁଆରିଆ ଉତ୍ସାହରେ ସାମାନ୍ୟ ଅନ୍ତର ଲାଗିଲା । 
ଏଥର ତା କଥା କହିବାର ମୋଡ଼ ବଦଳିଗଲ। ! ତା ' କଥାରେ ଅନୁନୟର ଢଙ୍ଗ | 

ତା'ହେଲେ ଭଲ ହେଲା ତମେ ଏହି ସମ୍ମିଳନୀରେ ନାହଁ । ଦେଖ, ତମର 
ବିଶ୍ଵରେ ମୋର ଦୁଇଟି ଗୁରୁତ୍ଵପୂର୍ଣ୍ଣ କାମ । ଗୋଟିଏ ହେଲା ଗଙ୍ଗାରେ ବାବାଙ୍କ ଅସ୍ଥି 
ବିସର୍ଜନ ଓ ଅନ୍ୟଟି ମୃଗଦାଭ ବନରେ ବୁଦ୍ଧଙ୍କ “ଧର୍ମ ପ୍ରବର୍ରଗନ ଚକ୍ର' କ୍ଷେତ୍ର ପରିଦର୍ଶନ ।” 
ଆରେ ରୂପା ! “ଶୁଣ ଏଇଥ୍‌ ପାଇଁ କହୁଥିଲି ଅନ୍ୟଏକ ବିଶ୍ଵ । ହେଜିବାକୁ ଚେଷ୍ଟାକର, 
ଆମତ୍ମାନୁଭବରେ ବୁଦ୍ଧିର, ପାଣ୍ଡିତ୍ୟର କୌଣସି ପ୍ରକ୍ରିୟା ନାହିଁ । ଗଙ୍ଗା ପ୍ରାଣର, ବିଶ୍ଵାସର 
କଥା କହେ । ସେତକ ଉପଲବ୍ୁୁ ହେଲାପରେ ମୁର୍ତି ବା ନିର୍ବାଣ । ତମେ ଏଠାକୁ ଆସି 
ନିଜକୁ ନିଜେ ଗୋଟିଏ ନୂତନ ବିଶ୍ଵର ଉନ୍ମୋଚନ କର । ଏହି ବିଶ୍ଵରେ ଥରେ ପାଦ ନ 
ଦେଲେ ଜୀବନ ଅଧୁରା ରହିଯାଏ ।' 

ମୁଁ ସିନା ମୋବାଇଲର ଦୌରାମ୍ବ୍ୟକୁ ଡରୁଥୁଲି । କିନ୍ତୁ ଭଲହେଲା ରୂପା ସାଙ୍ଗରେ 
କଥା ହେଇହେଲା । ରୂପା ଆମ ଗୀ ସ୍କୁଲରେ ମୋ ତଳକ୍କାସ୍‌ରେ ପଡ଼ୁଥୁଲା । ଖୁବ 
ସଂଯତ ଝିଅଟିଏ ଥଲା, ଚୁଲ୍ବୁଲି ନୁହେଁ । ଭଲ ପାଠ ପଢ଼େ । ବେଳେବେଳେ ତା'ର 
ପଢ଼ା ସମସ୍ୟା ନେଇ ମୋ ପାଖରେ ପହ । ତା'ର ଅନୁସନ୍ଧିସୁୁ ମନ ପଡ଼ାବହିର 
ସରହଦ ଡେଇଁ ଜୀବନ ରହସ୍ୟକୁ ଉଦ୍ରଘାଟନ କରିବାକୁ ଚାହେଁ । ତା'ର ପ୍ରଶ୍ନ ସବୁ 
ଜୀବନ, ମରଣ, କର୍ମଫଳ ଓ ମୁର୍ତିକୁ ନେଇ ଆତଜାତ ହେଉଥାନ୍ତି । ସେ ଦର୍ଶନଶାସ୍ତ୍ରରେ 
ପିଜି କଲା । ମୁଁ ଚିତ୍ରଇତିହାସ, ନନ୍ଦନତତ୍ତ୍ର ଓ କଳାସମାଲୋଚନାକୁ ଜୀବନର ଧ୍ୟେୟ 
କଲି । ଯଦିଓ ଆମ ଦୁହିଙ୍କ ମାର୍ଗ ଭିନ୍ନ ଭିନ୍ନ ମନେହୁଏ, ଅସଲରେ ଦର୍ଶନ ଓ ନାନ୍ଦନିକତା 
ବପ୍କୁରୋର ବିଭବରେ ପରିସମାପ୍ତି ଘଟେ । ମୁଁ ବୁଦ୍ଧ ବା ତାଙ୍କ ଜୀବନକୁ ଇତିହାସ 
ପୃଷ୍ଠାରେ ପଢ଼ିନି, ପଢ଼ିଛି ଚିତ୍ରରେ, ଚିତ୍ର ଭାଷାରେ, ଅଜନ୍ତାର ବିଶ୍ବବନ୍ଦିତ ରୂପ ରଙ୍ଗ ଓ 
କଥାର ନାନ୍ଦନିକତାରେ । ତେଣୁ ରୂପା ଧାର୍ମିକ ଚେତନାର ଅନେକ ଅନ୍ଧିସନ୍ଧି ଗଳିକନ୍ଦ 
ଦେଇ ଟିକିଏ ଖୋଲା ପବନ ପାଇଁ ପହଞ୍ଗଲେ ସିଏ ଦେଖେ ମୁଁ ସେଠି ବୁଦ୍ଧଙ୍କ ଉଷ୍ପୀଷରେ 
ମେଘର ଘନ କୁଣ୍ଡଳୀକୁ ଖୁବ ଆତ୍ମୀୟତାର ସହିତ ଖୋଜୁଛି । 

ଲାଲବାହାଦୂର ଶାସ୍ତ୍ରୀ ବିମାନବନ୍ଦର ବାହାରେ ମୁଁ ରୂପାକୁ ଭେଟିଲି । ଏ ଭିତରେ 
ତା” ସହିତ ଦେଖା ନହେଇ ତିନି ଚାରିବର୍ଷ ବିତିଯାଇଛି । ରୂପା ସମ୍ବଲପୁରୀ ବାନ୍ଧ 
ଶାଢ଼ିଟିଏ କୁଞ୍ଚକରି ପିନ୍ଧିଛି, କାନ୍ଧରେ କୋଟପାଡ଼ର ଗଦବା ଶାଲ; ରୀତି ଓ ଶୈଳୀରେ 
ଆଦିମତାର ଏକ ମଧୁର ସମନ୍ଵୟ । ମୁଁ ସାମାନ୍ୟ ପରିହାସ କରି ପଚାରିଲି, “ କ'ଣ 
ସାହେବାନୁ କୁଆଡ଼େ ଗଲା ସାଇବାଣୀ ଡଙ୍ଗ ? ' ରୂପା ବୁଵିମତୀ, ଚଟ୍କରି ଉତ୍ତର 
ଫେରାଇ କହିଲା, ' ଏ ବେଶ ପୋଷାକ କଳା ସମାଲୋଚକଙ୍କ ଆଖିରେ କିଭଳି ପଇଟ୍ୁଛି 
ସେତକ ହେଜିବା ପାଇଁ ।” ? ମୁଁ ଲକ୍ଷ୍ୟକଲି ରୂପାର ପିଠିରେ ଲୋଟଣି ଖେଳୁଥିବା ନା 
ବେଣୀ ଅଛି, ନା ଅଛି ଗୁନିଥୂବା ଟଭାଖୋସା ଯେଉଁଥ୍‌ରେ ତାରକସିର ଝୁମ୍ପାଟିଏ ସେ 
ପିନିଥାଏ । ରୂପାକୁ ପଚାରିଲି, ˆ ‘ତୁ ତୋ ମୁଣ୍ଡର ସର୍ଟହେୟାର୍‌ ପାଇଁ କ'ଣ କୈଫିୟତ 
ଦେବୁ କହିଲୁ ?” ' ରୂପା ରସିକତା କରି କହିଲା, ' ଅନେକ କାରଣ ଦିଆଯାଇପାରେ । 
ପ୍ରଥମତଃ ଲମ୍ବାବାଳକୁ ବ୍ୟସ୍ତତା ଭିତରେ ସଫା ରଖିବା କଷ୍ଟ । ଦ୍ଵିତୀୟତଃ ଏତେ 
ସମୟ ଦେଇ ତାକୁ ବେଣୀବାନ୍ଧିବା, ଖୋସାପାରିବା ସହଜ ବ୍ୟାପାର ନୁହେଁ । ତୃତୀୟ 
କାରଣଟି କହିଲେ ତମେ ମୋତେ କହିବ ସିଲି । ଥରେ ଥରେ ମୋର ଘଞ୍ଚବାଳକୁ ପିଠି 
ଉପରେ ପାରିଦେଇ, ସ୍ଥିଭଲେସ୍‌ ପିନ୍ଧି ବିଶ୍ବବିଦ୍ୟାଳୟରେ ପହଞ୍ଚୁଲେ ମେ ବିଭାଗର 
ମୁସ୍ଲିମ୍‌ ଥଓଲୋଜି ପଢ଼ାଉଥୂବା ଅମିର୍‌ ଖାନ ଖୁବ ଲୋଭନୀୟ ଆଖିରେ ମୋ ଦେହ 
ମୁଣ୍ଡକୁ ଅନେଇବ ଆଉ କହିବ, ରୂପା ୟୁ ଆର୍‌ ଲୁକିଙ୍ଗ ସ୍ମାର୍ଟ ଟୁଡ଼େ ।” ' ଥରେ ନୁହେଁ 

ବାରମ୍ବାର ଏକଥା ଘଟିଲା । ମୁଁ ଥରେ ହାଲୁକା ଭାବରେ ଏକଥା ବିଶ୍ବକିତଵଙ୍କୁ କହିଲାରୁ 
ସେ କହିଲେ, “ ବବ୍‌ କରିଦେ ।” ' ମୁଁ ରୂପାର ପିଲାଳିଆମି ଉତ୍ତର ଶୁଣି ନ ହସି 
ରହିପାରିଲିନି । ରୂପା ମଧ୍ୟ ମୋ ସାଙ୍ଗରେ ଠୋ ଠୋ ହୋଇ ହସିଲା । ମୁଁ ତା'ର 
ଶଙ୍କାକୁଳ ମନକୁ ଟିକିଏ ଭାରାକ୍ରାନ୍ତ କରିବା ପାଇଁ ଛିଗୁଲେଇ କରି କହିଲି, ' ଧର 
ତୋ” ର ସୁନ୍ଦର ଉନ୍ନତ ନାକକୁ ଆଉ ଜଣେ ଜିଏ ପ୍ରଶଂସା କଲା । ତୁ କ'ଣ ବିଶ୍ବଜିତବକୁ 
କହିବୁ ମୋତେ ସୂପର୍ଣଖା କରିଦିଅ ।”” ଅଲକୈଦା ଓସାମା ବିନ୍‌ ଲାଡ଼େନ୍‌ ୱାଇଇଁଡ଼ 
ଟ୍ରେଡ଼୍‌ସେଣ୍ଟର ଧ୍ଵଂସ କଲା ଆଉ ସଦାମ ହୁସେନ୍‌ ବିଚରା ଫାଶୀ ଖୁଣ୍ଟରେ ଝୁଲିଲା 
ଭଳିଆ କଥା । 

ପଞ୍ଚାୟତି ମଠରେ ବିଳମ୍ବିତ ରାତି ଯାଏଁ ଡାଇନିଙ୍ ପାଖରେ ବସି ଆମେ 
ଗପିଲୁ । ରୂପା ଅଭିଯୋଗ କଲା ଯେ ମୁଁ ବିଶ୍ଵ ଓଡ଼ିଆ ସମ୍ମିଳନୀରେ ଯୋଗଦେବା 
ପାଇଁ ଚିକାଗୋ ଗଲି ଅଥଚ ତାକୁ ଜଣେଇଲି ନାଇଁ । ମୁଁ ଚିକାକୋ ଯିବା ଆଗରୁ ତାକୁ 
ଜଣେଇଲିନି ଏଇଥୂପାଇଁ ଯେ ମୁଁ ଭାବିଥଲି ହଠାତ ଟେଲିଫୋନ କରି ରୂପାକୁ ଚମକେଇ 
ଦେବି । କିନ୍ତୁ ଚିକାଗୋରେ ଖବର ନେଲି ସେ ଭିଆନାରେ ଗୋଟିଏ ହିଲିଜ୍‌ ଓ ଯୋଗ 
କନ୍ରଫରେନ୍ସରେ ଯୋଗ ଦେବା ପାଇଁ ଯାଇଛି । ରୂପା ସ୍କୁଲରେ ପଢ଼ୁଥୁବା ଛାତ୍ରୀଟିଏ 
ଭଳି କହିଲା, ରମଣେନ୍ଦ୍ର । ତମେ ଜାଣ ଗତ ବରଫ ଝଡ଼ରେ ତମ ମିଚିଗାନ୍ର 
ବରଫର ଖେଳପଡ଼ିଆ ପାଲଟି ଯାଇଥୁଲା ।”” ଆମେ ସବୁ ସେଟିଂ କଲୁ ଆଉ ନାଗ୍ରା 
ଅରଟର ସୂତା ଖିଅ ଭଳି ଶୂନ୍ୟରେ ଝୁଲି ରହି ନିବୀକ୍‌ ପାଲଟି ଯାଇଥୁୂଲା । ତା'ର 
ଗର୍ଚ୍ଚନ ତର୍ଜନ ନୀରବେଇ ଯାଇଥଲା । ମୁଁ ତା' କଥାରେ ଟିପନଣୀ ଦେଇ କହିଲି, 
“ରୂପା ଶୁଣ, ସେଇ ବରଫ ଝଡ଼ ବେଳେ ବିଶ୍ବାମିତ୍ରଙ୍କୁ ପ୍ରଲୋଭିତ କରିବା ପାଇଁ 
ମେନକା ଯଦି ସ୍ବର୍ଗରୁ ଓହ୍ଲାଉଥାନ୍ତା ତା' ହେଲେ ମଝି ଆକାଶରେ ସେ ବରଫ କଣ୍ଢେଇ 
ପାଲଟି ଯାଆନ୍ତା, ବିଚରା ବିଶ୍ଵାମିତ୍ର ।” 

ତା” ପରଦିନ ସକାଳୁ ଆମେ ସାରନାଥ ବାହାରିଲୁ, ଯେଉଁଠି ବୁଦ୍ଧଦେବ ତାଙ୍କର 
ପ୍ରଥମ ପାଞ୍ଚଜଣ ଶିଷ୍ୟଙ୍କୁ ଅଲୌକିକଞ୍ଞାନ ପ୍ରଦାନ କରିଥୂଲେ । ସାରନାଥର ରଷିପାଟଣା 
ମହାପୁରୁଷ, ଯୁଗପ୍ରବର୍ଭକ ବୁଦ୍ଧଙ୍କ ପଦରଜ୍ରେ ମନ୍ତିତ । ଏଠାକାର ପୃଥ୍ବୀ ଏକ 
ନିଆରା ପୃଥୁବୀ ଯେଉଁଥୁରେ ତ୍ୟାଗ, ତପ, ଅହଂସା ଓ ନିଗ୍ରହର ବୀଜ ବପନ କରାଯାଇଛି । 
ସାରନାଥ ବା ସାରଙ୍ଗନାଥ ଏକ ପବିତ୍ର ତପଭୂମି ଯେଉଁଠି ଗଗନରେ ପବନରେ ବୁଦ୍ଧଙ୍କ 
ବାଣୀ ଅନୁରଣିତ । 

ରୂପା ସାରନାଥ ମାଟିରେ ପାଦଦେବାକ୍ଷଣି ଏହି ଦିବ୍ୟ ଭୂମିର ସ୍ନିଗ୍ଧ କାରୁଣ୍ୟରେ 


~g 


ବିଗଳିତ ହୋଇପଡ଼ିଲା । ମୁଁ ତାକୁ ଧର୍ମରାଜିକ ସ୍ପ ଦେଖାଇ ସାରିଲାପରେ 

୬୪ ଜ୍ଞ ଅଧ୍ବାସ 


ମୂଳଗନ୍ଧକୂଟୀରେ ପହଞ୍ଚାଇ ଦେଲି । ଅଗୁରୁ ଚନ୍ଦନ ଧୂପରେ ସେଠାକାର ପରିବେଶ 
ମହକି ଉଠୁଥିଲା । ସୂଚନା ଫଳକରେ ଲେଖାଥୁଲା ବୁଦ୍ଧଦେବ ସେହି ଭବ୍ୟ ବିଶାଳ 
ମନ୍ଦିରର ଗର୍ଭଗୃହରେ ପାହାନ୍ତା ପହରୁ ଧ୍ୟାନରେ ନିମଗ୍ନ ରହୁଥିଲେ । ଉଦିତ ସୂର୍ଯ୍ୟର 
ପ୍ରଥମ ସୁନେଲି କିରଣ ତାଙ୍କ ପହ୍ନପାଦ ଚୁମୁଥ୍ଲା ଓ ସେ ଧ୍ୟାନସାରି ବିସ୍ଥୀର୍ଣ୍ଣ ପ୍ରାନ୍ତରରେ 
ପଦଚାରଣ କରୁଥଲେ । ଧୂପର ମହକ, ସକାଳର ମନ୍ଦ୍ରକିରଣ ଓ ଶୀତଳ ସମୀରର 
ଅପୂର୍ବ ପରିବେଶରେ ରୂପା ନିଜକୁ ହଜେଇ ଦେଲା । ସେ ସେହି ପୀଠର ପଥର 
ଚଟାଣରେ ବସିପଡ଼ି ତ୍ରିକୂଟରେ ଦୃଷ୍ଟି ନିବଦ୍ଧ କରିବାକୁ ଚେଷ୍ଟା କଲା ! ମୁଁ ଲକ୍ଷ୍ୟ କରୁଥଲି 
ଧୀରେ ଧୀରେ ସେ ଅଟଳମେରୁ ଭଳି ନିଶ୍ବଳ ହୋଇଗଲା । ଶିଷ୍ୟମାନେ ଶଙ୍କରାଚାର୍ଯ୍ୟଙ୍କ 
ଆମତ୍ମାହୀନ ଦେହଟିକୁ କାଶ୍ମୀର ରାଜ୍ୟର ଉପକଣ୍ଠରେ ଜଗି ରହିଲା ପରି ମୁଁ ରୂପାର 
ପାର୍ଥୀବ ଦେହଟାକୁ ଜଗି ରହିଲି । ମୋ ମନ ଭିତରଟା ଆଲୋଡ଼ିତ ହେଲା । ରୂପା 
କ'ଣ ସତରେ ଜଣେ ଉଚ୍ଚକୋଟୀର ସାଧ୍ଵକା ପାଲଟି ଗଲାଣି ଯେ ଯେତେବେଳେ ସିଏ 
ଇଚ୍ଛାକଲେ ଏଭଳି ଧ୍ୟାନସ୍ଥ ହେଇଯାଇପାରେ । ରୂପାର ଏଭଳି ପରିବର୍ଗନ ମୋତେ 
ଅଭିଭୂତ କଲା । ପ୍ରାୟ ଘଣ୍ଟାଏ ସମୟ ପରେ ରୂପା ଆଖି ଖୋଲିଲା । ମୋର 
ମନେହେଲା ତା” ଦେହରୁ ଏକ ଉନ୍ଜଳ କାନ୍ତି ବିଚ୍ଛୁରିତ ହେଉଛି । 

ରୂପାକୁ ସାଙ୍ଗରେ ନେଇ ମୁଁ ଧମେକ ସ୍ଟୁପ ଆଡ଼େ ଚାଲିଲି । ବୁଦ୍ଧଙ୍କ ଦେହାବଶେଷ 
ଏହି ସ୍ପ ମଧ୍ୟରେ ସଂରକ୍ଷିତ । ସୁପ ଏବେ ତା”ର ପୂର୍ବ ଗୌରବ, ବିଭବ ଓ ସୌରଭ 
ହରାଇ ବସିଛି । କିନ୍ତୁ ପ୍ରନୃତାତ୍ଵିକ ଅବକ୍ଷୟ ମଧ୍ୟରେ ବି ବିଶ୍ଵାସର, ଦ୍ୟୋତନାର 
ସ୍ପନ୍ଦନ ପାଇ ହେଉଛି । ଭୂଟାନ, ଶ୍ରୀଲଙ୍କା, ଚୀନ, କୋରିଆ ତଥା ଜାପାନରୁ ଦଳଦଳ 
ବୌଦ୍ଧଭିକ୍ଷୁ ତଥା ବୌଦ୍ଧଧର୍ମାବଲମ୍ବୀମାନେ କୃତାଞ୍ଜଳି ପୁଟରେ ମନକୁ ମୁନ କରି ଏକାଗ୍ର 
ଚିତ୍ତରେ ସପ ପରିକ୍ରମା କରୁଛନ୍ତି । ଆଉ ଦଳେ ସ୍ପ ସମ୍ମୁଖ ସବୁଜ ଘାସର ଲନ୍୍‌ରେ 
ବସି ମନ୍ତ୍ରୋଚାରଣ କରୁଛନ୍ତି । ନତଜାନୁ ହେଇ ମୁଣ୍ଡିଆ ମାରୁଛନ୍ତି । ସାରନାଥରେ 
ଥୁବା ତିବ୍ଦତୀୟ ବିଶ୍ଵବିଦ୍ୟାଳୟରୁ ଅନ୍ତେବାସୀ ଦଳ ଦଳ ହେଇ ଗାଢ଼ ମେରୁନ୍, ଫିକା 
ହଳଦିଆ ଅଙ୍ଗରଖା ପିନ୍ଧି ପରିବେଶକୁ ବଣ୍ତିଳ ବିସ୍ମୟରେ ଭରି ଦେଉଛନ୍ତି । 

ରୂପା ପାଇଁ ଓ ମୋ ପାଇଁ ମଧ୍ୟ ଏଭଳି ପରିବେଶ ଅତ୍ୟନ୍ତ ଉତ୍ସାହପ୍ରଦ 
ଥଲା । ରୂପା କାହିଁକି କେଢାଣି ହଳଦୀ ରଙ୍ଗର ଶାଡ଼ିଟିଏ ପିନ୍ଧିଥିଲା । ଏତେବଡ଼ ସମାଗମ 
ଭିତରେ ଶାଢ଼ିଟି ତାକୁ ନିଆରା କରିଦେଉଥୁଲା । ପୁଣି ସେ ମୁଣ୍ଡ ଉପରେ ଓଡ଼ଣା ଟାଣି 
ଦେଇଥ୍‌ବାରୁ ରୁଚିବୋଧ ଓ ଦୃଶ୍ୟପଟୁୃତା ଏକ କାବ୍ୟିକ ଶୀର୍ଷରେ ପହଞ୍ଚ୍‌ ପାରିଥୂଲା । 
ଆମେ ଦୁହେଁ ଧମେକ ସୁପର ପାଦତଳେ ଜାପାନୀ ଭିକ୍ଷୁଙ୍କ ସାଙ୍ଗରେ ଆଖିବୁଜି ସାମୂହିକ 
ମନ୍ତ୍ର ଉଚ୍ଚାରଣ ସମାରୋହ ଭିତରେ ଧ୍ୟାନସ୍ଥ ହେଇ ବସି ରହିଲା । ପବିତ୍ରତା ଓ 

ବିନିଗ୍ରହର ମଧୁର କାକଳି ଆମ ଦୁହିଁଙ୍କ ଅନ୍ତରକୁ ଆପ୍ଟ୍‌ତ କରିଦେଉଥୁଲା । ରୂପା ତା' 
ଅନୁଭବ ମୋତେ କହିଲ। । ତାକୁ ଲାଗୁଛି ସିଏ ଯେଭଳି ଏକ ଆଲୋକିଡ ସତ୍ତା, 
ଯୁଗଯୁଗ ଧରି ଏଇଠି ହିଁ ତଥାଗତଙ୍କ ଚରଣାରବିନ୍ଦରେ ଅନାହତ ଦୀପଶିଖା ଉଚ୍ଚ 
ଜଳୁଛି । ସେ ସମସ୍ତ ଜାଗତିକ ଖୋଳ ପାଗୁଡ଼ିକୁ ଏଠି ବିସଜି ଦେଇ ଗୋଟିଏ ହୁଆ 
ଜୀବନ ନେଇ ଫେରିବା ପାଇଁ ଚାହେଁ ! ଚିକାଗୋରେ ଗୋଟିଏ ବୌଦ୍ଧବିହାର ଓ ସୁପର 
ପରିକଳ୍ପନା କଥା ରୂପା ତା” ଅନ୍ତରରେ ଏବେ ସୁଦ୍ଧା ଲୁଚେଇ ରଖିଛି । ଏକଥା ଜାଣିଲେ 
ରମଣେନ୍ଦ୍ରଙ୍କ ମନରେ କି ପ୍ରତିକ୍ରିୟା ହେବ ସେ ଆକଳନ କରିପାରୁନି । ଧର୍ମଚକ୍ର 
ପ୍ରବର୍ରଗନ ଭୂମି ଉପରେ ମଧ୍ଯ ରୂପା ଆଖିବୁଜି ଦଣ୍ଡେ ବସିଗଲା ଓ ସେଠୁ ଫେରିଲାବେଳଢେ 
ମୋ ଅଲକ୍ଷରେ ମୁଠାଏ ଧୂଳି ତା' ପଣତକାନିରେ ବାନ୍ଧି ସାରିଥୂଲା । 

ମଠକୁ ଫେରିଲାବେଳକୁ ବେଳ ଚାଡ଼ିଯାଇଥୂଲା । ଖେଚୁଡ଼ି ଅନ୍ନ ଓ ଦହିରେ 
ଆମର ଲଞ୍ଚଖିଆ ସରିଲା । କାଲିକି ବାପାଙ୍କର ଅସ୍ଥି ବିସର୍ଜନ । ପୁରୋହିତ ଯୋଗାଡ଼ 
କରିବାକୁ ରୂପା ବାରଣ କରିଥୁଲା । ମୁଁ ଏଆରି ଭିତରେ ପ୍ଲାଷ୍ଟିକ୍‌ ଜରିରୁ ଅସ୍ତି ଉଦ୍ଧାର 
କରି ଗୋଟିଏ ପଥୁରି ମଧ୍ୟରେ ରଖିବା ପାଇଁ ରୂପାକୁ କହିଥୂଲି । ମଠର ଟହଲିଅ। 
“ଚୂନାର” ପଥରର ସୁନ୍ଦର ଘୋଡଣୀ ଥୁବା ପଥୁରିଟିଏ ଅସିଘାଟର କାରିଗର ପାଖରୁ 
ଆଣିଥୁୂଲା । ପଥୁରିଟି ଦେଖି ରୂପା ଉଲ୍ଲସି ଉଠିଥୂଲା, ତା'ର କୁଟିକମ, ମସୃଣ ବେଢ଼ଣ 
ଓ ପାତଳ ଘୋଡ଼ଣୀର ଭୂୟସୀ ପ୍ରଶଂସା କରିଥଲା, ଅଧ୍ଯାପକୀୟ ଠାଣିରେ ମତ 
ଦେଇଥୁୂଲା ଯେ ଭାରତୀୟ ଶିଳ୍ପ ପରଂପରା ଏବେବି ଅତୁଟ । ପଥୁରି ଫନ୍ଦରେ ଯେଉଁ 
ଧାଡ଼ିକ ଧାରିଣୀ ଲେଖାଥୁଲା ତାକୁ ଏ ଯାଏଁ ରୂପା ହେଜି ନଥୁଲା । ପାଲି ଭାଷାର 
ଧାରିଣୀଟିଏ “ମଣି ପଢେ ହୁଁ” ର ଉଚ୍ଚାରଣରେ ତା” ଦେହରେ ବେପଥୁ ଜାଗିଲା ! 
ଗୋଟିଏ ଅମୂଲ୍ୟ ରନ ଆପେ ଆପେ କେଉଁଠୁ ଖସି ଆସି ତା ହାତରେ ଧରାଦେଇଛି 
ତା'ର ମନେହେଲା । ତଥାଗତଙ୍କ ଇଚ୍ଛାବିନା ଏକଥା ସମ୍ଭବ ହୁଅନ୍ତା ନାହିଁ । ସେ ମୋତେ 
ଶତ ସହସ୍ର ଧନ୍ୟବାଦରେ ପୋତି ପକାଇଲା । 

ତା” ପରଦିନ ଆମେ ଡଙ୍ଗାରେ ଯାଇ ଦଶାଶ୍ବଵମେଧ ଘାଟରେ ପହଞ୍ଚଲୁ । ରୂପା 
ଅସ୍ଥି ପଥୁରିଟି କୋଳରେ ଧରି ନିଶ୍ଚଳ ହେଇ ବସିଥାଏ । ପୂର୍ବଦିଗରେ ସିନ୍ଦୁରା ଫାଟୁଥାଏ । 
ଗଙ୍ଗା ଉପରେ ଯାତ୍ରୀଙ୍କ ଡଙ୍ଗାସବୁ ଆତଯାତ ହେବା ଆହୁରି ବାକିଥାଏ । ଶୀତଳ ଶାନ୍ତ 
ପରିବେଶ । ମନ୍ଦିରମାନଙ୍କରେ ମଙ୍ଗଳ ଆଳତିର ଘଣ୍ଟାଧ୍ବନି ଗଙ୍ଗା ଉପରେ ଲହରାଉ 
ଥାଏ । ବେଳେବେଳେ ସ୍ମାନସାରି ଫେରୁଥ୍‌ବା କାହା କାହା ତୁଣ୍ଡରେ ଉଚ୍ଚାରିତ ପୁରୁଷ 
ସୂଭ୍ରର ପଦେଅଧେ କାନରେ ପଡୁଥାଏ ! ରୂପା କହିଲା, ' 'ରମଣେନ୍ଦ୍ର ! ନାଉରିଆକୁ 
କହ ଆହୁରି ଆଗକୁ ଡଙ୍ଗା ବାହନେବ ।” ” ଆମେ ବରୁଣାନଦୀର ସଟଙ୍ଗମସ୍ଥଳରେ ପହଞ୍ଲୁ । 

୬୬ ଞଞା ଅଧ୍ବବାସ 


ରୂପାର ଇଚ୍ଛା ସେ ଏହି ସଙ୍ଗମରେ ହିଁ ବାପାଙ୍କର ଅସ୍ଥି ବିସର୍ଜନ କରିଦେବ । ସେ 
ପଥୁରିଟି ଅଂଜଳି ହାତରେ ଧରି ଠିଆ ହେଲା, ଆଖିବନ୍ଦ କରି ବାପାଙ୍କୁ ସ୍ମରଣ କଲା ଓ 
.-ପଥୁରିର ତାଙ୍କୁଣୀଟି ଖୋଲି ଦେହାବଶେଷ ତକ ଗଙ୍ଗାରେ ଅଜାଡ଼ି ଦେଲା ଆଉ ପଣତ 
କାନିରୁ ସାରନାଥର ତୀର୍ଥ ପଦରଜତକ ଖୋଲି ପଥୁରିରେ ଭରି କରି ଢାଙ୍କୁଣୀ ଘୋଡ଼େଇ 
ଦେଲା । ମୁଁ ତଟସ୍ଥ ହେଇ ରୂପାକୁ ଲକ୍ଷ୍ୟ କରୁଥୁଲି । ଅଯଥା ଟିପ୍ପଣୀ ଦେଇ ତା'ର 
ବିଶ୍ଵାସର ଆଧାରକୁ ଦୋହଲାଇ ଦେବା ପାଇଁ ମୁଁ ଚାହୁଁ ନଥୂଲି । ମୋର ଧାରଣା ଥୁଲା 
ରୂପା, ପଥୁରି ସହ ଭସ୍ପତକ ବିସର୍ଜି ଦେବ । ରୂପା କିନ୍ତୁ ଅସ୍ଥିତକ ଗଙ୍ଗାରେ ଢାଳି ଦେଇ 
ମୋ ଆଡ଼କୁ ପ୍ରଶ୍ମିଳ ଆଖିରେ ଚାହିଁ ରହିଥଲା । ସେତେବେଳକୁ ଗଙ୍ଗାର ବିମଳସ୍ତୋତ 
ବାପାଙ୍କର ଶେଷ ସନ୍ତକକୁ ଭସେଇ ନେଇ ପଞ୍ଚମହାଭୂତରେ ଲୀନ କରିଦେଇଥୂଲା । 
ଏବେ ସବୁ କେବଳ ସ୍ମତି । କରୁଣାସିକ୍ତ ବେଳାଟିଏ ଭିତରେ ରୂପା ଓ ମୁଁ ନିର୍ବାକ 
ହେଇସାରିଥୁଲୁ । ନାଉରିଆ, ଡଙ୍ଗା ସବୁ ସ୍ଥିର ହେଇସାରିଥୂଲେ । 

ମୁଁ ପଚାରିଲି, “ରୂପା ତୁ କ'ଣ କାଶୀବିଶ୍ବନାଥଙ୍କ ଦର୍ଶନ କରିବୁନି ?”' 

“ମୋ ଦର୍ଶନର ପର୍ବ ଶେଷ ହେଇସାରିଛି'' ରୂପା କହିଲା ! 

“ତମେ ଏବେ ଦଶାଶ୍ବମେଧ ଘାଟ ଆଡ଼େ ଡଙ୍ଗା ନେବା ପାଇଁ ନାଉରିଆକୁ 
କହ | ମୁଁ ମୋ ବାପାଙ୍କର ଝିଅ ବି ପୁଅ ବି ।” 

“ମୁଁ ଭାବୁଛି ଏହି ଘାଟରେ ମୋ ମୁଣ୍ଡବାଳତକ ପକାଇ ଦେବି ।' 

ଆମେ ଘାଟରୁ ଫେରି ରୂପାର ବ୍ୟାଗପତ୍ର ନେଇ ସିଧା ବିମାନବନ୍ଦରକୁ 
ଚାଲିଲୁ । 

ରୂପା ତଥାପି ପଥୁରିଟିକୁ ଅମୂଲ୍ୟରନ୍ଧ ଭଳି ସାଇତି ଧରିଥାଏ । 

ଧଳା ଶାଢ଼ି ପିନ୍ଧି ଲଣ୍ଡିତ ମସ୍ତକରେ ରୂପା ଲାଗୁଥାଏ ବୌଦ୍ଧ ସନ୍୍ୟାସିନୀ ଭଳି । 

ବହିଯାଇଥବା ସମୟ 


ଇନ୍ଦିରାଗାନ୍ଧି ଆନ୍ତର୍ଜାତିକ ବିମାନବନ୍ଦରର ଡୋମାଷ୍ଟିକ ଟରୁମିନଲ୍‌ରୁ ବାହାରକୁ 
ଆସିଗଲାପରେ ମାଘ ମାସର ଶୀତରେ ଦେହ ହେମାଳ ହେଇଯାଉଥୁଲା । କୋହଲା 
ପବନ ମୁହଁ ଉପରେ ପହଁରେଇ ଆଣୁଥୁଲା ଗତରାତିର ଅସରାଏ ବର୍ଷାର ସ୍କୃତି । 
ସକାଳ ସାଢ଼େ ଦଶ ହେବ । ତଥାପି ଗ୍ରେ'ର ଆସ୍ତରଣ ଘୋଡ଼ାଇ ରଖିଥୂଲ। ସବୁ 
ସ୍ଥାବର ଓ ଅସ୍ଥାବର ପରିବେଶକୁ । ମୁଁ ଟାକ୍ସି ରେଣ୍ଟାଲ୍‌ କାଉଣ୍ଟର୍‌ରୁ ଫର୍ଚି କାଟି 
ଗୋଟିଏ ପ୍ରିପେଡ଼୍‌ କୁଲ୍‌ କ୍ୟାବୂରେ ଦାଖଲ ହେଇଯାଇ ଡ୍ରାଇଭରକୁ କହିଲି, ମଣ୍ଡି ହାଉସ୍‌ 
ଚଲୋ!’ । ପେଡ଼ି ସାଇତା ପାଟର ପୁରୁଣା ମହକ ଭଳି ଏହି ନାଟିରେ ଅଭୁତ ଚମକ । 
ମଣ୍ଡି ହାଉସ୍‌ ଗୋଲେଇର ଭଗବାନଦାସ ରୋଡ଼୍‌ କଡ଼େକଡ଼େ ଲମ୍ବି ଯାଇଥୁବା ପ୍ରକାଣ୍ଡ 
ହତା ଭିତରେ ଅଖଣ୍ଡ ଭାରତବର୍ଷର ବ୍ରିଟିଶ ବୁନିଆଦିକୁ ଜାବୁଡ଼ି ଧରି ଘୁମେଇ ପଡ଼ିଛି 
ବାହୱଲ୍ପୁର୍‌ ହାଉସ୍‌ । ଏବର ପାକିସ୍ତାନ ପଟ ମୁଲତାନ ଅଞ୍ଚଳର କେଉଁ ଜଣେ ଜମିଦାର 
ଏହି ବାହୱଲ୍ପୁର୍‌ ହାଉସ୍‌ ବନେଇଥୁୂଲା । ମୁଁ ଦେଖିଛି ଏଇ ନଅର ଓ ନଅର ସଂଲଗ୍ନ 
ବଗିଚାର ସବୁଜ ସମ୍ଭ୍ରାନ୍ତ ପଟାଟୋପ । ଏବେ କିନ୍ତୁ ସବୁ ଶ୍ରୀହୀନ । ବେଶ୍‌ କିଛି ଉତ୍କୁଡ଼ି 
ଯାଇଛି, ବଗିଚାରୁ ଫାଳେ ମେଟ୍ରୋ ଦଖଲରେ । ଆଉ ଫାଳେ ମେଟ୍ରୋ କନୃଷ୍ଣକୃସନୂର 
ଟିଣ ଘେର ଭିତରେ ଅପରାଧୀ ଭଳି ବନ୍ଧା ପଡ଼ିଛି । ଭୂଇଁ ତଳେ ମେଟ୍ରୋଗଲେ 
ବାହଓୱଲ୍ପୁର୍‌ ହାଉସ୍‌ରେ କଂପନ ଜାଗିଉଠେ । ଦିଲ୍ଲୀର ସାଂସ୍କୃତିକ ପ୍ରାଣକେନ୍ଦ୍ର ହେଲା 
ମଣ୍ଡିହାଉସ୍‌ ଗୋଲେଇ ଓ ଗୋଲେଇକୁ ଘେରି ରହିଥୂବା ପାଞ୍ଚଦଶଟି କୋଠା ¦ ସନ୍ଧ୍ୟା 
ନଇଁଲେ ରଙ୍ଗ ବେରଙ୍ଗ ଆଲୁଅରେ ଗୋଲେଇଟି ଉଲ୍ଲସି ଉଠେ । ନାଚ, ଗୀତ, ଥୁଏଟରୁର 
ଆସର ଜମେ । ଏଠାକାର ପବନ ମତୁଆଲା ହୋଇଯାଏ । ପାଣି ପରି ବହିଯାଏ 
ବିଦେଶୀ ପାନୀୟର ସମ୍ଭାର । ନାଟୁଆ, ହାଟୁଆ, ଶିଳ୍କୀ, ଅଭିନେତା, ଅଭିନେତ୍ରୀ, କବି 
ଓ ନାଟ୍ୟକାରଙ୍କ ଗହଳ ଲାଗେ । ବସ୍ତୁତଃ ଏହି ଇଲାକାଟି ସେମାନଙ୍କ ଅର୍ତିଆର ଭିତରକୁ 
ଚାଲିଯାଏ । ଅନ୍ୟମାନେ ଦେଖଣାହାରି ପାଲଟିଯାନ୍ତି । ଏହି ପ୍ରକାଣ୍ଡ ହତା ଭିତରେ 
ନ୍ୟାସନାଲସ୍ତ୍ରଲ୍‌ ଅଫ୍ବ ଡ୍ରାମା, କଥକକେନ୍ଦ୍ର ଓ ଲଲିତକଳା ଏକାଡ଼େମୀର ଗେଷ୍ଟ୍‌ ହାଉସ୍‌ । 

ହଡା ବାହାରେ ମଣ୍ଡି ହାଉସ୍‌ ଗୋଲେଇରୁ ସୂର୍ଯ୍ୟକିରଣ ଭଳି ବିଛ୍ଧୁରି ଯାଇଥୁବା ବାହୁମାନଙ୍କର 
ଧାରେ ଧାରେ ହୂରଦର୍ଶନକେନ୍ଦ୍ର ଶ୍ରୀରାମଆର୍ଟସେଣ୍ଟର୍‌, ତ୍ରବେଣୀଚିତ୍ରବୀଥ, କମାନୀପ୍ରେକ୍ଷାଗୃହ, 
ଶ୍ରୀଧାରିଣୀଆର୍ଟଗ୍ୟାଲେରୀ, ଫିକିଅଡ଼ିଟୋରିୟମ୍‌ ଏବଂ ସର୍ବୋପରି ରବୀନ୍ଦ୍ରଭବନ । ଏ 
ସମସ୍ତ ଅନୁଷ୍ଠାନ ସମ୍ମିଳିତ ଭାବେ ଭାରତୀୟ ସାଂପ୍ରତିକ ସଂସ୍କୃତିର ସଂଞ୍ଚା ନିର୍ବାରଣ କରନ୍ତି । 
କଟକ ସହରର ଗଳି କନ୍ଦିରେ ବରା ଗୁଲୁଗୁଲା ଛଣା ହେଲାପରି ଏଠି କଥାରେ, ଭାଷାରେ, 
ଚାଲିରେ ବେଲିରେ, ଭଙ୍ଗିରେ ଏବଂ ମୁଦ୍ଧାରେଃ ପୋଷାକରେ ପରିଚ୍ଛଦରେ ଏବଂ ପ୍ରଥମ 
ଦେଖାରେ, ଅସ୍ମିତା ଗୁଞ୍ଜରିତ ହୁଏ । 

ଡ୍ରାଇଭରକୁ ରବୀନ୍ଦ୍ରଭବନ ଭିତରକୁ ମୋଡ଼ିବା ପାଇଁ ଇଗି'ଂତ ଦେଲି । ମଣ୍ଡା ଭିତରେ 
ନଡ଼ିଆପୁର ଭଳି ରବୀନ୍ଦ୍ରଭବନ ପୃଥ୍ବୀ ଭିତରେ ଆଉ ଗୋଟିଏ ପୃଥୁବୀ । ଭବନର 
ତିନୋଟି ବାହୁରେ ଗଙ୍ଗା ଯମୁନା ସରସ୍ଵତୀ ଭଳି କଳା, ସାହିତ୍ୟ ଓ ସଂଗୀତ ପ୍ରବାହିତ । 
ଏଇ ତିନିହେଁ ଆମ ଦେଶର ସର୍ଜନ ସମ୍ଭାରକୁ ନିୟନ୍ତ୍ରଣ କରନ୍ତି । ଚିତ୍ରଶିନ୍ପୀ, ସାହିତ୍ୟିକ ଓ 
ସଂଗୀତଙ୍ଞଙ୍କ ପିଠିରେ ମୋହର ଲାଗିଯାଏ । ସେମାନେ ଆଞ୍ଚଳିକ ଦୋଷରୁ ମୁକ୍ତି ପାଇ 
ସର୍ବଭାରତୀୟ ସ୍ରୋତରେ ମିଶିଯାଆନ୍ତି । ପୂର୍ବେ ରାଜା ମହାରାଜମାନେ ମୁକୁଟ, ପାଟ 
ଜ୍ଥା, କୁଣ୍ଡଳ ସିଲ କଲାଭଳି ଏହ ସଂସ୍ଥାମାନେ ପ୍ରାୟତଃ ସେଭଳି ଦାୟିତ୍ଵ ତୁଲାଇଥାନ୍ତି । 

ରବୀନ୍ଦ୍ରଭପବନରେ ପଶୁ ପଶୁ ଯାହା ସାଙ୍ଗରେ ପ୍ରଥମେ ଦେଖାହେଲା ସିଏ 
ଚଟାଣରେ ପୋଛ ପହଁରାଇ ଆଣୁଥ୍‌ଲା । ପୋଛର ଦଣ୍ଡାଟିକୁ କାନ୍ଧ ଉପରେ ଆଉଜାଇ 
ଦେଇ ଜୁହାର ହେଲା । ମୁଁ ତାକୁ ହଠାତଵ ଠଉରାଇ ପାରିଲି ନାହିଁ । ସେ ମୋର 
ଅବ୍ୟବସ୍ଥିତ ଭାବଭଙ୍ଗି ହେଜିପାରି କହିଲା, “ 'ସାହବ, ଲଗତା ହୈ ଆପ୍ନେ ପହଚାନା 
ନହିଁ, ମୈ ଯମୁନା ।” ' ମୋ ସ୍ମରଣରେ ନାଚି ଉଠିଲା ଗୋଟିଏ ଅସହାୟ ଯୁବତୀର 
ଚିତ୍ର, ଯିଏ ନିଚ୍ରର କର୍ମକ୍କାନ୍ତ ଦେହଟିକୁ ଘୋଡ଼େଇ ଘାଡ଼େଇ ଗାତ୍ତ ପଛରେ ବାଛୁରୀ 
ଭଳି ରବୀନ୍ଦ୍ରଭବନ କରିଡ଼ର ଓ ଲନୁମାନଙ୍କରେ ଘୂରୁଥାଏ । ବିଧବା ମା ' ରମାବାଣ 
ନିଜର କନ୍ୟାରନ୍ଟିକୁ ସତେ ଯମିତି ପଣତ ଉହାଡ଼ରେ ଢାଙ୍କି ରଖିଥାଏ । ସ୍ଵଭାବତଃ 
ସୌଜନ୍ୟ ଦୃଷ୍ଟିରୁ ପଚାରିଦେଲି । ‹  ତୁହାରି ମା କୈସି ହୈ ।” ” ମୋ ପ୍ରଶ୍ନଟି ଯମୁନାକୁ 
ସ୍ମ ତିର କେଉଁ ଏକ ଅପନ୍ତରା ଗଳି ଭିତରକୁ ନେଇଗଲା । ତା” ଆଖିରେ ଲୁହ ଜକକେଇ 
ଆସିଲା । ସେ ମୁହଁ ତଳକୁ ପୋତିଦେଇ ଗଡ଼ି ଆସୁଥ୍‌ବା ଲୁହକୁ ସମ୍ବରଣ କରି କହିଲା, 
“ଓ ତ ତିନ ସାଲ୍‌ ପହଲେ ସେ ଗୁଜର ଚୁକି ହେଁ ।” ' ରମାବା୍ରଙ୍କ କାକୁତି ମିନତି 
ଥୁଲା ଝିଅଟିର ଚାକିରିଖଣ୍ଡେ ପାଇଁ । କେତେ ନେହୁରା ନ ହେଇଚି ସେ । ସୁଇପ୍ରସ୍‌ 
ଚାକିରି । ଯମୁନା ନିଜ ଚାକିରିର ଆଦ୍ୟଦିନଗୁଡ଼ିକରେ ନିଜ ମା” ଭୋଗିଥବା ଯନ୍ତ୍ରଣାଦଗ୍ଧ 
ସମୟର କଥା ଭୁଲିନାହିଁ । ରୋଗୀଣା ଝିଅ ନିଜ୍ର କାମକୁ ପାରେନି ବୋଲି ମା! 

ସବୁତକ କାମ ଚଳେଇ ନିଏ । ତା” ହାତ ମୁଠାରୁ ଝାଡ଼ୁ ଅଲଗା ହେବା କିଏ ଦେଖି 
ନାହାନ୍ତି । ଝାଡ଼ୁ ରମାବାଇର ଆୟୁଧରେ ପରିଣତ ହେଇଯାଇଥାଏ । ଯମୁନାକୁ 
ସେଦିନମାନଙ୍କରେ ଦେଖିଲେ ଲାଗୁଥୁଲା ଗୋଟିଏ କଙ୍କାଳ ଉପରେ ସତେ ଯେମିତି 
ଚର୍ମର ଛାଉଣି କରା ଗ୍ଥିତିଟିଏ । ମୁଣ୍ଡରେ ଫୁରୁଙ୍ଘୁରିଆ କହଁରା ବାଳ । ନିଶ୍ରଭ ଆଖିତଳେ 
କଳା ଭଅଁର ଦାଗ । କୋଡ଼ିଏ ବାଇଶି ବର୍ଷର ଯୁବତୀଟିଏ ହେଇଥୁଲେ ବି ମନେ 
ହେଉଥୁୂଲା ଯୌବନ ସୁଦୂର ପରାହତ । 

ରମାବାଲର ଆକୁଳ ନିବେଦନ ଅପେକ୍ଷା ଯମୁନାର ବିବର୍ଣ୍ଣ ଓ ଅବସନ୍ନ 
ଦେହଟି ହିଁ ତା'ର ଯୋଗ୍ୟତାର କାରଣ ସାଜିଥୁଲା । ମୁଁ ବୁଝ୍ଲୁଥୁଲି ସୁଇପ୍ରସ୍‌ ଚାକିରି 
ପାଇଁ ଦମ୍ଭିଲା ଗୋଡ଼, ଅଣ କଟକଟିଆ ଅଣ୍ଟା ଓ ଟାଣୁଆ ବାହୁର ପ୍ରୟୋଜନ 
ଯାହା ଯମୁନା ପାଖରେ ନଥୁଲା । କୁହାଯାଇପାରେ ରମାବାଇର ଆକୁଳ ନିବେଦନ 
ଅପେକ୍ଷା ଯମୁନାର ଅସହାୟପଣ ମୋତେ ବାଧ୍ଯ କରିଥୁଲ। ଚାକିରିଟି ଦେବା 
ପାଇଁ । ଆଜିର ଯମୁନା ଥୁଲା ଗୋଟିଏ ସଂପୂର୍ଣ୍ଣ ଭିନ୍ନ ମଣିଷ । ପୂରିଲା ପୂରିଲା 
ଗାଲ, ମାସଂଳ ଛାତି, ଦମ୍ଭିଲା ବାହା ଓ ଗୁରୁ ନିତମ୍ବ ଘେନି ଜଣେ ମଧ୍ୟବୟସ୍କା 
ତା” ଚାହାଣିରେ ଚମକ ଭରିଦେଇ ମୋତେ ଯେତେବେଳେ ଅଭିବାଦନ କଲା 
ମୁଁ ବିସ୍ଲୟରେ ଆନମନା ହେଇଯାଇଥୁଲି । “ଫିର୍‌ ମିଲେଙ୍ଗେ, ଜିତେ ରହୋ'' 
କହି ମୁଁ ଯମୁନାକୁ ପାର ହେଇ ଆଗକୁ ବଢ଼ିଲି । 

ରବୀନ୍ଦ୍ରଭବନ ଭିତରେ ଅସମ୍ଭବ ଗହଳି । ଦିନର ଏହି ଗହଳି ସନ୍ଧ୍ୟା ହେଲେ 
ମଣ୍ଡିହାଉସ୍‌ ଗୋଲେଇର ମହୁଫେଣା ମାନଙ୍କରେ ଭରିଯାଇ ମହୁମାଛି ଭଳି ଗୁଞ୍ଞରଣ 
କରେ । ଏମିତିରେ ରବୀନ୍ଦ୍ରଭବନରେ ସଦାବେଳେ ଗହଳ ଚହଳ ଲାଗି ରହିଥାଏ । 
ଲିଫଟ୍‌ରେ ଯାହାସଙ୍ଗେ ଦେଖାହେଲା ମୁଁ ଆଶା କରି ନଥୁଲି ଏଭଳି ଭାବେ ତା'ର 
ସବୁକିଛି ପରିବର୍ତନ ହେଇଯାଇଥୁୂବ । ଚାକିରି ଆରମ୍ଭ ଦିନର କଥା ମୁଁ ମନେପକାଇବାକୁ 
ଚେଷ୍ଟା କଲି । ଲାଜକୁଳା, ଗ୍ରାମ୍ୟ ପରିବେଶରୁ ଉତୃରିଥବା ଝିଅଟିଏ । ଉନୁଳା ଯୌବନ 
ଦେହରେ ଲହଡ଼ି ଭାଇ୍ୁଥୁଲା । ପରିଚ୍ଛନ୍ନ ଆଖି ଦୁଇଟିରେ ଭରି ରହିଥୂଲା ଆମ୍ଭ ପ୍ରତ୍ୟୟ । 
ସାବନା ରଙ୍ଗ ହେଲେ କ”ଣ ହେଲା ବାହା ଦୁଇଟିରେ ଫୁଟିଉଠୁଥୁଲା ମସୃଣ ମାଦକତା । 
ତା” ଚେହେରା, ଚାହାଣି, କଥା କହିବାର ଢଙ୍ଗ ମୋର ସବୁ ପ୍ରାଞ୍ଜଳ ମନେଅଛି । ଘର 
ଗାଜିଆବାଦରେ । ତା” ବାପା ସେତେବେଳକୁ ଦିଲ୍ଲୀ ପୁଲିସ୍‌ରେ ହାବିଲଦାର । ସେମାନେ 
ଭାଇ ଭଉଣୀ ହେଇ ସାତ । ଲାଞ୍ଚ ମିଛ ହେଲେ ବି ଏତେବଡ଼ ଏକାନ୍ନବର୍ୀ ପରିବାରକୁ 

ao a 


ସ୍ଵଚ୍ଛନ୍ଦରେ ଚଳେଇ ନେବା କଷ୍ଟ ! ମଞ୍ଧୁଳା ଖୁବ ଅନୁନୟ ହେଇ ଚାକିରିଟିଏ ପାଇଁ ହାତ 
ପାତି ଥୁଲା । ସାକ୍ଷାତକାର ପାଇଁ ଆସିଥୁବା ତିନିଜଣ ଝିଅ ଓ ଦୁଇଜଣ ପୁଅ ଭିତରେ 
ଅବଶ୍ୟ ମଞ୍ଜଳା ମନେହେଉଥୁଲା କର୍ମଠ । ଚାକିରି ଥୁଲା ହିନ୍ଦୀ ଅନୁବାଦିକା । ରବୀନ୍ଦ୍ର 
ଭବନରେ ମଂଜୁଳା ଚାକିରି କଲା । 

ଚାକିରି ଆରମ୍ଭର ଦୁଇ ତିନି ମାସ ପରେ ମୁଁ ଥରେ ମୋ ନିଜର ଗୋଟିଏ 
ଗପର ଅନୁବାଦ ନେଇ ମଞ୍ଜଳାକୁ ମୋ ଅଫିସ୍‌ ରୁମ୍‌କୁ ଡାକିଥୂଲି । ଗପଟି ଥୁଲା 
ଏପରି : ପାରଳାଖେମଶଭ୍ଡିର ରାଧାବିନୋଦ ମହାପାତ୍ର କାଠରେ ମଣିଷ ଭଚ୍ଚର ରାଧାଙ୍କ 
ପ୍ରତିମାଟିଏ ଖୋଦେଇ କରୁଛି । ରାଧାଙ୍କ ବଢ଼ିଆଳ ଦେହ, ପୁରୁଷ୍ଠ ଘନ ଜଘନ, କ୍ଷୀଣ 
କଟି ଓ ଅବବୋଧ୍ୂତ ସ୍ତନଯୁଗଳକୁ ରୂପ ଦେବାକୁ ଚେଷ୍ଟା କରୁଛି ରାଧାବିନୋଦ । 
ରାଧା ପୁଣି ଅଭିସାରିକା ନାୟିକା । ପତ୍ରକୁଞ୍ଜରେ ଶ୍ୟାମଘନଙ୍କ ଅପେକ୍ଷାରେ । ନିଜ 
ବେଶଭୂଷା ପ୍ରତି ଉଦାସୀନ । ଆତୁରତାର ପ୍ରାବଲ୍ୟରେ ଛାତିରୁ ପିନ୍ଧାଶାଢ଼ି ଖସିଯିବା 
ଫଳରେ ଉଦ୍ଦୀପ୍ତ ସ୍ତନ ଦୁଇଟି ମୁକୁଳା ପଡ଼ିଛି । ମିଳନ ମୁହୂର୍ତ ଗଡ଼ିଯାଉଛି ଇତ୍ୟାଦି । 
ବଡ଼ ସେନୃସିଟିଦ୍ବ ପାରାଗ୍ରାଫ୍ଵଟି । ମୁଁ ମୋ ଖଣ୍ଡି ହିନ୍ଦୀରେ ଘଟଣାଟିକୁ ବର୍ଣ୍ଣନା କରିବି 
ଏବଂ ମଞ୍ଜୁଳା ତା'ର ପରିମାର୍ଚଚିତ ଭାଷାରେ ତାକୁ ରୂପାନ୍ତରିତ କରିବ । 

ସରକାରୀ ନଥୁପତ୍ର ବା ଫାଇଲ୍‌ ନୋଟ୍‌କୁ ଇଂରାଜୀ ଭାଷାରୁ ହିନ୍ଦୀରେ ଅନୁବାଦ 
କରିବା ଭିନ୍ନେ କଥା କିନ୍ତୁ ରସାଳ ସାହିତ୍ୟର ସଂବେଦନା ସଂପୂର୍ଣ୍ଣ ଅଲଗା ! ସାହିତ୍ୟରୁ 
ଉପ୍ବନ୍ତ ଭାବ ଦେହରେ, ମନରେ ସଂଚରି ଯାଏ । ପାଠକ, ପାଠିକା ବା ଶ୍ରୋତା ନିଜକୁ 
ସାହିତ୍ୟରେ ବର୍ଣ୍ଣିତ ଚରିତ୍ରମାନଙ୍କ ସହିତ ଏକାମ୍‌ବୋଧ ହୋଇ ପ୍ରେମରେ ଉଦ୍ଧବେଳିତ 
ହୁଏ ନତୁବା ଦୁଃଖରେ ମ୍ରିୟମାଣ ହୋଇଯାଏ । ସେହି ପାରାଗ୍ରାଫ୍ରଟିର ସଂକ୍ରମଣଭାବ 
ମଂଜୁଳାକୁ ଦୋହଲାଇ ଦେଇଥୁଲା । ମୁଁ ସେଦିନ ତା'ର ଅନ୍ୟମନସ୍ପତା ଓ ଅବ୍ୟବସ୍ଥିତ 
ଭାବକୁ ଲକ୍ଷ୍ୟ କରିଥୁଲି । ମଂଜୁଳା ସେଦିନ ନିଜେ ରାଧାରେ ରୂପାନ୍ତରିତ ହେଇଯାଇ 
ମୋତେ ଘନଶ୍ୟାମ ରୂପରେ କଳନା କରିଥୁଲା । ମଂଜୁଳାର ଅନୁସନ୍ଧିସ୍ଥୁ ମନ କେତେ 
କଣ ପ୍ରସଙ୍ଗକୁ ଅନାବରଣ କରିବାକୁ ଭାବୁଥୁଲା ଆଉ ମୋତେ ତା'ର ଭାବବଳୟ 
ଭିତରେ ଛନ୍ଦି ଦେବାକୁ ଚାହୁଁଥିଲା । ଗପଟିର ଉପସଂହାର ପରକୀୟା ପ୍ରୀତିରେ ସମାହିତ 
ହେଉଥୁବାରୁ ମୁଁ ନିଜକୁ ଯଥାସମ୍ଭବ ନିୟନ୍ତ୍ରଣ କରିବାକୁ ଚାହୁଁଥିଲି । ଗପଟି ଓଡ଼ିଆରେ 
ନୁହେଁ ମୂଳରୁ ହିନ୍ଦୀରେ ଲେଖା ଯାଇଥୂଲେ ସେଇଟିକୁ ତା' ହାତକୁ ବଢ଼େଇ ଦେଇ 
ଏଭଳି ଏକ ଜଟିଳ ସମ୍ଭାବନାର ଆବର୍ର ଭିତରୁ ନିଜକୁ ମୁକୁଳେଇ ପାରିଥାନ୍ତି । ଅଗତ୍ୟା 
ଅନୁବାଦକୁ ସେଇଠି ବନ୍ଦରଖି ମୁଁ ମଂଜୁଳାକୁ ବିଦାୟ ଦେଇଥୁଲି ! ମୋ ରୁମ୍‌ରୁ 
ବାହାରିଗଲାବେଳକୁ ମନେହେଉଥୁୂଲା ରାଧା ଅସଂପୂର୍ଣ୍ଣ ରତିମାନସିକତାରେ ଜର୍ଜରିତ 
ହୋଇ କୁଞ୍ଜରୁ ବାହୁଡ଼ି ଯାଉଛନ୍ତି । 

୭୨ ଜ୍ଞ ଅଧୁବାସ 


ଏହି ଘଟଣାର ପ୍ରାୟ ଦୁଇ ଦଶନ୍ଧି ପରେ ମଂଜୁଳା ସାଙ୍ଗରେ ଲିଫ୍ବଟରେ ଦେଖା । 
ଗିଏ ମନେହେଉଥୂଲା କୋଣାର୍କର ଭଗ୍ନାଂଶଟିଏ ପରି । ଲିଫ୍ଵଟରୁ ଆମେ ଦୁହେଁ ଏକା 
ସାଙଟ୍ରେ ବାହାରିଲୁ । ସେ ଖୁବ୍ର ଆଦରରେ ତା” ରୁମ୍‌କୁ ବାଟ କଢ଼ାଇ ନେଲା । ଏଆରି 
ଭିତରେ ତା'ର ପଦୋନ୍ନତି ଘଟିଛି । ସେ ଏବେ ସଂପାଦିକା । ଆମ ଦୁହିଁଙ୍କ ପାଇଁ 
ଦୃୁଇକପ୍‌ କଫି ଆଣିବା ପାଇଁ ତା'ର ଅର୍ଦ୍ଦଳିକୁ କହିସାରି ସିଏ ହଠାତ୍ଵ ମୋତେ ପ୍ରଶ୍ନ 
କଲା, “ ସାରୁ କହିୟେ, ଓ ରାଧାରାଣୀକା ହୁଆ କ୍ୟା ?'' ମୁଁ ତା' ପ୍ରଶ୍ନରେ ଚେଙ୍କ 
ଖାଇଲା ଭଳି ଚିହଙ୍କି ଗଲି । ଉତ୍ତର ଫେରାଇବା ଆଗରୁ ମଂଜୁଳାର ଅବଲୁଣ୍ଚିତ ଚେହେରାକୁ 
ନିରେଖୁ ଥୁଲି, ତା'ର ଭାବାନ୍ତରକୁ ଲକ୍ଷ୍ୟ କରୁଥଲି । ଓଠରେ ବହଳ ଲିପ୍‌ଷ୍ଟିକୂର 
ପ୍ରଲେପ । ଆଖିତଳେ ନିରାଶାର ଧ୍ଵଂସାବଶେଷ ଓ ମୁହଁରେ ବ୍ରଣର ଅଖଣ୍ଡ ରାଜୁତିକୁ 
ପ୍ରତିହତ କରିବା ପାଇଁ କସ୍‌ ମେଟିକ୍‌ସର ପରସ୍ରକୁ ସେ ଢାଲ ଭଳି ବ୍ୟବହାର କରିଛି । 
ମୋ ସାଟ୍ରେ କଥା କହିବା ଭିତରେ ସେ ଥରକୁ ଥର ମୁହଁ ଉପରକୁ ଖସି ଆସୁଥୁବା 
ମୁଣ୍ଡର ଅଲରାବାଳକୁ ଆଡ଼େଇ ନେଉଛି, ଅଥଚ ସେ କେରାକ ବାଳ ଅବାଧ୍ୟ ଭଅଁର 
ଭଳି ତା'ର କପୋଳକୁ ଘନ ଘନ ଚୁମଚିଯାଉଛି । ସେ ପ୍ରତିଥର ଉପରକୁ ହାତ ଉଠାଇବା 
ଭିତରେ ତା'ର ପରିଷ୍ଠୃତ କକ୍ଷ ବାରମ୍ବାର ପ୍ରଦର୍ଶନ କରୁଛି । ଏଣେ ସିଏ ନିଜ ପଣତ 
କାନିକୁ ଜାଣିଶୁଣି କାନ୍ଧ ଉପରୁ ଖସାଇ ଆଣି ତା” ଛାତିର ମାଂସଳ ଦିଗନ୍ତକୁ ଦେଖାଇ 
ମୋତେ ଆକର୍ଷିତ କରିବାକୁ ଚେଷ୍ଟା କରୁଛି । 

ମଂଜୁଳା ମୋ ପାଖରେ ନୂଆ ନୂଆ ଚାକିରି ଆରମ୍ଭ କରୁଥୁବା ଦାୟିତ୍ଵବାନ 
ହିନ୍ଦୀ ଅନୁବାଦିକା ନୁହେଁ । ଜୀବନ ଯୁଦ୍ଧରେ ପରାଜିତ, ଧ୍ଵସ୍ତ ବିଧ୍ବସ୍ତ ଏକ ଅଭିଜ୍ଞା 
ବୟାଳିଶି ତେୟାଳିଶି ବର୍ଷର ନାରୀ । ତା” କଥା କହିବା ଚାତୁରୀ, ଅଙ୍ଗଭଙ୍ଗୀ, ବେଶଭୂଷା 
ତା” ଜୀବନରେ ଘଟିଯାଇଥ୍‌ବା କୌଣସି ବିସଙ୍ଗତିକୁ ଘୋଡ଼େଇ ପାରୁନି । ମୁଁ ଭାବୁଥିଲି 
ସମସ୍ତ ସମ୍ଭାବନା ନେଇ ପଲ୍ଲବିତ ହେଉଥୁୂବା ଲତାଟି କେଉଁ ଏକ ନିଦାରୁଣ ହିମପାତରେ 
ଉଜ୍ଜୁଡ଼ି ଯାଇଛି । ମୁଁ ମଂଜୁଳାକୁ ପଚାରିଲି, ‹ 'ଦିଲୁୀରେ କେବେ କ'ଣ ବରଫ ପଡ଼େ ?”' 

୩ 

ରବୀନ୍ଦ୍ରଭଉବନରେ ତିନିଦିନିଆ ସେମିନାରର ଆଜି ଶେଷଦିନ । ପୁରୁଣା 
ସହକର୍ମୀମାନଙ୍କୁ ଭେଟିବାକୁ ବେଳ ପାଇନି । ମୋ ବେଳର ଦଶ ପନ୍ଦର ଅବସର 
ନେଲେଣି । ଆଉ ଏ ଭିତରେ ପାଞ୍ଚଦଶ ଆରପାରିକୁ ଚାଲିଗଲେଣି । ଯିଏ ଲାଇବ୍ରେରୀ 


ଦାୟିତ୍ଵରେ ଥୁଲା, ମନ୍ଦାକିନୀ ଦାସଗୁପ୍ତାର ଏଇ ଗଲାବର୍ଷ କାଳ ହେଇଯାଇଛି ଆଉ 
ତା'ରି ଜାଗାରେ ଯେଉଁ ଝିଅଟା ଆସିଚି ଶୀତ ଦିନଟାରେ ବି ନାହି ଦେଖାଇ ଶାଢ଼ି ପିନ୍ଧୁଛି । 

ଅଧ୍ୂବବାସ ଜ୍ଞ ୭୩ 


ମୋର ଅର୍ଦଦଳି ରାମାଧରର ପ୍ରମୋସନ ହେଇଯାଇ ଏବେ ସେ ଗ୍ରେଡ଼୍‌ୱାନ୍ । ତାକୁ 
ସମସ୍ତେ ରାମାଧରଜୀ ବୋଲି ସମ୍ବୋଧନ କରୁଛନ୍ତି । ଆଉ ଜଣେ ପିଅନ୍ର ଜାଫର ମହମ୍ମଦ 
ଏବେ ଫଟୋଗ୍ରାଫରୁ । ସେମିନାରୁରୁ ମୁକ୍ତ ମିଳିଲେ ତ ? ମଣିଷ କ'ଣ କରିବ ? ସରଗରମ 
ଆଲୋଚନାରୁ ଉତ୍ତରୁଥବା ନିର୍ଯ୍ୟାସ ସମୁଦ୍ର ମନ୍ଥନରୁ ନିର୍ଗତ ଥୋଡ଼େ ଅମୃତ ତ ଆଉ 
ଥୋଡ଼େ ବିଷ । କେବଳ ପ୍ରୌଡ଼ି ପ୍ରଦର୍ଶନ ନେଇ ସମସ୍ତେ ବ୍ୟସ୍ତ । 

ମୁଁ ମନେମନେ ଅହମିୟା ଝିଅଟିକୁ ଖୋଜୁଥୁଲି । ଫୁଲକା ମୁହଁରେ ଆଡ଼େଣୀ 
ଖୋସା ଓ ଖୋସାରେ ବାଉଁଶର ମୁଣ୍ଡ କଣ୍ଟା ତାକୁ ବେଶ୍‌ ମାନେ । ସେ ନାଲିଧଡ଼ିର ଶାଢ଼ି 
ଆଉ ନାଲି ବ୍ଲାଉଜ ପିନ୍ଧି ବିହୁ ନାଚିଲେ ଖୁବ୍‌ ଲୋଭନୀୟ ଦେଖାଯାଏ । ଆସାମରୁ 
ନାଚ ଦଳ ଆସିଲେ ତା” ଗୋଡ଼ ଥୟ ଧରେନି । ସେ ସେମାନଙ୍କ ଦଳରେ ସାମିଲ୍‌ 
ହେଇଯାଏ । ମୁଁ ଶୁଣିଥୁଲି ଏବେ କୁଆଡ଼େ ବିହୁନାଚ ଛାଡ଼ି ସେ ସତ୍ରୀୟ ନାଚିଲାଣି । 
ଭାବିଥୂବ ସତ୍ରୀୟ କ୍ଲାସିକୂଲ୍‌ ମାନ୍ୟତା ପାଇଗଲାଣି ତ ଗୋଟିଏ କ୍ଲାସିକାଲ୍‌ ଡାନସକୁ 
ଆଦରି ନେଇଯିବା ବୁଦଧିମତୀର କାର୍ଯ୍ୟ ହେବ । 

ସେମିନାର ଶେଷଦିନ ମୋ ଗସ୍ରଖର୍ିତକ ଯୋଗାଡ଼ କରିବା ପାଇଁ ଏକାଉଣ୍ଡସ୍‌ 
ସେକ୍ସନ୍ଧରେ ପହଞ୍ଚଲାବେଳକୁ ଅହମିୟା ଝିଅ ଗାୟତ୍ରୀ ବରୁଆ ସାଙ୍ଗରେ ଅଚାନକ 
ଭେଟ ହେଇଗଲା । ସିଏ କିନ୍ତୁ ମୋତେ ଦେଖା କରିବ ବୋଲି ମୋର ପ୍ରାପ୍ୟତକ ତା! 
ବାନ୍ଧବୀ କାଞ୍ଚନଠାରୁ ଆଦାୟ କରି ବିରହୋକୁଣ୍ଡିତା ନାୟିକାଭଳି ମୋର ଅପେକ୍ଷାରେ 
ଥାଏ । ମୋ ପାଇଁ ଗାୟତ୍ରୀ ବରୁଆ ସଙ୍ଗେ ଭେଟ ଥୂଲା ଏଥରକ ଦିଲ୍ଲୀ ଗସ୍ତର ଚରମ 
ପ୍ରାପ୍ତି । ଗାୟତ୍ରୀ ମୋତେ ଦେଖିଦେଇ ସଂଭ୍ରମରେ ଲାଜେଇ ଗଲା । ଆଉ ତା’ ସିଟରୁ 
ଉଠିଆସି ପ୍ରଣାମ ହେଲା ! ତା'ର ଦରଦଭରା ବ୍ୟବହାରରେ ମୁଁ ଉହ୍ଲୁଳିଗଲି । 
ଏକାଡ଼େମୀକୁ ମଫସଲ ଅଞ୍ଚଳରୁ ଆସୁଥୁ୍‌ବା ଫୋକ୍‌ ଡାନ୍‌ସର୍ମାନଙ୍କୁ ଗାଇଡ଼୍‌ କଲାଭଳି 
ଗାୟତ୍ରୀ ପେମେଣ୍ଟ୍‌ ରିସିଭ୍‌ କଲମ ପାଖରେ ଛକିଟିଏ ଟାଣିଦେଇ ମୋ କାମଟିକୁ 
ଲାଘବ କରିଦେଲା । ମୁଁ ବାଧ୍ୟ ଛାତ୍ରଟିଏ ଭଳି ନିଜ ହସ୍ତାକ୍ଷର ଦରଜ କଲାପରେ 
ପେମେଣ୍ଟ୍‌ ଥବା ଲଫାଫାଟି ସେମିନାର କିଟ୍‌ ଭିତରେ ପୁରାଇ ଗାୟତ୍ରୀକୁ ଧନ୍ୟବାଦ 
ଦେଇ ଫେରିବା ପାଇଁ ଉଦ୍ୟତ ହେଉଥୁବାବେଳେ ଗାୟତ୍ରୀ ମୋ ହାତକୁ ଜାବୁଡ଼ି ଧରି 
ସ୍ଵେହାର୍ଦଦ କଣ୍ଠରେ କହିଲା, ˆ ‘ଦାଦା ଅନେକ ଦିନ ପରେ ଦେଖା ହଲୋ, ଏମିତି ଶୁଖାଶୁଖା 
କ'ଣ ଆପଣ ଫେରିଯିବେ ? ତା' ହବେନା ।” ଚଲୁନ, ଚାହା ଖିଏ ଆସି ।' 

ଆମେ ଦିହେଁ କ୍ୟାଣ୍ଟିନ ଆଡ଼େ ମୁହାଁଇରୁ । ସେ କିନ୍ତୁ କ୍ୟାଣ୍ଟିନ ଯିବା ପରିବର୍େ 
ମେଘଦୂତ ଥୁଏଟର୍‌ କଡ଼େ ମୁଁ ଦେଖି ଆସିବାଦିନୁ ନିଧଡ଼କ ସବୁଜ ସମ୍ଭାରକୁ ଅଙ୍ଗରେ 
ବୋହି ଠିଆ ହେଇଥୁୂବା ଆତମ୍ବଗଛ ମୂଳକୁ ନେଇଗଲା । ପ୍ରେମିକ ପ୍ରେମିକା ନହେଲେ 

ଏହି ଗଛମୂଳ ଚାନ୍ଦିନୀ ପାଖକୁ କେହି ଆସନ୍ତିନି । ଦିନବେଳେ କାହାର ବା ବେଳ 
ଥାଏ । ମୁଁ ଯେ ଦିନେ ତା” ହାକିମ ଥୁଲି, ସିଏ ସେହି ସଂଭ୍ରମ ଓ ବ୍ୟବଧାନକୁ 
ସ୍ଵୀକାର କରିବାକୁ ଚାହୁଁ ନଥୁଲା । ସିଏ ଧରିନେଇଥୁୂଲା ସର୍ଜନ ପରଂପରାରେ 
ଏଭଳି ଲୌକିକତା ଅମୂଳକ । ମୁଁ ଭାବୁଥୁଲି ଜଣେ ସଫଳ ନୃତ୍ୟାଙ୍ଗନା ସହଜ 
ସୁନ୍ଦର ଭାବେ ନିଜକୁ ବିଭିନ୍ନ ଭୂମିକାରେ ଅନାୟାସରେ ପରିବେଷଣ କରିପାରେ । 
ଗାୟତ୍ରୀର ଏକାନ୍ତ ସାନିଧ୍ୟ ମୋ ମନ ଓ ପ୍ରାଣକୁ ଭାବାବେଶରେ ଆପ୍ଲୃତ 
କରିଦେଲା । ସେଇ କିଛି ସମୟ ଲାଗି ରବୀନ୍ଦ୍ରଭବଵନର କୋଳାହଳ ଆମ ପାଇଁ 
ତା'ର ପ୍ରାସଙ୍ଗିକତା ହରାଇବସିଲା । 

ଗାୟତ୍ରୀ ତା' ଜୀବନର ଅଲୋଡ଼ା ପୃଷ୍ଠାତକ ଉପନ୍ୟାସରେ ଲେଖା କାହାଣୀ 
ଭଳି ମନେପକାଇ ଗପିଗଲା । ସେହି କାହାଣୀରେ ଆସ୍କୃହା ଥୂଲା, ଉସ୍ୃଙ୍ଖଳତା ଥୂଲା 
ଆଉ ଥୁଲା ଜୀବନ ଜଂଜାଳର ଏକ ଜଟିଳ ଅଧ୍ୟାୟ । କାହାଣୀଟି ଏଭଳି : 

ଦିଲ୍ଲୀର ନୋଏଡ଼ା ଅଞ୍ଚଳରେ ଗୋଟିଏ ଗୁରୁକୁଳ ଅଛି । ସେଠି ଯେଉଁ ନୃତ୍ୟଗୁରୁ 
ରହନ୍ତି ସିଏ ହେଲେ ତରୁଣ ଗୋଗୋଇ । ବୟସ ପଚାଶ ପାଖାପାଖି । ଦେହର ଗଢ଼ଣ 
ଅପୂର୍ବ । ସିଏ ଅନ୍ୟ ସବୁ ପ୍ରକାର ଶାସ୍ତ୍ରୀୟ ନୃତ୍ୟ ସହିତ ସତ୍ରୀୟ ନୃତ୍ୟ ମଧ୍ୟ ଶିକ୍ଷା 
ଦେଉଥୁଲେ । ସତ୍ରୀୟ ନୃତ୍ୟ ନଗଦରେ କ୍ଲାସିକଲୁ ଷ୍ଟାଟସ୍‌ ପାଇଥାଏ । ଏଣୁ ମୁଁ ବିଚାରିଲି 
ସେଥୂରେ କ୍ୟାରିଅର କରିହେବ । ଗୁରୁଦୁଳରେ ;ଯାଗ ଦେଲି । ଅଫିସରୁ ସଅଳ 
ବାହାରି ଆସି ଏଠି ପହଞ୍ଚଯାଏ । ଘରକୁ ବସ୍‌ରେ ଫେରିଲାବେଳକୁ ଆଠ, ନଅ 
ହେଇଯାଏ । ଗୁରୁକୁଳରେ ପୀଠପୂଜା, ବାସୁଦେବ ଅର୍ଚ୍ଚନା ଓ ମନସା ବନ୍ଦନା ହୁଏ । 
ତା' ପରେ ନୃତ୍ୟାଭାସ ଚାଲେ । ଏଠି ଗୋଟିଏ ନାଚସଂଗୀ ସହିତ ମୋର ଦେଖାହୁଏ । 
ତା” ନାଁ ଧୀରେନ୍ଦ୍ର । ସେ ନାଚରେ ପୋଖତ, ଓଡ଼ିଶୀ ପରଂପରାରୁ ଆସିଛି । ଗୁରୁ 
କହିଲେ, ‘ଗାୟତ୍ରୀ, ତମେ ତାଣ୍ଡବ ଭଳି କଠିନ ନୃତ୍ୟ ସହଜେ ପାରିବନି । ଲାସ୍ୟ ହିଁ 
ଅଭ୍ୟାସ କର । ଧୀରେନ୍ଦ୍ର କୃଷ୍ଣ ହୁଏ, ମୁଁ ହୁଏ ରାଧା ।' 

ଗାୟତ୍ରୀ ତା' କଥା ତକ କହିଲାବେଳେ ଭୁଲତା ନଚାଉଥାଏ ଯିମିତି ସେ 
ମୁଖାଭିନୟ ଅଭ୍ୟାସ କରୁଛି । ତା'ର ହାତର ମୁଦ୍ଵାମାନ ପରିଚ୍ଛନ୍ନ ଭର୍ଗିମାରେ ଉକୁଟି 
ଉଠୁଥାନ୍ତି । ଗାୟତ୍ରୀ ତା” କଥା ଲମ୍ବାଇଲା ! 

ଗୁରୁକୁଳରେ ମୋ ସାଙ୍ଗରେ ଆହୁରି ଚାରିଜଣ ମୋ। ବୟସର ପୁଅ । କେଜାଣି 
କାହିଁକି ଧୀରେନ୍ଦ୍ର ପ୍ରତି ମୋର ଅହେତୁକ ଆସକ୍ତି ବଢ଼ିଲା । ଆମେ ଦୁହେଁ ପରସ୍ପର 
ଆକର୍ଷିତ ହେଇପଡ଼ିଲୁ । ଏକଥା କାହାକୁ ଅଛପା ରହିଲାନି । ଗୁରୁ କହିଲେ, ତମେ 
ବିବାହ ବନ୍ଧନରେ ଛନ୍ଦି ହେଇଯାଅ । ତମ ନୃତ୍ୟରେ ପ୍ରାଣ ଭରିଯିବ, ନୃତ୍ୟ ପଲ୍ଲବିତ 

ହେବ । ଏହି ବାହାଘରେ ଆମ ଉଭୟ ପରିବାରର ସ୍ଵୀକୃତି ନଥୂଲା । ଏହି ଗୁରୁକୁଳରେ 
ହିଁ ଗାନ୍ଧର୍ବ ମତରେ ବାହାଘର ହେଇଗଲା । ମୁଁ ତ ଚାକିରି କରୁଛି ମୋର ଇନ୍ବକମ୍‌ 
ଉପରେ ନିର୍ଭର କରି ଘରସଂସାର ଗଢ଼ି ଉଠିଲା । 

ବାଘ ଅରେ ମଣିଷ ରକ୍ତ ଚାଖିଲେ ଯିମିତି ବିରାଣିଆ ହେଇଯାଏ, ଗାରେ ପଶି 
ମଣିଷ ଶିକାର କରେ ଧୀରେନ୍ଦ୍ର ସିମିତି ମୋତେ ଛାଡ଼ି ଅନ୍ୟ ନୃତ୍ୟାଙ୍ଗନାମାନଙ୍କ ସହିତ 
କେଳି କଲା ଏବଂ ମୁଁ ତା' ପାଇଁ ଅଲୋଡ଼ା ହେଇପଡ଼ିଲି । ବାତାହତ ପତ୍ର ଭଳି ମୋ 
ଅବସ୍ଥା ହେଲା, ଅନିଶ୍ଚିତତା ଭିତରେ କାଳ କାଟିଲି । 

ଗାୟତ୍ରୀ ଅତ୍ୟନ୍ତ ଭାବାବେଶରେ ଜୀବନର ଅକୁହା କାହାଣୀତକ କହିଯାଉଛି । 
ଆଉ ମୁଁ ଜଣେ ନୃତ୍ୟାଙ୍ଗନାର ବିଫଳ ପ୍ରେମର ଉତ୍ତାଳ ଭିତରେ ନିଜକୁ ଖୋଜି ପାଉନି । 
ଗାୟତ୍ରୀ ଏବେ ପ୍ରଗନ୍ଥା, ଯିମିତି ସଂଭ୍ରମର ବନ୍ଧ ଭାଙ୍ଗି ଯାଇଛି । ସେ ଆଗକୁ କହିଚାଲିଲା । 

ଗୁରୁ ମୋ ପ୍ରତି ସମ୍ବେଦନଶୀଳ ହେଲେ । ନିଜ କୁଟୀରକୁ ଡାକିନେଇ ଏକାନ୍ତରେ 
ତନ୍ତ୍ରମାର୍ଗର ବିଭିନ୍ନ ଆସନ ଶି କ୍ଷାଦେଲେ । ଏହିସବୁ ଶିଖିବା ଭିତରେ ଦେହ ହେଇଗଲା 
ଦୀପଶିଖା ଓ ଗୁରୁଙ୍କ ଚରଣରେ ସମର୍ପିତ ହେଲା । ସବୁ ଲଜ୍ଜା, ସଂକୋଚ କୁଆଡ଼େ 
ହଟିଗଲା | ଗୁରୁ ମୋତେ ତନ୍ତ୍ର ସାଧନାର ଅର୍ଵାର୍ଁନୀ କରିଦେଲେ । ମୁଁ ନୃତ୍ୟାଙ୍ଗନାରୁ 
ଯୋଗିନୀ ପାଲଟିଗଲି । ଏହା କୁଆଡ଼େ ବୈଷ୍ଣବତନ୍ତ୍ରର ବିଧ୍ଟ, କାମଭସ୍ତିର ମାର୍ଗ, ଗୁରୁ 
ବିଶ୍ଵାସ ଦେଲେ । ଏବେ ମୁଁ ଆଉ ଘର ଫେରେନି । ଗୁରୁକୁଳରୁ ଅଫିସ୍‌ ଓ ଅଫିସ୍‌ରୁ 
ଗୁରୁକୁଳ । 

ଗାୟତ୍ରୀ ମୋ ମନରେ ବିଶ୍ବାସ ଜନ୍ମେଇବା ପାଇଁ ତା' ଶେଷ କଥାଟି ଆରମ୍ଭ 
କଲା । ବରୁଣ ଦା' ମୁଁ ଶୁଣିଛି ଆପଣ ଆଜିକାଲି ନୃତ୍ୟ ସଂପର୍କରେ ଗବେଷଣା କରୁଛନ୍ତି । 
କିନ୍ତୁ ପ୍ରତ୍ୟକ୍ଷ ଅନୁଭବ ବିନା ତନ୍ତ୍ରର ଅବଧାରଣା ସମ୍ଭବ ନୁହେଁ । ଆପଣ ଯଦି ଆଜି 
ରାତିକ ମୋ ସାଙ୍ଗରେ ଗୁରୁକୁଳରେ କଟାନ୍ତେ, ତା' ହେଲେ ମୁଁ ଯୋଗିନୀ ହୋଇ ତନ୍ତ୍ରର 
ଗୂଢ଼ ରହସ୍ୟ ତକ ଆପଣଙ୍କ ଆଗରେ ଖୋଲିଦିଅନ୍ତି । 

ଗାୟତ୍ରୀର କଥାତକ ଶେଷ ହେଲାବେଳକୁ ସନ୍ଧ୍ୟା ଓହ୍ଲେଇ ଆସିଥୁଲା । ଆମ୍ବଗଛ 
ମୂଳ ଚାନ୍ଦିନୀରେ ବହଳ ଅନ୍ଧାର ଲେସି ହେଇସାରିଥୁଲା । ନୀଡ଼ବାହୁଡ଼ା ପକ୍ଷୀଙ୍କ କାକଳିରେ 
ପରିବେଶ ସଂଗୀତମୟ ହେଇସାରିଥୁଲା । ସେହି ଅସ୍ପଷ୍ଟ ଅନ୍ଧାର ଭିତରେ ଗାୟତ୍ରୀର 
ଆଖି ଦୁଇଟି ବାଘୁଣୀର ଆଖି ଭଳି ଦପ୍ଦପ୍‌ ଜଳି ଉଠୁଥଲା । 

ମୁଁ ମୋ ଗନ୍ତବ୍ୟ ପଥ ସ୍ଥିର କରିପାରୁ ନଥୁଲି । 

ଖୋଜୁଥଲି ରବୀନ୍ଦ୍ରଭବନରୁ ଫେରିବାର ରାସ୍ତା କେଉଁଠି ? 

ସାନନ୍ଦ ଦାମୋଦର 


ମୋ ସୁଇସ୍‌ ବନ୍ଧୁ ଓବେଲୁଙ୍କଠାରୁ ଚିଠି ଖଣ୍ଡେ ପାଇ ମୁଁ ଏକାବେଳେ ଆନନ୍ଦରେ 
ଅଭିଭୂତ ହୋଇଗଲି ଓ ଯୁଗପତୃ ବିସ୍ମିତ ମଧ୍ୟ ହେବାକୁ ହେଲା ! ଆନନ୍ଦିତ ଏଇଥୁପାଇଁ 
ଯେ ବନ୍ଧୁଙ୍କ ସହିତ ଅନେକଦିନ ଧରି ଦେଖାସାକ୍ଷାତ ହେଇନାହିଁ ଏବଂ ବିସ୍ମୟର କାରଣ 
ହେଲା, ସେ ଭାରତ ଗସ୍ତରେ ଆସିଲେ ମୋ ପାଖରେ ଢେର ଆଗରୁ ଖବର ପହଞ୍ଚଯାଏ 
ଏଥର ତା” ଘଟିନି । ଏଭଳି ଅଚାନକ ଗସ୍ତର ନିଶ୍ଚୟ କିଛି ଗୋଟାଏ ବିଶେଷ କାରଣ 
ଥାଇପାରେ । ଅବଶ୍ୟ ସେ କାରଣ ସଂପର୍କରେ ଚିଠିରେ କିଛି ଉଲ୍ଲେଖ ନାହିଁ । ଚିଠିଟି 
ଅତାନ୍ତ ସଂକ୍ଷିପ୍ତ ମୁଁ ଦିଲ୍ଲୀ ପହଞ୍ଚୁଛି ତମେ ଯଦି ଆସିପାରିବ ମୁଁ ଖୁସି ହେବି । ଅନେକ 
ଦିନ ହେଲା ଭେଟଭାଟ ହେଇନାହିଁ । ମୁଁ ଚିଠିଟି ହାତରେ ଧରି ଅନେକ ବେଳଯାଏଁ 
କାରଣ ଖୋଜି ବସିଲି । କ'ଣ ବା ଆଉ କାରଣ ହେଇପାରେ ? 

ସେ ବଡ଼ିଭୋରରୁ ' ସୁଇସ୍‌ ଏ ୟାରୁରେ ପହଞ୍ଚ ଏଥରକ ଇଣ୍ଡିଆ ଇଣ୍ଟରନ୍ୟାସନାଲ୍‌ 
ସେଣ୍ଟରୂରେ ରହୁଥାନ୍ତି । ମୁଁ ଦିଲ୍ଲୀ ପହଞ୍ଚଲାବେଳକୁ ଅପରାହ୍ଣ ଗଡ଼ିଯାଇଥୁଲା । ଓଡ଼ିଶା 
ଭବନରୁ ଇଣ୍ଡିଆ ଇଣ୍ଟର୍‌ନ୍ୟାସନାଲ୍‌ ବେଶି ବାଟ ନୁହେଁ । ସନ୍ଧ୍ୟାବେଳଟା ଲନ୍‌ ଉପରେ 
ହି କଟିଲା । ରାତ୍ରିଭୋଜନ ପରେ ନିଜର, ପରିବାରର ଦୁଃଖ ସୁଖ, କଳା ଜଗତର 
ଖବର ଅନ୍ତର, ଭେନିସ୍‌ ବିନାଲେରେ ହେଇଥ୍‌ବା ବିକାକିଣା ଏବଂ ସୋଥ୍‌ବିର ଅକସନନ 
ଏଭଳି ଅନେକ ଆପାତତଃ ଦରକାରୀ ଓ ବେଦରକାରୀ ସଂବାଦ ଉପରେ ଚଟ୍ଟା ଚାଲିଲା । 
ତାଙ୍କଠାରୁ ବିଦାୟ ନେଇ ଆସିବାବେଳକୁ ଥ୍ରିବେଲ୍‌ କହିଲେ, କାଲି ସକାଳୁ ପ୍ରସ୍ତୁତ ଥ୍ବ 
ଆମେ ଜୟପୁର ଯିବା । ମୁଁ ଭାବିଲି ଏଥରକ ଗସ୍ତକ୍ରମ ଏମିତିରେ ହିଁ ଚାଲୁ, କୌଣସି 
ଗୋଟିଏ ରହସ୍ୟର ଅବଲୀଳାକ୍ରମେ ଉଦ୍ଘାଟନ ହେଉ । 

ବ୍ରେକୃଫାଷ୍ଟ୍‌ ପରେ ଟାକୃସି ନେଇ ଆମେ ବାହାରିଲୁ । ରାଜସ୍ଥାନ ଦୁର୍ଧଷି ଯୋଦ୍ଧା 
ଓ ଅସୂର୍ଯ୍ୟଂପଶ୍ୟା ରାଣୀମାନଙ୍କର ଦେଶ । ମାଇଲ ମାଇଲ ଧରି ଲମ୍ବିଯାଇଥୁବା ବାଲିଆ 
ଜମି ଓ ଗୁଜ୍ମଘେରା ମୁଣ୍ଡିଆ ପାହାଡ଼ରେ ପରିପୂର୍ଣ୍ଣ ଭୂମିଉପରେ ଅନେକ ଯୁଦ୍ଧରଂଜିତ 
କାହାଣୀର ଢେଉ । ରାସ୍ତା ଧାରେ ଧାରେ ଖଜୁର, କଣ୍ଟକିତ ବୁଦା ଓ ଲଟାଗୁଡ଼ିକର 
ଅଖଣ୍ଡ ରାଜତ୍ଵ । ଧୂଳିଆ ରାସ୍ତା ଉପରେ ପେଟେଇ ପଡ଼ିଛି ସୂର୍ଯ୍ୟସ୍ମାତ ଖୋଲାମେଲା 

ଆକାଶ । ଠାଏଁ ଠାଏଁ ନୂଆଁଣିଆ ଖପୁରିଲ ଛାତର ଖଞ୍ଜାଘର, ସଂକ୍ଷିପ୍ତ ଜନପଦ, 
ଆଞ୍ଜୁଳାଏ ଭଳି ଜଳାଶ୍ରୟ ଓ ସବୁଜ କ୍ଷେତର ସଂକେତ । ରାସ୍ତାରେ ଟାକୃସି ଛୁଟିଗଲାବେଳେ 
ରାସ୍ତାକଡ଼େ ପ୍ୟାରେଡ୍‌ କଲାଭଳି ଓଟମାନଙ୍କର ଲମ୍ବାଧାଡ଼ି ଆମକୁ ପ୍ରଲୋଭିତ କରୁଥାଏ । 
ପୁରୀ ରଥଯାତ୍ରାରେ ଶୂନ୍ଯରେ ନଚା କଣ୍ଢେଇ ବେକ ପହଁରେଇ ହଉଥ୍‌ବା ଭଳିଆ 
ଓଟମାନଙ୍କର ନାତିଦୀର୍ଘ ବେକର ପହଞ୍ଚାଣି, ସେମାନଙ୍କ ନିଷ୍ପାପ ମୁହଁ ଆମ ପାଇଁ 
ଆକର୍ଷଣର ଖୋରାକ ଯୋଗାଇ ଦେଉଥାଏ । ଆଜିକାଲି ପୁରୀର ବେଳାଭୂମିରେ ଗୋଟିଏ 
ଦୁଷ୍ମାପ୍ୟ ଜୀବର ପ୍ରଦର୍ଶନ ଭଳି ଗୋଟିଏ ଅଧେ ଓଟର ପର୍ଯ୍ୟଟନୀୟ ଆକର୍ଷଣ ଛଡ଼ା 
ଏତେ ସଂଖ୍ୟାରେ ଓଟଙ୍କ ପଟୁଆର ମୋ ପାଇଁ ଏକ ଅଭୂଲା ଦୃଶ୍ୟ ଥୁଲା । ମୁଁ ବନ୍ଧୁଙ୍କୁ 
ଧରାକୋଟ ଜଗନ୍ନାଥ ମନ୍ଦିରର ମୁଖଶାଳାରେ ଓଟକନ୍ଦିରେ ମୁହାଣ୍ଡିମାନଙ୍କରେ 
ଅଙ୍କାଯାଇଥୁବା ଓଟଧାଡ଼ିର ଚିତ୍ର ମନେପକାଇ ଦେଲି । ଆମେ ଦୁହେଁ ମିଶି ଓଡ଼ିଶାର 
ମନ୍ଦିରମାନଙ୍କର ଭିତ୍ତିଚିତ୍ର ଓ ତାଳପତ୍ର ପୋଥୂରେ ଚିତ୍ରିତ ଓଟଶ୍ରେଣୀର କାହାଣୀ 
ମନେପକାଇବାକୁ ଚେଷ୍ଟାକଲୁ । ସ୍ମରଣରେ ଉଜ୍ଞୀବିତ ହେଇଉଠିଲା ପାରଳାଖେମଶ୍ଡି 
ବଡ଼ମଠର କାଛ୍ ଚିତ୍ର ଏବଂ ଶୋଭାବତୀ ଓ ରସିକହାରାବଳୀ ପୋଥୂଚିତ୍ରରେ ଉତୃକୀର୍ଣ୍ଣ 
ଓଟମାନଙ୍କର ଲମ୍ବାଧାଡ଼ି । ଚିତ୍ରରୁ ମୁହଁ ଫେରାଇ ଆମେ ଟାକ୍ସିର ଝରକା ଦେଇ 
ଦେଖୁଛୁ ଓଟ ପିଠିରେ ସବାର ହେଇଥ୍‌ବା ଗୋଟିଏ ଗୋଟିଏ ପରିବାରର ଲୋକଙ୍କୁ । 
ନାରୀମାନଙ୍କର କାଚଲଗା ଘାଗରା, ଚୋଳି, ବାନ୍ଧଣିର ଓଢ଼ଣୀ, ହାତରେ ମୁଠାଏ 
ମୁଠାଏ ଧଳା, କଳା, ହଳଦୀ ଓ ନୀଳ ରଙ୍ଗର କାଚବଳା, ବେକରେ ଗାଢ଼ସିନ୍ଦୁର, 
ଅଳତା, ଜାମକୋଳି ଓ ତମ୍ବାରଙ୍ଗର ଯାବତୀୟ ମାଳି ଅଙଫ୍ଗରନ୍ତ ଢେଉ ଖେଳେଇ 
ଦେଉଥାନ୍ତି । ପୁରୁଷମାନେ ପିନ୍ଧିଥାନ୍ତି ଧଳା ମୋଟା ଲୁଗାର ବେଢ଼ଣ, ଅଙ୍ଗରଖା ସାଙ୍ଗକୁ 
ବାନ୍ଧଣୀର ଛିଟ ପଗଡ଼ି । ଓଟପିଠିରେ ବନ୍ଧା ହେଇଥାଏ ଫିତାଲଗା ଖଟ, ବଇଠା, 
ପିତଳର ଗରା, ମାଠିଆ, ବାସନକୁସନ ସହିତ ଗୋଟିଏ ଗୋଟିଏ ସଂସାରର ଜଂଜାଳ । 
ଏଆରି ଭିତରେ ମା” ପାଖରୁ ଦୁଧ ଚୋଷାଡ଼ୁଥୁବା ପିଲାମାନେ ଲାଗୁଥାନ୍ତି ବିକଶିତ 
ଜୀବନର ଏକମାତ୍ର ସନ୍ତକ । 

ବନ୍ଧୁ ଓୱିବେଲୁଙ୍କ ପାଇଁ ରାଜସ୍ଥାନର ଏ ମନଲୋଭା ଦୃଶ୍ୟ ନୂଆ ନଥୁଲା । 
ମୁଁ କିଛ ଜୀବନରେ ପ୍ରଥମଥର ପାଇଁ ଏସବୁ ଅଲୌକିକ ସୌରଭ ଭିତରେ ପୁଲକିତ 
ହୋଇଉଠୁଥଲଲି । ମୁଁ ବିଚାରିଲି ଗୋଟିଏ ବିରଳ ଅନୁଭବର ଆଉ ଗୋଟିଏ ନୂଆପୃଷ୍ଠା 
ଯୋଡ଼ା ହେଉ ।! ଆମେ ଜୟପୁରରେ ପହଞ୍ଚଲାବେଳକୁ ଉପରଓଳି ତିନି । ସହରତଳି 
ଅଞ୍ଚଳର ଅପେକ୍ଷାକୃତ ଜନବିରଳ ଅଞ୍ଚଳରେ ବିନୋଦ ଶର୍ମା ଆମ ପାଇଁ ହୋଟେଲ୍‌ 
ରୁମ୍‌ ବ୍ୟବସ୍ଥା କରିଦେଇଥୂଲେ । ବିନୋଦ ଜଣେ ପାରଂପରିକ ଶିଳ୍ପୀ ପରିବାରର ପିଲା । 
ଏ ହୋଟେଲର ବଲ୍‌ରୁମ୍‌, ଡାଇନିଙ୍ଗ ଓ ଲବିର କାନ୍ଧ ଓ ଛାତରେ ତାଙ୍କ ହାତ ଅଙ୍କା 
ଚିତ୍ର । ଏଣୁ ସେ ଚାହିଁଥୁଲେ ୱବେଲ୍‌ ଓ ମୁଁ ସେଇଠି ରାତ୍ରିଯାପନ କରୁ ଏବଂ ରାଜସ୍ଥାନୀ 

ଶୈଳୀ ସାଙ୍ଗରେ ଆଉଥରେ ପରିଚିତ ହେଉ । ଚାହା ପାନ ପରେ ବିନୋଦ ତାଙ୍କ ହାତ 
ଅଙ୍କା ଚିତ୍ର ଗୋଟି ଗୋଟି କରି ଆମକୁ ଦେଖାଇବାରେ ଲାଗିଲେ । ଚିତ୍ରରେ ବହୁ 
ଯୁଦ୍ଧର ବୀରତ୍ଵ ରଞ୍ଜିତ କାହାଣୀ ଖୁବ୍ର ଜୀବନ୍ତ ହୋଇଉଠିଛି ! ହାତୀର ମାଂସଳ ପୃଥୁଳ 
ଦେହ, ଘୋଡ଼ାମାନଙ୍କର ବଳିଷ୍ଠ ଅଙ୍ଗ ସୌଷ୍ଵବ ଓ ଯୋବ୍ଧାମାନଙ୍କର ବୀରୋଚିତ ଭଙ୍ଗ 
ଚିତ୍ରଗୁଡ଼ିକର ମୁଖ୍ୟ ଉପଜୀବ୍ୟ ଥୂଲ। । ଗୋଟିଏ ଗୋଟିଏ ଚିତ୍ରରେ ରାଜନଅରର 
ଦୃଶ୍ୟରେ ଗବାକ୍ଷ ଦେଇ ପତ୍ର ଗହଳରେ ହଳଦୀ ବସନ୍ତ ଚଢ଼େଇ ଭଳି ରାଜପୁତ 
ରମଣୀମାନଙ୍କର ଓଡ଼ଣା ଢଙ୍କା ମୁହଁ ଏବଂ ସେଥୁରେ ରୂପା ଖଚିତ ସ୍ନିଗ୍ଧ ଆଖିଟିମାନ 
ଝଲସି ଯାଉଥୁଲା । ପିଙ୍କ୍‌ ସିଟି ଉପରେ ଏବଂ ଆରାବଳି ପାହାଡ଼ ପଛରେ ସନ୍ଧ୍ୟା ତା 
ଗେରୁଆ ଯବନିକା ଟାଣି ଆଣିଲା | ଏଠି ସୂର୍ଯ୍ୟୋଦୟ ଅପେକ୍ଷା ସୂର୍ଯ୍ୟାସ୍ତ ଅତ୍ୟନ୍ତ 
ମନୋରମ । ବହୁ ରାଜସ୍ଥାନୀ ଚିତ୍ରରେ ସୂର୍ଯ୍ୟାପ୍ତର ଆକାଶ ଭୂଦୃଶ୍ୟର ଉପର ମୁଣ୍ଡରେ 
ଉପର ଫନ୍ଦରୁ ତଳକୁ ଖରାଦିନିଆ ବେଣାସପ ଭଳି ଖସି ଆସିଥାଏ । ୱଁବେଲୁଙ୍କ 
ଅର୍ଲିଡିନ୍ୂର ପସନ୍ଦ । ଏଣୁ ଆମେ ଡାଇନିଂ ହଲକୁ ନଯାଇ ଆମ ରୁମ୍‌ର ବାହାରପଟ 
ବାଲ୍‌କନିରେ ବସି ଡିନରୁ ଅର୍ଡ଼ର କଲୁ । ଏଇଠୁ ହିଁ ଆମେ ସାନ୍ଧ୍ୟକାଳୀନ ରାଜସ୍ଥାନକୁ 
ଉପଭୋଗ କରୁଥ୍‌ଲୁ । ମୁଁ ମନେମନେ ଗୁଲେରୁ୍‌ର ଚିତ୍ରକର ନୟନସୁଖଙ୍କ ଦ୍ଵାରା ଅଙ୍କିତ 
ବାଘଶିକାର ଚିତ୍ରର ପରିକଳ୍ପନା କରୁଥୁଲି । ଭାବୁଥୁଲି ଚିତ୍ରବତ୍ବ ଦେଖାଯାଉଥ୍‌ବା ପ୍ରକୃତି 
ପ୍ରେମର ଡାହାଣପଟୁ ହଠାତ ମହାବଳଟିଏ ଝାମ୍ପ ଦିଅନ୍ତା ଓ ପ୍ରେମରୁ ବା ପଟୁ ରାଜା 
ବଲବନ୍ତ ସିଂହ ତାଙ୍କ ଶାଣିତ ତରବାରୀ ଉଠେଇ ମହାବଳକୁ ନିଧନ କରିବାକୁ ଉଦ୍ୟତ 
ହୁଅନ୍ତେ । ମୁଁ ମୋର କଳ୍ପିତ ଚିତ୍ରର ଥୁମ୍‌ ସେମାନଙ୍କ ଆଗରେ ପ୍ରକାଶ କରନ୍ତେ ବେଲ୍‌ 
କହିଲେ ତମେ ପାହାଡ଼ୀ ଚିତ୍ରକରର କଥା କହୁଚ ଏବଂ ଆମେ କିନ୍ତୁ ରାଜସ୍ଥାନରେ । 
ମୁଁ ମୋ ଭୁଲ୍‌ ବୁଝିପାରି ନୀରବ ରହିଲି । ଏବେ ବିନୋଦ ଶର୍ମା ଆମକୁ ଚମକେଇ 
ଦେଲାଭନଳି ପ୍ରସଙ୍ଗଟିଏ ଆରମ୍ଭ କଲେ । ଏଇ କିଛିଦିନ ତଳେ ଭାରତବର୍ଷର ରାଜଧାନୀ 
ଦିଲ୍ଲୀ ନଗରୀରେ ଘଟିଥ୍‌ବା ଏକ ଅଭାବନୀୟ ଘଟଣାର ସେ ବିବରଣୀ ଦେଲେ । ଘଟଣାଟି 
ଏପରି : ଆମ ଦେଶର ସବୁଠାରୁ ମର୍ଯ୍ୟାଦାବନ୍ତ ଜାତୀୟ ସଂଗ୍ରହାଳୟଟି ଚିତ୍ର ଚୟନରେ 
ଘୋର ଠକାମିରେ ପଡ଼ିଯାଇଛି । ଦେଶର ଦିଗ୍ଧଢ଼ କଳା ପଣ୍ଡିତଙ୍କ ବହୁବର୍ଷର ଅନୁଭବ, 
ଅମୋଘ ସିଦ୍ଧାନ୍ତ ଓ ଶେଷରେ ଶାଣିତ ଆଖିରେ ଧୂଳି ଫିଙ୍ଗି ରାଜସ୍ଥାନ, ଭିଲ୍ୱାଡ଼ାର 
ଜଣେ ନାମକରା ମିନିଏଚରିଷ୍ଟ ଦ୍ଵାରିକା ଲାଲ ଗୋଟିଏ ଚିତ୍ରିତ ଗୀତଗୋବିନ୍ଦ ପୋଥୂକୁ 
କୋଟିଏ ଟଙ୍କାରେ ବିକିଦେଇ ପାରିଛି । ଏହ କଳା ଏତହାସିକମାନେ ଏହ ଚିତ୍ରିତ ପୋଥୁଟିକୁ 
ଶୈଳୀଦୃଷ୍ଟିରୁ ବିଚାର କରି ପଞ୍ଚଦଶ ଶତାଦ୍ଦୀର ଦୁର୍ମୂଲ୍ଯ କଳାକୃତି ବୋଲି ଗ୍ରହଣ 
କରିନେଇଛନ୍ତି । ଚୟନକମିଟିର ସିବ୍ଧାନ୍ତକୁ ଚ୍ୟାଲେଞ୍ଜକରି ନିଜେ ଦ୍ଵାରିକା ଲାଲ ଯେଉଁ 
ମନ୍ତବ୍ୟ ଦେଇଛନ୍ତି ତାହା ଅତ୍ୟନ୍ତ ସାଂଘାତିକ । ତାଙ୍କର ବୟାନ ହେଲା ସେ ତାଙ୍କ ପୂର୍ବପୁରୁଷ 
ମହେଶ ଲାଲଙ୍କ ସମଗ୍ର ଗୀତଗୋବିନ୍ଦ ତିତ୍ରପୋଥୁକୁ ନିଖୁଣ ଭାବରେ ଅନୁକରଣ କରିଛନ୍ତି 

୮୦ ଜ୍ଞା ଅଧବାସ 


ମାତ୍ର ! ସେ ଏହାକୁ ନିଜର ଚିତ୍ର ବୋଲି କେବେହେଲେ ଦାବି କରିନାହାନ୍ତି । ଦ୍ଵାରିକା 
ଲାଲଙ୍କ ସତ୍ୟନିଶ୍ପ ବୟାନ କଳାଚୟନ କମିଟୀର ସଭ୍ୟଙ୍କ ବିଜ୍ଞତା ଓ ପାରଦର୍ଶିତା 
ଉପରେ ପ୍ରଶ୍ନବାଚୀ ସୃଷ୍ଟି କରିଛି । ସେମାନେ ଦ୍ଵାରିକା ଲାଲଙ୍କ କଳାମୁକତାର ମୋହରେ 
ପଡ଼ି ଠକିଗଲେ ଏବଂ ମାତ୍ର ପନ୍ଦର ଗୋଟି ଚିତ୍ରକୁ ଖୁବ ଚଢ଼ାଦରରେ କିଣିବାକୁ 
ବାଧ୍ୟହେଲେ । ନିଜର ଦୋଷଦୁର୍ବଳତାକୁ ଘୋଡ଼େଇବା ପାଇଁ କଳାଚୟନ ସମିତି ଏବେ 
ଅଣ୍ଟାଭିଡ଼ି ବାହାରିଛି । ସମିତିରେ ସଭ୍ୟ ହେବା ପାଇଁ ଦେଶରେ ଆଉ କିଏ ବାକି ନଥୁଲେ । 
ଭାସ୍କର୍ଯ୍ୟ ଓ ମୂର୍ିତର୍ଵ ବିଷାରଦ ଶିବ କରୁଣାମୂର୍ଭି, ଗୀତଗୋବିନ୍ଦ ଗବେଷକ କପିଳା 
ନନ୍ଦିନ ମୋଗଲ ଚିତ୍ରକଳାର ନାମକରା ପଣ୍ଡିତ ସନ୍ତୋଷକୁମାର ଦାସ, ବୟନକଳାପ୍ରବୀଣ 
କର୍ଣ୍ଣାମୃତ ସ୍ଵଦେଶୀ, ମୃଣ୍ନୟ ପାତ୍ରର ଚିହ୍ନରା ଗ୍ରାହକ ଅମିୟ ଭୂଜବଳ ପାଣ୍ଡେ ଏବଂ 
ଲିପିତନ୍ତ୍ଵବିତ୍ଵ ଧନୁର୍ବର ବାନାର୍ଜୀ ପ୍ରଭୃତି ଦଶଜଣ । ଏହି ଗୀତଗୋବିନ୍ଦ ଚିତ୍ରପୋଥ୍‌ର 
ଚୟନକୁ କେନ୍ଦ୍ରକରି ଉପୁଜିଥୂବା ସମସ୍ତ ବିସଙ୍ଗତି ଓ ସମସ୍ୟା ଦେଶର ପ୍ରମୁଖ ହିନ୍ଦୀ 
ଓ ଇଂରାଜୀ କାଗଜମାନଙ୍କରେ ପ୍ରକାଶ ପାଇଛି । ବିନୋଦ ଶର୍ମା ଏକା ଧଡ଼ସରେ 
ତାଙ୍କ କଥାତକ ଗଳଗଳ ଉଦ୍ରଗାରି ଦେଇ ନୀରବେଇ ଗଲେ । ଆମେ ଦୁହେଁ ଡିନର୍‌ରେ 
ମନୋନିବେଶ କରିଥୁଲୁ ଏବଂ ଅପେକ୍ଷା କରୁଥଲୁ ହୁଏତ ସେ ଆଉ କିଛି ତାଙ୍କ କଥା 
ସହିତ ଯୋଡ଼ିବେ ଯିମିତି ଗବେଷକମାନେ ବେଳେବେଳେ ମୂଳପାଠ ସହିତ ପରିଶିଷ୍ଟ କ, 
ଖ ଯୋଡ଼ିଥାନ୍ତି । ବିନୋଦ କିନ୍ତୁ ିବେଲ୍‌ଙ୍କ ପ୍ରତିକ୍ରିୟାକୁ ଅପେକ୍ଷା କରିଥୂଲେ । 

ଏ ଭିତରେ ଆମେ ଆମର ଡିନର୍‌ ଖୁଆ ସାରିଦେଇଥୁଲୁ । ବିନୋଦ 
ସମସ୍ତଙ୍କ ପାଇଁ କଫି ବରାଦ ଦେଇସାରିଲା ପରେ ଆଶା କରୁଥିଲେ ବେଲ୍‌ ତ 
ୟୁରୋପର ଗୋଟିଏ ପ୍ରଖ୍ୟାତ ମ୍ୟୁଜିୟମ୍‌ର ଡାଇରେକ୍ଟର ଏବଂ ସେହି ମ୍ୟୁଜିୟମ୍‌ରେ 
ଭାରତୀୟ ଓ ଏସୀୟ କଳାର ସାମଗ୍ରୀ କିଛି କମ୍‌ ନୁହେଁ, ତେଣୁ ସେ ନିଶ୍ଚୟ କିଛି 
ଗୁରୁତ୍ଵପୂର୍ଣ୍ଣ କଥା କହିବେ । ଚୟନ ସମିତିର ଅଧ୍ବକାଂଶ ସଭ୍ୟ ଓୱବେଲ୍‌ଙ୍କ ବନ୍ଧୁ । 
ଏଣୁ ସେ ଦ୍ଵାରିକା ଲାଲଙ୍କୁ ଭେଟି ସତ୍ଯାସତ୍ଯ ଖବର ସଂଗ୍ରହ କରିବା ପାଇଁ 
ଚାହୁଛନ୍ତି । ବିନୋଦ ଯଦି ତାଙ୍କ ସହିତ ସାଙ୍ଗହୋଇ ଯିବାକୁ ଚାହୁଁ ଛତ୍ତି ତାହେଲେ 
ସେ ବିନୋଦଙ୍କୁ ତାଙ୍କ ଦଳରେ ସ୍ଵାଗତ କରିବେ । ବିନୋଦଙ୍କ ପାଇଁ ମଧ୍ଯ ୱଁବେଲ୍‌ଙ୍କ 
ପ୍ରସ୍ଥାବ ଉତ୍ସାହଜନକ ଥୁଲା । ଏଣୁ ସେ ଆମ ସହିତ ଭିଲ୍‌ୱାଡ଼ା ଯିବା ପାଇଁ ସହମତି 
ଜଣାଇଲେ । କଥା ରହଲା ସକାଳୁ ଆସି ବିନୋଦ ବ୍ରେକୃଫାଷ୍ଟରେ ଯୋଗଦେବେ ତା'ପରେ 
ଭିଲ୍୍‌ୱାଡ଼ାକୁ ଯାତ୍ରା । 

ୱିବେଲ୍‌ ଓ ମୁଁ ପରସ୍ପରକୁ ଶୁଭରାତ୍ରୀ ଜଣାଇ ଯେଝା ରୁମ୍‌କୁ ବାହୁଡ଼ିଲୁ । 
ଖଟରେ ଶୋଇ ରହି ଗୋରୁ ଖାଦ୍ୟ ପାକୁଳେଇଲା ଭଳି ସମଗ୍ର ଘଟଣାଟିକୁ ମୁଁ 
ଆଉଥରେ ଦୋହରାଇବାକୁ ଚେଷ୍ଟାକଲି । ଗବେଷଣା କ୍ଷେତ୍ରରେ ଅନ୍ୟର କୁହାକଥାରେ 
ଆଗେଇବା ୱଁବେଲ୍‌ଙ୍କ ନୀତି ନୁହେଁ । ଆମେ ଦୁହେଁ ପରସ୍ପରର ସହଯୋଗୀ ଭାବେ 

ଅଧ୍ବାସ ଜ୍ଞ ୮୧ 


ଅନେକ ପ୍ରୋଜେକ୍ଟ ସଫଳଭାବେ କାର୍ଯ୍ୟକାରୀ କରିଛୁ । ସବୁବେଳେ ପ୍ରତ୍ୟକ୍ଷ ତଥ୍ୟ 
ଆହରଣ ଉପରେ ନିର୍ଭରଶୀଳ ହେଇଛୁ । ଏଣୁ ବଂଧୁ ଏତେବାଟରୁ ଆସି ଭାରତରେ 
ପହଞ୍ଜଛନ୍ତି । କାଲି ସକାଳୁ ଭିଲଞୱାଡ଼ା ଯାତ୍ରା ! 

ଏବେ ମୋର ଝାପ୍ସା ମନେପଡ଼ିଲା ଗୀତଗୋବିନ୍ଦର ଚିତ୍ରିତ ପୋଥୂକୁ 
ନେଇ ଏକଦା ଭାରତର ଜ୍ଞାନାକାଶରେ ଘୋଟିଥୂବା ସନ୍ଦେହର ଘଟାଟୋପ । ମୁଁ 
ସେତେବେଳେ ଏ କନ୍ଦଳ ପ୍ରତି ସେତେଟା ଗୁରୁତ୍ଵ ଦେଇ ନଥୁଲି । ଆମ ଓଡ଼ିଶାର 
ଚିତ୍ରିତ ଗୀତଗୋବିନ୍ଦ ପୋଥୂତ ମୋଟେ ଦୁଇଶ” ବର୍ଷର ପୁରୁଣା । ଆମେ, ଓଡ଼ିଆ 
ଗବେଷକମାନେ ଗୀତ ଗୋବିନ୍ଦକୁ ନେଇ ଅସ୍ଵାଭାବିକ ଭାବେ ଭାବପ୍ରବଣ । 
ଗୀତଗୋବିନ୍ଦର ମହାକବି ଜୟଦେବଙ୍କ ଜନ୍ମସ୍ଥାନ କେନ୍ଦୁଲିକୁ ନେଇ ବଙ୍ଗାଳୀ ଓ 
ଓଡ଼ିଆଙ୍କ ମଧ୍ୟରେ ବିବାଦ ଏବେ ବି ଅମିମାଂସିତ । କେନ୍ଦୁଲି ପ୍ରାଚୀନଦୀ କୂଳରେ 
ବୋଲି କାବ୍ୟରେ ଉଲ୍ଲିଖିତ ହୋଇଥୂଲେ ମଧ୍ଯ ବଙ୍ଗବାସୀ ତାକୁ ଭିଡ଼ି ଓଟାରି 
ଅଜୟନଦୀ ତଟକୁ ନେଇଯିବା ପାଇଁ ଅପଚେଷ୍ଟା କରିଛନ୍ତି । ସେମାନେ ଜୟଦେବଙ୍କ 
ଭଳି ଜଣେ ଭଜ୍ତକବିଙ୍କୁ ଲକ୍ଷ୍ମଣ ସେନଙ୍କ ଦରବାରର ରାଜମୁକୁଟ ପିନ୍ଧାଇ ତାଙ୍କର ଶୁଦ୍ଧ 
ଚେତନାକୁ କଳୁଷିତ କରିଦେବା ପାଇଁ ଆଗଭର ହେଇଛନ୍ତି । ଏସବୁ ବାଦବିସମ୍ବାଦ 
ସଂପୂର୍ଣ୍ଣ ରାଜନୈତିକ । ଏଭଳି ପ୍ରାୟତଃ ଅନାବଶ୍ୟକ ଘନଘଟା ମଧ୍ୟରେ ଗୀତଗୋବିନ୍ଦ 
ଚିତ୍ରର କଳାତ୍ମକତାର ବିଚାର ବା ତା'ର ଚିତ୍ରଶୈଳୀର ନାନ୍ଦନିକତାର ସମୀକ୍ଷା ସୁଦୂର 
ପରାହତ । ମୁଁ ବେଳେ ଅଧେ ସୁଟ୍‌ ସିଲେଇ ପାଇଁ ରେଶମ କନା କିଣିଲାବେଳେ 
ଭିଲ୍୍‌ୱାଡ଼ାର ନାମୋଲ୍ଲେଖ ସୁଟ୍‌ ଲେନରଥ ଧାରରେ ଦେଖୁଥୁବାର ମନେଅଛି । ଗୀତଗୋବିନ୍ଦ 
ଚିତ୍ରର ପରାକାଷ୍ତା ଏବଂ ସୁଟ୍‌ ଲେନୂଥର ମହନୀ ୟତା ଦୁଇଟି ବିପରୀତବୋଧକ ପ୍ରସଙ୍ଗ । 
ଏବେ ଭିଲ୍୍‌ୱାଡ଼ାରେ ଶହଶହ ବର୍ଷ ଧରି ଉଜ୍ଜୀବିତ ଥୁବା ଚିତ୍ର ପରଂପରାକୁ ଚାକ୍ଷୁସ 
କରିହେବ, ଏହାହିଁ ମୋ ପାଇଁ ଆବେଗର, ଅନ୍ଵେଷଣାର ସୁଯୋଗ ଥୁଲା । ବନ୍ଧୁଙ୍କ 
ବଵିଦ୍ୃବତ୍ତା ଓ ଉଦାରତାର ପ୍ରଶଂସା କରି କରି ଶୋଇପଡ଼ିଲି । 

ସକାଳ ନଅବେଳକୁ ଆମ ତିନିଜଣଙ୍କୁ ନେଇ ଭିଲ୍‌ୱାଡ଼ା ଆଡ଼େ ଟାକ୍ସି ଛୁଟିଲା । 
ରାଜସ୍ଥାନର ପୂର୍ବଭଳି ସେଇ ଉଦ୍ଦୀପକ ଲ୍ୟାଣ୍ଡ ସ୍କେପ୍‌ । ମଝି ମଝିରେ ଦୁର୍ଗମ 
ଗିରିଶୃଙ୍ଗମାନଙ୍କୁ ଆବୋରି ବସିଥିଲା ଅଭେଦ୍ୟ ମନେହେଉଥବା ଦୁର୍ଗ । ସେହି ଦୁର୍ଗମାନଙ୍କର 
ରହସ୍ୟମୟ କୋଠରିଗୁଡ଼ିକ ଭିତରେ ଭରି ରହିଥୂଲା ଜୟ ପରାଜୟର କାହାଣୀ । କୁର 
ମୋଗଲ ବାଦଶାମାନଙ୍କ ଲୋଭାଶକ୍ତ ପନୁଝା ଭିତରୁ ଆମ୍ମ ମର୍ଯ୍ୟାଦା ବଞ୍ଚାଇବା ପାଇଁ 
ଦୃର୍ଗଗୁଡ଼ିକର ଅନ୍ଧାର କୋଠରି ଭିତରେ ସତୀ ହୋଇଥୁବା ରାଜପୁତ ରମଣୀମାନଙ୍କର 
ଅସ୍ପଷ୍ଟ କରୁଣ ବିଳାପ । 

ବିନୋଦ ଶର୍ମା ଆମକୁ ରାଜସ୍ଥାନର ଏତିହ୍ୟକୁ ନେଇ ଅନେକ ଗୌରବଗାଥା 
ଶୁଣାଇବାରେ ଲାଗିଲେ । ରାଜସ୍ଥାନର ବୀରପ୍ରସବିନୀ ମାଟିର ତିନି ଚାରୋଟି ଅଭୁଲା 

୮୨ ଜ୍ଞା ଅଧବାସ 


ଚୁନିଆଦି-ବୀରତ୍ସ, ପ୍ରେମ, ତ୍ୟାଗ, ସଂଗୀତ ଓ ଚିତ୍ର । ବିନୋଦଙ୍କ ମତ ହେଲା ଦୁନିଆ 
ଫେକିଙ୍ଗ କହୁ ବା ଠକେଇ କହୁ ରାଜସ୍ଥାନର ଚିତ୍ରକରମାନଙ୍କ ତୃଳୀର ସ୍ପର୍ଶରେ ଏବେବି 
ସମ୍ମୋହନର ଯାଦୁ ଭରି ରହିଛି । ଆଧୁନିକତା ଆଗରେ ପରଂପରା ହାର ମାନିନି । 
ଏଠି ସହରମାନଙ୍କର ନିଭୃତ ଗଳିକନ୍ଦିରେ ଏବେବି ଚିତ୍ରକରମାନେ ପରଂପରାର 
ଅନୁରଣନରେ ବ୍ୟସ୍ତ | 

ନିଜର ପ୍ରୌଡ଼ି ଦେଖାଇବା ପାଇଁ ବିନୋଦ ପ୍ରସିଦ୍ଧ କଳା ପଣ୍ଡିତ ଆନନ୍ଦ 
କେଣ୍ଟିଶ କୁମାରସ୍ବାମୀ ତାଙ୍କ ‘ରାଜପୁତ ପେଣ୍ଟିଙ୍ଗସ” ବହରେ କହିଥୁବା କେତୋଟି 
ବାକ୍ୟ ଆମ ଆଗରେ ଦୋହରାଇଲେ । ଆମେ ଦୁହେଁ କୁମାରସ୍ବାମୀଙ୍କ ଅନନ୍ୟ 
ଗବେଷଣାର ଭାଷା ସଂପର୍କରେ ସଚେତନ ଥାଇ ସୁଦ୍ଧା ରାଜସ୍ଥାନର ଜଣେ ଶିନ୍ମୀଙ୍କ 
ତୁଣ୍ଡରେ ସେହି କଥାଗୁଡ଼ିକ ଅଭିନବ ବ୍ୟାଖ୍ୟାନ ଭଳି ଲାଗିଲା । ଚୈନିକ 
ଚିତ୍ରକଳାରେ ଭୁଦୃଶ୍ୟ ଯେଉଁ ଅଲୌକିକ ପ୍ରରରେ ପହଞ୍‌୍‌ ପାରିଛି ଏବଂ ଯେଉଁଥୂପାଇଁ 
ଚୀନ୍‌ ଦେଶର ଶିଳ୍ପୀମାନେ ଅଭିନନ୍ଦନୀୟ ସେଭଳି ଗୁଣବତ୍ତାର ଚିତ୍ର ହେଲ। ରାଜପୁତ 
ଚିତ୍ରଶିଳ୍ମୀଙ୍କ ମାନବିକ ପେମ୍ରକାହାଣୀ । ମାଟିର ଗନ୍ଧନେଇ ଚିତ୍ରଗୁଡ଼ିକ ପ୍ରସ୍ତୁଟିତ 
ହୋଇଥିଲେ ମଧ୍ୟ ସେଥୁରେ ସ୍ଵର୍ଗର ପାରିଜାତର ମହକ ଅଛି । ଏହି ଚିତ୍ରମାନଙ୍କରେ 
ପ୍ରେମିକପ୍ରେମିକାର ବାହୁବନ୍ଧନରେ କାଳ ବନ୍ଧା । ସେମାନଙ୍କ ସତୃଷ୍ର ଚାହାଣିରେ ଭାବ 
କଲ୍ଲୋଳିତ । ସଖୀଗଣ କେବଳ ଗୋଟିଏ କଥାକୁ ଶତକଣ୍ଠରେ ଦୋହରାଇଥାନ୍ତି, ତାହା 
ହେଲା ନବଘନ ନଟନାଗରଙ୍କ ପ୍ରେମ ଓ ସଂଭୋଗ । ଚିତ୍ରର ବଣର୍୍ତିଳପରିସରରେ କୃଷ୍ଣଙ୍କ 
ବଂଶୀସ୍ଵନ ଅହରହ କୁହାଟୁଥାଏ । ଧେନୁପଲ, ମୟୂରମୟୂରୀ, ଶୂକସାରିକା ସେହି 
ବଂଶୀସ୍ଵନ ଶୁଣିବା ପାଇଁ ଉତ଼ଵକର୍ଣ୍ଣ ଉଦ୍ରଗ୍ରୀବ । ଏଠି ପ୍ରତ୍ୟେକ ସ୍ଵର ରାଗ ରାଗିଣୀରେ 
ପରିଣତ ହୋଇଯାଇ ମନମୋହେ, ଜୀବନ ମାଟିର କଥା କହେ, ସେହି ମାଟି ପ୍ରେମରେ 
ଜୁଡ଼ୁବୁଡ଼ୁ ହେଉଥୁବା ମାଟି । ପ୍ରେମ ଏଠି ଅଳିକ ନୁହେଁ ଅନାବିଳ । 

ବିନୋଦ ଆମର ଏକାଗ୍ରତାକୁ ପରଖୁବାକୁ କହିଲା । “ଆପଣମାନେ 
କୁମାରସ୍ଵାମୀଙ୍କ ଭାଷା, ଭାବ ଓ ଆତ୍ମୀୟତା ସଂପର୍କରେ ସଚେତନ ଥ୍‌ବେ ନିଶ୍ଚୟ ।' 
ସେ କିନ୍ତୁ ଆମ ପାଇଁ ନୁହେଁ ନିଜର ଆମ୍ମପ୍ରତ୍ୟୟ ପାଇଁ ଏହି ବାକ୍ୟଟି ବିନୋଦ 
ଉଚ୍ଚାରଣ କଲା । କୁମାରସ୍ଵାମୀ ହିଁ ରାଜପୁତ ପେଣ୍ଟିଙ୍ଗସ୍‌ ଭିତରେ ଆବେଗର 
ଭାଷା ଦେଇ ସେଗୁଡ଼ିକୁ ବାଙ୍୍‌ମୟ କରିଦେଇଛନ୍ତି । ରାଜସ୍ଥାନ ଚିତ୍ରକର ତା” 
ଚିତ୍ରଭୂମି ଉପରେ ଏକ କୁହୁ କଭରା ବିଶ୍ଵ ନିର୍ମାଣ କରେ ଯେଉଁଠି ପ୍ରତ୍ୟେକ ପୁରୁଷ 
ବୀରଯୋଦ୍ଧା ଏବଂ ପ୍ରତ୍ୟେକ ନାରୀ ଅନିନ୍ଦ୍ୟସୁନ୍ଦରୀ, ଲଜ଼ାଶୀଳା ଏବଂ ଭାବଗର୍ଭା । 
ଏହି ଚିତ୍ରମାନଙ୍କରେ ପଶୁମାନେ ଉଭୟ ଉନ୍ମତ୍ତ ଓ ବଶୀଭୂତ- ମଣିଷଙ୍କ ବନ୍ଧୁ । ଏହି 
ଚିତ୍ରଗୁଡ଼ିକର ଭାବରାଜ୍ୟରେ ବୃକ୍ଷଲତା ବିରହୀଣିବଧୂର ପ୍ରତି ପଦପାତରେ ଝଙ୍କୃତ 
ହୋଇଉଠୁଥ୍‌ବା ଶବ୍ଦକୁ କାନେଇଥାଏ । ଏହି ଶଢନ୍ଦ୍ରଜାଲିକ ପୃଥ୍ବୀ ଅବାସ୍ତବ ବା ମନଗଡଢ଼ା 

ଅଧ୍ବବାସ ଜ୍ଞ ୮୩ 


ଚୁହେଁ । ଏହା ଶିନ୍ଥୀମାନସର କଳ୍ପନା ପ୍ରସୂତ ବାସ୍ତବତା । ଏହି ବାସ୍ତବତା ଅନିତ୍ୟ 
କୁହେ, ନିତ୍ୟ ନୂତନ । 

ବିନୋଦଙ୍କ ମୁହଁରେ କୁମାରସ୍ଵାମୀ ଆମ ଆଗରେ ପୁଣି ନୂଆ ହେଇ ଉଭ୍ଭା 
ହେଇଯାଉଛନ୍ତି । ଆଗକାଳେ ରାଜପୁତ ଚିତ୍ରର ଏକ ସାମୂହିକ ଅବବୋଧ ଓ 
ନିର୍ଯ୍ୟାସ ଥଲା । ପରଂପରାର ଅବମାନନା କାଳେ ହେବ, ଏଣୁ ଚିତ୍ରକରମାନେ 
ଚିତ୍ରରେ ନିଜ ନାମ ଉଲ୍ଲେଖ କରୁ ନଥୂଲେ । ଏହାହିଁ ଥୂୁଲ। ଭାରତୀୟ ପରଂପରାର 
ବିମଳ ନିଦର୍ଶନ । ଚିତ୍ରକଳାର ଏହି ପୃଥ୍ବୀ ଥୁଲା ବାକ୍ରଶୂନ୍ୟ । ବର୍ଣ୍ଣିଳ ନୀରବତା 
ମଧ୍ୟରେ ଥୁଲା ଆଶ୍ଵସ୍ପିବୋଧତା । ଏହି ଚିତ୍ର ସମୂହର ଉତ୍ଜ୍ଳ ବର୍ଣ୍ଣମାଧୁରିମାର 
ଛାୟାସ୍ନିଗ୍ଧ ତରୁତଳେ କେଉଁଠି କଦବା ଶିଳ୍ଜୀଟିଏ ଅଚାନକ ଦେଖାଦେଇ ପୁଣି 
ଅଦୃଶ୍ୟ ହେଇଯାଉଥ୍‌ଲା । ବ୍ୟକ୍ତି ପ୍ରଜ୍ଞାପନର ଏହି ଅଭାବବେୋଧ ଭିତରେ 
ପରଂପରାର ଏକ ପ୍ରକାଣ୍ଡ ସ୍ଟୋତ ନିରନ୍ତର ବହିଯାଉଥୂଲା ଚିରପ୍ଲାବିନୀ ନଦୀ 
ଭଳି । ରାଜସ୍ଥାନର ସୁନାମଧନ୍ୟ ଶିଜ୍ଜୀମାନେ ଉର୍ମିମାଳା ଭଳି ଏହି ମହାସ୍ତୋତରେ 
ବିଲୀନ ହେଇଯାଉଥୁୂଲେ । ଏହି ପରଂପରାରେ ବ୍ୟକ୍ତି ଚିହ୍ନଟର ଅଯଥା ଜଂଜାଳ 
ନଥୁଲା । ସାମୂହିକ ପ୍ରୟାସ ଏବଂ ଉପଲବ୍ଧି ଗୋଟିଏ ଗୋଷ୍ଠି ଚେତନାର ରୂପ 
ନେଇ ଆମ ଆଗରେ ଉଭା ହେଉଥଲା । ଏହାହିଁ ଥଲା ରାଜପୁତ୍ଵ ଚିତ୍ରଶୈଳୀର 
ଅସ୍ମିତାଓ ଏକ କୋରସ୍‌ । 

ବିନୋଦ ଶର୍ମା ଡ୍ରାଇଭର ପାଖସିଟ୍‌ରୁ ପଛକୁ ଉଦୁଙ୍କିପଡ଼ି ତାଙ୍କ ଅବବୋଧର 
ପାଖୁଡ଼ାସବୁ ଆମ ଆଗରେ ତୋଳି ଧରିଛନ୍ତି । ରାଜସ୍ଥାନର ଧୂସରିତ ରାସ୍ତା ଦେଇ 
ଆମ ଟାକ୍ସି ଭିଲ୍‌ୱାଡ଼ା ଆଡ଼େ ଛୁଟିଛି । ସେ ଏଥର ଠିବେଲ୍ଙ୍କ ମଗଜକୁ ଛୁଇଁଲାଭଳି 
କେତେକ ତଥ୍ୟଭିତ୍ତିକ ଉପାଦାନ ବୁଣିଦେଲେ । ରାଜସ୍ଥାନୀ ଚିତ୍ରଇତିହାସର ଦୀର୍ଘ 
ନୀରବତାର ଶୀତଦିନରେ ଶରତ, ହେମନ୍ତ ଓ ବସନ୍ତର ପୁଲକଜଗାଇ ବହୁକଳା- 
ଏତିହାସିକ ଚିତ୍ରର ରଚନାକାରଙ୍କୁ ଖୋଜିଲେ ଓ ଭେଟିଲେ ମଧ୍ୟ । ଏହିସବୁ କଳା 
ଏତିହାସିକଙ୍କ ତାଲିକା ମଧ୍ୟ କମ୍‌ ଲମ୍ବା ନୁହେଁ । ଏହି ତାଲିକାକୁ ଦୀର୍ଘ କରିବାରେ 
ଆପଣଙ୍କର ବି ଅବଦାନ କମ୍‌ ନୁହେଁ । ସେ ତୱିବେଲ୍‌ଙ୍କ ଗବେଷଣାକୁ ତାରିଫ୍‌ କଲେ । 

ଟାକରସି ଡ୍ରାଇଭର୍‌ ଆମେ ଭିଲ୍୍‌ୱାଡ଼ାର ଉପକଣ୍ଠରେ ପହଞ୍ଥ୍ବା କଥା ଘୋଷଣା 
କଲା ଭଙ୍ଗିରେ କହିଲା । ବିନୋଦ ତାଙ୍କ କଥା ଚାତୁରୀରେ ଆମ ଯାତ୍ରାସମୟକୁ ପଲ୍ଲବିତ 
କରିଦେଲେ । ଆମେ ଚାରି ପାଞ୍ଚୋଟି ଗଳି ପାରିହୋଇ ଦ୍ଵାରିକା ଲାଲଙ୍କ ଘରେ ପହଞ୍ଚଲୁ ! 
ଘରଟି ବାହାରୁ ଦେଖିଲା ପରେ ଲାଗିଲା ତାର ମୁଖଶାଳାରେ ପୁରୁଣା ଖାନୁଦାନି ଲେସି 
ହୋଇ ରହିଛି । ଖୁବ ସମ୍ଭ୍ରାନ୍ତ ପରିବେଶ । ତାଙ୍କ ଘର, ଘରର ପୁରାତନ ସ୍ଥାପତ୍ୟ, 
ଚାକଚକ୍ୟ ଓ ଚାଲିଚଳଣିରେ ସ୍ଵଚ୍ଛଳତା ଭରି ରହିଥୂଲା । ଆମ ତିନିହେଁକୁ ଦେଖି ସେ 
କୃତକୃତ୍ୟ ହେଇ ଆମକୁ ଘର ଭିତରକୁ ପାଛୋଟି ନେଲେ । ଚିତ୍ରଶାଳାଟି ଖୁବ୍ର ଫର୍ଟ୍ଟା । 

୮୪ ଜ୍ଞ ଅଧ୍ବାସ 


ପାଞ୍ଚଦଶ ଏକାଠି ବସି କାମ କଲା ଭଳି ଜାଗା । ସେଇଠି ବକ ଧ୍ୟାନରେ ଦ୍ଵାରିକାଙ୍କ 
ବଡ଼ପୁଅ ଜଗନ୍ନାଥ ଓ ସାନ ଉମାଶଙ୍କର ଡେସ୍କ ଉପରେ ଲପଟି ପଡ଼ିଛନ୍ତି । ଜଣକ 
ହାତରେ କୃଷ୍ଣଙ୍କ ଚିରହରଣ ଚିତ୍ର ଏବଂ ଅନ୍ୟଜଣଙ୍କ ପାଖରେ “ସମୁଦ୍ରମନ୍ଥନ ଛବି । 
ସେମାନଙ୍କ ସାଙ୍ଗରେ ଦି' ପଦ କଥା ହେଲାପରେ ଜଣାପଡ଼ିଲା ପ୍ରଥମଟି ମାନନକୋଟ୍‌ 
ଦରବାରର ପ୍ରମୁଖ ଶିଳ୍ଜୀଙ୍କ କାମ ଯାହାଙ୍କୁ ସେ ନକଲ କରୁଛନ୍ତି । ଏଯାଏଁ ସେହି 
ଚିତ୍ରକରଙ୍କ ସଠିକ ପତ୍ତା ମିଳିନାହିଁ । ଅନୁମାନ କରିହେଉଛି ଏହା ଭାଗବତପୁରାଣର 
ଗୋଟିଏ ବିରଳ ପତ୍ର । ଓରିବେଲ୍‌ ଜଗନ୍ନାଥଙ୍କ ପାଖରେ ଥୁଆ ହେଇଥୂ୍‌ବା ମୌଳିକ 
ଚିତ୍ରଟିକୁ ଅତି ଆଦରର ସହିତ ଉଠାଇ ନିରେଖି ନିରେଖି ଦେଖିଲେ ଓ ତା’ 
ପଛପାଖରେ ଲେଖା ହେଇଥିବା ଦି'ଧାଡ଼ି ଟାକ୍ରି ଭାଷା ପଢ଼ିବାକୁ ଚେଷ୍ଟା କଲେ । 
ଏ ଭିତରେ ବିନୋଦ ଆସି ତାଙ୍କ ପାଖରେ ଜୁଟିଗଲେ ଓ ଡଗଡଗ କରି ପଢ଼ିଗଲେ, 
“ଚିର...ବସ୍ତ୍ର ହରଣ କିତ' ' । ୱିବେଲ୍ଙ୍କ ମୁହଁରେ ପରିତୃପ୍ତିର ଲହର । ଆମେ 
ଜଗନ୍ନାଥଙ୍କୁ ପାର ହେଇ ଉମାଶଙ୍କରଙ୍କ ଡେସ୍କ ପାଖରେ ପହଞ୍ଚଲୁ । ଏହି ଚିତ୍ରର 
ଶିଳ୍ପୀଙ୍କ ନୀ ମଧ୍ୟ ଉଲ୍ଲେଖ ନାହିଁ । ଉମାଶଙ୍କର କହିଲେ ଏଇଟି ରାଜା ଛତର ସିଂହଙ୍କ 
ଦରବାରର ରାଜଶିନ୍ଜୀଙ୍କ ଚିତ୍ର । ଆଉ ଦୁଇତିନିଜଣ ଶିକ୍ଷାନବିସ୍‌ ରଙ୍ଗ ଘୋଟିବା, 
ଗାଇମୂତକୁ ଖରାରେ ଦେବା ଏବଂ ଜ୍ୟୋତିରିଙ୍ଗଣର ଚକମକ ପରକୁ ସଜାଡ଼ି ରଖିବାରେ 
ବ୍ୟପ୍ତ । ଏସବୁ ପ୍ରାକୃତିକ ଉପଜୀୟବ୍ୟ ଚିତ୍ରରେ ବ୍ୟବହୃତ ହୁଏ । ଦ୍ଵାରିକା ଲାଲ ଆମକୁ 
ଆଦର କରି ତାଙ୍କ ଡେସ୍କ ପାଖରେ ଉଦ୍ଦିଷ୍ଠ ଆସନରେ ବସାଇଲେ । ପରିଚାରିକାଟିଏ 
ରୂପା କପ୍‌ ସସରୂରେ ଚାହା ନେଇ ଆସିଲା । ମନେହେଲା କେଉଁ ଚିତ୍ରରୁ ସଖୀଟିଏ 
ଜୀବନ ପାଇ ଯାଇଛି । ଫରକ ଭିତରେ ଏତିକି ଯେ ଚିତ୍ରରେ ସେ ପାନପାତ୍ର ଧରିଥୁଲା 
ଏବେ ଚାହାକପ୍‌ ଧରିଛି । ଦ୍ଵାରିକା ଲାଲଙ୍କ ପାଖରେ ରଙ୍ଗ ଓ ତୂଳୀର ଅପୂର୍ବ ପସରା 
ସଜଡ଼ା ହେଇ ରଖାହୋଇଛି । 

ଆମ ତିନିହେଙ୍କ ଆଗମନର କାରଣ ବୁଝିବାକୁ ଦ୍ଵାରିକା ଲାଲଙ୍କୁ ବେଶି 
ସମୟ ଲାଗିଲା ନାହିଁ । ସେ ଠଉରେଇ ନେଲେ ଯେ ବିନୋଦ ଆମ ଦୁହିଁଙ୍କୁ ବାଟ 
କଢ଼େଇ ଆଣିଛି । ସେ ସାମାନ୍ୟ ମୁରୁକି ହସ ଦେଇ ବଡ଼ପୁଅ ଜଗନ୍ନାଥଙ୍କୁ ଇସାରା 
କଲେ । ଜଗନ୍ନାଥ ପାଟକନା ଓ ସିଲ୍କ ଡୋରରେ ବନ୍ଧା ଦପ୍ଥାନିଟିଏ ଅତି ଯନ୍ନ 
ସହକାରେ ସଦ୍ଯଜାତ ଶିଶୁକୁ କୋଳେଇ ଆଣିଲା ପରି ଧରି ଆମ ପାଖରେ 
ପହଞ୍୍‌ ତା” ବାବାଙ୍କ ପରବର୍ରୀ ନିର୍ଦ୍ଦେଶକୁ ସତେ ଯେଭଳି ଅପେକ୍ଷା କଲା । ଡେସ୍କ 
ପାଖରେ ଗଦି ଉପରେ ରଖିବା ପାଇଁ ଦ୍ଵାରିକା ଲାଲ ପୁଅକୁ ଇଙ୍ଗିତ କଲେ । ଏବେ 
ଖୁବ ସନ୍ତର୍ପଣରେ ଦ୍ଵାରିକା ଲାଲ ଦପ୍ତାନିର ଡୋରି ଖୋଲିଲେ । ତାଙ୍କ କୁଶଳୀ ହାତର 
ଅଙ୍ଗୁଳିଯାକ ଏବେ ଯାହାକୁ ଅନାବରଣ କଲା ତାହା ଗୀତଗୋବିନ୍ଦର ମୂଳ ସେଟ୍‌ ଏହି 
ସେଟ୍‌କୁ ତାଙ୍କ ପ୍ରପିତାମହ ମୁକୁନ୍ଦ ଲାଲ ଶମା ଚିତ୍ରାଙ୍ଗି କରିଥୁଲେ । ମୁକୁନ୍ଦ ଲାଲ 

ଶର୍ମାଙ୍କ ଚିତ୍ରକୁ ତାଙ୍କ ସୁପୁତ୍ର ମହେଶ ଲାଲ ଅନ୍ଲକରଣ କରିଥୂଲେ । ଦସ୍ତାନିଟି ତଳେ 
ଥୋଉ ଥୋଉ ମନେହେଲା ଚିତ୍ର ସେଟ୍‌ ମଧ୍ୟରୁ ଯମୁନା, ଧେନୁପଲ, ବଂଶୀସ୍ଵନ 
ଉତୁରି ପଡ଼ି ଚିତ୍ରଶାଳା ସାରା ବିଛାଡ଼ି ହେଇଗଲା । ଏହା ସାକ୍ଷାତ ବ୍ରହ୍ମଦର୍ଶନ? ଭଳି 
ଲାଗିଲା । ୱବେଲ୍‌ ଜାତୀୟ ସଂଗ୍ରହାଳୟକୁ ଦ୍ଵାରିକା ଲାଲ ବିକିଥୂବା ସେଟ୍‌ର ଫଟୋଗୁଡ଼ିକ 
ତାଙ୍କ ପୋର୍ଟଫୋଲିଅରୁ ବାହାର କରି ପ୍ରତି ଫଟୋଗ୍ରାଫ୍ବକୁ ପ୍ରତିଟି ଚିତ୍ର ସାଙ୍ଗରେ 
ମିଳେଇ ଦେଖିବାକୁ ପ୍ରୟାସ କଲେ । ଦ୍ଵାରିକା ଲାଲଙ୍କ ଚିତ୍ରଶାଳା ଭିତରେ ପୁରୁଣା ଓ 
ନୂଆର ଅପୂର୍ବ ସଂଯୋଗ ଘଟିଗଲା ¦ ଦ୍ଵାରିକା ଲାଲଙ୍କ ଅଦଵଭୂତପୂର୍ବ କଳା ନିପୁଣତାରେ 
ଆମେ ଚମଜ୍ଵତ ହୋଇଗରୁ । ଅବିଶ୍ବସନୀୟ ଭାବେ ଭାରତୀୟ ଚିତ୍ରପରଂପରା ଏଠି 
ପୁର୍ନନବିତ ହୋଇଗଲା । ଚିତ୍ରଶାଳା ମଧ୍ୟରେ ଅସମ୍ଭବ ନୀରବତାର ରାଜ୍ଚତ୍ବ । 

ଏହି ନୀରବତାକୁ ଭଙ୍ଗକରି ୱବେଲ୍‌ ଅନୁରୋଧ କଲେ, “ ‘ଦଵାରିକା ଲାଲ ତମେ 
ଜାତୀୟ ସଂଗ୍ରହାଳୟକୁ ଯେଭଳି ସେଟ୍‌ଟିଏ ଦେଇଛ, ଆମ ମୁ୍ୟୁଜିୟମ୍‌ ପାଇଁ ଅନୁରୂପ 
ସେଟ୍‌ଟିଏ ଆଙ୍ଗିଦିଅ ।” 

ଦିଗମ୍ବରୀ 


ସକାଳ ବୁଲାରେ ପଳାସପଲ୍ଲୀ ଦେଇ ଉଡ଼ାଜାହାଜ ପଡ଼ିଆ ପହଞ୍୍ବା ଆଗରୁ 
ଆଖିରେ ପଡ଼େ ତା' ଘର ସଂସାର- କଞ୍ଚନଗଛ ମୂଳେ ନହେଲେ ଗାନ୍ଧି ପ୍ଲେ ସ୍ତୁଲ 
ଖେଳ ପଡ଼ିଆରେ ମେଲେଇ ପଡ଼ିଥାଏ । ଘର ବୋଇଲେ ସଯନେ ମଜାମଜି ହେଇଥବବା 
ବି' ଚାରୋଟି ଛୋଟବଡ଼ ରସଡେକୃଟି, ଗୋଟିଏ ମାଟିହାଭ୍ଡି, ଫନ୍ଦଭଙ୍ଗା ସୁରେଇ, ତିନୋଟି 
କଲେଇକରା ଥାଳି, ହ୍ୟାଣ୍ଡଲନଥୁବା ଗୋଟିଏ ଘଷରା ପ୍ଲାଷ୍ଟିକଵବାଲୁତି, ଛିଣ୍ଡାକନ୍ଧା, ଆଉ 
ହେଁସ । ଘରର ନା ଅଛି ଛାତ ନା କାନ୍ଧ, ସବୁ ଖୋଲାମେଲା । ଘରର ଚଟାଣ ବୋଲି 
ଯାହାକୁ କୁହାଯାଇପାରିବ, ସେତକ ମାଟି ଆଉ ଗୋବରରେ ଲିପାପୋଛା ହୋଇ ଗୋଟିଏ 
ଚଉଖୁଣ୍ଟିଆ ସରହଦକୁ ପାରିପାର୍ଶ୍ତିକ ଅଳିଆ ଆବର୍ଜନା ମଧ୍ୟରୁ ଖେଟା କରିଦେଇଥାଏ । 
ଆମେ ସକାଳୁ ସକାଳୁ ବାହାରି, ପଳାସପଲ୍ୟ ପହଞ୍ଚଲାବେଳକୁ ସେ ତା' ନିତ୍ୟକର୍ମ 
ସାରିଦେଇଥାଏ । ଘର ଚଟାଣଟି ପରିଚ୍ଛନ୍ନ ଭାବେ ଲିପାପୋଛା ହେଇସାରିଥାଏ । 
ମାଟିର ତୁଳସୀ ଚଉରା ଆଗରେ ଦି'ଚିରା ମୁରୁଜ ପଡ଼ିସାରିଥାଏ ଆଉ ଡାଙ୍ଗପତ୍ର 
ଯୋଗାଡ଼ କରି ବୁଢ଼ୀ ଚୁଲିରେ ଆଞ୍ଚ ଧରେଇ ସାରିଥାଏ । ବେଳେବେଳେ କଞ୍ଚାକାଠରୁ 
କୁହୁଁଳିଆ ଧୂଆଁ ଉକୁଟି ପଳାସପଲ୍ଲୀର ରାସ୍ତାଘାଟରେ ବର୍ଷାଦିନର ଭସାମେଘ ଭଳି 
ଭୂଇଁ ଚୂମି ଚୁମି ଯାଉଥାଏ । 

ପରିବାରରେ ସେମାନେ ତିନିଜଣ; ସିଏ, ତା'ର ଅଠେଇଶି, ତିରିଶି ବଷର 
ଝିଅ ଓ ଆଠ ବର୍ଷର ନାତି ଟୋକାଟିଏ । ବୁଢ଼ୀ ବିଧବା କି ସଧବା ସହଜେ ଜାଣିବାର 
ଉପାୟ ନାହିଁ । ହାତରେ ପାଣିକାଚ ନାହିଁ ବୋଲି ତାକୁ ବିଧବା ଘୋଷଣା କରିବା 
ସମୀଚୀନ ହେବନାହିଁ । ସେ ହାତରେ ବଳା ଖଡୁ ପିନ୍ଧିଥାଏ ଏବଂ ବାହାଗେ ବ୍ରତ ନାଇ 
ହେଇଥାଏ । ତା’ ଶାଢ଼ି, ବୁାଉଜ, ଲୁଗାପଟା ପରିଷ୍କାର । ଆମେ ପହଞ୍ଚଲାବେଳକୁ 
ରାତିପିନ୍ଧା ଶାଡ଼ିଟା ଧୋଇଧାଇ ଗଛ କେନାରୁ ଚଉରାପାଖେ ପୋତା ହୋଇଥିବା ମଣିଷେ 
ଉଚ୍ଚାର ବାଉଁଶ ଖୁଣ୍ଟିରେ ବନ୍ଧା ହୋଇଥାଏ । ସାବନା ମଣିଷ, ମୁଣ୍ଡବାଳ ଝୋଟ 
ହେଇଗଲାଣି । କାଠ ପିଢ଼ାଟେ ଉପରେ ବସି ତୁଲିରେ ସେ କାଠ ପେଲୁଥାଏ, 


Digitized by srujanika@gmail.com 


ଅଧ୍ବବାସ ଜ୍ଞ ୮୭ 


Digitized by srujanika@gmail.com 


୮୮ ଜ୍ଞା ଅଧ୍ବବାସ 


ଓଧାଣି ବିଭଷୁ ଥାଏ ଏବଂ ତାଂ ମୁହଁରୁ ଅଶ୍ରାବ୍ୟ ଭାଷାରେ ଦୋଅକ୍ଷରି ଗାଳି କମାଣରୁ 
ଗୁଳି ଗୋଳା ଭଳି ଛୁଟୁଥାଏ । ଧୈର୍ଯ୍ୟର ସହିତ ଗୋଡ଼ିମିଶା ଚାଉଳରୁ ଗୋଡ଼ି ପାଣେଇଲା 
ପରି ତା” ଗାଳିରୁ ଦୋଅକ୍ଷରିତକ ବାଦ ଦେଲେ ଜଣାପଡ଼ିବ ସିଏ କୌଣସି ଜଣେ 
ଅଜ୍ଞାତ ବ୍ୟକ୍ତି ଉଦ୍ଦେଶ୍ୟରେ ଆକ୍ରୋଷତକ ସଅପୁଛି । ସିଏ ବେଳେବେଳେ କହିଥାଏ, 
ଆସେମ୍ଭିଟା ଆସିଲେ ତା'ର ରଫାଦଫା ହେବ । ସେ ମୁଖ୍ୟମନ୍ତ୍ରୀଙ୍କୁ ମଧ୍ୟ ସହଜରେ 
ରିହାତି ଦେବନି ଯଦି ମୁଖ୍ୟମନ୍ତ୍ରୀ ତା' ଜମିତକ ଫେରି ପାଇବାରେ ସାହାଯ୍ୟ ନକରେ । 
ଆଠମାଣ ଜମି, ଚାରି ସାଉଡ଼ି ଘର, ତିରିଶି ଭରି ସୁନା ଆଉ ଦୁଇଲକ୍ଷ ଟଙ୍କା ତା'ଠୁ 
ସେଇ ଲୋକଟା ଠକେଇ ନେଇଯାଇଛି ଯେଉଁଥୂପାଇଁ ତା'ର ଏଭଳି ଅବସ୍ଥା । ନ 
ହେଲେ ତା” ଭାତ ଖାଇବାକୁ ଦାଣ୍ଡ ଦୁଆରେ ଲୋକ ହାତ ପତଉଥାନ୍ତେ । ସିଏ ଖୁବ 
ଦମ୍ଭୋକ୍ତି କରି କହେ ତାକୁ ସହଜେ ସେ ଛାଡୁନି, ˆ ବାଡ଼ିପୋଡ଼ା, ରାଣ୍ଡୁଆ, ଭାଡ଼ୁଆ, 
ଅଳପେଇସା, ଅଲକ୍ଷଣିଆ ଠକିବାକୁ ତତେ ଆଉ ଲୋକ ମିଳିଲେନି ।' 

ସକାଳ ବୁଲାରେ କବିବନ୍ଧୁ ସବ୍ୟସାଚୀ ମହଜୁଦ ଥାଆନ୍ତି । ବେଳେବେଳେ ଚିତ୍ରକର 
ରମେଣ ଦା' ତାଙ୍କ ପୋଷାକୁକୁର ଟମିକୁ ନେଇ ଜୁଟି ଯାଆନ୍ତି । ଆମେ ତିନିହେଁ 
ବୁଢ଼ୀଠାରୁ ନିରାପଦ ଦୂରତ୍ଵରେ ଠିଆ ହେଇ ତା” ଗାଳିର ତର୍ଜମା କରିବସୁ । ସତେ 
କ”ଣ ବୁଢ଼ୀ ଏମିତି ଥୁଲାବାଲାର ଝିଅ ନା ବୋହୂ । ତା' କଥାର ଢଙ୍ଗରୁ ଜଣାପଡ଼େ 
ସିଏ ବାଲେଶ୍ଵର ବାରିପଦା ଆଡ଼ର ଲୋକ । ଗୁଡ଼, ସାବାନ, କିସ, ଆମେ ଖାଇବା- 
ଏଭଳି ଅନେକ ଶବ୍ଦ ଓ ଖଣ୍ଡବାକ୍ୟ ବ୍ୟବହାର କଲେ କବି ସବ୍ୟସାଚୀ ଲିଇ୍କୁଷ୍ଟିକୃ ନ 
ହେଲେ ମଧ୍ୟ ପରିଭାଷାଗୁଡ଼ିକୁ ଖେଳେଇ ଖାଳେଇ ଅଲଗା କରିଦିଅନ୍ତି । ଘଟଣା ତ 
ଘଟିଛି, ଧରାଯାଉ ବାରିପଦାରେ, ବାଇିରୀପୋଷିରେ ଅଥବା ନୀଳଗିରିରେ, ଏଠି 
ବୃଢ଼ୀ ପହଞ୍ଛି କାହିଁକି ? ଏଣୁ ଯୁକ୍ତିଛଳରେ କୁହାଯାଇପାରେ ସେ ତା' ଗୁହାରିତକ 
ମୁଖ୍ୟମନ୍ତ୍ରୀଙ୍କ ପାଖରେ ହିଁ ଜଣେଇବା ପାଇଁ ଆସିଛି । ରମେଣ ଦା” କହେ ବୁଢ଼ୀ 
ଫାଲ୍‌୍ତୁ କଥା କହୁଚି । ଶାଳୀ ପୁଲିସ୍‌ ଷ୍ଟେସନ କରପୋରେଟର, ସରପଞ୍ଚ, ଏମ୍‌.ଏଲ,ଏ, 
ଏସ୍‌.ଡ଼ି.ଓ, ଏ.ଡ଼ି.ଏମ୍‌, କଲେକ୍ଟରଙ୍କ ସରକାରୀ ଅର୍ଗଳୀ ନ ଡେଇଁ ଏକବାରେ 
ଭୁବନେଶ୍ବରରେ । ମୁଖ୍ୟମନ୍ତ୍ରୀ ମାଓବାଦୀ ସମସ୍ଯା ବୁଝିବ ନା ଏ ବୁଢ଼ୀର ଘର ଜମି 
କିଏ ହଡ଼ପ କରିଛି ତା' କଥା ବୁଝିବ । ପୁଲିସ୍‌ ଶାଳୀକୁ ଏଠୁ ଉଠେଇ ସେଲଟର୍‌ 
ହୋମ୍‌କୁ ବିଦାୟ କରୁନି କାହିଁକି ? 

କବି ସବ୍ୟସାଚୀ ବୁଢ଼ୀର ଜୀବନଚର୍ଯ୍ୟାକୁ ଆଉଟିକିଏ ଗଭୀରଭାବେ ବିଶ୍ଳେଷଣ 
କରନ୍ତି । ବୁଢ଼ୀ ତ ଏତେ କରି ଗାଳିଗୁଲଜ ଉଦ୍ଧଗାରୁଛି, ଲୋକଟି ନିଶ୍ଚୟ ନିରୁଦିଷ୍ଟ । 
ଗାଳିତକ ତ ପଳାସପଲ୍ଲୀର ଅଟୋଷ୍ଟାଣ୍ଡ ବି ଡେଉଁନି । ତା'ପରେ ଏମ୍‌.ଏଲ୍‌.ଏ. ମାନଙ୍କ 

କାନ, ସରକାରଙ୍କ ସହୃଦୟତା, ଓ ମୁଖ୍ୟମନ୍ତ୍ରୀଙ୍କ ଦରଦକୁ କଂ ଣ ତାହା ସ୍ପର୍ଶ କରୁଥ୍‌ବ ? 
ମନେହେଭଛି ବୁଢ଼ୀ ସ୍ଵାମୀ ପରିତ୍ୟକ୍ତା । ସ୍ଵାମୀଟି ନିଶ୍ଚୟ ମଦ୍ୟପ ଓ ବେଶ୍ୟାସକ୍ତ । ସବୁ 
ସଂପର୍ଜିବାଡ଼ି ମଦପାଣି ମାଇକିନିଆ କରି ଉଡ଼େଇ ଦେଇଥୁବ । ରକ୍ଷିତାର ପ୍ରଚୋଦନାରେ 
ଦିନେ ବୁଢ଼ୀ, ତା' ଝିଅ ଓ ନାତିକୁ ଘରୁ ତଡ଼ି ଦେଇଥୂବ । ଏବଂ ଏମାନେ କୁଟା କାଠି ଭଳି 
ଅସହାୟ ସମୟ ସ୍ରୋତରେ ଭାସି ଭାସି ଏଠି କୂଳରେ ଲାଗିଥୂବେ । 

ମୋତେ ଲାଗେ ବୁଢ଼ୀଟି ତନ୍ତ୍ରସାଧୂକା, ଗୁଣିଗାରେଡ଼ି କରେ, ନହେଲେ ାହାଣୀ, 
ପିଚାଶୁଣୀ ହେଇଥ୍‌ବ । ଦିନସାରା ରାସ୍ତାକଡ଼େ ତ ବସିଥାଏ, ହେସ ଉପରେ ଗଡ଼ପଡ଼ 
ହେଉଥାଏ, ନହେଲେ ଗୋଟିଏ ନିରୁଦିଷ୍ଟ କାନ୍ଧନିକ ଚରିତ୍ରର ସପ୍ତ ପୁରୁଷ ଭଵ୍ଧାର କରୁଥାଏ, 
ଖାଇ ବାତକ ଯୋଗାଡ଼ କରେ କେମିତି ? 

କବି ସବ୍ୟସାଚୀ ପରିହାସରେ କହନ୍ତି, ଆମ ବାରିପଦାଆଡ଼େ ଗୁଣି ଗାରୁଡ଼ିର 
ଅଭାବ ନାହିଁ । ବୁଢ଼ୀ ପୁଂମନ୍ତର କରୁଥିବ । କିନ୍ତୁ କବିଙ୍କ କଥା ଶୁଣିଲେ ମୋତେ ଲାଗେ 
ସେ କିଶୋର ପୌରୁଷ ପାଇଁ ଗପଟିଏ କହୁଛନ୍ତି । 

ଆମେ ସକାଳୁ ଦେଖୁ ଝିଅଟି ଟୋକାକୁ ତା ଦିହହାତରେ ତେଲଲଗେଇ ଦେଇ 
ଗାଧୋଇ ଦେଉଚି । ଦେହ ହାତ ପୋଛାପୋଛି କରି ଜାମାପଟା ପିନ୍ଧାଇ ଦେଉଛି । 
ମୁଣ୍ଡ କୁଣ୍ଡାଇ ଦେଉଛି । ତା'ପରେ ଚୂଡ଼ା ମୁଢ଼ି ଦି'ଟା ଖୁଆଇ ଦେଇ ସିଲଟ ଧରେଇ 
ବସଉଛି । ପୁଅ ପାଠ ପଢ଼ିବ, ସେ ଟୋକାର ପାଠପଢ଼ାରେ ମନ କାହୁଁ ଲାଗିବ । ସେ 
ପାଠପଡ଼ାରୁ ଉଠି ଆସି ବୁଢ଼ୀ ପାଖରେ ଗେଲ ହୁଏ । ପଳାସପଲ୍ଲୀ ପାଖ ସ୍କାମ୍‌ ଏରିଆର 
ଦି' ଚାରିଟା ବାଳୁଙ୍ଗା ପିଲ। ଜୁଟିଯାଆନ୍ତି । ଟୋକା ସେମାନଙ୍କ ସାଙ୍ଗରେ ଖସିଯାଏ । 
ତା' ବୁଢ଼ୀମା” ହାଁ ହା କରି ଆକଟ କରୁଥାଏ । ତା” କଥାକୁ କାନରେ ଦିଏନି । ସହଜେ 
ଆଇର ବାରଣକୁ ନାତିଟୋକାଏ ମାନଚ୍ରିନି । 

ରାସ୍ତାକଡ଼ରେ ବୁଢ଼ୀର ଜବରଦସ୍ତିଆ ମୁକ୍ତ ସଂସାର । ତା'ର ଚଳଣିରେ ଆଡମ୍ବର 
କିଛି କମ୍‌ ନୁହେଁ । ସବୁବେଳେ ପ୍ରାୟ ହାଉ ବାହାରୁଥୁ୍‌ବା ତବତ ଭାତ, ଡାଲି, ଗରମ 
ଗରମ ମସଲାଦିଆ ତରକାରି ସେ ଖାଏ । ତା’ ସାଙ୍ଗକୁ ପୁଣି ଚାଖଣା । ବେଳେବେଳେ 
ଚୂନାମାଛ ବେସର ଦେଇ ଖୋଳ ନ ହେଲେ ଶୁଖୁଆ! ପୋଡ଼ା । ରମେଣ ଦା” ଅଫିସ୍‌ 
ଗଲାବେଳେ ବୁଢ଼ୀର ଘର କଡ଼ ଦେଇ ଯାଆନ୍ତି । ତା'ର ଖାଇବାର ପଟାଟୋପ ଆଖିରେ 
ପଡ଼େ । ବୁଢ଼ୀ କିମ୍ବା ତା' ଝିଅ ହାତ ପତେଇ ଭିକ୍ଷାମାଗିବା କିଏ କେବେ ଦେଖିନି । 
ଏଣୁ ମନେହୁଏ ବୁଢ଼ୀ ଟାଣ ମିଜାଜର ଲୋକ । ଖାନ୍‌୍ଦାନୀ ଥୁଲା । ଭାଗ୍ୟ ବିପର୍ଯ୍ୟୟରୁ 
ଏବେ ନିଃସ୍ଟ, ଅସହାୟ । 


Digitized by srujanika@gmail.com 

ଖାସ୍‌ ବୁଡ଼ୀକୁ ଦେଖିବୁ, ତା'ର ଘର ଦୁଆର ଆଡ଼େ ଆଖି ପହଁରେଇ ଆଣିବୁ 
ଭାବି ଆମେ ସେଇ ରାସ୍ତା ଦେଇ ଯାଉ । ବୁଢ଼ୀ ତା' ଘର ଚକଡ଼ାତକ ସିନା ସଜଲି କରି 
ରଖିଥାଏ କିନ୍ତୁ ରାସ୍ତାକଡ଼ଯାକ ଶୁଖିଲା ଡାଳପତ୍ର ଆଣି ଜମାଏ । କେଉଁଠି ଡିବାଟିଏ, 
ପ୍ୟାକେଟ୍‌ଟିଏ, ଭଙ୍ଗା ଫଟୋ ଫ୍ରେମ୍‌ଟିଏ, ଭଙ୍ଗା ଦର୍ପଣଟିଏ, ହରୁଲିକ୍ସ ବୋତଲ, ପାଣି 
ବୋତଲ ଯାହା ପାଇଲା ଆଣି ତା” ଘର ଚାରିପଟେ ଗଦାଏ । ରମେଣ ଦା ବୁଢ଼ୀର 
ଏସବୁ ବଦଅଭ୍ୟାସକୁ ନେଇ ବିରକ୍ତ ହୁଅନ୍ତି । ଥରେ ଥରେ ଭାବନ୍ତି ପୁଲିସ୍‌ ଲଗେଇ 
ତାକୁ ତା” ଆସ୍ଥାନରୁ ଉଠେଇ ଦେବେ । ଆମେ ରମେଣ ଦା' କୁ କହୁ ଚୁଚୁନ୍ଦି ମାରି 
ଲାଭ କ'ଣ ? ହାତ ଗନ୍ଧେଇବା ସାର ହେବ । ରାସ୍ତାକଡ଼େ କେତେ କୁକୁର ବିଲେଇ 
ବୁଲୁଛନ୍ତି । ଭାବ ବୁଢ଼ୀ ସେମିତି ଗୋଟିଏ ଅସହାୟ ଜନ୍ତୁଟିଏ । 

ବେଳେବେଳେ ସକାଳ ପହରୁ ବୁଢ଼ୀର ଝିଅ ସଜବାଜ ହୁଏ । ଆମ ଦଳକୁ 
ଦେଖିଲେ ସେ ଉଛୁଳେ । ହାତ ଦୁଇଟିକୁ ମୁଣ୍ଡ ଉପରକୁ ଉଠେଇ ବାଳ ବାନ୍Zଧେ । ଯିମିତି 
ତା' ଶାଢ଼ି ମଙ୍ଗ ଛାତି ଉପରୁ ଆପେ ଖସିଯାଉଛି ସେମିତି ଅଭିନୟ କରେ । ତା’ ଛାତି 
ଉପରେ ଆମର ନଜର ପଡ଼ୁ ସେ ଚାହେଁ । ଆମେ ବି ନିଜକୁ ବେଳେବେଳେ ହଗୁଳା 
ମୁକୁଳା କରିଦେଉ । କବି ସବ୍ୟସାଚୀ ତା” ଦେହକୁ ଦେଖି ନ ଦେଖିଲା ପରି ହୁଅନ୍ତି, 
କହିବାକୁ ଚାହାନ୍ତି ହୁଏତ ଯିମିତି ସେ ଗୋଟାପଣ ସତିଆ। । କବି କହନ୍ତି,  ପରଦାରେଷୁ 
ଲୋଷ୍ରରବତବ ।” ' ମୁଁ ତାଙ୍କ ଭୁଲ୍‌ ଧାରଣାକୁ ସୁଧାରି ଦିଏ । ଶୁଣ କବି ବନ୍ଧୁ ! ସେ ଦାରା 
କିଛୁ ପର ବା ନିଜର ନୁହେଁ । ଲାଗୁଚି ଚହଟ ଚିକ୍କଣ ଆଛା ଖଣ୍ଡେ । ବୁଢ଼ୀର ଝିଅ 
ସାମ୍ନାରେ ଅଇନାଟିକୁ ବାଲୁତି ଦେହରେ ଡେରିରଖିଥାଏ ଓ ସେଥୁରେ ତା' ମୁହଁ 
ଦେଖୁଥାଏ । କେଓକାପିନ ତେଲ, ଲକମି ପାଉଡ଼ର ଓ କ୍ରିମ୍‌ର ଡିବା ଥୁଆ ହେଇଥାଏ । 
ସେ ବାରମ୍ବାର ବାଳରେ ପାନିଆ ପହଁରେଇ ଆଶେ । ବାରମ୍ବାର ହାତ ଉପରକୁ ଉଠେଇ 
ବାଳ ବାନ୍ଧେ, ଜୁଡ଼ା କରେ, ଅବାଧ୍ୟ ଜୁଡ଼ା ବାରମ୍ବାର ଖୋଲିଯାଏ । ତାର ମାଂସଳ 
ବାହା, ପରିଷ୍ଠତ କକ୍ଷ ଆମ ମନଭିତରେ ଆସକ୍ତି ଜନ୍ମାଏ । ସାବନା ଝିଅ ହେଲେ କ'ଣ 
ହେଲା ଯୌବନ ଉତୁରି ନଥାଏ । 

ଆମେ କଥାହେଉ, ଟୋକି ବୋଧହୁଏ ଧନ୍ଦା କରୁଛି । ସେଦିନ ସକାଳ ବୁଲାରେ 
ରମେଶ ଆମ ସାଙ୍ଗରେ ଜୁଟିଥାନ୍ତି । ରମେଶ ଭୋଡ଼ାଫୋନ୍‌ର ଏରିଆ ମ୍ୟାନେଜର । 
ତାଙ୍କ ଅଫିସକାମ ତାଙ୍କୁ ଓଡ଼ିଶାର କୋଣେ ଅନୁକୋଣେ ପହଞ୍ଚାଇ ଦିଏ । ଦୁନିଆ 
ଲୋକଙ୍କ ସାଙ୍ଗରେ ତାଙ୍କ ପରିଚୟ । ମଣିଷଟିକୁ ଥରେ ଦେଖିଥ୍‌ଲେ ସେ ସହଜେ ତା' 
ଚେହେରା ଭୁଲନ୍ତିନି । ଆମ ଦଳକ ପଳାସପଲ୍ଲୀ ଦେଇ ଚାଲିଚୁ । ବାଟରେ ପଡ଼ିଲା 
ବୁଢ଼ୀର ସଂସାର । ସେଦିନ ସଅଳ ସଅଳ ବୃଢ଼ୀର ଝିଅ ଅଙ୍ଗ ବିଳାସରେ ମାତିଥୂଲା । 

ଆମ ପାଇଁ ସାମୟିକ ପ୍ରଲୋଭନର ଏକାଇଳି ଦୃଶ୍ୟ । ସବ୍ୟସାଚୀ କଲେଜ ପିଲାଙ୍କ 
ଢଙ୍ଗରେ ରମେଶଙ୍କୁ ଚେତେଇ ଦେବା ପାଇଁ କହିଲେ, ରମେଶ ବାବୁ ସକାଳୁ ସକାଳୁ 
ମାଲ୍‌ ଦେଖ, ଏଣେତେଣେ ଚାହିଁଚ କ'ଣ । ସେତେବେଳେକୁ ରମେଶ ସବ୍ୟସାଚୀଙ୍କ 
ଟିପ୍ପଣୀ ଯାଏଁ ଅପେକ୍ଷା ନକରି ଦି' ଚାରିଥର ଆଖି ଗଡ଼େଇ ଆଣିସାରିଥୂଲେ । ତାଙ୍କ 
ତୁଣ୍ଡରୁ ହଠାତ୍ଵ ଅଶାଳୀନ ବାକ୍ୟଟିଏ ଉଚ୍ଚରି ଗଲ। । କହିଲେ ଏଇଟା ଗୋଟିଏ 
ନଷ୍ଟଚରିତ୍ରାଟିଏ । ଷ୍ଟେସନ ବଜାର ଅଞ୍ଚଳରେ ତା' ବେପାର କରେ । ବିଳମ୍ବିତ ସଂଧ୍ୟାଯାଏଁ 
ଚାରିନମ୍ବର ପ୍ଲାଟଫର୍ମରେ ପଇଁତରା ମାରୁଥାଏ । ଗରାଖ ସନ୍ଧାନରେ ଥାଏ । ଏଇଟାକୁ 
ଏଇଠି କାହିଁକି ଆଶ୍ରା ଦେଇଛ । ଏ ଭିତରେ ଟୋକିବି ରମେଶ ବାବୁଙ୍କ ଆଡ଼ୁ ଥରେ 
ଦି' ଥର ନଜର ଫେରାଇ ସାରିଲାଣି । ରମେଣ ଦା' ଆଉ ରମେଶଙ୍କ ମଧ୍ୟରେ ଥଟ୍ଟା 
ପରିହାସ ଚଳେ । ରମେଣ ଦା” ଏବେ ରମେଶଙ୍କୁ ଚିଡ଼େଇବା ପାଇଁ ଖେଞ୍ଚାଟିଏ 
ମାରିଲେ । “ମୁଁ ତ ଶୁଣିଚି ତମେ ତାଙ୍କୁ ଭୋଡ଼ା ଫୋନଟିଏ ଉପହାର ଦେଇଛ ।' 
ରମେଶକୁ ରମେଣ ଦା'ଙ୍କ କଥାତକ ଢୋକିବା କଷ୍ଟ ହେଲା । ଆମେ ପରସ୍ପର ମଧ୍ୟରେ 
ଥଟ୍ଟା ତାମସା କରି ବୁଢ଼ୀର ସଂସାରକୁ ପଛରେ ପକେଇ ନବୀନ ନିବାସ ଆଡ଼କୁ ଆଗେଇ 
ସାରିଲୁଣି । 

ଏଥର ବୁଢ଼ୀର ସଂସାର ଆମ ପାଇଁ ନିଷ୍ପଭ ହେଇଗଲା, ତା” ଜାଗାରେ ତା 
ଝିଅଟିର ଅଙ୍ଗବିଳାସ ଓ ଅଭିସାରର ବର୍ଣ୍ଣିଳ କାହାଣୀ ଆମକୁ ଯଥେଷ୍ଟ ଖୋରାକ 
ଯୋଗାଇଲ। । ସକାଳର ବୁଲା ଅତି ସ୍ଵାଭାବିକ ଭାବେ ଫାଇଲିନ ଝଡ଼ର ଆଖିଭଳି 
ସେଇ ଝିଅଟି ପାଖରେ କେନ୍ଦ୍ରୀଭୂତ ହେଇଗଲା । ଆମର ଗପ ସପକୁ ସରଗରମ 
କଲାଭଳି ବେଳେବେଳେ ରମେଣ ଦା'ତ, ବେଳେବେଳେ ସବ୍ୟସାଚୀ ଅଜବ ସମ୍ବାଦମାନ 
ପରିବେଷଣ କରିବାରେ ଲାଗିଲେ । ସେମାନଙ୍କ କଥାତକ ଯଦିଓ ପ୍ରାତଃଚଙ୍ଗାକୁ ଉଷୁମ 
ଯୋଗାଉଥୁୂଲା ତଥାପି ଲାଗୁଥୁଲା ଅଧ୍କାଂଶ ମନଗଢ଼ା କାହାଣୀ । 

ସେଦିନ ସକାଳୁ ସକାଳୁ କୁହୁଡ଼ି ଘୋଟିଥାଏ । ରାସ୍ତାଘାଟ ଶୁନ୍‌ ଶାନ୍‌ 
ମନେହେଉଥାଏ । ଶିବ ମନ୍ଦିରରେ ବେଲପତ୍ର ବନ୍ଦ ହେଇଯିବ ସିନା ଏ ଦଳଙ୍କର 
ସକାଳବୁଲାରେ କ୍ଷୟ ବୃଦ୍ଧି ହେବନି । ସବୁକଥାରେ କବିଙ୍କ ଡେରି । ମୁଁ ତାତ୍ସଲ୍ୟ କଲାଭଳି 
କବିଙ୍କୁ କହିଲି ତମକୁ ସେ ଟୋକିଟା ଆମ ସାଙ୍ଗରେ ମର୍ଣ୍ଣିଙକ ୱକ୍ୂରେ ଯିବା ପାଇଁ ମନା 
କରିଛି ନା କ'ଣ । ମୁଁ ଠଉରେଇନେଲି କବିଙ୍କ ମନ ତାଠେ ଚହଲି ଯାଇଛି । କବିଙ୍କୁ 
କହିଲି ତା ' ହେଲେ ଚାଲ ରମେଣ ଦା” ଘରେ କପେକପେ ଚାହା ପିଇ ବାହାରିବା । 
ରମେଣ ଦା” ଘର ଆଉ ବୃଢ଼ୀର ସଂସାର ପ୍ରାୟ ପାଖାପାଖି । ତାଙ୍କ ବାଲ୍‌କନି ଉପରୁ 
ସବୁ ଦୃଶ୍ୟ ଜଳ ଜଳ ଦେଖାଯାଏ । ରମେଣ ଦା” କହିଲେ ଏତେ କୁହୁଡ଼ିରେ ଆଜି 

୯୨ ଜ୍ଞ ଅଧବାସ 


ସକାଳ ବୁଲା ବନ୍ଦ ରହୁ । ବାଲ୍‌କନି ଉପରୁ ଯେତିକି ଦେଖିହେବ ସେତିକି । ଆମେ 
ଚାହା କପେ କପେ ନେଇ ଗପ ଆରମ୍ଭ କଲୁ । ସମସ୍ତଙ୍କ ମୁଣ୍ଡରେ ସେଇ ଟୋକିଭୂତ । 
ଚାହାର ପ୍ରଥମ ଚୁମକ ନେଇଛୁ ଝଣ୍ଝାଣ୍‌ ଠଣ୍ଠାଣ୍‌ ବାସନ ଫିଙ୍ଗା ଫୋପଡ଼ାର ଶବ୍ଦ । 
ରମେଣ ଦା” କହିଲେ ଏଇ ଆରମ୍ଭ ହେଇଗଲା । ଆମେ ସବୁ ଉଦ୍ରଗ୍ରୀବ ହେଇ ଉଠିଲୁ ! 
ତା'ପରେ ବର୍ଷିଗଲା ଅଶ୍ରାବ୍ୟ ଗାଳିର ଅସରା । ଖାଲି ଦୋଅକ୍ଷରି ଅଣଅଭିଧାନିକ 
ଶଦ୍ଦଗୁଡ଼ାଏ । କୁହୃଡ଼ିର ପରସ୍ତ ଭିତରେ ବୁଢ଼ୀର ସଂସାର ଜଳରରଙ୍ଗର ଧୌତ ଚିତ୍ର 
ଭଳି ଦେଖାଯାଉଛି । ସବୁ ଦୃଶ୍ୟ ପେଜୁଆ, ଝାପ୍ସା । ତାରି ଭିତରେ ଶବ୍ଦଗୁଡ଼ିକ ଖାଲି 
ଅଜାଡ଼ି ହେଇଯାଉଛି । ଆଜିର ବଚନିକାତକ ସେହି କାଳ୍ସନିକ ପଳାତକ ପାଇଁ ଉଦ୍ଦିଷ୍ଟ 
ନୁହେଁ । ଶବ୍ଦଗୁଡ଼ିକର ଲାଖ ବୁଢ଼ୀର ସଂସାର ଚତୁଃସୀମା ଡେଉଁନି । ମା” ଝିଅକୁ ଶୋଧୁଛି । 
ଝିଙ୍ଗାସ ବଚନ କହୁଚି, ଝିଅ ବି କିଛି କମ୍‌ ନୁହେଁ । ମା’ କୁ ଯାହା ଶୁଣଉଚି ତାହା ଏକେତ 
ଅଶ୍ରାବ୍ୟ ପୁଣି ଅବାଞ୍ପିତ । ମା” ପାଇଁ ପ୍ରୟୋଗ ହେବା ବିଧ ସମ୍ମତ ନୁହେଁ । ଦୋ 
ଅକ୍ଷରୀଗୁଡ଼ିକ ଚଳେଇ ନେଇ ହେବ କିନ୍ତୁ ଝିଅ ହେଇ ମା'ର ଚରିତ୍ର ସଂହାର କରିବ 
ଏହା ଆଦୌ ଗ୍ରହଣୀୟ ନୁହେଁ । ଝିଅଟିର ଅଙ୍ଗ ବିଳାସକୁ ଆଧାର କରି ତା' ପ୍ରତି 
ଆମର ଯେତିକି ଆକର୍ଷଣ ଥୁଲା ଆଜିର ଘଟଣା ପରେ ସେ ସବୁ କୁହୁଡ଼ି ଭଳି ପିଗିଳିବାକୁ 
ଲାଗିଲା ! 

ଏବେ କୁହୁଡ଼ି ନିଷ୍ରଭ ହେଲା । ସବୁ ଝାପ୍ସା ଦୃଶ୍ୟ ପରିଚ୍ଛନ୍ନ ହେଲା । ବୁଢ଼ୀର 
ସଂସାରରେ ଝଡ଼ । ମା” ଝିଅ ଚୁଟି ଧରାଧରି ହେଇ କେତାକେତି ହେଉଛନ୍ତି । ଉଭୟେ 
ଲଙ୍ଗଳା ମୁକୁଳା । ମା କହୁଚି ଝିଅକୁ, ˆ ‘ତୁ ଖାନିକୀ, ବେଧେଇ ରାତି ରାତି ବେପାର 
କରୁଛୁ ଅଥଚ ପଇସାଟିଏର ଦେଖାନାହିଁ । ଗରମ ଭାତ ମୁଁ ରାନ୍ଧି ଦେଇଥୁଲେ ଦି'ଓଳି 
ଗେଫିଦେବୁ । ହାଣ୍ଡିରେ ଚାଉଳ କୁଆଡୁ ଆସିବ ସେ ଚିନ୍ତା ନାଇଁ । ପୁଅ କିମିତି ବଞ୍ଚବ, 
ମଣିଷ ହେବ ସେ କଥାକୁ ନିଘା ନାଇ । ରାତିଦିନ ତୁ ଫେରାର | କୋ ଘଇତା ତତେ 
ଫୋନ୍‌ ଦେଇଛି କେଜାଣି ସେବେଠୁ ତୋ ଗୋଡ଼ ତଳେ ପଡୁନି ।' ' ଶାଳୀ, ରାଣ୍ଡି ଆଉ 
ଏମିତି ଯେତକ ଗଂଜଣା । ଝିଅ କହୁଚି, ‘ତୁ ସତେ ଜନମ କଲା ମା” ଭଳି କଥା 
କହୁଚୁ ।! ଘଇତା ଖାଇଲୁ । ମୋ ବାପାକୁ କି ମହନି ମନ୍ତ୍ର କଲୁ ଯେ ମେୋ। ମା” ନଖାଇ 
ନ ପିଇ ଡାଙ୍ଗ ହେଇ ମଲା । ବାପା କୋଉ ରହିଲା, ସଂପଭି ଲୋଭରେ ତାକୁ ବି 
ମରେଇଲୁ । ତୁ ଡାହାଣୀଟା, ମୁଁ ବେପାର କରୁ ନଥୁଲେ ତୁ କୋଉ କାଳୁ ମରନ୍ତୁଣି । 
କଥା କହୁଚୁ ।” ? ନାତିଟୋକା ଉଭୟଙ୍କୁ ବଲ୍‌ବଲ୍‌ କରି ଚାହୁଁଥାଏ । ବେଳେ ବେଳେ 
ତା” ମା'କୁ ଆକଟ କରୁଥାଏ ତ ଆଉ ବେଳେ ଆଶ୍ତକୁ ଜାବୁଡ଼ି ଧରୁଥାଏ । କେଉଁ 
କଥାରେ ଯେତେବେଳେ ପାରିଲାନି ନାତିଟୋକା ଡେକ୍ଚି ଘୋଡ଼ଣୀଟି ନେଇ ବାଜା 

ବଜାଇବା ଆରମ୍ଭ କରିଦେଲା । ଯୁଦ୍ଧ ଅଚାନକ ବନ୍ଦ ହେଇଗଲା । ମା” ଝିଅ ବିଚାରିଲେ 
ବେଶ୍‌ ହେଇଗଲା । ଆଉ ନୁହେଁ । ଝିଅ ବୁଢ଼ୀକୁ ଶୁଣେଇ ଶୁଣେଇ କହୁଥାଏ । ମୁଁ ଆଉ 
ତୋ ଘରେ ରହିବିନି । ବୁଢ଼ୀ ଏ ଟୋକିର ସଚୂ ବେଲି ଜ୍ରାଣିଥାଏ । ମନେମନେ 
ଭାଚୁଥାଏ, ଯାଉ, ଆଉ କୁଆଡ଼େ ଯିବ । କୋଉ ନୂଆ ଘଇତାଟିଏ କରିବ । ଝିଅକୁ 
ଶୁଣେଇ ଶୁଣେଇ କହଲା,  'ଯାଲୋ, ଖାନିକୀ ଯା, ଏ ଟୋକା ମୋ ପାଖରେ ରହିଲା । 

ଆମେ ଯେଉଁମାନେ ବାଲ୍‌କନି ଉପରେ ବସି ଏ ଅଭୂତ ଦୃଶ୍ୟ ଉପଭୋଗ 
କରୁଥ୍‌ଲୁ, ଆମ ପାଇଁ ଏହା ବହୁ ରହସ୍ୟର ଗ୍ରଛି ଉନ୍ମୋଚନ କରିଦେଲା । ଜଣେ 
ବେଶ୍ୟା ତା” ପାଳିତା ମା'କୁ ଏଭଳି ରୁକ୍ଷ ବଚନ କହିବନି କି ଜଣେ ବୃଦ୍ଧା ବେଶ୍ୟା ତା 
ଦୁଃଶ୍ଚରିତା ଝିଅକୁ ଏଭଳି ଦାଣ୍ଡରେ ପକାଇ ହାଟରେ ଗଡ଼େଇବନି । ବୁଢ଼ୀ ଓ ତା 
ପାଳିତା କନ୍ୟା ବେଶ୍ୟା ବୃତ୍ତିର ପରଂପରାକୁ ବି ସମ୍ମାନ ଦେଖାଉ ନଥୂଲେ ' ସେମାନେ 
ପଙ୍କିଳ ନର୍ଦମାର ପୋକ ଭଳି ଘାଣ୍ଟିଚକଟି ହେଉଥୂଲେ । ବୁଢ଼ୀର ସଂସାର ଥୁଲା ନର୍କର 
ଗୋଟିର ଅବଧାରିତ ଦ୍ଵାର । 

ଆଉଦିନକର ଘଟଣା । ସବ୍ୟସାଚୀ, ରମେଣ ଦା , ରମେଶ କେହି ସହରରେ 
ନଥାନ୍ତି । ମୁଁ ଏକାଏକା ସକାଳେ ବୁଲାରେ ବାହାରିଥାଏ । ପଳାସ ପଲ୍ଲୀ ଆଡ଼େ ନଯାଇ 
କାରୁଗିଲ୍‌ ରୋଡ଼ ଆଡ଼େ ମାଡ଼ିଗଲି । କାର୍ଗିଲ୍‌ ରୋଡ଼ର ଗୋଟିଏକଡ଼େ ଉଡ଼ାଜାହାଜ 
ପଡ଼ିଆର ପାଚେରି ଓ ଅନ୍ୟକଡ଼େ ରେଳ ଧାରଣାକୁ ଲାଗି ଉଚ୍ଚାଭୂମି ଉପରେ ବସ୍ତି, 
ଉତ୍ତରରୁ ଦକ୍ଷିଣକୁ ମୂଷା ଲାଜ୍ୁଡ଼ିଆ ହେଇ ଲମ୍ବିଯାଇ ଗୋଟିଏ ଝଙ୍କାଳିଆ ବରଗଛ 
ମୂଳେ ସରିଛି । ସେଠି ନାଳଟିଏ କୁଳୁକୁକୁ ହେଇ ବହିଯାଉଛି, ପାଣିର ଧାରଟିଏ । ତା 
ପାଖାପାଖି ବସ୍ତିର ଚୂନ ଧଉଳା ସାମାନ୍ୟ ସମ୍ଭାନ୍ତ ଘରଟିଏ । ଲଙ୍କାରେ ହରିଶ 
ଭଳି । ଯେକୌଣସି ଲୋକର ସେ ଆଡ଼କୁ ଆଖି ପହଁରେଇ ଯିବ । ମୁଁ ମଧ୍ୟ ସେଦିନ 
ସେ ଘର ଆଡ଼କୁ ଅନେଇ ଦେଲି । ଅଖା ଓ କାନୁଭାସ୍‌ ଘେରା ଖଞ୍ଜା ଭିତରେ ବୁଢ଼ୀର 
ଝିଅ ଗାଧୋଇଛି । ଅଖାର ଜାଲଜାଲୁଆ ପରସ୍ତ ଦେଇ ତା'ର ପୂରିଲା ପୁରଷ୍ଟ ଦେହ 
ଛାଣି ହେଇ ଦିଶୁଛି । କାନୁଭାସ ଘେରା କାନ୍ଷପଟକୁ ଚାଲିଯାଇଥୁଲେ ସିଏ ଦୃଷ୍ଟି 
ଆଢ଼ୁଆଳରେ ରହିଯାଇ ନିଜକୁ ସମ୍ଭାଳି ନିଅନ୍ତା । ବହୁଦୂରରୁ ମୁଁ ଆସୁଥବା ସେ ଠଉରେଇ 
ନେଇଛି । ଏଣୁ ତା'ର ପରିବର୍ଭିତ ସ୍ଥିତି ଓ ଆହରିତ ସ୍ଵଚ୍ଛନ୍ଦ ନୂତନ ଭାବେ ବିଜ୍ଞପିତ 
କରିବା ପାଇଁ ଚାହୁଁଛି । ତା'ର ଜୀବନର ଅସହାୟ କାହାଣୀ ଏଭଳି ଭାବେ ଦାଣ୍ଡରେ 
ପଡ଼ି ହାଟରେ ଗଡ଼ିବ ସେ ଆଶା କରି ନଥୁଲା । ମନେମନେ ଧରିନେଇଥୁଲା ସେ 
ଗୋଟିଏ ଅଭାବିତ ସ୍ବପ୍ନର କୃହେଳୀ । ଏବେ ସେଇ ତା'ର ପୁରୁଣା ସ୍ଵପ୍ନ ହଜିଯାଇଛି । 
ଏଣୁ ସେ ଚାହୁଁଛି ତା' ଦେହର ଭଙ୍ଗିମାଗୁଡ଼ିକୁ ଆମ ଆଖିରେ ତୋଳିଧରି ଗୋଟିଏ 

ନୂତନ ପ୍ରଲୋଭିତ ତୋରଣ ରଚିବ ଯେଉଁଥୁରେ ଆମ ପାଇଁ ନୂତନ ଖୋରାକ ସାଇତା 
ଥୁବ । ସେଦିନ ସେ କେତେ ଯେ ଭଙ୍ଗିରେ ନୀବିବନ୍ଧ ମୁକୁଳା କରି ଗାଧୋଇଲା, ସେ 
ଗାଧୁଆରେ ତା'ର ଏକମାତ୍ର ଉଦ୍ଦେଶ୍ୟ ଥୁଲା ତା' ଦେହ-ସମ୍ଭାବନାର ନିରୋଳା ପଣକୁ 
ତୋଳି ଧରିବା । 

ତା” ପରଦିନ ସକାଳ ବୁଲାରେ ମୋର ଅନ୍ୟବନ୍ଧୁମାନେ ଏହି ଅଭାବନୀୟ 
ଦୃଶ୍ୟକୁ ଦେଖିଲେ । ତା” ଘର ବାରଣ୍ଡାରେ ରେଳଧାରଣାକୁ ମୁହଁ କରି ତା' ନୂଆ 
ମରଦ ବସିଥାଏ । ସିଏ ଧରିନେଇଥାଏ ଯେ ଧରି ଆଣିଥୁବା ଚଢ଼େଇଟିକୁ ପଞ୍ଜରାବଦ୍ଧ 
କରି ରଖିଛି । ତାକୁ ସ୍ତୀର ସମ୍ମାନ ଦେଇଛି । ମୁଣ୍ଡ ଉପରେ ଛାତଟିଏ ଟେକିଦେଇ 
ପାରିଛି । ଏଣେ ଟୋକୀ ଭାବୁଛି, ଦେହଟାକୁ ନେଇ କେତେ କ'ଣ କରାଯାଇପାରେ । 
ବିଶ୍ବାସକୁ କେତେ କରି ପୁଣି ପୁଣି ହତ୍ୟା। କରାଯାଇପାରେ । 

ଶୀତ ଯାଇ ବସନ୍ତ ପଶିଲା । ପଳାସ ଗଛରେ ଫ୍ଲ ଧଇଲା, ରକ୍ତ ଭଳି ଲାଲ 
ରଙ୍ଗର ଫୁଲ । ପଳାସପଲ୍ଲୀର ବଗିଚାସବୁ ଜାତି ଜାତିକା ଫୁଲରେ ହସି ଉଠିଲେ । 
ବୁଢ଼ୀ ନାତି ଟୋକାକୁ ଧରି ଏକୁଟିଆ ବସିଥାଏ । ଦୁର୍ଦିନର ଅସରନ୍ତି ମୁହୁର୍ଭମାନ ଗଣୁଥାଏ । 
ତାର କଣ୍ଠସ୍ଵର ଅଜ୍ଚସ୍ର ଦୁର୍ଭାବନା ଭିତରେ ହଜିଯାଇଥାଏ । ସେ ମିଟି ମିଟି ଆଖିରେ 
କେବଳ ଜୁଳୁଜୁକୁ ଚାହିଁ ରହିଥାଏ । ଆମ ଦଳକ ଭାବୁଥାନ୍ତି ତା' ଝିଅର ଖବର ବୁଢ଼ୀକୁ 
ଜଣେଇଦେବେ । ମଳୟ ପବନର ସମୟ ଦେଖୁଦେଖୁ ଚାଲିଗଲା । ଖରାଟାଣ ହେଲା । 
ଆମେ ଅନୁମାନ କଲୁ କୋଇଲି କୁଆ ବସାରେ ଡିମ୍ବଦେବାକୁ ଯାଇଛି । ବୁଢ଼ୀର ଅଜଣାରେ 
କୋଇଲି ଉଡ଼ିଯାଇଛି ଏକଥା ନୁହେଁ । ଖରା ଆହୁରି ଟାଣ ହେଲା, ଝାଞ୍ଜି ବୋହିଲା । 
ଲୋକେ ସକାଳ ଆଠ ନଅ ପରେ ଘର ବାହାରକୁ ସାହସ କଲେନି । ଆମ ସକାଳ 
ବୁଲାର ସମୟ ବଦଳିଲା । ଆମେ ମୁହଁ ଅନ୍ଧାରରୁ ଘରୁ ବାହାରିଲୁ । ବୁଢ଼ୀ ବି ତା 
ଦୈନନ୍ଦିନୀ ସକାଳୁ ସକାଳୁ ସାରିଦେଇ ଆମେ ତା” ଘର କଡ଼ ଦେଇ ଗଲାବେଳକୁ ସେ 
ଚୂଲୀରେ ନିଆଁ ଧରେଇ ସାରିଥାଏ । ଏ ଭିତରେ ପାଞ୍ଚ ଛ” ମାସ ଗଡ଼ିଗଲାଣି । କୋଇଲିର 
ଗର୍ଭ ନ' ମାସରେ ପହଞ୍ଲାଣି । ଏଥର ଆମ ଆଖିରେ ତା” ଗାଧୁଆ ଦୃଶ୍ୟ ପଡୁନି । 

ବରଷାକାଳ ଉପନୀତ ହେଲା । ଆକାଶରେ ମେଘର ଆଡ଼ମ୍ବର । ଉତ୍ତପ୍ତ ଧରଣୀ 
ଚାହୁଁଥିଲା ମୁନ୍ଦାଏ ପାଣି । ମେଘ ବର୍ଷିଗଲା ତୁହାକୁ ତୁହା ଅବିରତ ବର୍ଷା । ବଷୀରୁ 
ରକ୍ଷା ପାଇବା ପାଇଁ ବୁଢ଼ୀ ତା' ଘର ସଂସାର ରମେଣ ଦାଂଙ୍କ ଗ୍ୟାରେଜ ପଛପଟକୁ 
ଉଠେଇନେଲା । ବନ୍ଦଗ୍ୟାରେଜ ସାମ୍ନାରେ ଅଢ଼େଇ ତିନିଫ୍ସଟର ଆଗକୁ ବାହାରିଥୂବା 
ଛାତ । ସେତିକି ମାତ୍ର ସାହା ଭରସା । ଗ୍ୟାରେଜ ଆଗରେ ଝଙ୍କାଳିଆ ପଣସ ଗଛ । 
ପଣସ ଗଛର ନୁଆଁଣିଆ ଡାଳରେ ବୁଢ଼ୀ ପ୍ଲାଷ୍ଟିକ ଜରି ବାନ୍ଧିଦେଇ ତା” ତଳେ ଚୁଲି 


Digitized by srujanika@gmail.com 


ଅଧ୍ବାସ ଜ୍ଞ ୯୫ 


ପାରିଦେଇଥାଏ । ସାତ ଆଠଦିନ ଲଗାତାର ବର୍ଷାପରେ ଦିନେ ସକାଳୁ ମେଘ ଫର୍ଟା 
ହେଲା । ପଳାସ ପଲ୍ଲୀରେ ସୁରେଜ ନାଳରେ ପାଣି ଗଳଗଳ ହୋଇ ବହିଚାଲିଲା । 
ଆମେ ଆମର ସକାଳ ବୁଲା ପୁଣି ଆରମ୍ଭ କରିଦେଲୁ । ବୁଢ଼ୀର ନୂଆ ଘର ପାଖାପାଖି 
ହେଲାପରେ ସବ୍ୟସାଚୀ ମୋତେ ହାତଠାରି ଗୋଟିଏ ଅତ୍ଭୁତ ଦୃଶ୍ୟ ଦେଖାଇ ଦେଲେ । 
ମୁଁ ଆଗ୍ରହର ସହିତ ଗ୍ୟାରେଜ ଆଡ଼କୁ ମୁହଁ ଫେରାଇଲି । କୋଇଲି ତା' କୋଳରେ 
ମାସେକର ଛୁଆକୁ ଧରି ଦୁଧ ଖୁଆଉଛି । ସେ ଆଗରୁ ନିଜକୁ ନାୟିକା ଭାବେ ସଜେଇ 
ହେଇ ଆମର ଦୃଷ୍ଟି ଆକର୍ଷଣ କରୁଥଲା । ଏବେ ପୁଣି ମା' ହେଇ ସିଏ ଆମ ଆଗରେ 
ଉଭାହେଲା । ତା” ପୂରିଲା ପୂରିଲା ପ୍ରନଯୁଗଳକୁ ଅନାବରଣ କରିଦେଇ ନିହାତି ବେପରୁଆ 
ଭାବେ ମାଡୃତ୍ବର ନବ ପୁଲକରେ ଉଲ୍ଲସି ଉଠୁଥୁଲା । 

ଏବେ ଗ୍ୟାରେଜ ପଛପଟେ ଗୋଟିଏ ନୂତନ ସଂସାରର ଜଂଜାଳ ବଢ଼ିଲା । 
ଛୁଆକୁ ମିଶାଇ ସମସ୍ତେ ଏବେ ସୁରେଜ ନାଳକୁ ପାଇଖାନା ଭଳି ବ୍ୟବହାର କଲେ । 
ଗ୍ୟାରେଜ କବାଟ ଆଗରେ ଛୁଆର ଗୁହମୂତ କନା, ମା'ର ପାଲଟା ଶାଢ଼ି, ସାୟା, 
ବ୍ଲାଉଜ୍‌, ବ୍ରେସିୟର ଶୁଖିଲା । ବରଷାଦିନ, ଲୁଗାପଟା ନଶୁଖି ଗମରା ଗନ୍ଧ କଲା । 
ଛୁଆର କାନ୍ଦରେ, ପରିବେଶର ବିଷାଭ୍ତ ଗନ୍ଧରେ ରମେଣ ଦା’ ଅତିଷ୍ପ ହୋଇଉଠିଲେ ! 
ଗ୍ୟାରେଜକୁ ଲାଗି ରମେଣ ଦାଂଙ୍କ ଷୁଡ଼ିଓର ଝରକା । ଝରକା ଖୋଲିଲେ ଅଜବ 
ଗନ୍ଧରେ ନାକ ଫାଟିପଡ଼ିଲା । ଘରେ ଚଳପ୍ରଚଳ ହେବା ଅସହ୍ୟ ହେଲା । ସେ ଗ୍ୟାରେଜ 
ଛାଡ଼ି ଅନ୍ୟତ୍ର ଚାଲିଯିବା ପାଇଁ ବୁଢ଼ୀକୁ, ଝିଅକୁ ଅନୁରୋଧ କଲେ । ସେମାନେ 
ଅନୁରୋଧର ମହତ୍ତ୍ର କ'ଣ ବୁଝିବେ । ଭାବିଲେ ସେମାନଙ୍କ ଘର ଉଚ୍ଛେଦ କରିବାର 
ଷଡଯନ୍ତ୍ର । ବୁଢ଼ୀର ଗାଳିଗୁଲଜ ଆଉଥରେ ଆରମ୍ଭ ହେଇଗଲା । ତା’ ସାଙ୍ଗରେ ଏଥରକ 
ମିଶିଲା ତା' ଝିଅ । ରମେଣ ଦା” ଗୋଟିଏ ଅପ୍ରୀତିକର ପରିସ୍ଥିତିର ସମ୍ମୁଖୀନ ହେଲେ । 
ନିଜର କର୍ରବ୍ୟ ସ୍ଥିର କରିପାରିଲେନି । ପୁଲିସକୁ ଲଗେଇ ସେମାନଙ୍କୁ ସେଠୁ ଉଠେଇବା 
କଥା ଆମେ ଭାବିଲୁ । ଆମର ସନ୍ଦେହହେଲା ପୁଲିସଙ୍କ ଭିତରେ ଟୋକୀର ଗରାଖ 
ଆଉ ନାହାନ୍ତି ତ ! 

ରମେଣ ଦାଂଙ୍କ ମୁଣ୍ଡ ଉପରେ ଗୋଟିଏ ଆନ୍ତର୍ଜାତିକ ପ୍ରଦର୍ଶନୀର ଚାପ । ଛବି 
ପ୍ରସ୍ତୁତ କରି ସିଲେକ୍ସନ୍ଧ ପାଇଁ ସ୍ଲାଇଡ଼ସ୍‌ ପଠାଇବା ତାରିଖ ପାଖେଇ ଗଲାଣି । 
ପ୍ରଦର୍ଶନୀର ଶୀର୍ଷକ ହେଲା “ସୁମ୍‌ ଦ୍ବେଲରସ୍‌ ' -ସୁମରେ ରହୁଥିବା ପରିବାର । ସେ ଏ 
ଟୋକୀକୁ କେନ୍ଦ୍ର କରି ଦୁଇଟି ଛବି ଆରମ୍ଭ କରିଥୁଲେ । ଗୋଟିଏ ତା'ର ନାୟିକା 
ବେଳର ଅଙ୍ଗ ବିଳାସର ଚିତ୍ର ଆଉ ଅନ୍ୟଟି ତା'ର ପୁନଶ୍ଚ ସଫଳ ମାତୃତ୍ର କାହାଣୀ । 
ରମେଣ ଦା'ଂଙ୍କ ଡ୍ରଇଁ ହାତ ଆଉ ବର୍ଣ୍ଣ ଯୋଜନା ଖୁବ୍ର ଚମଜ୍କାର ! ତାଙ୍କର ସେଇ 

ଦୁଇଟି ଚିତ୍ରରେ ଏହି ଝିଅଟିର ଅଙ୍ଗ ସୌଷ୍ପବ ଅବିକଳ ଫ୍ରଟିଉଠୁଛି । ରାତିଦିନ ଅନିଦ୍ରା 
ହେଇ ସିଏ ଛବି ସଂପୂର୍ଣ୍ଣ କରିବାରେ ଲାଗିଛନ୍ତି । ଖୋଲା ଝରକା ଦେଇ ବୁଢ଼ୀ ଛବି 
ଦି'ଟା ନିଜେ ଦେଖିଛି ଏବଂ ତା” ଝିଅକୁ ମଧ୍ୟ ଦେଖେଇଛି । ଝିଅ ହୁଏତ ନିଜର 
ପ୍ରତିଲିପି ଦେଖି ପ୍ରଥମେ ପ୍ରଥମେ କୁରୁଳି ଉଠିଛି । ସିଏ ଭାବି ନେଇଛି ନିଜେ ମାଧୁରୀ 
ଦୀକ୍ଷିତ ନହେଲେ ହେମାମାଳିନୀ । ଏଭଳି ଅନୁଭବ ତା” ଜୀବନରେ ନୁଆ । କିନ୍ତୁ ତା' 
ଦେହ ଉପରେ ଯେଉଁମାନଙ୍କର ସଂପୂର୍ଣ୍ଣ ଅଧ୍ୟକାର ସେମାନଙ୍କ ପାଇଁ ଏ ଚିତ୍ର ନାରୀ 
ମର୍ଯ୍ୟାଦାର ହାନି ଓ ସମ୍ମାନହାନିର ପ୍ରଶ୍ବ ସାଜିଛି । ସେମାନେ ଦାବି କରିଛନ୍ତି ପ୍ରତି ଛବି 
ପିଛା ଲକ୍ଷେଟଙ୍କା ଲେଖା କ୍ଷତିପୂରଣ । 

ଦିନେ ସକାଳୁ ସକାଳୁ ଛବି ଦୁଇଟି ଦେଖିବା ପାଇଁ ଆମେ ରମେଣ ଦା'ଙ୍କ 
ଘରେ ପହଞ୍ଚଲୁ । ରମେଣ ଦା ବାଲ୍‌କନିରେ ଛବି ଦୁଇଟି ପ୍ରଦର୍ଶିତ କରିଛନ୍ତି । ଆମେ 
ଚାହା ଖାଉଛୁ ଓ ଛବି ଦୁଇଟିର ରୂପଲାବଣ୍ୟକୁ ପ୍ରଶଂସା କରୁଛୁ । ହଠାତ଼ ଗୋଟିଏ 
ପୁଲିସ୍‌ ଗାଡ଼ି ରମେଣ ଦା'ଙ୍କ ଘର ଆଗରେ ଲାଗିଲା ! ଇନସ୍ପେକ୍ଟର ଜଣେ ଗାଡ଼ିରୁ 
ଓହ୍ଲେଇ ପଡ଼ି ଆମକୁ ପଚାରିଲେ ରମେଣ ଦା' କିଏ ? ରମେଣ ଦା” ବାଲ୍‌କନିରୁ 
ଓହ୍ଲେଇ ତଳକୁ ଗଲେ । ଇନସ୍ପେକ୍ଟର ତାଙ୍କୁ ଗାଡ଼ିରେ ଦାଖଲ ହେବା ପାଇଁ ନିର୍ଦ୍ଦେଶ 
ଦେଲେ । ରମେଣ ଦା” ଆମ ଆଡ଼େ ଥରେ ଚାହିଁ ଦେଇ ଗାଡ଼ିରେ ବସିଲେ । ଗାଡ଼ି 
ଗ୍ୟାରେଢ ଆଗଦେଇ ଥାନା ଆଡ଼େ ମୁହାଁଇଲା । ସେତେବେଳକୁ ବୁଢ଼ୀର ଝିଅ ବାଳମୁକୁଳା 
କରି ଖୋଲା ଛାତିରେ ପଣସ ଗଛମୂଳେ ଠିଆ ହୋଇ ଖିଲିଖିଲି ହସୁଥୂଲା । 


Digitized by srujanika@gmail.com 


ଅଧ୍ବାସ ଜ୍ଞ ୯୭ 


ଯୋଗିନୀ ମହାରାସ 


ଡମ୍ବରୁଧର ମଲ୍ଲିଆ ମନ୍ୟୁମେଣ୍ଟ୍‌ ଆଟେଣ୍ଡାଣ୍ଟ୍‌ ପଦବୀରୁ ବରଖାସ୍ତ ହେଲାପରେ 
ସଂସାର ଚଳେଇବା ତା” ପକ୍ଷେ କଷ୍ଟକର ହେଇପଡ଼ିଲା । ସେ ଚଉଷଠି ଯୋଗିନୀ 
ପୀଠର ପୂଜକ ବୋଲି ଆଟେଣ୍ଡାଣ୍ଟ୍‌ ଚାକିରିଟା ମିଳିଥୂଲା । ତା' ପାଖରେ ପୀଠ ହଦୁଆରର 
ଚାବିକାଠି ରହୁଥୂଲା । ସେ ତା” ମନମୁତାବକ ମନ୍ଦିର ଖୋଲୁଥଲା ଆଉ ବନ୍ଦ କରୁଥଲା । 
ବାଲିଅନ୍ତା କେନାଲ ହୃଡ଼ାର ରୋକଡ଼ ଧଡ଼କଚିଆ। ରାସ୍ତା ଦେଇ ଏଠେ କା ଭା ଯାତ୍ରୀ 
ପହଞ୍ଜୁଥିଲେ । ଅଧ୍ବକାଂଶ ଥୂଲେ ପାଦଚଲା, ଆଖ ପାଖ ଗା ଲୋକ । ବିଦେଶୀ ଯାତ୍ରୀ 
ମାସରେ ଦୁଇ ତିନି ପହଞ୍ଚଲେ ମଧ୍ୟ ଡମ୍ବୁରୁର ପାଉଣା ଉଠି ଯାଉଥୂଲା । ଚାକିରି ଗଲା 
ମାନେ ଆଧ୍ବପତ୍ୟ ଗଲା । ସିଏ କବାଟ ଖୋଲେଇବା ପାଇଁ କ'ଣ ନୂଆ ଆଟେଣ୍ଡାଣ୍ଟ୍‌ 
ନବ ବାରିକ ପାଖରେ ହାତ ପତେଇବ । ନବ ବାରିକ କ'ଣ ଏତେ ଅଚଲାକି ହେଇଛି 
ଯେ ଡମ୍ବୁରୁର ବୋଲ ମାନିବ । ଚାକିରିରୁ ବରଖାସ୍ତ ହେବାର କାରଣ ହେଲା ସିଏ 
ରାତିରେ ବିଦେଶୀ ଯୁବକ ଯୁବତୀମାନଙ୍କ ପାଇଁ ପୀଠର ଦୁଆର ଖୋଲିଦିଏ । ସେମାନେ 
ଉଲଗ୍ନ ହେଇ କୁଆଡ଼େ ତନ୍ତ୍ର ସାଧନା କରନ୍ତି । 

ଏବେ ଡମ୍ବରୁ କରେ କଂ ଣ । ସିଏ କିନ୍ତୁ ବିପରିରେ ବିଚଳିତ ହେବା ଲୋକ 
ନଥୁଲା । ମହାମାୟାଙ୍କର ଅପାର କରୁଣା ଉପରେ ତା'ର ଭରସା ଥୂଲା । ଦେଶ 
ବିଦେଶର ପର୍ଯ୍ୟଟକଙ୍କ ନିକଟରେ ଡମ୍ବୁରୁର କାଟତି ବେଶି । ସିଏ ସାଧାରଣ 
ପର୍ଯ୍ୟଟକଙ୍କୁ ତନ୍ତ୍ର ସାଧକ, ସାଧୂବକାରେ ପରିଣତ କରିଦିଏ । ଯୋଗିନୀ ପୀଠ 
ଥୁଲା ତା'ର ସାହା ଭରସା । ସାଧାରଣ ଘର ଭିତରେ ଏଭଳି ସାଧନା କ'ଣ 
ସମ୍ଭବ ? ଏଣୁ ସେ ତା'ର ପ୍ରତିପତ୍ତି ପୁନଃ ଜାହିର କରିବା ପାଇଁ ଗୋଟିଏ ଫିସାଦି 
ପାଞ୍ଚଲା । ମାସେ ଦୁଇମାସ ଗାରୁ ଉଭାନ ହେଇଯାଇ ତା'ର କିଛି ବଚସ୍କରଙ୍କ 
ଦ୍ଵାରା ପ୍ରଚାର କରାଇଲା ଯେ ସେ ବାରାଣସୀରେ ଅଘୋର ଭୈରବ ପୀଠରେ 
ତନ୍ତ୍ର ସାଧନା କରୁଛି । ସେଠୁ ଫେରିଲାପରେ ସେ ଆଉ ଗାରେ ତା' ଘରେ ନ 
ରହି ଗା ଶ୍ନଶାନର ଅନତି ଦୂରରେ ଗୋଟିଏ ଆଶ୍ରମ ଗଢ଼ି ସେଠି ବସବାସ କଲା । 
ତା” ପରିବାର କହିଲେ ସିଏ ଓ ତା”! ସ୍ତ୍ରୀ ତାରାମଣି । ତାରାମଣି ମାହାରି ଘରର 

ଝିଅ । ଶ୍ଵଶାନ ପାଖରେ ପହଞ୍ଚବା ପାଇଁ ଗୀ ଟୋକାଏ ଆଉ ସାହସ କଲେନି । 

ଡମ୍ବରୁ ନିଜକୁ ଜଣେ ଅଘୋର ବାବାଙ୍କ ଭଳି ସଜେଇ ନେଲା । ମଥାର 
ବାଳକୁ ବଟଅଠାରେ ବଳି ଜଟ କରି ପିଠିପଟେ ଲୋଟଣି କଲ। । ଗଳାରେ ବାଘନଖୁ 
ରୁଦ୍ରାକ୍ଷମାଳା ଝୁଲେଇଲା । ସଦା ସର୍ବଦା କୃଷ୍ଣବର୍ଣ୍ଣ ବସ୍ତ୍ର ହିଁ ଧାରଣ କଲା । 
ଏକେତ କଳାଲୋକ), ତା” ସାଙ୍ଗକୁ ଜଟାଜୁଟ, ରୁଦ୍ରାକ୍ଷ ଓ କଣ୍ଡିମାଳ ତାକୁ ଜଣେ 
ସିଦଵ୍ଧଯୋଗୀର ଭ୍ରମ ଉପୁଜାଇବାରେ ସାହାଯ୍ୟ କଲା । ତାରୀମଣି ଅନୁରୂପ ଜଣେ 
ଯୋଗିନୀ ମାତାର ବେଶଭୂଷା ଆପଣେଇଲା । ସଦା ସର୍ବଦା ମୁଣ୍ଡର ଚଅଁରକୁ 
ମୁକୁଳା କରି ନିତମ୍ବ ଯାଏଁ ମୟୂର ପିଛ ଭଳି ଲମ୍ବେଇ ରଖିଲା । ସ୍ତନଯୁଗଳ ଉପରର 
ମାଂସଳ ଅଂଶକୁ ଉନ୍ଲ୍‌କ୍ତ ରଖି ଗୋଟିଏ କଷାୟ ବସ୍ତ୍ରକୁ ଦେହରେ ଆବୃତ କଲା । 
ଉତ୍ଭୟେ ମଥାରେ ସିନ୍ଦୁରର ବହଳ ପ୍ରଲେପ ଲଗାଇଲେ । ତାରାମଣି ଦେହସାରା 
ହଳଦୀ ଲଗାଇ ସୁବର୍ଣ୍ଣର ଚଳନ୍ତି ପ୍ରତିମା ଭଳି ଦେଖାଗଲା । ଏ ଦୁହିଁଙ୍କୁ ବିଦେଶୀ 
ପର୍ଯ୍ୟଟକ ଭେଟିଲେ ସେମାନେ ପ୍ରଲୋଭିତ ହେବାରେ ଲାଗିଲେ । 

ତା'ର ଆଶ୍ରମଟିକୁ ଯୋଗିନୀ ପୀଠର ଢାଞ୍ଚାରେ ଡମ୍ବରୁ ରଢ଼ିଥଲା । ଗୋଟିଏ 
ବର୍ରୁଳାକାର ପୀଠ ଉପରେ ସେ କାମକଳା ଯନ୍ତ୍ରଟିଏ କଉଡ଼ି, କାଇଁଚ, ପୋହଳା 
ଓ ଶ୍ରଶାନରୁ ସଂଗୃହୀତ ଅସ୍ଥି ଖଣ୍ଡମାନଙ୍କର ସମାରୋହରେ ଭୂମି ଉପରେ ରଚନା 
କରିଥାଏ । ଯନ୍ତ୍ରର କେନ୍ଦ୍ର ଭାଗରେ ସେ କାମବିନ୍ଦୁ ନିଦାନ କରିଥାଏ ଏବଂ 
ବାହ୍ୟମଣ୍ଡଳରେ ସ୍ଥାପନା କରିଥାଏ ଯୋଗିନୀ ଯନ୍ତ୍ର । ଆଶ୍ରମର ପ୍ରବେଶ ଦ୍ଵାରରେ 
ଦୁଇଟି ନର କଙ୍କାଳ ଥାପିଥାଏ । 

ରାତ୍ରୀ ଗଭୀର ହେଲେ ଡମ୍ବରୁର ଆଶ୍ରମ ମଧ୍ୟରେ ଯୋଗିନୀ ତାଣ୍ଡବ 
ଆରମ୍ଭ ହୁଏ । କିଛି ଉତ୍ସାହୀ ବିଦେଶୀ ଓ ବିଦେଶିନୀ ପର୍ଯ୍ୟଟକ ଏଥୁରେ ଭାଗ 
ନିଅନ୍ତି । ସେମାନଙ୍କ ପାଇଁ ଏହା ତନ୍ତ୍ର ସାଧନାର ଅନ୍ୟତମ ସହଜିଆ ମାର୍ଗ ଭଳି 
ଅନୁଭୂତ ହୁଏ । ଏହି ନୃତ୍ୟ ଅନୁଷ୍ଠାନକୁ ସେ କିଭଳି ବଢ଼େଇବ, ସେହି ଚିନ୍ତାରେ 
ଥାଏ । ସବୁବେଳେ ମୌକା ଖୋଜୁଥାଏ । ତା'ର ଏହି ପ୍ରଚେଷ୍ଟାରେ ଯିଏ ସାହାଯ୍ୟ 
କରିଥାନ୍ତି, ସିଏ ହେଲେ ହରିଶରଣ । ହରିଶରଣ ଏହି ଯୋଗିନୀ ପୀଠର ଗାଇଡ୍‌ । 
“ତନ୍ତ୍ର ସଂପର୍କ'ରେ ତାଙ୍କ ଜ୍ଞାନ ଗଭୀର । ସେ କାଶ୍ମୀରର ସିଦ୍ଧ ଯୋଗୀ ଅଭିନବ 
ଗୁପ୍ତାଙ୍କ ତନ୍ତ୍ରାଲୋକ ଆମୂଳଚୂଳ ପାଠ କରିଛନ୍ତି । ତାଙ୍କ ପାଖରେ କି ଅଭୂତ ଶକ୍ତି 
ଅଛି କେଜାଣି କେବଳ ବଚନ ବିନ୍ୟାସରେ ସେ ପର୍ଯ୍ୟଟକମାନଙ୍କୁ ବଶୀଭୂତ 
କରିଦେଇପାରନ୍ତି । 

ଥରେ ଜଣେ କୁଳତନ୍ତ୍ରସାଧକ ତାଙ୍କର ଚାରିଜଣ ଉତ୍ତରାସାଧ୍ଵକାଙ୍କୁ ନେଇ 
ଏହି ଯୋଗିନୀ ପୀଠରେ ପହଞ୍ଚୁଲେ । ସାଧକଜଣକ ହେଲେ ଶମ୍ଭୁନାଥ ଓ 
ସାଧୂକାମାନେ ହେଲେ ପ୍ରେମାବତୀ, ସନ୍ଧ୍ୟାରୂପା, ବିନୋଦିନୀ ଓ ମାଳିନୀ । ସେମାନେ 

୧୦୦ ଜ୍ଞ ଅଧ୍ବବାସ 


ସମସ୍ପେ ପ୍ରାଚୀନ ତକ୍ଷଶୀଳା ଅଞ୍ଚଳର ଅଧ୍ବାସୀ । ଗହମ ରଙ୍ଗର ଦେହ, ପାଦଯାଏଁ 
ଲୋଟି ପଡ଼ୁଥିବା ଜଟା ହେଲା ସେମାନଙ୍କ ଚିହ୍ନଟ ! ଶମ୍ଭୁନାଥଙ୍କଠାରେ ସମସ୍ତ ତନ୍ତ୍ରଲକ୍ଷଣ 
ବାରିହେଇ ପଡ଼ୁଥିଲା ! ତା” ଭିତରେ ଥୁଲା ତାଙ୍କ ଶାଣିତ ଦୃଷ୍ଟି ଏବଂ ସ୍ମିତ ହାସ । 
ଉତ୍ତରାସାଧଵକାମାନେ ସମସ୍ତେ ପୂର୍ଣ୍ଣ ଯୌବନା । ଉନ୍ନତ ବକ୍ଷ, କ୍ଷୀଣ କଟି ଏବଂ 
ଗୁରୁନିତମ୍ବରେ ସେମାନେ ମନେ ହେଉଥୂଲେ ପାଷାଣରେ ଖୋଦିତ ପ୍ରତିମାଭଳି । 
ଜାନୁଯାଏଁ ଲମ୍ବିତ ବାହୁ ଓ ସରଳ ଗ୍ରୀବା । ସେମାନଙ୍କ ମୁଖମଣ୍ଡଳରୁ ଅପୂର୍ବ ଜ୍ୟୋତି 
ଉକୁଟି ଉଠୁଥଲା । 

ଶମ୍ଭୁନାଥ ବିଶ୍ଵାସ କରୁଥିଲେ ଯେ ଏହି ନିର୍ଦଦିଷ୍ଠ ସ୍ଥାନରେ ଚଉଷଠି ଯୋଗିନୀ 
ପୀଠର ସ୍ଥାପନାର କିଛି ଗୋଟିଏ ବିଶେଷ କାରଣ ଅଛି । ତା' ନ ହୋଇଥୂଲେ 
ହୀରା ମହାଦେଇ ଏଠାରେ ଏଭଳି ଅଭୂତ ମନ୍ଦିରଟିଏର ପରିକଳ୍ପନା କରି ନଥାନ୍ତେ । 
ଏକାମ୍ରକ୍ଷେତ୍ରର ପାରଂପରିକ ପରିଧ୍ଵବାହାରେ ଏଭଳି ଏକ ନିକାଞ୍ଚନ ପରିସର 
ମଧ୍ୟରେ ଏହି ପୀଠ କୁଳତନ୍ତ୍ରସାଧନା ପାଇଁ ହିଁ ଉଦ୍ଦିଷ୍ଟ । ଉତ୍କଳ ଭୂଖଣ୍ଡରେ କୁଳତନ୍ତ୍ରର 
ଯଥେଷ୍ଟ ପ୍ରାଧାନ୍ୟ ଅଛି । ଏବେବି ନିଜ ସ୍ଵରୂପକୁ ଉହ୍ୟରଖି ବହୁ କୁଳାଗମା 
ଯୋଗିନୀ ପୀଠ ସଂଲଗ୍ନ ଗ୍ରାମମାନଙ୍କରେ ବସବାସ କରନ୍ତି । ସେମାନେ ହୁଏତ 
ଲାଗୁଥାଇ ପାରନ୍ତି ସାଧାରଣ ନାରୀ ଭଳି କିନ୍ତୁ ସେମାନଙ୍କ ରକ୍ତରେ ଅସାମାନ୍ୟ 
ସ୍ପନ୍ଦନ । ରକ୍ତ ସଂପର୍କରେ ଛନ୍ଦି ହେଇଥୁବା ପୁତ୍ରକନ୍ୟା ଏବଂ ପିତାମାତାଙ୍କ ବ୍ୟତୀତ 
ଦେବୀ ମହାମାୟାଙ୍କର ନିଜର ଏକ ସଂସାର ଅଛି । ସେମାନେ ଦେବୀ ପୁତ୍ର, 
ଦେବୀ କନ୍ୟା ଓ ଦେବୀ ଭଗିନୀ ଭାବରେ ନିଜର ପରିଚୟ ବାଢ଼ନ୍ତି । ଏହି ବଂଶିକ 
ପରଂପରାର ଆଧାର ହେଲା ଆଧ୍ୟାତ୍ମିକତା । ଶିବ ଏହି ଗୋଷ୍ପିର ଅକୁଳଦେବତା ଓ 
ଶକ୍ତି ହେଉଛନ୍ତି କୁଳଦେବୀ । ଶିବ ଶକ୍ତିର ମିଳନରେ ବା ଅକୁଳ କୁଳର ସଂଗମରେ କୁଳ 
ବଂଶପରଂପରାର ଅହଭ୍୍ୟୁଦୟ ଘଟେ । ଶମ୍ଭୁନାଥ ଏହି କୁଳାଚାରକୁ ଆବୋରିଥ୍‌ବା 
ମାତାମାନଙ୍କର ଚିହ୍ନଟ କରିବାକୁ ଚାହାନ୍ତି । କୁଳର ବିକାଶ ତାଙ୍କର ପରମ ଲକ୍ଷ୍ୟ । 

ଶମ୍ଭୁନାଥ ନିଜର ପରିକଳ୍ପିତ କୁଳବିଶ୍ବର ସଂପ୍ରସାରଣ ପାଇଁ ଡମ୍ବରୁଧର ଓ 
ତାରାମଣିଙ୍କ ସାହଚର୍ଯ୍ୟ ଚାହାନ୍ତି । ଶମ୍ଭୁନାଥ ଓ ଉତ୍ତରାସାଧ୍କାମାନଙ୍କୁ ହରିଶରଣ ଭରସା 
ଦେଇଛନ୍ତି ଯେ ସେ ଯୋଗିନୀ ପୀଠର ଭାବବଳୟ ମଧ୍ୟରେ ଥୁବା ଚଉଷଠି ଖଣ୍ଡ 
ଗାରେ କୁଳଯଜ୍ଞର ଆୟୋଜନ କରି ମାତା ଚିହ୍ନଟ କରିବାରେ ସାହାଯ୍ୟ କରିବେ । 
ଆୟୋଜନର ମାଧ୍ଯମ ହେବେ ଡମ୍ବୁରୁଧର ଓ ତାରାମଣି । ଡମ୍ବରୁଧର ଓ ତାରାମଣି 
ଗୀମାନଙ୍କର ଗୋଟିଏ ତାଲିକା ପ୍ରସ୍ତୁତ କଲେ । ଯୋଜନା ହେଲା ପ୍ରତି ରାତିରେ 
ଗୋଟିଏ ଗୋଟିଏ ଗାରେ ଯଜ୍ଞ ଅନୁଷ୍ଣିତ ହେବ । ଏଥୁପାଇଁ ପ୍ରତ୍ୟେକ ଗ୍ରାମର ଉନ୍ମୁକ୍ତ 
ଦେବୀପୀଠ ହିଁ ଉପଯୁକ୍ତ ସ୍ଥାନ । ଆଶ୍ଵିନ ଅମାବାସ୍ୟାଠାରୁ ହୀରାପୁର ଗାରୁ ହିଁ ଏହି 
ଯଜ୍ଞର ଶୁଭାରମ୍ଭ କରାଗଲ। । ଶହଶହ ବିବାହିତା ନାରୀ ଏବଂ ଅନୁଢ଼ା ଯୁବତୀ ଯଜ୍ଞ 

ଅଧ୍ଵବାସ ଜ୍ଞା ୧୦୧ 


କୁଣ୍ଡରେ ଦେବୀଙ୍କ ସ୍ଵରୂପରେ ମନ୍ଦାର ପୁଷ୍ପ ଓ କୁଙ୍କୁମ ସମର୍ପଣ କରି ଯଜ୍ଞାହୃତି ଦେଲେ । 
ଯଜ୍ଞକୁଣ୍ଡ ଯୋନୀ କୁଣ୍ଡ ଆକାରରେ ନିର୍ମାଣ କରାଯାଇଥାଏ । କୁଣ୍ଡର ମଧ୍ୟଭାଗରେ 
ଉଦିତ ଶିଖା ଭଳି ଆବିର୍ଭାବ ହୋଇଥାନ୍ତି ଅଜୈକପାଦ ଭୈରବ, ଅଘୋରେଶ୍ବର ଇତ୍ୟାଦିଙ୍କ 
ଲିଙ୍ଗୋଉଉବ ମୂର୍ଭି । ଯଜ୍ଞପୀଠ, ଗୋଗୁଳ, ଚନ୍ଦନ ଓ ଧୂପର ସୁବାସରେ ଅଭିମନ୍ତ୍ରିତ 
ହୋଇଥାଏ । ଯଜ୍ଞପୀଠର ଚାରିଦିଗରେ ଚାରିଜଣ ଉତ୍ତରାସାଧ୍ୂକା ପ୍ରେମାବତୀ, 
ସନ୍ଧ୍ୟାରୂପା, ବିନୋଦିନୀ ଓ ମାଳିନୀ ଯଜ୍ଞ କୁଣ୍ଡର ମଧ୍ୟଭ୍ଭାଗରୁ ଉତବଥୁତ ଅଗ୍ନିଶିଖାର 
ପ୍ରତିଫଳନରେ ଦିଶୁଥାତ୍ତି ସୁବର୍ଣ୍ଣ ପ୍ରତିମାଭଳି । ସେମାନେ ଜଢଟାଜୁଟ ମୁକୁଳା କରି ପିଠି 
ଉପରେ ପାରି ଦେଇଥାନ୍ତି । ଶମ୍ଭୁନାଥ କୁଳଚୂଡ଼ାମଣି ତନ୍ତ୍ରର ଶ୍ଲୋକ ପାଠ କରି ଅଗ୍ନିରେ 
ଘୃତ ଢାନୁଥାର୍ତି । ଅପୂର୍ବ ସେ ଦୃଶ୍ୟ । ଶମ୍ଭୁନାଥଙ୍କ ଦୃଷ୍ଟିରେ କି ଅଲୌକିକ ଶର୍ତି ଅଛି 
କେଜାଣି କୌଣସି ମାତାଙ୍କ ଦୃଷ୍ଟି ତାଙ୍କ ଦୃଷ୍ଟିରେ ନିବନ୍ଧ ହେଇଗଲେ ସେ ଚିହ୍ନିପାରନ୍ତି 
ମାତାଙ୍କ କୌଳ ସଂକେତ । ସେହି ମାତାମାନେ ଅସ୍ଵାଭାବିକ ଭାବେ ପୁଲକିତ 
ହୋଇଭଉଠନ୍ତି । ସେମାନଙ୍କ ଦେହରେ ନବ ଉନ୍ମାଦନା ଜାଗ୍ରତ ହୁଏ । ଦେହରୁ ଅବିଶ୍ରାନ୍ତ 
ସ୍ବେଦ ନିର୍ଗତ ହୁଏ । ସେମାନେ ଖିଲି ଖିଲି ହୋଇ ହସନ୍ତି । ଉତ୍ତରାସାଧୂକାମାନେ 
ଠଉରେଇ ନିଅନ୍ତି ତାଙ୍କର ଆବେଶ ଅବସ୍ଥା । ତାରାମଣି ସେହି ମାତାଙ୍କ ହାତଧରି 
କୌଣସି ଜଣେ ଉତ୍ତରାସାଧୂକାଙ୍କ ପାଖକୁ ବାଟ କଢ଼େଇ ନିଅନ୍ତି । ସାଧୂକା ଉନ୍ମତ୍ତ 
ମାତାଙ୍କ ହାତରେ ରଗ୍ତବର୍ଣ୍ଣର ଚୁଡ଼ିଟିଏ ପିନ୍ଧେଇ ଦିଅନ୍ତି । ସବୁ ଉନ୍ମାଦନା ଶାନ୍ତ ପଡ଼ିଯାଏ । 
ଡମ୍ବରୁଧର ସେହି ଯୋଗିନୀ ମାତାଙ୍କର ପରିଚୟ ତାଙ୍କ ଟିପାଖାତାରେ ଲିପିବଦ୍ଧ କରି 
ରଖନ୍ତି । ହରିଶରଣ ସେହି ମାତାଙ୍କୁ ଦେବୀ ମହାମାୟାଙ୍କ ଅଷ୍ଟଧାତୁର ପ୍ରତିମାଟିଏ 
ଉପହାର ଦେଇ ଦେବୀଙ୍କ ଦୈନିକ ପୂଜା ଅର୍ଚ୍ଚନାର ବ୍ୟବସ୍ଥା କରିବା ପାଇଁ ଅନୁରୋଧ 
କରନ୍ତି । 

ଚଉଷଠିଟି ଗାରେ ଯଞ୍ଚବିଧାନ ସଂପୂର୍ଣ୍ଣ ହେଲାବେଳକୁ ଦୁଇମାସରୁ ଉର୍ଦ୍ଧ 
ସମୟ ବିତିଗଲା । ପ୍ରାୟ ଦୁଇଶହ ମାତା ଚିହ୍ନଟ ହେଇପାରିଲେ । ଏମାନଙ୍କୁ ନେଇ 
ଶମ୍ଭୁନାଥ ଯୋଗିନୀ କୌଳମଣ୍ଡଳର ପରିକଳ୍ପନା କଲେ । କୌଳତନ୍ତ୍ରର ପରଂପରା 
ନିର୍ଦିଷ୍ଟ କରାଗଲା । ଚଉଷଠି ଯୋଗିନୀଙ୍କ ପାଷାଣ ପ୍ରତିମାର ପ୍ରତୀକଭାବେ ଜୀବନ୍ତ 
ଯୋଗିନୀମାନଙ୍କୁ ଶମ୍ଭୁନାଥ ନାମିତ କଲେ । ସେ ଧାରଣା ଦେଲେ କୌଳତନ୍ତ୍ରରେ 
ସଂପର୍କର ମୂଳ ଉପାଦାନ ହେଲା ରଗଚ୍ତ । 

ବର୍ରମାନ ପୂର୍ଣ୍ଣାହୃତିର ଦିନ ଧାର୍ଯ୍ୟ ହେଲା । ହୀରାପୁର ଗାର ଯୋଗିନୀ 
ପୀଠର ଅନତି ଦୂରରେ ମୁକ୍ତାକାଶ ତଳେ ଶହେ ହାତ ପରିମିତ ବ୍ଯାସାର୍ବଵକୁ 
ନେଇ ଗୋଟିଏ ପରିଧ୍‌ ନିଦାନ କରାଗଲା । ଏହି ମଣ୍ଡଳକୁ ପରିଚ୍ଛନ୍ନ କରି ଗେରୁ 
ମାଟିର ପ୍ରଲେପ ଦେଇ ଚିକ୍କଣ କରାଗଲା । ବୃତଭର ମଧ୍ଯ ଭାଗରେ ଯଞ୍ଞକୁଣ୍ଡ ପ୍ରତିଷ୍ଠିତ 
ହେଲା । ମନ୍ତ୍ର ପାଠ ପୂର୍ବକ ଏଥିରେ ରକ୍ତର ସମାନ୍ତରାଳ ଉପାଦାନମାନ ଭରି କରାଗଲା । 

୧୦୨ ଜ୍ଞ ଅଧୁବାସ 


ଏସବୁ କାର୍ଯ୍ୟ ସଂପାଦନା ପାଇଁ ଗ୍ରାମବାସୀ ଅକୁଣ୍ଠ ସାହାଯ୍ୟ କଲେ । ଉତ୍ତରାସାଧୂକାମାନେ 
କୁଣ୍ଡବିଧାନକୁ ପରିଚାଳନା କଲେ । ଅମାବାସ୍ୟାର ରାତି । ଘୋର ନିଶା ଗର୍ଜୁଥାଏ । 
ମଖଝି ମଝିରେ ଶ୍ରାନ ଓ ଶ୍ଵାଗଳଙ୍କ ରଡ଼ି ପରିବେଶକୁ ଶଙ୍କାକୁଳ କରିଦେଉଥାଏ । ଶମ୍ଭୁନାଥ, 
ଡମ୍ବରୁ ଓ ତାରାମଣିଙ୍କୁ କୁଣ୍ଡ ପାଖରେ ବସି ଧ୍ୟାନସ୍ଥ ହେବା ପାଇଁ ନିର୍ଦ୍ଦେଶ ଦେଲେ । 
କାରଣ ସେମାନେ ହିଁ ପୂର୍ଣ୍ଣାହୃତିର ଯଞ୍ଚଚରୁ ଗ୍ରହଣ କରିବେ ଏବଂ କୁଳପରଂପରାର 
ଅଭିବୃଦ୍ଧିରେ ସାହାଯ୍ୟ କରିବେ । 

ନିଶାର୍ଵରେ ନିର୍ବାରିତ କ୍ଷଣରେ ଚିହ୍ନିତ ହୋଇଥୁବା ଯୋଗିନୀମାତାମାନେ 
ଉଲ୍ଲାସରେ ନୃତ୍ୟକରି, ବୀଜମନ୍ତ୍ର ମନେମନେ ଜପକରି ହାତରେ ଜଳନ୍ତା ମଶାଲମାନ 
ଧରି ଉତ୍ସବ ସ୍ଥାନରେ ପହଞ୍ଚଲେ । ବିବାହିତା ମାତାଗଣ କୃଷ୍ଣବର୍ଣ୍ଣ ବସ୍ତ୍ର ଏବଂ 
ଅନୁଢ଼ା ମାତାମାନେ ରଗଚ୍ତବର୍ଣ୍ଣ ବସ୍ତ୍ର ଧାରଣ କରିଥୁଲେ । ସମସ୍ତେ ହଳଦୀ ନାଇ 
ହେଇ ସୁବଣ୍ଧ ପତିମ। ପ୍ରାୟ ଦେଖାଯାଉଥୂଲେ । ସମସ୍ତଙ୍କ ମୁକୁଳାକେଶ ପିଠି 
ଉପରେ ଲୋଟୁଥୂଲା। । ମନୋହାରିଣୀ ଏ ଦୃଶ୍ଯ । ସେମାନଙ୍କୁ ସଖ୍ୟ ଦେବା 
ପାଇଁ ମନେହେଉଥୁଲା ଗାଗୁଡ଼ିକ ଏକବାରେ ଉଠି ଆସିଛି । ଚାହୁଁ ଚାହୁଁ ଯୋଗିନୀ ପୀଠ 
ଢନାରଣ୍ୟ ହୋଇଗଲା । ମାତାମାନଙ୍କୁ ଉତ୍ସବର ମଧ୍ଯ ସ୍ଥଳକୁ ପ୍ରବେଶ କରିବାକୁ ବାଟ 
ଛାଡ଼ିଦେଇ ଗ୍ରାମବାସୀ ଉତ୍ସୁକତାର ସହିତ ଅନାଇ ରହିଲେ । ମୃଦଙ୍ଗ, ଝାଞ୍, ଘଣ୍ଟା, 
ଭେରୀ, ତୁରୀର ଉଚ୍ଚାଟରେ ଉତ୍ସବସ୍ଥଳ ନିନାଦିତ ହେବାକୁ ଲାଗିଲା । ମାତାମାନେ 
ଏବେ ହାତରେ ମଶାଲ ଧରି ବୃତ୍ତାକାରରେ କୁଣ୍ଡ ଚତୁର୍ଦଦିଗେ ନୃତ୍ୟଭଂଗିରେ ପ୍ରଦକ୍ଷିଣ 
କରିବାକୁ ଲାଗିଲେ । ମଧ୍ଭାଗରେ କୁଣ୍ଡ ସମୀପରେ ଶମ୍ବୁନାଥ, ଉତ୍ତରାସାଧୂକାଗଣ, 
ଡମ୍ବରୁ ଓ ତାରାମଣି ! ଧୀରେ ଧୀରେ ଘଣ୍ଟନାଦ ଉତ୍ତାଳ ହେବାକୁ ଲାଗିଲା । ମାତାମାନଙ୍କ 
ପଦପାତ ଖର ହେଲା । ସେମାନଙ୍କ ଦେହରୁ ଅବିଶ୍ରାନ୍ତ ଝାଳ ବୋହି ପିନ୍ଧାବସ୍ତ୍ର ଆର୍ଦ୍ 
ହେବାକୁ ଲାଗିଲା । ଏଣେ ଯଜ୍ଞ ସଂଗୀତର ବିରାମ ନାହିଁ । ଆଲୌକିକ ଏ ଉତ୍ସବ । 
ଶମ୍ଭୁନାଥ କୁଣ୍ଡ ଗୋଲକର ମଧ୍ଯସ୍ଥଳରେ ଦଣ୍ଡାୟମାନ ହେବା ଫଳରେ ନୃତ୍ୟ ଓ ଗାନର 
ପରିସମାପ୍ତି ହେଲା । ପ୍ରତ୍ୟେକ ମାତା ଗଳାରେ ପରିଧାନ କରିଥୁବା ବଜ୍ରକଣ୍ଡିକୁ ଅଜ୍ଜୀଳିରେ 
ସ୍ପର୍ଶ କରି ପ୍ରତିଜ୍ଞା କଲେ ଯେ ସେମାନେ କୁଳାଚାର, କୁଳଧର୍ମ ଓ କୁଳପରଂପରାକୁ 
ଅତୁଟ ରଖିବେ ଏବଂ ପ୍ରତିବର୍ଷ ଏହି ଯୋଗିନୀ ମହୋତ୍ସବରେ ଏକତ୍ରିତ ହୋଇ ପରଂପରାର 
ଅନୁରଣନ କରିବେ, ନିଜର ଶୁଦ୍ଧ ଆଚରଣକୁ ପୁନଃ ବିକଶିତ କରି ସାମୂହିକ 
ମଙ୍ଗଳକାମନା କରିବେ । 

ଶମ୍ଭୁନାଥ ମାତାମାନଙ୍କ ଉଦ୍ଦେଶ୍ୟରେ ଏବଂ ଉପସ୍ଥିତ ଗ୍ରାମବାସୀଙ୍କ ପାଇଁ 
କୁଳାଣ୍ଣ୍ତବତନ୍ତ୍ରର ମହତ୍ତ୍ବ ବଖାଣିବାରେ ଲାଗିଲେ । 

ଶମ୍ଭୁନାଥ ତନ୍ତ୍ର ଉପଚାର କଥା କହିବାକୁ ଯାଇ ମଣ୍ଡଳ ଉପରେ ଗୁରୁତ୍ଵ 
ଦେଲେ । ମଣ୍ଡଳ ହେଉଛି ବିଶ୍ର ବ୍ରହ୍ମାଣ୍ଡର ପ୍ରତୀକ । ମଣ୍ଡଳର କେନ୍ଦ୍ରରେ କାମବିନ୍ଦୁ ଓ 

ରହସ୍ୟବିନ୍ଦୁ । ଏଣୁ ଯେତେବେଳେ ମାତୃକାମାନେ ଯୋଗିନୀ ପୀଠରେ ତନ୍ତ୍ର ସାଧନା 
କରିବା ପାଇଁ ଏକତ୍ରିତ ହେବେ ପ୍ରତ୍ୟେକଙ୍କର କୁଳଦେବତା ଏହି ମଣ୍ଡଳ ମଧ୍ୟରେ 
ମାନସିକ ସ୍ରରରେ ଅବସ୍ଥାପିତ ହେବେ । 

ପାହାନ୍ତା ପହରକୁ ପୂର୍ଣ୍ଣାହୁତି ସଂପୂର୍ଣ୍ଣ ହେଇ। । ଯୋଗିନୀମାତା ଓ 
ଗ୍ରାମବାସୀମାନେ ଯଞ୍ଚଞପ୍ରସାଦ ଗ୍ରହଣ କରି ଯେଝା ଆସ୍ଥାନକୁ ଫେରିଗଲେ । 
ଶମ୍ଭୁନ।ଥଙ୍କ ଯୋଗିନୀ ଚିହ୍ବଟ ମନସ୍କାମନ। ଫଳବତୀ ହେଲ। । ସେ 
କୌଳପରଂପରାର ପରିଧୀକୁ ଆହୁରି ବିସ୍ତାର କରିଦେଇ ପାରିଲେ । ଡମ୍ବରୁଧର, 
ତାରାମଣି ଓ ଗ୍ରାମବାସୀ ଶମ୍ଭୁନାଥ ଓ ତାଙ୍କର ଉତ୍ତରାସାଧ୍ବକାମାନଙ୍କୁ ଯୋଗିନୀ 
ପୀଠରୁ ଭବ୍ୟବିଦାୟ ଦେଲେ । ହୁଳହୁଳି ଧ୍ବନିରେ ଗୀ ଦାଣ୍ଡ କମ୍ପି ଉଠିଲା । 
ହରିଶରଣଙ୍କ ଭୂମିକାକୁ ଗ୍ରାମବାସୀ ଭୂୟସୀ ପ୍ରଶଂସା କଲେ । 

ଏ ଭିତରେ ବର୍ଷେ ସମୟ ଚାହୁଁ ଚାହୁଁ ଚାଲିଗଲା । ଯୋଗିନୀ ମହୋତ୍ସବର 
ତିଥ୍‌ ଆଗତପ୍ରାୟ । ଡମ୍ଭୁରୁଧର ଓ ତାରାମଣି ହରିଶରଣଙ୍କୁ ବାର୍ରା। ପଠାଇଲେ । 
ନିଷ୍ପରି ହେଲା ଭାଦ୍ରବ ପୂର୍ଣ୍ଣିମା ଦିନ ଗାରେ ସଭା ହେଇ ଉତ୍ସବର କାର୍ଯ୍ୟକ୍ରମ ସ୍ଥିର 
ହେବ । ଡମ୍ବୁରୁଧର ଯୋଗିନୀ ମହୋତ୍ସବକୁ ଏକ ସ୍ଵତନ୍ତ୍ର ନୃତ୍ୟୋତ୍ସବ ଭାବେ 
ପରିକଳ୍ପନା କରିବା ପାଇଁ ଯୋଜନା କରିଛି । ଏହା ହେବ ଓଡ଼ିଶାର ପ୍ରଥମ ଯୋଗିନୀ 
ନୃତ୍ୟୋତ୍ସବ । ନୃତ୍ୟୋତ୍ସ ବର ପରିକଳ୍ପନା ଅନ୍ତରାଳରେ ଚଉଷଠି ଯୋଗିନୀ ପୀଠର 
ମଣ୍ଡଳାକୃତି ସ୍ଥାପତ୍ୟର ସ୍ଵତନ୍ତ୍ର ସମ୍ବେଦନା ରହିଛି ଯାହା ଆଜିଯାଏଁ ଅନୁଷ୍ଠିତ 
ହେଉଥ୍‌ବା ଅନ୍ୟ କୌଣସି ଉତ୍ସବରେ ନାହିଁ । ଏହାଥୂଲା ଡମ୍ବରୁଧର ଓ ତାରାମଣିଙ୍କ 
ବଳିଷ୍ପଯୁକ୍ତି । ହରିଶରଣ ସଂସ୍କୃତି ଓ ପର୍ଯ୍ୟଟନ ବିଭାଗରେ କାର୍ଯ୍ୟରତ ଥୂଲାବେଳେ 
ମୁକ୍ତେଶ୍ଵର ପୀଠରେ ପ୍ରଥମ ନୃତ୍ୟୋତ୍ସବର ପରିକଳ୍ପନା ସହିତ ସଂପୃଭ୍ ଥୂଲେ । 
ଏଣୁ ସ୍ଥିର କରାଗଲା ହରିଶରଣ ହିଁ ଏହାର ସାଜସଜ଼ା ଓ କଳାତ୍ମକ ପରିକନ୍ପନାର 
ଦାୟିତ୍ଵ ସମ୍ଭାଳିବେ । 

ଡମ୍ବରୁଧର କହିବା କଥା ଆମ ସରକାର ନୃତ୍ୟୋତ୍ସବ ନାଁରେ କୋଟି କୋଟି 
ଟଙ୍କା ବ୍ୟୟ କରୁଛନ୍ତି । ଆମେ ଏଠି ଉତ୍ସବ ଆୟୋଜନ କଲେ ଆମ ଭାଗ୍ୟରେ 
ନିଶ୍ଚୟ କିଛି ଅନୁଦାନ ଜୁଟିବ ।” ' ହରିଶରଣ ଡମ୍ବରୁଧର ରଚିଥ୍‌ବା ଯୋଜନାର କଳାତ୍ମକ 
ଓ ସାଂଗଠନିକ ଦିଗକୁ ପ୍ରଶଂସା ନକରି ରହିପାରିଲେନି । ଏବେ ଆଲୋଚନା ଆସି 
ଅଟକିଲା ନୃତ୍ୟରଚନା ପାଖରେ ! ନୃତ୍ୟ ନାରେ ଯାହାତାହା ପରିବେଷଣ କଲେ ଯୋଗିନୀ 
ଉତ୍ସବର ସ୍ଵତନ୍ତ୍ର ମର୍ଯ୍ୟାଦା ହାନି ହେବ । ନୃତ୍ୟ ଶିବ କାଳୀ ଓ ଯୋଗିନୀ ସଂପର୍କିତ 
ହେବା ବିଧେୟ ! ଦିବଂଗତ ନୃତ୍ୟୁଗୁରୁ ଦେବପ୍ରସାଦଙ୍କ ପଟ୍ଟଶିଷ୍ୟ ଗଗନେନ୍ଦ୍ର ଶର୍ମାଙ୍କୁ 

୧୦୪ ଞ୍ଞା ଅଧ୍ବାସ 


ନୃତ୍ୟରଚନାର ପୁରୋଧା କରିବା ପାଇଁ ହରିଶରଣ ପରାମର୍ଶ ଦେଲେ । ଏହାର କାରଣ 
ହେଲା ଓଡ଼ିଶୀ ନୃତ୍ୟଗୁରୁମାନଙ୍କ ମଧ୍ଯରେ କେବଳ ଦେବପ୍ରସାଦ ହିଁ ଓଡ଼ିଶୀ ନୃତ୍ୟରେ 
ଶିବ, କାଳୀ ଓ ଗଣେଶ ତାଣ୍ଡବକୁ ପ୍ରଶ୍ରିୟ ଦେଉଥୂଲେ ଏବଂ ସେ ହିଁ ତାଙ୍କ ନୃତ୍ୟରେ 
ଶବ୍ଦ, ସ୍ବର, ପାଟକୁ ସ୍ଥାନ ଦେଇ ଉଭୟ ନାଦ ଓ ଛନ୍ଦକୁ ନିଜ କଳାଶୈଳୀରେ ଫୁଟାଇ 
ପାରିଥୁଲେ । 

ନୃତ୍ୟୋତ୍ସବ ପରିକଜ୍ନାର ଏକ ସନ୍ଧିକ୍ଷଣରେ ଗ୍ରାମବାସୀ ପହଞ୍ଜଲାବେଳକୁ 
ସୁଦୂର ପଶ୍ଡିଚେରୀରୁ ନୃତ୍ୟପ୍ରବୀଣା ପ୍ରତିଭା ମୁଦ୍ୂଗଲ ନିଜର ଗୋଟିଏ ଅଜବ 
ସମସ୍ୟାର ସମାଧାନ ନେଇ ଯୋଗିନୀ ପୀଠରେ ହାଜର ହେଲେ । ଏହି ପୀଠରେ 
ଗତବର୍ଷ ଅନୁଷ୍ପିତ ହୋଇଥୁବା ଯୋଗିନୀ ମାତାମାନଙ୍କର ନୃତ୍ୟ ସଂପର୍କରେ ଏହି 
ଦେଶର ଅଧ୍ଵକାଂଶ ନୃତ୍ୟ ସଚେତନ ବ୍ୟକ୍ତିମାନେ ଅବହିତ ଥୁଲେ । ନୃତ୍ୟପ୍ରବୀଣା ପ୍ରତିଭା 
ଏଥର ତାଙ୍କର ସମସ୍ୟାଟି ସଭାକୁ ଅବଗତ କରାଇଲେ । ସେ ମାସେଧରି ଏହ ଯୋଗିନୀ 
ପୀଠର ମୁକ୍ତାକାଶ ମନ୍ଦିର, ମନ୍ଦିର ବାହାରେ ଶୋଭା ପାଉଥୁୂବା ନବକାତ୍ୟାୟନୀମାନଙ୍କ 
ପ୍ରତିରୂପ, ମନ୍ଦିର ମଧ୍ୟରେ ଯୋଗିନୀଙ୍କ ଅପୂର୍ବ ସମାବେଶ, ସେମାନଙ୍କ ମୁଖମଣ୍ଡଳର 
ଉନ୍ମନଳହସ, ଅପଘନରେ ଅଲୌକିକ ଦ୍ୟୁତି, ମେଖଳାବନ୍ଧର ଘାଗୁଡ଼ି, କିଙ୍କିଣି, ପାଦର 
ଝୁଣ୍ଟିଆ ଓ ବଳା, ମାତାମାନଙ୍କର ଉନ୍ମୁକ୍ତ ପୀନସ୍ତନ, ଗଳାର ରନହାର, ଗଭାର ମନ୍ଦାରମାଳ 
ତାଙ୍କର ସ୍ଵପ୍ନର ସମ୍ଭାର ହେଇ ରହିଛି । ସେ ବେଳେବେଳେ ସ୍ବପ୍ନରେ ଦେଖନ୍ତି ଯୋଗିନୀ 
ମାତାମାନଙ୍କର ଉଦଣ୍ଡ ନୃତ୍ୟ । ସ୍ବପ୍ନରେ ବି ତାଙ୍କ ଛାତି ଅରିଯାଏ । ଯୋଗିନୀମାନଙ୍କ 
ମଝିରେ ବିରାଜିଥୁବା ମହାମାୟା ସ୍ବପ୍ନରେ ତାଙ୍କୁ ଆଦେଶ ଦେଇ କହନ୍ତି, ଯୋଗିନୀମାନଙ୍କୁ 
ଗଣତି କର । “ମୁଁ ଏକ, ଦୁଇରୁ ଆରମ୍ଭ କରି ଗଣିଯାଏ, କିଛୁ ଏକଷଠି ପାଖରେ 
ଅଟକିଯାଏ । ଏକଷଠି ଯୋଗିନୀଙ୍କ ନିଶା ମନ୍ଦିରଟି ଶୂନ୍ୟ ଦେଖାଯାଏ ।”” ଦୈବୀ 
ବାଣୀ ଶୂନ୍ଯରୁ ଭାସି ଆସେ, ˆ ପ୍ରତିଭା ତୁ ସେ ପୀଠରେ ପହଞ୍ଚ । କହ ତୁ 
ନୃତ୍ୟୋତ୍ସବରେ ସାମିଲ ହୋଇ ଏକଷଠି ଯୋଗିନୀ ମହାମଙ୍ଗଳାଙ୍କ ନୃତ୍ୟ କରିବୁ ।' 
ସେ ମାଂଙ୍କର ଏହି ସ୍ଵପ୍ନାଦେଶ ନେଇ ଏଠି ପହଞ୍ଚଛନ୍ତି । ପ୍ରତିଭା ଖୁବ ଅନୁନୟ 
ଭଙ୍ଗିରେ କହିଲେ, ˆ ଆପଣମାନେ ମୋତେ ଏହି ନୃତ୍ୟୋତ୍ସବରେ ଗ୍ରହଣ କରନ୍ତୁ ।” ! 
ସଭାରେ ଉପସ୍ଥିତ ଗୁରୁ ଗଗନେନ୍ଦ୍ର ହରିଶରଣ ଓ ଡମ୍ବରୁଧର ଭାବିଲେ ଉତ୍ସବ ଆୟୋଜନ 
ପାଇଁ ଏହା ଶୁଭ ସଂକେତ । ପ୍ରତିଭା ସାଧାରଣ ନାରୀ ନୁହନ୍ତି । ସେ ମାନବ ଦେହଧାରୀ 
ଯୋଗିନୀ ! ଭଲ ହେଲା ଆମ କୌଳପରଂପରାରେ ସେ ଆସି ସ୍ଵତଃ ଯୋଗ ଦେଲେ । 

ପ୍ରତିଭାଙ୍କ ଦେହ ଗଢ଼ଣ ଅତ୍ୟନ୍ତ ସାବଲୀଳ, ତାଙ୍କ ଚାଲିରେ ଛନ୍ଦ, କହିବା 
ଭଙ୍ଗରେ ସଂଗୀତର ଅନୁରଣନ, କଥାଭାଷାରେ ହସ୍ତମୁଦ୍ରାର ଅବତାରଣା, 
ଚକ୍ଷୁଚାଳନାରେ ହରିଣୀର ଚଂଚଳତା । ସମସ୍ତେ ଗୁରୁ ଗଗନେନ୍ଦ୍ରଙ୍କ ପ୍ରତିକ୍ରିୟା ଅପେକ୍ଷାରେ 
ରହିଲେ । ଗୁରୁଗଗନେନ୍ଦ୍ର ପ୍ରତିଭାଙ୍କୁ ପରିଷ୍କାର ଚି ହ୍ନିପାରୁଥୁଲେ । କୁଆଲା ଲୁମ୍ପୁର 

ଅଧ୍ବାସ ଜ୍ଞ ୧୦୫ 


ସୂତ୍ରଡାନ୍ସ ଥଏଟରରେ ଅନୁଷ୍ଠିତ ବିଶ୍ଵ ନୃତ୍ୟ ସମାରୋହରେ ପ୍ରତିଭ। କୃଷ୍ଣ ତାଣ୍ଡବ 
ପରିବେଷଣ କରିଥୁଲେ । ଏହି ନୃତ୍ୟରଚନା ଗୁରୁଜୀଙ୍କର କୋରିଓଗ୍ରାଫି ଥୁଲା । ତେଣୁ 
ଗୁରୁଜୀ ନିଜ ଆଡ଼ୁ ନିଜ ପରିଚୟ ବାଢ଼ିବା ଉଚିତ ମଣିଲେ । କହିଲେ, “ ପ୍ରତିଭା ମୁଁ 
ଆଦିଗୁରୁ ଦେବପ୍ରସାଦଙ୍କ ପଟ୍ଟଶିଷ୍ୟ ଗଗନେନ୍ଦ୍ର। ତମେ ହୁଏତ ଏ ଭିତରେ ଆମ 
ସଂପର୍କ ଭୁଲି ଯାଇଛ । ସୂତ୍ରଡାନ୍ସ ଥୁ ଏଟରରେ ତମେ ନାଚିଥୁବା କୃଷ୍ଣତାଣ୍ଡବ ମୋର ହିଁ 
ରଚନା ଥୁଲା ।' ' ପ୍ରତିଭା ସ୍ଵପ୍ନ ମୋହରେ ଆବିଷ୍ଠ ହୋଇ ବାସ୍ତବ ସ୍ଥିତି ସଂପର୍କରେ 
ସଚେତନ ନଥୂଲେ । ଗୁରୁ ଗଗନେନ୍ଦ୍ରଙ୍କ କଥାତକ ତାଙ୍କ ପ୍ରାଣତନ୍ତ୍ରୀରେ ଭେଦିଗଲା ! 
ସେ ଗୁରୁଜୀଙ୍କୁ ଭୂମିଷ୍ଠ ପ୍ରଣାମ କଲେ । ନିଜ ଧୃଷ୍ଟତା ପାଇଁ କ୍ଷମା ମାଗିଲେ । 

ନୃତାପ୍ରବୀଣା ପ୍ରତିଭା ମୁଦ୍ୂଗଲ ନୂତ୍ୟୋତ୍ସବର ସମସ୍ତ ଆକର୍ଷଣର କେନ୍ଦ୍ରରେ ରହିଲେ । 
ଗୁରୁ ଗଗନେନ୍ଦ୍ର ନତ୍ୟୋତ୍ସବର ଆବାହନୀ ନୃତ୍ୟର କୋରିଓଗ୍ରାଫି କରିବା ଦାୟିତ୍ବ ବହନ କଲେ । 
ତାହା ହେବ ମହାମଙ୍ଗଳା ରାହାସନୃତ୍ୟ । ସେଥୂରେ ବାଟ ମଙ୍ଗଳା, କାକଟପୁର ମଙ୍ଗଳା, 
ଓଷାକୋଠୀର ଘଟମଙ୍ଗଳାଙ୍କର ନିର୍ଯ୍ୟାସ ରହିବ । ଗୁରୁଜୀ ନିଜେ ମହାକାଳୀତାଣ୍ଡବ ରୂପାୟନ 
କରିବେ । ଚଉଷଠି ଯୋଗିନୀ ମହୋତ୍ସବ ଆଧ୍ଯାମଭିକ ସ୍ତରରେ କୋଣାର୍କ ଅର୍କକ୍ଷେତ୍ର ଏବଂ 
ପୁରୀ ଶଙ୍ଖକ୍ଷେଡ ସହିତ ସଂପକିତ ହେବ । 

ଡମ୍ବୁରୁଧର ଆଲୋଚନାର ଏବେ ମଙ୍ଗ ଧରିଲେ । ତାଙ୍କର ମତ ହେଲା 
ଦେବ ବା ଦେବୀ ପୂଜାର ନାନ୍ଦନିକ ଉପଚାର ହେଲା ନୃତ୍ୟ । ଏଣୁ ପୂର୍ବକାଳରେ 
ମନ୍ଦିରମାନଙ୍କ ରୀତିନୀତି, ସେବାପଟଳ ମଧ୍ୟରେ ନୃତ୍ୟକୁ ଅତ୍ୟନ୍ତ ଗୁରୁତ୍ଵ 
ଦିଆଯାଉଥୁୂଲା ! ତାରାମଣିର ମା” ତ ମାହାରୀ ସଂପ୍ରଦାୟର । ତାରାମଣି ଯଦିଚ 
ମନ୍ଦିର ନୃତ୍ୟରେ ଭାଗ ନେବାର ସୁଯୋଗ ପାଇନାହାନ୍ତି ସେ କିନ୍ତୁ ନରେନ୍ଦ୍ରର 
ଚାପ ଉପରେ ନୃତ୍ୟ ପରିବେଷଣ କରିଛନ୍ତି । ତାରାମଣି ଆମ ବୃତ୍ୟୋସ୍ସବର 
ଜାର୍ଯ୍ୟକ୍ରମ ଶେଷରେ ଯୋଗିନୀ ପୁଷ୍ଠରିଣୀରେ ଗୋଟିଏ ଚାପନୃତ୍ୟ ଅନୁଷ୍ଠିତ କରିବା 
ପାଇଁ ମତ ଦେଇଥୁୂଲେ । ଗୁରୁଜୀ ଏହି ଅଭିନବ ପ୍ରସ୍ଥାବରେ ଅତ୍ଯନ୍ତ ଉତ୍ସାହିତ 
ହେଲାଭଳି ମନେହେଲା । 

ନୃତ୍ୟୋତ୍ସବର ସମସ୍ତ ରୂପରେଖ ତିଆରି ସରିଲା । କଥା ହେଲା ପୁରୀର 
ଗଜପତି ମହାରାଜା ଏହି ନୃତ୍ୟୋତ୍ସବ ଉଦ୍ରଘ୍ରାଟନ କରିବେ । ହରିଶରଣ ଉତ୍ସବର 
ସମସ୍ତ ସାଜସଜାର ଦାୟିତ୍ଵ ବହନ କଲେ । ମହାଆଡ଼ମ୍ବର ଓ ନିଷ୍ଠାର ସହିତ 
ଉତ୍ସବ ଅନୁଷ୍ଣିତ ହେଲା । ମହାମଙ୍ଗଳାଙ୍କ ସହସ୍ରକୁମ୍ଭ ନୃତ୍ୟର ପରିକନ୍ମନାରେ ଦର୍ଶକ 
ଅଭିଭୂତ ହୋଇଗଲେ । ମନେହେଲା ନୃତ୍ୟପ୍ରବୀଣା ପ୍ରତିଭା ମାନବୀରୁ ଦେବୀରେ 
ପରିଣତ ହେଇଗଲେ । ପ୍ରତିଭା ତାଙ୍କର ଶିଷ୍ୟାଗଣଙ୍କୁ ମଞ୍ଚଭଉପରେ ପଛକୁ ପଛ 
କରି ଏଭଳି ସଜେଇ ଦେଇଥୂଲେ ଯେ ଶିଷ୍ୟାମାନଙ୍କର ଉତ୍ତୋଳିତ ନୃତ୍ୟରତ ବାହୁଗୁଡ଼ିକ 
ପ୍ରତିଭାଙ୍କ ନିଜର ସହସ୍ର ବାହୁର ଭ୍ରମ ସୃଷ୍ଟିକଲା । ଗୋଗୁଳ, ଚନ୍ଦନ, କର୍ପୂର ଓ ଝୁଣାର 

ଲହରାୟିତ ସୁଗନ୍ଧରେ ଖଣ୍ଡମଣ୍ଡଳ କମ୍ପି ଉଠିଲା ଏବଂ ଧୂମ କୁଣ୍ଡଳୀର ଶୁଭ୍ର ଆସ୍ତରଣ 
ଭେଦକରି ଯେତେବଳେେ ପ୍ରତିଭା ମଞ୍ଚ ଉପରେ ଉଭା ହେଲେ ଦର୍ଶକମାନେ ଏହି ଦିବ୍ୟ 
ଦୃଶ୍ୟରେ ବିମୋହିତ ହୋଇ ହୁଳହୁଳି ନାଦରେ ଗଗନପବନ କମ୍ପାଇ ଦେଲେ । ଘଣ୍ଟା ଓ 
ଖଝାଞ୍ଜର କାଂସନାଦ ସାଙ୍ଗକୁ ଢୋଲକ ଓ ନିଶାଣର ବଢ୍ରନିଘୋଷ ପୀଠ କେବଳ ନୁହେଁ 
ସମଗ୍ର ଅଞ୍ଚଳକୁ ମତୁଆଳ କରିଦେଲା । ବାସ୍ତବିକ ଯୋଗିନୀ ମହୋତ୍ସବ ଥୁଲା ଏକ 
ଅବର୍ଣ୍ଣନୀୟ ଅନୁଭୂତି । ପ୍ରତିବର୍ଷ ବିଧ ପ୍ରକାରେ ନୃତ୍ୟୋତ୍ସବ ଅନୁଷ୍ଠିତ ହୋଇଚାଲିଲା । 
ଯୋଗିନୀ ପୁଷ୍ଠରିଣୀରେ ଡଙ୍ଗାଉପରେ ସପ୍ତମାତୃକାଙ୍କ ନୃତ୍ୟ ଦେଖିବା ପାଇଁ ପୁଷ୍କରିଣୀ 
ଚତୁର୍ଦିଗେ ଅସମ୍ଭବ ଭିଡ଼କୁ ସମ୍ଭାଳିବା କଷ୍ଟକର ହେଉଥଲା । ତା'ର ପ୍ରଧାନ କାରଣ ହେଲା 
ନୃତ୍ୟ ସାଙ୍ଗକୁ ପୁଷ୍ଠରିଣୀରେ ପ୍ରତିଫଳିତ ପରିପାଟୀର ଅନିନ୍ଦ୍ୟ ଶୋଭା । ସମଗ୍ର ପୁଷ୍ଠରିଣୀ 
ଜଳାଗ୍ନି ଭଳି ତେଜୀୟାନ ହେଇଉଠୁଥଲା ଓ ପୁଷ୍ଠରିଣୀଟି ମନେହେଉଥୂଲା ଏକ ଯଜ୍ଞକୁଣ୍ଡ । 


—-q୩- 


ଉତ୍ସବ ଆୟୋଜନର ଠିକ ନଅବର୍ଷ ପରେ ଆମେରିକାର ଭରଜିନିଆ ଅଞ୍ଚଳରେ 
ବସବାସ କରୁଥବା ଜଣେ ପର୍ଯ୍ୟଟକଙ୍କୁ ହରିଶରଣ ଯୋଗିନୀପୀଠ ପରିଦର୍ଶନରେ 
ଆଣିଲେ । ଯୋଗିନୀ ପୀଠରେ ଅନୁଷ୍ଣିତ ନୃତ୍ୟୋତ୍ସବ ସଂପର୍କରେ ଏବଂ ସେଥୁରେ 
ଯୋଗିନୀମାନଙ୍କ ଭୂମିକାକୁ ନେଇ ସେ ସଚେତନ ଥୁଲେ । ଆଜିକାଲି ଯୁଗରେ ବିଶ୍ବର 
କୋଣେ ଅଣୁକୋଣେ ସଂଗଠିତ ଖବରଅନ୍ତର ଇଣ୍ଟରନେଟ୍‌ ମାଧ୍ୟମରେ ସହଜରେ 
ଲଭ୍ଯ ହୋଇଯାଉଛି । ଯୋଗିନୀ ପୀଠର ମହାମାୟାଙ୍କ ଆଭୂଷିତ ବିଗ୍ରହ ଓ 
ଯୋଗିନୀମାନଙ୍କର ନୃତ୍ୟାନ୍ବିତା ମୂର୍ି ଦେଖିଲେ ଯେ କେହି ଏହି ପୀଠ ପ୍ରତି ଆକୃଷ୍ଠ 
ହେବା ସ୍ଵାଭାବିକ । ଭଦ୍ରମହିଳାଙ୍କ ବେଶଭୂଷା, କଥା କହିବାର ଢଙ୍ଗ ଓ ଚାଲିଚଳଣିରେ 
କେବଳ ଭିନ୍ନ ନୁହନ୍ତି, ଲାଗୁଥୁଲେ ଅସାମାନ୍ୟ । ସେ ନିଜର ପରିଚୟ ଦେଲାବେଳେ 
ଆମେରିକାର ମୂଳଅଧୂବାସୀ ଲୋହିତଭାରତୀୟ ସଂପ୍ରଦାୟର ସଂପର୍କକୁ ସ୍ମରଣ କଲେ । 
ମନେହେଉଥୁଲା ସେ ଜଣେ ନେତୃସ୍ଥାନୀୟ ମହିଳା । ବୟସ ସତୁରି ପାଖାପାଖି ହେବ । 
ଆଖିରେ କଜଳର ଘନ ରେଖା ଆଖି ଦୁଇଟିକୁ ଆହୁରି ଦୀପ୍ରିମନ୍ତ କରିଦେଉଥୂଲା । ଭୁ 
ତଳେ ଜାମ କୋଳି ରଙ୍ଗର ଶେଡ଼ ସେଥୂରେ ଭରିଦେଉଥୁୂଲା ରହସ୍ୟ । କପାଳରେ 
ଲେଖାଥୁଲା ସିନ୍ଦୁର ଟୋପା, କାନରେ ଝୁା ଓ ନାକରେ ନାକଚଣା ଆଉ ପିଠିରେ 
ଲୋଟିଥୂଲା ସୁବର୍ଣ୍ଣବର୍ଣ୍ଣର ଚଅଁର, ଗଳରେ ରୁଦ୍ରାକ୍ଷ । ସେ ପିନ୍ଧିଥିଲେ କଳାରଙ୍ଗର 
ପାଇଜାମା ଓ ତା” ଉପରେ ଦର୍ପଣ ଖଚିତ ଲେହେଙ୍ଗା। ଓ ଚୋଳି । ଭରପୂର ବକ୍ଷରେ 
ତାଙ୍କ ମାଡ଼ତ୍ଵର ଅନୁରଣନ ଉକୁଟି ଉଠୁଥିଲା । ତାଙ୍କ ରୂପ ଗଢ଼ଣ ଓ ପରିପାଟୀ 
ବାସ୍ତବିକ ଅଦ୍ଭୁତ ଥଲା । ସେ ଲାଗୁଥୁଲେ ଜଣେ ତନ୍ତ୍ରସାଧବକା ପରି । 

ତାଙ୍କ ଚେହେରା ଓ ଚରିତ୍ର ସହିତ ଅପୂର୍ବ ସମନ୍ଵୟ ରକ୍ଷା କରୁଥଲା ତାଙ୍କ ନା 

ବିନ୍ଦୁପଦ୍ଧିନୀ । ଡମ୍ବରୁଧର ଆଶ୍ଚର୍ଯ୍ୟାନ୍ତିତ ହେଇ ହରିଶରଣଙ୍କୁ ପଚାରିଲେ ଆମେରିକାରେ 
ରହୁଥୁ୍‌ବା ଲୋକଜଣକର ନାଁ କ'ଣ ବିନ୍ଦୁପଦ୍ମଧିନୀ ହେଇପାରେ ? ସେ କୋଡ଼ିଏ ବର୍ଷର 
ମନ୍ୟୁମେଣ୍ଟ ଏଟେଣ୍ଡାଣ୍ଟ୍‌ ଚାକିରି ମଧ୍ୟରେ ଏଭଳି ଏକ ଅଭୂତ ନାଁ ସହିତ ପରିଚିତ ନଥୂଲେ । 
ବିନ୍ଦୁପଦ୍ଧିନୀ ପ୍ରତ୍ୟେକ ଯୋଗିନୀ ପ୍ରତିମାକୁ ତନ୍ନ ତନ୍ନ କରି ନିରିଖିଲେ । ତାଙ୍କ ନିକଟରେ 
ଥବା ଗୋଟିଏ ବହ ମେଲାଇ ସେଥୁରେ ମୁଦ୍ରିତ ଚିତ୍ର ସହିତ ପ୍ରତମାମାନଙ୍କୁ ମିଳାଇ ଦେଖିଲେ । 
ଅନୁଜ୍ଚ ସ୍ଵରରେ ସେ ପ୍ରତି ଯୋଗିନୀଙ୍କ ଧ୍ୟାନମନ୍ତ୍ର ପାଠ କଲେ । ପଡ଼ିନୀ ପ୍ରତି ମୁହୁର୍ଭ ଭାବ 
ବିହ୍ଜଳ ଅବସ୍ଥାରେ କଟୁଥଲା । ଦୀର୍ଘ ପାଞ୍ଚ ଛଅ ଘଣ୍ଟା ଧରି ସେ ଯୋଗିନୀ ପୀଠରେ 
କଟାଇଲେ । 

ଗାଇଡ୍‌ ହରିଶରଣଙ୍କ ପାଇଁ ତାଙ୍କ ପ୍ରଶ୍ନ ଅଡ଼ୁଆ ଥୂଲା । ଆଜିଯାଏଁ କୌଣସି 
ପର୍ଯ୍ୟଟକଙ୍କ ପ୍ରଶ୍ନରେ ହରିଶରଣ ଏଭଳି ହଡ଼ବଡ଼େଇ ନଥୂଲେ । ସେ ହରିଶରଣଙ୍କୁ 
ପଚାରିଲେ, “ତମେ କହୁଚ ଚଉଷଠି ଯୋଗିନୀ କିନ୍ତୁ ବାସ୍ତବରେ ଏଠି ଚଉଷଠି 
ଯୋଗିନୀ ପୂଜା ପାଉନାହାନ୍ତି । ସମୁଦାୟ ଅଛନ୍ତି ତେଷଠି । ତମେ ଜାଣ ଯୋଗିନୀ 
ତନ୍ତ୍ରରେ ଅଙ୍କର ମହିମା, ନବ କାତ୍ୟାୟନୀଙ୍କ ସ୍ଥାନରେ ଅଷ୍ଟକାତ୍ୟାୟନୀ, 
ଦଶମହାବିଦ୍ୟା ସ୍ଥାନରେ ନବମହାବିଦ୍ୟା ବା ସପ୍ତମାତୃକା ସ୍ଥାନରେ ପଞ୍ଚମାତୃକାର 
ପୂଜାଆରାଧନା ଅଭିଷ୍ଟଫଳ ପ୍ରଦାନ ତ କରେନି ବରଂ ଅନିଷ୍ଟର କାରଣ ହୁଏ । 
ଏହି ଭୁଲ ବୁଝାମଣା ହିଁ ଆମମାନଙ୍କର ଦୁର୍ଗତିର କାରଣ । ଏଣୁ ପ୍ରତିମା ଗଡ଼ି 
ପୀଠରେ ସ୍ଥାପନ କରିବାରେ ଅସୁବିଧା କେଉଁଠି ? ପ୍ରନ୍ୂତନ୍ତ୍ରର ନିର୍ଦ୍ଦେଶ 
ପୂଢାଅର୍ଚ୍ଚନାରେ ଗ୍ରହଣୀୟ ନୁହେଁ । ଆମେ ନବ ନିର୍ମିତ ପ୍ରତିମାରେ ସମୟର 
ପୁଟଦେଇ ପୁରାତନ ବୋଲି ପ୍ରତିପାଦିତ କରିବା ନାହିଁ । ଆମେ ସଗର୍ବଵେ କହିବା 
ନୂତନ ପ୍ରତିମା । ପୁଣି ଓଡ଼ିଶାରେ ପଥର କାରିଗରଙ୍କ ଅଭାବ ନାହିଁ । ଅବିକଳ 
ନକଲ କରିବାରେ ପାରଂପରିକ ଶିଳ୍ପୀମାନେ ଧୁରନ୍ଧର ।  ବିନ୍ଦୁପଦ୍ମିନୀଙ୍କ ପ୍ରଶ୍ନ ଏବଂ 
ପରାମର୍ଶ ଧୀରେ ଧୀରେ ଅଭିଯୋଗରେ ପରିଣତ ହେଲା । ସେ କହିଲେ, “ ଯେହେତୁ 
ରାସମଣ୍ଡଳ ସଂପୂର୍ଣ୍ଣ ନୁହେଁ, ଯୋଗିନୀଙ୍କ ନୃତ୍ୟ ବି ସଂପୂର୍ଣ୍ଣ ହେବ ନାହିଁ । ମହାମାୟା 
ମଙ୍ଗଳାଙ୍କ ସଙ୍ଗ ବିନା ଏଠି ଅସହାୟା । ବିରଜା, କୌମାରୀ, ରତି, ଚିଭଳା, ଭଦଵକାଳୀ 
ପ୍ରଭୃତି ଯୋଗିନୀମାନେ ମଙ୍ଗଳାଙ୍କୁ ଝୁରୁଛନ୍ତି, ଅଥଚ ଏ ଅଭାବ ପୂରଣ କରିବା ପାଇଁ 
ତମମାନଙ୍କର ପ୍ରଚେଷ୍ଟା ନାହିଁ । ଏ ସଂପର୍କରେ ତମେ କ'ଣ କହିବା ପାଇଁ ଚାହଁ ? 
ହରିଶରଣ ନିର୍ବାକ ହେଇ ବିନ୍ଦୁପଦ୍ଧିନୀଙ୍କୁ ଅନାଇ ରହଲେ । 

ବିନ୍ଦୁପଦ୍ମିନୀଙ୍କ କ୍ଷୋଭ ଏତିକିରେ ପ୍ରଶମିତ ହୋଇ ନଥୁଲା । ସେ ହରିଶରଣଙ୍କୁ 
ସତର୍କ କରିଦେବା ପାଇଁ ଚାହିଁଲେ, “ଯଦି ଯଥାଶୀଘ୍ର ମଙ୍ଗଳାଙ୍କ ମୂର୍ଭି ସ୍ଥାପନା 
କରା ନ ଯାଏ ତା” ହେଲେ ଯିଏ ମଙ୍ଗଳାନୃତ୍ୟ କରୁଛନ୍ତି ସିଏ ପାଷଣ ପାଲଟିଯିବେ । 
ଏହା ମୋ ଅନ୍ତରର କଥା । ଏଣୁ ତମେ ଏହାର ଶୀଘ୍ର ପ୍ରତିକାର କର ।”' 


Digitized by srujanika@gmail.com 


୧୦୮ ଜ୍ଞ ଅଧୂବାସ 


ବିନ୍ଦୁପଦ୍ଧିନୀ ଯଦି ଜଣେ ସାଧାରଣ ପର୍ଯ୍ୟଟକ ହୋଇଥାନ୍ତେ ତା'ହେଲେ 
ହରିଶରଣଙ୍କ ଭଳି ଜଣେ ପୋଖତ ଗାଇଡ଼ ପକ୍ଷେ ତାଙ୍କୁ ଭୂଆଁ ବୁଲାଇବାରେ ଅଡ଼ୁଆ 
ହୋଇ ନ ଥାନ୍ତା । ହରିଶରଣ ହୁଏତ କଥା ବୁଲେଇ ବାଙ୍କେଇ କହିଥାନ୍ତେ, “ ଚାଲନ୍ତୁ 
ଉର୍ଦ୍ଧିଲିଙ୍ଗ ଅଜୈକ ପାଦ ଭୈରବଙ୍କୁ ଆପଣଙ୍କ ପ୍ରଶ୍ନ ପଚାରିବା, ସେତ ପୁଣି ନୃତ୍ୟ 
ମଣ୍ଡଳର କେନ୍ଦ୍ରବିନ୍ଦରେ ଶହଶହ ବର୍ଷଧରି ଦଣ୍ଡାୟମାନ, ମହାମେରୁ ଭଳି ଅବିଚଳିତ । 
ସେ ହିଁ ଯୋଗିନୀ ବୃନ୍ଦନୁତ୍ୟର ସାକ୍ଷୀ ।”? ଏଭଳି ଅବାନ୍ତର ପ୍ରଶ୍ନ ପଚାରିବାକୁ ହରିଶରଣ 
ସାହସ କରିପାରିଲେନି । ବିନ୍ଦୁପଦ୍ଧିନୀଙ୍କ ପ୍ରଶ୍ନଗୁଡ଼ିକ ଭୟାନକ ରୂପୀ ଯୋଗିନୀରେ 
ହେଇ ତାଙ୍କ ଚାରିକଡ଼େ ଘୂରିବାକୁ ଲାଗିଲେ । ହରିଶରଣ ନିଜକୁ ଖୁବ ଅସହାୟ 
ମନେକଲେ । 

ହରିଶରଣଙ୍କ ମନରେ ବିଶ୍ନାସ ଜନ୍ନେଇବା ପାଇଁ ବିନ୍ଦୁପଦ୍ଧିନୀ କହଲେ, ˆ ହରିଶରଣ 
ତମେ ଜାଣ ଦେବୀମଟଙ୍ଗଳା ଆମ ସଂପ୍ରଦାୟର ଇଷ୍ଟ । ସୁସ୍ଥ ନିରାମୟ ଜୀବନ ନିର୍ବାହର 
ପ୍ରତୀକ । ତାଙ୍କ ମଥାରେ ଏବଂ ଚାରି ହାତରେ ଶୋଭା ପାଉଥୂବା ଘଟ ହେଉଛି 
ଅମୃତ ପ୍ରସୂଘଟ । ଜୀବନର ରହସ୍ୟ ସେଥୁରେ ଲୁକ୍କାୟିତ, ତେଣୁ ମଙ୍ଗଳାଙ୍କ ପୂଜା 
ଅର୍ଚ୍ଚନାରେ ବ୍ୟତିକ୍ରମ ହେଲେ ମୋତେ ଯନ୍ତ୍ରଣା ହୁଏ । 

ଏଥର ବିନ୍ଦୁପଦ୍ଧିନୀ ତାଙ୍କ ଝୁଲାବ୍ୟାଗ୍‌ରୁ ମଙ୍ଗଳାଙ୍କ ଫଟୋଚିତ୍ରଟିଏ ବାହାର 
କରି କହିଲେ ଇଏ ଭରଜିନିଆର ଗୋଟିଏ ଘରୋଇ ମନ୍ଦିରରେ ଇଷ୍ଟଦେବୀ ଭଳି 
ପୂଜା ପାଉଛନ୍ତି । ଚଉଷଠି ଯୋଗିନୀ ମନ୍ଦିରର ଯୋଗିନୀଙ୍କ ରୂପ ସାଦୃଶ୍ୟରେ 
କଳାମୁଗୁନୀ ପଥରରେ ଗଢ଼ା ମଙ୍ଗଳାଙ୍କ ଫଟୋଚିତ୍ର । ଫଟୋଚିତ୍ରଟି ହରିଶରଣଙ୍କୁ 
ବାକ୍ଶୂନ୍ୟ ପର୍ଯ୍ୟାୟକୁ ନେଇଗଲା । ସେ ସ୍ଥିର କରିପାରିଲେନି ଫଟୋଚିତ୍ରଟି 
ଭରଜିନିଆର ନା ଚଉଷଠି ଯୋଗିନୀ ପୀଠର ! 

ବମ୍ଭେଇକା ବାବୁ 


ହାଇଦ୍ରାବାଦର ବେଗମ୍‌ପେଟ୍‌ ବିମାନବନ୍ଦରରେ ବିମାନ ବଦକେଇବାକୁ 
ପଡ଼ିଲା । ଛୋଟିଆ, ଚଉଦ ସିଟ୍‌ର ଫୋକର୍‌ ଫ୍ରେଣ୍ଡସିପ୍‌ ବିମାନ । ଲିଙ୍ଗରାଜଙ୍କ 
ପାଖ ସିଟ୍‌ରେ ଯିଏ ଆସି ବସିଲେ ସିଏ ଅଣ୍ଡେ ଉଚ୍ଚାର ବେହେଲାଟିଏ ସାଙ୍ଗରେ 
ଧରିଥୂଲେ । ବେହେଲାଟି ଯଦିଓ ଦୃଶ୍ୟ ହେଉ ନଥୁଲା ତାକୁ ଆବୋରିଥୂବା 
ବାକ୍ସଟି ସଂସର୍ଗ ଦୋଷରୁ ବେହେଲାର ରୂପ ଧାରଣ କରିଥୁଲା । ଆଗନୁୁକଙ୍କ 
ଛାତିପଟର ଲାଗ ଲାଗ ସାର୍ଟ ବୋତାମ ତିନୋଟି ଖୋଲାଥ୍‌ଲା ଏବଂ ପ୍ରଶସ୍ତ 
ଛାତି ଉପରେ ସୁନାର ଚେନ୍ଟି ଝକଝକ ଦିଶୁଥୁଲା । ସେ ସାର୍ଟ୍‌ ଇନ୍‌ କରି ମୋଟା 
ଚମଡ଼ା ବେଲ୍ଟଟିଏ ପିନ୍ଧିଥିଲେ । ବେଲ୍ଵ ଉପରେ ପିତ୍ତଳର ଗୋବଗୁଡ଼ିକ ବହକି 
ଉପରକୁ ଦେଖାଯାଉଥୂଲା । ବେଲ ବକଲ୍‌ଟିର ମେଡ଼ାଲିଅନ୍ନ ଉପରେ ପର୍ବତ 
କୋଣରୁ ସୂର୍ଯ୍ୟ ଉଦୟ ହେଉଥ୍‌ବା ଚିତ୍ର ଖୋଦିତ ହୋଇଥଲା । ସୂର୍ଯ୍ୟର ବର୍ଣ୍ଣ 
ନାଲି ଓ ଆକାଶ ନୀଳ ଏବଂ ସୂର୍ଯ୍ୟକିରଣ ଧଳା ଅତ୍ୟନ୍ତ ଦୃଶ୍ୟକଟୁ ଲାଗୁଥୁଲା । 
ମନେହେଉଥୁୂଲା ସହଯାତ୍ରୀଜଣକ ଫୁଟାଣିଆ ଆଉ ଫାଡ଼ା । ଦୁହିଁଙ୍କ ଭିତରେ 
ବୟସର ତାରତମ୍ୟ ଅଧ୍ବକାଥୂଲା । ବିମାନ୍ସ ରନଠ ଛାଡ଼ି ଆକାଶକୁ ଉଠିଲା 
ପରେ ସହମଯାତ୍ରୀଜଣକ ଦୌରାମ୍ମ୍ୟରୁ ନିଜକୁ ନିପଟେଇ ଲିଙ୍ଗରାଜ ସଜଲି ହୋଇ 
ବସିଲେ । ଛୋଟିଆ ବିମାନ, ଛୋଟିଆ ଛୋଟିଆ ଜାକିଜୁକି ହୋଇ ସିଟ୍‌ । ବସିବା 
ବାଗ ହେଲାନି । ଘଣ୍ଡେ ଦେଢ଼ ଘଣ୍ଟାର ଉଡ଼ାଣ ତ ଏଣୁ ଭାବିଲେ କନଷ୍ଟେମଷ୍ଟେ 
ଚଳେଇ ନେବେ । ସିଏ ଏଆରି ଭିତରେ ଲିଙ୍ଗରାଜଙ୍କ ଗୋଡ଼ ପାଖରେ ଥୁବା 
ତାଙ୍କ ଆଟାଚିରୁ ନେମ୍‌ ଟ୍ୟାଗ୍‌ଟିକୁ ପଢ଼ିଦେଇଛି- ଡକ୍ଟର ଲିଇଂରାଜ ଶତପଥ୍‌ । 
ଇଂରାଜୀରେ ବୋକାଳିଆ ପ୍ରଶ୍ବଟିଏ ସିଏ ପଚାରିଲା, “ଆର୍‌ ୟୁ ଏନ୍‌ ଓରିଆ । 
ଲିଙ୍ଗରାଜ ବିଚାରିଲେ ଇଂରାଜୀ ପ୍ରଶ୍ନର ଉତ୍ତର ଇଂରାଜୀ ଭାଷାରେ ଦିଆଯିବା 
ସୌଜନ୍ୟ ହେବ । ଲିଙ୍ଗରାଜ ସଂକ୍ଷିପ୍ତ ଭତ୍ତରଟିଏ ଦେଲେ, ˆ 'ୟେସ୍‌ ।”” ସିଏ 
ଜାଣିପାରିଲା ତା'ର ଇଂରାଜୀରେ ବାର୍ରଗାଳାପ ଆରମ୍ଭ କରିବା ଉଚିତ ହେଇନି । 
ଓଡ଼ିଆ ବୋଲି ନିଶ୍ଚିତ ହୋଇଗଲା ପରେ ଜଣେ ବୟସ୍କ ସହଯାତ୍ରୀଙ୍କୁ ଇଂରାଜୀ 
ଭାଷାରେ ପଚାରିବା ଅନାବଶ୍ଯକ, ଅବାନ୍ତର ମଧ୍ଯ । ସେ ଏଥର ଓଡ଼ିଆରେ 

କଥାଭାଷା ଆରମ୍ଭ କରି ପୁଣି ଅପ ରିପକ୍ସତାର ପରିଚୟ ଦେଇ କହିଲ।, ‘ତାହେଲେ 
ଆପଣ ଓଡ଼ିଆ ।” ତାକୁ ଆପଣ କହି ସଂବୋଧନ କରିବା ପାଇଁ ଲିଙ୍ଗରାଜଙ୍କୁ 
ବିବେକ ବାଧା ଦେଲା । ଲିଙ୍ଗରାଜ ଏଥର ଓଡ଼ିଆରେ ସାମାନ୍ୟ ଚିଗୁଲେଇ କରି 
କହିଲେ । ତମେ ତ ଓଡ଼ିଆ କହିଲଣି, ଓଡ଼ିଆ ନିଶ୍ବୟ । ସେ ଏଥର ଉପରେ ପଡ଼ି 
ତା” ନାଁଟି କହିଲା, ଧନଞ୍ଜୟ ପ୍ରଧାନ, ବମ୍ବେରେ ରହେ । ପେଦାର ରୋଡ଼ରେ 
ଚାରିମହଲା ଘର । ସେ ଦୁହିଁଙ୍କ କଥାବାର୍ରା ଧୀରେ ଧୀରେ ଆମ୍ମୀୟତା ଆଡ଼କୁ 
ଆଗେଇଲା । ତଥାପି ତା” କଥାରେ ଲିଙ୍ଗରାଜ ସମ୍ପୂର୍ଣ୍ଣ ବିଶ୍ଵାସ କରିପାରୁ ନଥୂଲେ । 
ଲିଙ୍ଗରାଜ ଭାବିଲେ ଟୋକା ତ ଉଡ଼ାଜାହାଜରେ ଉଡୁଛି, ଚାରିମହଲା ଘର ଆଶ୍ଚର୍ଯ୍ୟ 
କ'ଣ ? କଥାବାର୍ରା ଆମତ୍ମୀୟତା ହେବାର ସମସ୍ତ ସମ୍ଭାବନା ସତ୍ତ୍ଵେ ଲାଗୁଥୁଲା 
ଲିଙ୍ଗରାଜ ଡିଫେନ୍ସ ଖେଳୁଛନ୍ତି ବଲ୍‌ଟି ବ୍ୟାଟ୍‌ ପାଖକୁ ଆସିଲେ ଠୁକ୍ର । ଧନଞ୍ଜୟ 
କିର୍ୁୁ ଲଗାତାର ବଲିଇ୍ଂ କରୁଥାଏ । 

‘ଆପଣଙ୍କ ବମ୍ମେରେ କାମ କ'ଣ, କେତେଦିନ ରହିବେ ?'? ଧନଞ୍ଜୟ 
ପ୍ରଶ୍ବକଲା, ଲିଙ୍ଗରାଜ କହିଲେ ସୁଇସ୍‌ କନ୍ନସୁଲେଟ୍‌ ଅଫିସ୍‌ରୁ ଭିସା ନେଇ 
ସୁଇଜର୍‌ ଲ୍ୟାଣ୍ଡ ଯିବେ । ଦୁଇଦିନ ହେଇପାରେ, ତିନିଦିନ ମଧ୍ୟ ରହିବାକୁ 
ପଡ଼ିପାରେ । ସୁଇଜର୍‌ଲ୍ୟାଣ୍ଡ ନାଟି ଶୁଣି ଧନଞ୍ଜୟର କୌଦୂହଳ ବଢ଼ିଲା, କହିଲା 
ସେ ଅନେକ ଦେଶ ଭ୍ରମଣ କରିଛି, ସୁଇଜର୍ଲ୍ୟାଣ୍ଡ ଏ ଯାଏଁ ଯାଇପାରିନି । 
ଧନଞ୍ଜୟଙ୍କର କଥାଯାକ ଲିଙ୍ଗରାଜଙ୍କୁ କିମିତି ବେଖାପିଆ ଲାଗୁଥୁଲା । ଧନଞ୍ଜୟ 
ଏଥର ଜାଣିବାକୁ ଚାହିଁଲା ଲିଙ୍ଗରାଜ ବମ୍ବେରେ ରହିବେ କେଉଁଠି ? ତାଙ୍କ ନିଜ ଘର 
କ”ଣ ଅଛି ? ଲିଙ୍ଗରାଜ ସାମାନ୍ଯ ହସି ଉତ୍ତର ଦେଲେ, “ବମ୍ବେରେ ଘର କାହୁଁ 
ଆସିବ । କୌଣସି ଗୋଟିଏ ହୋଟେଲ ଦେଖି ଥାକି ଯିବା, ଦିନେ ଦି' ଦିନର କଥାତ ।' 

ଧନଞ୍ଜୟର ଏଥର ସଶ୍ରଦ୍ଧ ନିମନ୍ତ୍ରଣ । ‘ଆପଣ ଆମ ଘରେ ଅତିଥ 
ହେଉନାହାନ୍ତି । ଚାରୋଟି ବଡ଼ ବଡ଼ ବେଡ଼ୁରୁମ୍‌, ତା” ସାଙ୍ଗକୁ କିଚେନ, ଡାଇନିଙ୍ଗ, 
ଡ୍ରଇଂ, ବାଲ୍‌କନି । ଅଭାବ ଭିତରେ ଶୋଇବା ପାଇଁ ଖଟ । ବାବା ଘରେ ଅଯଥା 
ଫର୍ଣ୍ଣିଚର ଚାହାର୍ତି ନାହିଁ । ଆମେ ସବୁ ମ୍ୟାଟ୍ରସ୍‌ ପକାଇ ତଳେ ଶୋଉ । ଅବଶ୍ୟ 
ଫ୍ଲୋରୂରେ ଦାମିକା ପରସିଆନ୍ସ କାପୈଟ୍‌ । ଆପଣଙ୍କ ଚଳିବ ତ ? 

କିମିତି କେଜାଣି ଧନଞ୍ଜୟର ପ୍ରତ୍ୟେକ ଉଚ୍ଚାରଣରେ କିଛି କିଛି ବିସଙ୍ଗତି 
ରହିଯାଉଛି । ସେମାନେ ଖଟରେ ଶୋଉ ନାହାନ୍ତି ବୁଝିହେଲା । ଅତିଥୂଙ୍କ ପାଇଁ 
ମଧ୍ୟ ଖଟ କାହିଁକି ମନା ହେବ ? ଲିଙ୍ଗରାଜଙ୍କ ମନରେ ପ୍ରଶ୍ବବାଚୀ । ସେ କହିଲେ, 
ତାଙ୍କ ପାଇଁ ମଧ୍ୟ ଖଟର ଆବଶ୍ୟକତା ନାହିଁ । ସେ ଚଟାଣ ଭପରେ ଆରାମରେ 
ଶୋଇଯିବେ ।' ' ଲିଙ୍ଗରାଜଙ୍କ ଆଗରେ ଧନଞ୍ଜୟ କୌଣସି ଗୋଟିଏ ହିନ୍ଦୀ 
ସିନେମାର ଭିଲି ଆନ୍‌ ଭଳି ଲାଗିଲା । ସେ ଭାବିଲେ ହୁଏତ ଧନଞ୍ଜୟ ପାମ୍ପୁଳାପାମପୁଳି 

କରି ସାଙ୍ଗରେ ଘରକୁ ନେଇଯିବ ଆଉ ଟଙ୍କା ପଇସାତକ ହାତ କଲାପରେ କତଲ 
କରି ଟିଣ ବାକ୍ସରେ ଖୁନ୍ଦିଦେଇ ଡ୍ରେନ୍‌ ଭିତରେ ଫିଙ୍ଗିଦେବ । ଲିଙ୍ଗରାଜଙ୍କ ଦେହ 
ଅଜଣା ଅ।ତଙ୍କରେ ଶିତେଇ ଉଠିଲା । ଶୋଲେ ସିନେମାର ଡାଲଏଗ୍‌ଟି 
ମନେପଡ଼ିଲା । “ଅବ ତେରା କ୍ୟା ହୋଗା କାଲିଆ ।”? ପର ମୁହୃରରେ ନିଜକୁ 
ପ୍ରବୋଧୂଲା ଭଳି କହିଲେ, “ମୋ ପାଖରେ ଟଙ୍କା ନା ସୁନା । ମୂଲ୍ୟବାନ ପଦା 
ଭିତରେ ସୁଇସ୍‌ ଏ ୟାରୁଟିକେଟ ଓ ପାସ୍‌ପୋର୍ଟ । ଏ ଉଭୟ ଧନଞ୍ଜୟର କୌଣସି 
କାମରେ ଆସିବନି ।” ' ବିମାନ ସାଣ୍ଟାକୁଜରେ ଓହ୍ଲାଇବା ପାଇଁ ପୂର୍ବ ପ୍ରସ୍ତୁତି ଆରମ୍ଭ 
କରିଦେଲାଣି । ପାଇଲଟର ଘୋଷଣା ଶୁଣି ଲିଙ୍ଗରାଜ ଆଶ୍ବସ୍ଥି ଅନୁଭବ କଲେ । 
ଭାବିଲେ ଓହ୍ଲାଇ ସାରିଲା ପରେ ସେ ଧନଞ୍ଜୟଠାରୁ ସ୍ଵାଧୀନତା ଘୋଷଣା କରି 
ନିଜ ବାଟରେ ଚାଲିବେ । ତାଙ୍କୁ ଆଉ ଶୋଲେର ଡାଏଲଗ୍‌ ଶୁଣିବାକୁ ପଡ଼ିବନି । 

ଧନଞ୍ଜୟ ଲାଗୁଛି ସହଜେ ଛାଡ଼ିବା ପିଲ। ନୁହଁ । ଏଥର ଲିଙ୍ଗରାଜଙ୍କ 
ଉଦ୍ଦେଶ୍ୟରେ ସମ୍ମାନସୂଚକ ସାରୁ” ସମ୍ବୋଧନ ପ୍ରୟୋଗ କଲା । ˆ ସାର୍‌ ! ଆପଣଙ୍କ 
କ'ଣ ଖାଇବା ପସନ୍ଦ କହିଲେ, ମଟନ, ନା ଚିକେନ ରୁଟି ନା ବିରିୟାନି ? ଆପଣ 
ଯାହା ଖାଇବାକୁ ଚାହିଁବେ ସବୁ ପ୍ରକାର ଖାନା ସମ୍ଭବ । ହଁ, ଇଣ୍ଡିଆନ୍‌ ନହେଲେ 
କଣ୍ଚିନେଣ୍ଟାଲ୍‌ ବି ହେଇପାରିବ ।”” ଲିଙ୍ଗରାଜ ବଲବଲ କରି ଧନଞ୍ଜୟ ମୁହଁକୁ ଚାହିଁ 
ରହିଥାନ୍ତି । ଟୋକା କ'ଣ ସବୁ କହୁଚି । ସିଏ ଯଦିଓ ନିଜେ ହୋଟେଲରେ ରହିବା 
କଥା ଧନଞ୍ଜୟକୁ କହିଥୂଲେ, ହୋଟେଲ୍‌ ମାନେ କେଉଁଠି ଗୋଟିଏ ଲଜ୍‌ରେ ମୁଣ୍ଡଗୁଞ୍ଜିବା 
କଥା ହିଁ ଭାବୁଥୁଲେ । ତା” ସାଙ୍ଗରେ ସାଉଥ୍‌ ଇଣ୍ଡିଆନ ଥାଳି ନହେଲେ ଦି ପିସ୍‌ 
ତନ୍ଦୁରି ଓ ତଡ଼କା । ଲିଙ୍ଗରାଜ ଏଥରକ ଆତିଥ୍ୟର ପ୍ରଚୋଦନାରେ ସାମାନ୍ୟ ନରମି 
ଯାଇ କହିଲେ, “ଧନଞ୍ଜୟ ! ମୋ ପାଇଁ ଏତେ ସବୁ ଯୋଗାଡ଼ କରିବାର ଆବଶ୍ୟକତା 
ନାହିଁ । ପାଉଁରୁଟି ଦି” ଖଣ୍ଡ ହେଲେ ବି ଚଳିବ ।” 

ଧନଞ୍ଜୟ କିନ୍ତୁ ନଛୋଡ଼ବନ୍ଧା । “ନା ସାର, ଆମର ବବୁ୍ଚି ଅଛି, ସିଏ 
ସଚୁ ଅଧଘଣ୍ଟାଏ ସମୟ ଭିତରେ ଯୋଗାଡ଼ି ଦେବ । ଆପଣ ଅର୍ଡ଼ର କରନ୍ତୁନା । 
ମୋତେ ଆପଣଙ୍କ ଛୋଟଭାଇଟିଏ ବୋଲି ଭାବନ୍ତୁ । ସ୍ବେହର ବଳୟ ଲିଙ୍ଗରାଜଙ୍କ 
ଆବୋରି ଆଣୁଛି । ଲିଙ୍ଗରାଜ ଭାବୁଛନ୍ତି ଏ ବଳୟକୁ ସେ କଂ ଣ ଇନ୍ଦ୍ରଜିତର ନାଗଫାଶ 
କହିବେ ? ଅନ୍ୟାୟ ହେବ । ଧନଞ୍ଜୟ ଆତିଥ୍ୟରେ ଆପ୍ୟାୟିତ କରିବା ପାଇଁ 
ଚାହୁଁଛି । ତା'ର ସ୍ଵେହ, ଆଦର, ସମ୍ମାନବୋଧ ନିର୍ମଳ, ଅନ୍ତରଙ୍ଗ । ଧନଞ୍ଜୟ 
ପଚାରିବାକୁ ଭୁଲିଯାଇଥୂଲା, ˆ ‘ସାର୍‌ ! ଆପଣଙ୍କର କି ଡ୍ରିଙ୍କସ୍‌ ଚଳେ ।' ଲିଙ୍ଗରାଜ 
ସାମାନ୍ୟ ଅଶ୍ଵସ୍ତି ଅନୁଭବ କଲେ 

“ “ମୋର ଡିଙ୍କସ୍‌ ଚଳେନି””, ଲିଙ୍ଗରାଜ ଏଥର ଅନୁନୟ ହେଇ କହିଲେ । 
ଲିଙ୍ଗରାଜ ମନେମନେ ବିଚାରୁଥୂଲେ ଧନଞ୍ଜୟ ଆତିଥ୍ୟର ଅଯଥା ଜଞ୍ଜାଳରୁ ତାଙ୍କୁ 


~~ 


ମୁକ୍ତି ଦେଇଦେଉ । 

ବିମାନ ରନଠେ ଧଇଲା । ଧନଞ୍ଜୟ ଏଥର ସୂଚନା ଦେଲା ଭଙ୍ଗିରେ 
କହିଲା ସାରୁ ! ଜମାରୁ ବ୍ୟକ୍ତ ହେବେନି । ଏୟାର ପୋର୍ଟକୁ ଆମ ଗାଡ଼ି ଆସିଥୂବ । 
ପ୍ଲେନ୍‌ ତ ଟାଇମିଙ୍ଗ୍‌ରେ ଅଛି ।” ? ଲିଙ୍ଗରାଜ ଧନଞ୍ଜୟର କଥାତକକୁ ବିଶ୍ଵାସ କରିବାକୁ 
ନିଜକୁ ପ୍ରବୋଧୁ ଥୁଲେ ମଧ୍ଯ ପରମୁହୃର୍ଭରେ ଭାବୁଥୂଲେ ତା'ର କଥାତକ ସତେ 
କ'ଣ କାର୍ଯ୍ୟରେ ପରିଣତ ହେଇପାରିବ ? ନା, ସେ ତାଙ୍କ ଭଳି ଜଣେ ନିରାଣିଆ 
ଏବଂ ଆପାତତଃ ବୋକାଉଳି ପ୍ରତେ ହେଉଥୂବା ଓଡ଼ିଆକୁ ମିଛେମିଛେ ଗଛରେ 
ଚଢ଼ାଇ ଦେଉଛି । କଚଡ଼ା ଖାଇବା ହିଁ ସାର ହେବ । 

ଧନଞ୍ଜୟ ଲିଙ୍ଗରାଜଙ୍କ ଲଗେଜ୍‌ କନ୍ନଭେୟରୁ ବେଲ୍ରୁ ଉଠାଇନେଇ ଟ୍ରଲିରେ 
ଥୋଇଲା । ଲିଙ୍ଗରାଜ ପଚାରିଲେ, ତମ ଲଗେଜ୍‌ ?'” ମୋର ଏହି ଚେଲୋ 
ଖଣ୍ତିକ । ତା' ଅଣ୍ଟେ ଉଚ୍ଚାର ବେହେଲାକୁ ଦେଖାଇ କହିଲ। । ଧନଞ୍ଜୟ ଓ 
ଲିଙ୍ଗରାଜ ବିମାନବନ୍ଦର ଲାଉଞ୍ଜରୁ ବାହାରୁ ବାହାରୁ ହ୍ଵାଇଟ୍‌ ୟୁନିଫର୍ମ ପିନ୍ଧିଥୂୁବା 
ଡ୍ରାଇଭରଟିଏ ଧନଞ୍ଜୟ ହାତରୁ ଲଗେ ଟ୍ରଲିଟି ଏକରକମ୍‌ ଛଡ଼େଇ ନେଇ ପାକିଙ୍ଗ 
ଲଟ୍‌ ଆଡ଼େ ଚାଲିଲା । ଏ ଭିତରେ ଧନଞ୍ଜୟ ତା'ର ବେହେଲା ବକ୍ରଟି ଟ୍ରଲିରୁ 
ଉଠାଇ ଆଣି ଅତି ଯନୁ ସହକାରେ କୋଳେଇ ନେଇଥୁୂଲା । ସେ ଦୁହେଁ କାର୍‌ରେ 
ଦାଖଲ ହେଲାପରେ କାର୍‌ ଛୁଟିଲା । 

ବମ୍ବେରେ ସନ୍ଧ୍ଯା ଓହ୍ଲେଇ ସାରିଲାଣି । ପ୍ଲେନଵରୁ ଲିଙ୍ଗରାଜ ଆଲୁଅରେ 
ଉଦୃଵଭାସିତ ବମ୍ବେ ସହର ଉପରୁ ବିହଙ୍ଗମ ଦୃଷ୍ଟି ଫେରାଇ ଆଣିସାରିଥୂଲେ । 
ଆକାଶ ମାର୍ଗରୁ ସବୁ ସହର ଏକାଭଳି ଦେଖାଯାନ୍ତି । ଅବଶ୍ୟ ସହରଗୁଡ଼ିକୁ ଦୁଇ 
ଭାଗରେ ବିଭକ୍ତ କରାଯାଇପାରେ । ବମେଭଳି ସମୁଦ୍ର କୂଳିଆ ସହର, ନହେଲେ 
ଦିଲ୍ଲୀଭଳି ଚତୁର୍ଦଦିଗେ ସବୁଜ ଭୂଇଁ ଘେରା ଜନାରଣ୍ୟ । ଧନଞ୍ଜୟ ମୋ ସମସ୍ତ 
ଅନୁରୋଧକୁ ବିନମ୍ରର ସହିତ ପ୍ରତ୍ୟାଖ୍ୟାନ କରି ପଛସିଟ୍‌କୁ ସଂପୂର୍ଣ୍ଣ ମୋ ପାଇଁ 
ସମି ଦେଇ ସେ ଡ୍ରାଇଭର କଡ଼ ସିଟ୍‌ରେ ବସିଲା । ଗାଡ଼ିର ସିଟ୍‌ କଭର ଗୁଡ଼ିକ 
ବଗପକ୍ଷୀ ଭଳି ଫରଫର ଧଳା । ସେ ତା'ର ଅଣ୍ଟ୍େଉଚ୍ଚାର ବେହେଲାଟିକୁ ଗାଡ଼ି 
ଛାତ ଉପରେ ଥୂବା ଲଗେଜ ଟ୍ରେରେ ରଖି ବେଲ୍‌ କସି ଦେଇଛି । ବମ୍ବେର ଜନଗହଳି 
ରାସ୍ତା, ସହସ୍ର ବତୀଖୁଣ୍ଡଟ ଗାଡ଼ି ମଟରର ଜଞ୍ଜାଳ ପାରିହେଇ ପେଦାର ରୋଡ଼ର 
ଚାରିମହଲା କୋଠା ଆଗରେ କାର୍‌ ଅଟକିଲ। । ଗୋଟିଏ ଚଳଚ୍ଚିତ୍ରର ଶୁଟିଙ୍ 
ପାଇଁ ଆଗରୁ ରିହରସ୍‌ଲ୍‌ ସରିଥୁୂଲା ଭଳି ଗାଡ଼ିଟି ପୋର୍ଟିକୋରେ ପହଞ୍ୁବା ସାଙ୍ଗେ 
ସାଙ୍ଗେ ଅର୍ଦଦଳି ଜଣେ କାର୍‌ରୁ ଲଗେଜ୍‌ ଓହ୍ଲାଇଲା । ଆଉ ଆମକୁ ସସମ୍ମାନେ 
ଚତୁର୍ଥ ମହଲାରେ ଲିଫ୍ଵଟରେ ନେଇ ପହୁଞ୍ଚାଇ ଦେଲା । ଲିଙ୍ଗରାଜ ଯନ୍ତ୍ରଚାଳିତ 
କଣ୍ଢେଇଟି ଭଳି ଧନଞ୍ଜୟର ପିଛା କରୁଥାନ୍ତି । ଏସବୁ ଆଦବ କାଏଦା ଚଳଚ୍ଚିତ୍ରର 
କେଉଁ ଏକ ଦୃଶ୍ୟର ଶୁଟିଇ୍‌ ଭଳି ମନେ ହେଉଥୁୂଲେ ମଧ୍ୟ ସବୁ ସତ ସତ ଘଟୁଥୂଲା । 

୧୧୪ ଜ୍ଞ ଅଧୂବାସ 


ଧନଞ୍ଜୟର ଚେହେରା ଓ ବାହାପିଆ କଥାକୁ କେନ୍ଦ୍ରକରି ଗଡ଼ି ଉଠିଥୁବା ଲିଙ୍ଗରାଜଙ୍କ 
ସନ୍ଦେହ ଓ ଅବିଶ୍ବାସର ଇମାରତ ହୁଶୁଡ଼ିବାକୁ ଲାଗିଲା । 

ଲିଙ୍ଗରାଜଙ୍କ ପାଇଁ ନିର୍ଦିଷ୍ଟ ହୋଇଥୁବା ବଖରାଟି ବେଶ୍‌ ପ୍ରଶସ୍ତ । ଚଟାଣରେ 
ଧନଞ୍ଜୟ ସୂଚନା ଦେଇଥୁଲା ଭଳି ଦାମିକା ପରସିଆନ୍ର କାର୍ପେଟ ଓ କାନ୍ଧକୁ ଲାଗି 
ଧାଡ଼ି ଧାଡ଼ି ମେହଗାନି କାଠର ଆଲମାରି । ଅନେକ ଆଲମାରିର କାଚଦିଆ କବାଟ 
ଦେଇ ଲ” ବହିଗୁଡ଼ିଏ ଆଖିରେ ପଡୁଛି । ଘରର ଗୋଟିଏ କଣରେ ବର୍ମିଜ୍‌ ଟିକୂର 
ପଲିସ୍‌କରା ଛୋଟିଆ ଡେସ୍କଟିଏ । ଡେସ୍କ ଉପରେ ଫ୍ରେମ୍‌ ଭିତରେ ଛୋଟିଆ ଗୋଟିଏ 
ପ୍ରୋଟ୍ରେଟ୍‌ । ତା' ବାବା ବୋଲି ଧନଞ୍ଜୟ ଚିହ୍ମେଇ ଦେଲା । ସନ୍ଦେହର କୁହେଳିକାରୁ 
ମୁକୁଳି ଆସୁଥବା ଲିଙ୍ଗରାଜ ପୁଣିଥରେ ସନ୍ଦେହର ଘେର ଭିତରେ ଆବନ୍ଧ ହେଇଗଲେ !। 
ଫଟୋଗ୍ରାଫ୍ଵ ତଳେ ଲେଖାଅଛି ଡାଭିଡ଼୍‌ ସ୍ମିଥ୍‌ । ଏ ସଂପର୍କରେ ଆଉ ଅଧକା କିଛି 
ପ୍ରଶ୍ନ କରିବାକୁ ଲିଙ୍ଗରାଜ ଉଚିତ ମଣିଲେନି । ସେ ପୁନଃ ମାନସିକ ଦ୍ଵନ୍ଦ୍ର ଭିତରେ 
ଆଉଟୁ ପାଉଟୁ ହେଲେ । 

ବବୁର୍ଚ୍ଚି ଡିନର୍‌ ପ୍ରସ୍ତୁତିର ଘୋଷଣା କଲା । ସନ୍ଦେହକୁ ଚାପିଧରି ମୁହଁରେ 
ହସର ଆଭାସ ଖେଳାଇ ଲିଙ୍ଗରାଜ ଡାଇନିଙ୍ଗଁରେ ପହଞ୍ଚଲେ । ସାଦାସିଧା ଅଥଚ 
ଖୁବ୍ର ଚମଜ୍କାର ଡାଇନିଙ୍ଂ ଟେବୁଲ୍‌ ଉପରେ ବୋନ୍ଧ ଚାଇନାର ସଫେଦ ରଙ୍ଗର 
ଥାଳିରେ ବବୁ୍ଚି ଖାଦ୍ୟ ପରଷି ଦେଇଗଲା । ସବୁରେ ଆଦବ କାଏଦା । ତିନି 
କୋର୍ସର ଡିନର୍‌ । ପ୍ରଥମେ ବବିକର୍ନ ସୂପ୍‌ । ତା'ପରେ ବିରିୟାନି, କରୁମ୍ବର, 
ପଣସ କଠାର ଭଜା, ନଡ଼ିଆ ପୁରଦିଆ ଆଳୁ ପୋଟଳ ରସା, ସଜନା ଛୁଇଁ ଭଜା, 
ମଟର ପନିଅରବର୍‌ ସୁସ୍ଵାଦୁ ଭୋଜନ ! ସବୁ ତରକାରି ଏକା ସାଙ୍ଗରେ ଥାଳି ଉପରେ 
କୁଢ଼ାଇ ଦେବା ନୁହେଁ । ଗୋଟିଏ ଗୋଟିଏ ତିଅଣ ଖିଆ ଶେଷ ହେଉଥୁଲା । ପୁଣି 
ଥାଳିରେ ଆଉ ଅନ୍ୟ ଆଇଟମ୍‌ଗୁଡ଼ିକ ପହଞ୍ଜୁଥଲା । ଖାଇବା ମଝିରେ ଡକାହକା 
ନାହିଁ । ଟେବୁଲ ଉପରେ ଧନଞ୍ଜୟର ବା ପଟେ ଟିପା କଲିଙ୍୍‌ ବେଲୁଟିଏ ଥୁଆ 
ହେଇଥାଏ ! ତାକୁ ଧନଞ୍ଜୟ ମଝି ମଝିରେ ଟିପିଦେଲେ ବବୁର୍ଟ୍ଚି ଆସି 
ବାଡ଼ିଦେଇଯାଏ । ଶେଷରେ ରସମଲାଇ ଆଉ ତା” ସାଙ୍ଗରେ ଆଲଫାନ ସୋ 
ଆମ୍ବ । ଲିଙ୍ଗରାଜ ଏଭଳି ଏକ ରାଜକୀୟ ଖାନା ଆଶା କରୁ ନଥୂଲେ । ଡିନର୍‌ ପରେ 
ବାଲକନି ଉପରୁ ବି ମେରିନ୍‌ ଡ୍ରାଇଭର ବୈଭବଶାଳୀ ଶୋଭା ଉପଭୋଗ କଲାବେଳେ 
ଧନଞ୍ଜୟ ଲିଙ୍ଗରାଜଙ୍କ ଦ୍ଵିତୀୟ ଦିନର କାର୍ଯ୍ୟନିର୍ଘଣ୍ଟ ସଂପର୍କରେ ଜାଣିବାକୁ ଚାହିଁଲା । 
ସୁଇସ୍‌ କନସୁଲେଟ୍‌ ଅଫିସ୍‌ଯାଇ ଭିସାଆଣିବା ଛଡ଼ା ଲିଙ୍ଗରାଜଙ୍କ ଅନ୍ୟକିଛି କାମ ନଥୁଲା । 
ସକାଳ ଏଗାର ବେଳକୁ ଏ କାର୍ଯ୍ୟଟି ଶେଷହେଇଯିବା ଆଶାକରାଯାଏ । ଲିଙ୍ଗରାଜ 
ସାରୁଙ୍କୁ ଗାଡ଼ିରେନେଇ ପୁଣି ଲଞ୍ଚବେଳକୁ ଘରେପହଞ୍ଚାଇ ଦେବାପାଇଁ ଧନଞ୍ଜୟ 
ଡ୍ରାଇଭରୁକୁ ନିର୍ଦ୍ଦେଶ ଦେଲା । ସାରୁଙ୍କ ସକାଳ ଚାହାଖିଆସମୟ ଏବଂ ବ୍ରେକୃଫାଷ୍ଟରେ 

ଅଧୂବାସ ଜ୍ଞ ୧୧୫ 


ତାଙ୍କ ପସନ୍ଦ ବୁଝାଶୁଝା କଲାପରେ ଧନଞ୍ଜୟ ଶୁଭଭରାତ୍ରୀ ଜଣାଇ ନିଜ ଶୋଇବା 
ରୁମ୍‌କୁ ଗଲା । 

ଏତେ ସବୁ ଅଯାଚିତ ସ୍ଵେହ ଆଦର ଓ ଯନ୍ଧ ସତ୍ତ୍ଵେ ଲିଙ୍ଗରାଜ ଶେଯ 
ଉପରେ ଗଡ଼ିପଡ଼ି ସେ ସନ୍ଧ୍ୟାରେ ଘଟି ଯାଇଥୂବା ଘଟଣାବଳୀକୁ ଗୋରୁ ଭଳି 
ପାକୁ ଳେଇଲେ । ଆଖିକୁ ନିଦ ଆସିଲାନି । ସବୁ ଘଟଣାଗୁଡ଼ିକ ସତ ସତ 
ଘଟିଯାଇଥୂଲେ ମଧ୍ୟ ସେ ସବୁ ସ୍ଵପ୍ନବତ୍ଵ ମନେହେଉଥୂଲା । ଏଭଳି ଘଟିବାର 
କାରଣ ଭିତରେ ଜଣକର ସହୁୃଦୟତା ଓ ଆତିଥ୍ଯପରାୟଣତା କ'ଣ କେବଳ 
ପ୍ରଚୋଦନା ହେଇପାରେ ? ସଂପୂର୍ଣ୍ଣ ଜଣେ ଅପରିଚିତ ବ୍ଯକ୍ତିକୁ ଆଚରଣରେ 
ଆପଣେଇ ନେବା ଏବଂ ଶତପ୍ରତିଶତ ବିଶ୍ଵାସ କରିଯିବା ଏଭଳି ଜଣେ ଯୁବକ 
ପକ୍ଷରେ କ'ଣ ସମ୍ଭବ ? ଲିଙ୍ଗରାଜଙ୍କୁ ପ୍ରତିଟି ଘଟଣା ମନେ ହେଉଥଲା ରହସ୍ୟମୟ । 
ସେ ଦ୍ଵନ୍ଦ୍ଧମୁକ୍ତ ହୋଇପାରୁ ନଥୂଲେ । 

ଅତିଥୂ ଚାରେ କୌଣସି ତୁଟି ନଥୂଲା । ସବୁଥୂରେ ଥୁଲା ଶୃଙ୍ଖଳା, 
କଠୋର ନି ୟମାନୁ ବର୍ରିତ। ଓ ସମ୍ମାନବେୋଧ । ଲିଙ୍ଗରାଜ ଭିସାନେଇ 
ଫେରିଲାବେଳକୁ ମଧ୍ଯାହୃଣ ଗଡ଼ିଯାଇଥୂଲା । ଧନଞ୍ଜୟ ଲିଙ୍ଗରାଜ ଫେରିବା ବାଟକୁ 
ଅପେକ୍ଷାରେ ଥୁଲେ । ତା'ପରେ ଭୋଜନ ବଢ଼ିଲା । ବବୁ୍୍ଚି ତା'ର ପାରଦର୍ଶିତା 
ଦେଖାଇବାରେ ଉଣା କରି ନଥୁଲା । ସମ୍ଭାନ୍ତ ଘରମାନଙ୍କରେ ଏଭଳି ହିଁ ହୁଏ । 
ସାମାନ୍ୟ ବିଶ୍ରାମ ପରେ ଲିଙ୍ଗରାଜଙ୍କୁ ବାପାଙ୍କ ଫାକ୍‌ଟ୍ରି ଦେଖାଇବା ପାଇଁ ନେବାକୁ 
ଧନଞ୍ଜୟ ପ୍ରପ୍ଥାବ ଦେଲା । ତିନିବେଳକୁ ଲିଙ୍ଗରାଜ ଧନଞ୍ଜୟ ସାଙ୍ଗରେ ବମ୍ବେର 
ପରେଲ ଅଞ୍ଚଳରେ ଥୂବା ଗାର୍‌ମେଣ୍ଟ୍‌ ଫାକ୍ଟ୍ରିରେ ପହଞ୍ଚଲେ । ବାହାରକୁ ଫାକ୍ଟ୍ରି 
ସାଦାସିଧା ମନେହେଉଥୂଲେ ମଧ୍ୟ ଭିତରଟା ଥୂଲା ଅସମ୍ଭବ ଭାବେ ଚଳଚଞ୍ଚଳ । 
ଧନଞ୍ଜୟ ଲିଙ୍ଗ ରାଜଙ୍କୁ ବାପାଙ୍କ ଅଫିସ୍‌କୁ ନେଇଯାଇ ଅଫିସର ଗୁରୁତ୍ଵପୂର୍ଣ୍ଣ କର୍ମଚାରୀଙ୍କ 
ସହ ପରିଚୟ କରେଇଦେଲା । ଗୋଟିଏ ପ୍ରଶସ୍ତ ବଖରାରେ ମସ୍ତବଡ଼ ଟେବୁଲର 
ଗୋଟିଏ ପଟେ ଧନଞ୍ଜୟ ବସି ନିଜର ହାଇମ୍‌ ପ୍ରତିପାଦନ କରୁଥଲା | ଟେବୁଲର 
ଅପର ପଟରେ ଯିଏ ବସୁଥୁଲା ସିଏ ଅସହାୟତା ମଧ୍ୟରେ ସଢ଼ିବାକୁ ବାଧ୍ୟ ହେଉଥଲା । 
ମ୍ୟାନେଜ୍‌ ମେଣ୍ଟ ପାଠରେ ମାଲିକ ଓ ଶ୍ରମିକ ମଧ୍ୟରେ ଉପଯୁକ୍ତ ବ୍ୟବଧାନ ନରହିଲେ 
କାଳକ୍ରମେ ଶ୍ରମିକ ଖାଉନ୍ଦ ମୁଣ୍ଡରେ ଚଢ଼ିବସିବାକୁ ସାହସ କରିବ । ଧନଞ୍ଜୟ ଅଫିସ୍‌ 
ପରିଚାଳନାଗତ ବୁଵିକୁ ଲିଙ୍ଗରାଜ ତାରିଫ୍ଵ ନକରି ରହିପାରିଲେନି । ବାପା ବମ୍ବେରେ 
ଅନୁପସ୍ଥିତ ଥୂଲେ ଧନଞ୍ଜୟକୁ ଅଫିସ୍‌ ପରିଚାଳନା କଥା ବୁଝିବାକୁ ପଡ଼େ । ନଚେତ ସିଏ 
ଏସବୁ ଜଞ୍ଜାଳ ମୁଣ୍ଡରେ ପୁରାଏ ନାହିଁ । ଗାରୁମେଣ୍ଟ୍‌ ଫାକ୍‌ଟ୍ରିର ଦେଶ ବାହାରକୁ ରପ୍ଲାନୀ 
ଲାଗି ଯୋଗ୍ୟ ବିଭିନ୍ନ କିସମର ଡିଜାଇବ୍ର ପୋଷାକ ତିଆରି ହୁଏ । ଆଜିର ଫେସନ୍‌ 
ଦୁନିଆ ସଦା ପରିବର୍ରନଶୀଳ ଏବଂ ତା” ସହିତ ଗ୍ରାହକଙ୍କ ରୁଚି ମଧ୍ୟ ବଦଳୁଛି । ଏ 

ସମସ୍ୟାଗୁଡ଼ିକୁ ଧ୍ୟାନରେ ରଖି ଫାକ୍ଟ୍ରିରେ ପୋଷାକ ତିଆରି ହୁଏ । ଧନଞ୍ଜୟ ଏତକ 
ସୂଚନା ଦେଲାପରେ ଲିଙ୍ଗରାଜଙ୍କୁ ଫାକ୍ଟ୍ରି ବୁଲେଇ ଦେଖାଇଲା । ପ୍ରଥମ ଦେଖାରେ 
ଯାହାକୁ ଲିଙ୍ଗରାଜ ଗୋଟିଏ ଲଫଙଟ୍ଗା ଟୋକା ବୋଲି ଆକଳନ କରୁଥଲେ ଏବେ ସେହି 
ଧାରଣା ବଦଳିବାକୁ ଲାଗିଲା । ଧନଞ୍ଜୟ ତାଙ୍କ ବିଚାରରେ ଏବେ ଜଣେ ଦାୟିତ୍ଵସଂପନ୍ନ, 
ଭଦ୍ର ଓ ମାଜିତ ଯୁବକ ଭଳି ଉଭା ହେଲା । ଲିଙ୍ଗରାଜ ମନେମନେ ସ୍ଥିର କଲେ ପୋଷାକ 
ପରିଚ୍ଛଦ ଜଣେ ବ୍ୟନ୍ତିର ସବୁବେଳେ ପହଚାନ ନୁହେଁ । 

ସନ୍ଧ୍ୟା ନହେବା ଆଗରୁ ଲିଙ୍ଗରାଜ ଓ ଧନଞ୍ଜୟ ଘରକୁ ଫେରିଆସିଲେ । ଧନଞ୍ଜୟର 
ଏଭଳି ଉଦାର ବ୍ୟବହାର ସନ୍ଗେ ତା'ର ଏଯାଏଁ ସଠିକ୍‌ ପରିଚୟ ପାଇପାରି ନଥ୍‌ବାରୁ 
ଲିଙ୍ଗରାଜଙ୍କ ମନ ଦ୍ଵିଧାଗ୍ରସ୍ତ ଥଲା । ଦିହେଁ ବାଲ୍‌କନିରେ ବସି ବମ୍ବେର ସନ୍ଧ୍ୟାକାଳୀନ 
ଦୃଶ୍ୟକୁ ଉପଭୋଗ କରୁଥୁବାବେଳେ ଲିଙ୍ଗରାଜଙ୍କ ମନରୁ ଦ୍ରନ୍ଦ୍ର ଦୂର କରିଦେବା ପାଇଁ 
ଧନଞ୍ଜୟ ନିଜର ଜୀବନ କାହାଣୀର ଗୁରୁତ୍ଵପୂର୍ଣ୍ଣ ଅଧ୍ୟାୟଟିଏ ଖୋଲିବସିଲା । ଧନଞ୍ଜୟ 
ନିଜ ବିଜ୍ଞତାର ପରିଚୟ ଦେବାକୁ ଯାଇ କହଲା, ସାରୁ ଆପଣଙ୍କ ଭାବନାରେ ପ୍ରତି ମୁହୁର୍ଭରେ 
ଉକୁଟି ଉଠୁଥିବା ଅସଂଖ୍ୟ ପ୍ରଶ୍ଧବାଚୀର ଆଭାସ ମୁଁ ପାଇପାରୁଛି । ଏ ଘରେ ପାଦଦେବାଠାରୁ 
ଆପଣ ସନ୍ଦେହ ଘେରରେ । ମୋ ବାପା ଇଂଲିଶ ସାହେବ, ମୁଁ ଜଣେ ଓଡ଼ିଆ, ପୁଣି ତାଙ୍କ 
ପୁଅ ଏକଥା ସମ୍ଭବ କିଭଳି ? ମୋ। ଢୀବନ କାହାଣୀ ଶୁଣିଲେ ମନେହେବ କୌଣସି 
ଗୋଟିଏ ହିନ୍ଦୀ ସିମେନାର ଷ୍ଟୋରି ଶୁଣୁଛନ୍ତି । ଗୋଟିଏ ଗୋଟିଏ ଜୀବନ ଅସହାୟତାର 
ସାଗର ମଧ୍ୟରେ ଜୂଳକିନାରା ନପାଇ ଉବୁଟୁବୁ ହେଉଥୂବାବେଳେ ଭଗବାନଙ୍କ ଅଦୃଶ୍ୟ 
ହାତ ତାକୁ ପାଣିରୁ ଛାଣିନେଇ କୂଳରେ ପହଞ୍ଚାଇ ଦିଏ । କେବଳ ସେତିକି ନୁହେଁ ଜୀବନରେ 
ମୁଣ୍ଡ ଟେକି ବଂଚିବା ପାଇଁ ମଧ୍ଯ ରାହା ଦେଖାଇ ଦିଏ । ଯାହାସବୁ ଅସମ୍ଭବ ଭଳି 
ମନେହେଉଥୁଲା, ସେସବୁ ସୁବିଧା ସୁଯୋଗ ଆପେ ଆପେ ଆସି ଧରାଦିଏ । 

ମୋ ଘର ଭଦ୍ରକରେ । ସ୍ତୁଲରେ ପାଠ ପଢ଼ିଲାବେଳୁ ମୋ ବାହାଘର 
ହେଇଗଲା । ମାଟ୍ରିକୁଲେସନ୍ଧ ପାଠ ସରିବା ଆଗରୁ ଦୁଇଟି ଛୁଆର ବାପ ହେଇଗଲି । 
ପାଠପଢ଼ା ସେତିକିରେ ଡୋର ବନ୍ଧାହେଲା । ପରିବାର ପୋଷଣ ମୋ ଆଗରେ 
ସମସ୍ୟା ହେଇ ଦେଖାଦେଲା । ଯାଉଣୁ ଆସୁଣୁ କଟ୍ଟ୍ୟ୍ତିର ଶରବ୍ଯ ହେଲି । 
ରାସ୍ତାରେ ମୁଣ୍ଡଟେକି ଚାଲିବା ଅସମ୍ଭବ ହେଲା | ସିନେମା ଓ ସିନେମାର ହୀରୋଙ୍କ 
ପ୍ରତି ମୋ ଦୁର୍ବଳତା ଥାଏ । ମୋ ବନ୍ଧୁମାନେ ବମ୍ବେ ଆସି ଏଠି ମୋ ଭାଗ୍ୟ 
ପରୀକ୍ଷା କରିବା ପାଇଁ ପ୍ରବର୍ରାଇଲେ । ସ୍ତ୍ରୀଙ୍କର ବେକର ସୁନାହାରଟି ବନ୍ଧକ ଦେଇ 
ମୁଁ ବମ୍ବେ ଚାଲି ଆସିଲି । ବଲିଉଡ୍‌ କ'ଣ ? ଏହାର ପରିସର କେତେକରି ରୁଚିଶୀଳ, 
ଏହାର ବ୍ୟାକରଣ ସାଧୁବା କେତେ କଠିନ ମୋ ଧାରଣା ବାହାରେ ଥୁଲା । 
ସ୍ଵପ୍ନରେ ହିଁ ଏହି ରାଜ୍ୟଟି ସୁନ୍ଦର ଦେଖାଯାଏ । ଏଠି ମୋତେ କିଏ କାହିଁକି ବା 
ଗ୍ରହଣ କରନ୍ତା । ପାଖରେ ଥବା ଟଙ୍କା ପଇସା ସରି ଆସିଲା । ଏଠି ମାହିମର ଗୋଟିଏ 

ରେସ୍ପୋରାରେ ମୁଣ୍ଡ ଗୁଞ୍ଜି ରହିଗଲି । କାମ ହେଲା କପ୍‌ପ୍ଲେଟ ସଫା କରିବା, 
ହାଣ୍ଡି ଡେକ୍ୃଚି ମାଜିବା, ଅଇଁଠା ପତ୍ର ଉଠେଇବା, ପେଟ ଅପୋଷା ରହିଲାନି । 
ଦିନ ତମାମର ହାଡ଼ଭଙ୍ଗା ଖଟଣି ପରେ ଏହି ରେସ୍ପୋରୀର ବେଞ୍ଚ ଉପରେ 
ଶୋଇଯାଏ । ରାତି ପାହିଲେ ପୁଣି କାମ । ରେସ୍ପୋରାକୁ ବିଭିନ୍ନ କିସମର ଗରାଖ 
ଆସନ୍ତି । ଭଗବାନଙ୍କର ଅପାର କରୁଣା କହିବା, ଆଖଣ୍ଡଳମଣି ପ୍ରସନ୍ନ ହେଲେ । 
ମୋତେ ଯିଏ ଆଜି ନର୍ଦମାରୁ ଗୋଟାଇ ଆଣି ରାଜସିଂହାସନରେ ବସେଇଛନ୍ତି, 
ସିଏ ମୋତେ ଦିନେ ଏହି ରେସ୍ପୋରୀରେ କପ୍‌ପ୍ଲେଟ୍‌ ଧୋଉଥୁବା ଦେଖିଲେ । 
ତାଙ୍କ ଖଣ୍ଡିଆ ହିନ୍ଦୀରେ ପଚାରିଲେ, “ଏ ପିଲା, ଏଠିତ ବାସନ ମାଢୁଛୁ । ମୋ 
ଘରେ ରହିବୁ, ଖାଇବା ପିଇବାରେ ଅଭାବ ରହିବନି, ସେଠି ବାସନ ସଫା କରିବାକୁ 
ପଡ଼ିବନି । ଯିବାକୁ ଇଚ୍ଛା ଅଛି ଯଦି ଚାଲ ଏହି ନର୍ଦଦମାରୁ ଗୋଡ଼ କାଢ଼ି ବାହାର । 

“ଏହ୍ରି କଥା ଦି'ପଦ ଜଣେ ସାଧାରଣ ମଣିଷର ନଥୁଲା । ମୁଁ ତାଙ୍କ 
ସଙ୍ଗେ ଏ ଘରକୁ ଚାଲିଆସିଲି । ନର୍ଦମାର ପଙ୍କିଳ ପରିବେଶରୁ ଇନ୍ଦ୍ରପୁରୀକୁ । 
ସାହେବଙ୍କ ଘରେ ଚାକର ବାକରଙ୍କ ଅଭାବ ନଥୂଲା । ଲୋକଜଣକ ଅସମ୍ଭବ 
ଖିଆଲି । ସିଏ ମୋ ଉପରେ ଏତେ ଭରସା, ଏତେ ଦୟା ଅଜାଡ଼ି ଦେଲେ କେଜାଣି 
କାହିଁକି ୨? ଚାକର ବାକର ଯେଝା କାମ ସାରି ଚାଲିଯାନ୍ତି । ମୁଁ ଘରେ ଏକରକମ 
ଅୟସ କରେ, ଟି.ଭି. ଖୋଲି ସିରିଏଲ୍‌ ଦେଖେ, ହିନ୍ଦୀ ସିନେମାର ଗୀତ ବୋଲେ । 
ଚାକର ବାକରଙ୍କ କାମ ଉପରେ ନିଘା ରଖେ । 

ଲିଙ୍ଗରାଜଙ୍କୁ ଧନଞ୍ଜୟର କଥାତକ ସବୁ ମନଗଢ଼ା ଗପ ଭଳି ଲାଗିଲା ! 
ସେ ତା” ଆଖି ଦୁଇଟିକୁ ଏକ ଲକ୍ଷ୍ୟରେ ଅନେଇ ରହି ତା” ଚାହାଣିର ଗଭୀରତାକୁ 
ମାପିବାକୁ ଚେଷ୍ଟା କରୁଥାନ୍ତି । ଧନଞ୍ଜୟ ନିଜର ଜୀବନ କାହାଣୀତକ କହିଲାବେଳେ 
ତା” ଆଖିରେ ଲୁହ ଜକେଇ ଆସେ, ବେଳେବେଳେ କଣ୍ଠ ବାଷ୍ପରୁଦ୍ଧ ହୋଇଯାଏ । 
ହୁଏତ ତା ଦୁର୍ଦିନର ଚିତ୍ର ଆଖି ଆଗରେ ନାଚି ଉଠେ, ଗୀରେ ଛାଡ଼ି ଆସିଥୁବା 
ସ୍ତ୍ରୀ ଓ ପିଲାଦୁହିଁଙ୍କ କଥା ମନେପଡ଼େ । ବାପାମା'ଙ୍କ ସହିତ କେଉଁଦିନୁ ଭେଟ 
ହେଇନି । ସେମାନଙ୍କ କଥା ଭାବେ । ବାପା ଆଉ କିଏ, ଏହି ସାହେବ ତ ବାପା, 
ମା”, ଦେବତା, ତ୍ରାଣକର୍ରା ସବୁକିଛି । 

ଲିଙ୍ଗରାଜ ଧନଞ୍ଜୟକୁ ଅବିଶ୍ବାସ କରିବାର କୌଣସି କାରଣ ନଥୁଲେ ବି, 
ଧନଞ୍ଜୟର କଥାର ପ୍ରତିଛନ୍ଦରେ ଦୁଃଖର, ବେଦନାର, ଦରଦର ସ୍ଵର ଅନୁରଣିତ 
ହେଉଥୂଲେ ମଧ୍ୟ ସିଏ ସତମିଛର ଏକ କୁହେଳି ମଧ୍ୟରେ ସତେ ଯିମିତି 
ଭାସୁଥିଲେ । କାହାଣୀଟି କୌଣସି ଗୋଟିଏ ହିନ୍ଦୀ ସିନେମାର ପୁଟ୍‌ ଭଳି ଲାଗୁଥାଏ । 
ସନ୍ଧ୍ୟାର ବର୍ଣ୍ଣିଳବମ୍ଭେ ପ୍ରାନୁର୍ଯ୍ୟର ପଟ୍ୁଆରକୁ ଅଙ୍ଗରେ ଘେନି ମଜଗୁଲ ଥୂଲା ¦ ଧନଞ୍ଜୟ 
ଗପିଚାଲିଥୂଲା ତା” ଜୀବନର ସବୁଠାରୁ ବଳି ଅପାଶୋରା କାହାଣୀ । 

୧୧୮ ଜ୍ଞ ଅଧ୍ବବାସ 


“ଅରେ ଗୋଟିଏ ଅଭାବନୀୟ ଘଟଣାଟିଏ ଘଟିଗଲା । ସାହେବ ତାଙ୍କ 
ଆଲମାରି ଓ ଘରର ଚାବିପେନ୍ାଟି ସାଙ୍ଗରେ ଅଫିସ୍‌କୁ ନେବାକୁ ଭୁଲି ଯାଇଥୂଲେ । 
ଆଲମାରି ଭିତରେ କ'ଣ ସବୁ ଥାଇପାରେ ମୁଁ ଜାଣି ନଥୂଲେ ମଧ୍ୟ ଅନୁମାନ 
କରିପାରୁ ଥୁଲି । ଚାବି ପେନ୍ଷଞାଟି ମନେ ହେଉଥୁଲ। ବୈଭବଶାଳୀ ଏଶ୍ବର୍ଯ୍ୟର 
ସ୍ଵପ୍ନପୁରୀରେ ପହଞ୍ଚବାର ସାଧନ । ମୁଁ ଚାବିପେନ୍ଧାଟିକୁ ବେଶ୍‌ କିଛି ସମୟ ଅନାଇ 
ରହିଲି । ଚାବି ପେନ୍ଥାଟି ମନେହେଲା ବିଶ୍ବାସର, କରୁଣାର, ସ୍ଵେହାନୁବନ୍ଧନର 
ପ୍ରତୀକ । ମୁଁ ସେ ଏଶ୍ବରିକ ବନ୍ଧନକୁ କ୍ଷଣିକ ଲୋଭର ପ୍ରଚୋଦନାରେ ଅପବିତ୍ର 
କରିବାକୁ ଚାହିଁଲିନି । ଅଫିସ୍‌ରେ ସାହେବଙ୍କୁ ଟେଲିଫୋନ୍‌ କରି ଚାବିପେନ୍ଛାଟି 
ସଂପର୍କରେ ଜଣାଇ ଦେଲି । ସାହେବ ଅଧଘଣ୍ଟାଏ ମଧ୍ୟରେ ନିଜେ ଗାଡ଼ି ଡ୍ରାଇତ୍ 
କରି ଆସି ଘରେ ପହଞ୍ଚଲେ । ମୋତେ ଦଣ୍ଡେ ଚାହିଁଲେ, ତା'ପରେ ଏକ ଅନାସକ୍ତ 
ଲୋଭହୀନ ଚେତନା ହୁଏତ ସାହେବଙ୍କୁ ଆନ୍ଦୋଳିତ କଲା । ସାହେବ ଏତେକରି 
ହୃଦୟବାନ ମୁଁ ସେଦିନ ବୁଝିଲି । ସେ ମୋ ପାଖକୁ ଆଗେଇ ଆସି ମୋ ପିଠି 
ଥାପୁଡ଼େଇ କହିଲେ, ˆ ଜୟ ! ସାବାସ୍‌ । ମୋ ଆଖି ଆଗରେ ଚାବି ପେନ୍ଚାଟିକୁ 
ଝୁଲେଇ ଧରି ପୁଣି କହିଲେ ଆଜିଠୁ ଏ ଚାବି ପେନ୍ଥାକ ତୋର । ଏହି ଚାବିକାଠି 
ଯେଉଁସବୁ ସଂପଦକୁ ଆବୋରି ରଖିଚି ସେ ସବୁ ବି ତୋର । ନେ ହେପାଜତ 
କରି ରଖ । ତୁ ଆଜିଠୁ ମୋ ପୁଅ ହେଲୁ । ମୋ ଆଖିରୁ ଧାର ଧାର ଲୁହ 
ବହିଯାଉଥାଏ । ସାହେବ ବି ନିଜର ସ୍ବେହାସ୍ପଦ ଆବେଗକୁ ସମ୍ଭାଳି ପାରିଲେ 
ନାହିଁ । ମୋତେ ବହୁ ସମୟ ଛାତିରେ ଭିଡ଼ି ଧରି ନିର୍ବାକ ହେଇଗଲେ । ମୁଁ ସାହେବଙ୍କ 
ଗୋଡ଼ତଳେ ଲମ୍ବହେଇ ପଡ଼ିଗଲି ଆଉ ଗୋଡ଼ ଦୁଇଟିକୁ ଜାବୁଡ଼ି ଧରି ନିଜର 
ସ୍ଥିତିକୁ ନିଦାନ କରିବାକୁ ଚେଷ୍ଟା କରୁଥଲି । ମୋ ପାଟିରୁ ସ୍ଵାଭାବିକ ଭାବେ 
ଉଚ୍ଚାରିତ ହୋଇଗଲା, ବାବା ।” 

ଧନଞ୍ଜୟ ଏବେ ସାମାନ୍ୟ ପ୍ରକୃତିସ୍ଥ ହେଲା । ମୋର ପ୍ରତିକ୍ରିୟା ଜାଣିବା 
ପାଇଁ ପଚାରିଲା, “ ମୁଁ କହିଥ୍ବା ମୋ ଜୀବନ କାହାଣୀତକ ଆପଣ ସହଜରେ 
ଗ୍ରହଣ କରିପାରିବେ ନା ଆପଣଙ୍କ ହୃଦୟର କେଉଁ କୋଣେ ବଲିଉଡ଼ର ଗୋଟିଏ 
ମେଲୋଡ୍ରାମାଟିକ କାହାଣୀ ଭଳି ଅବୁଝା ରହିଯିବ ।” ଲିଙ୍ଗରାଜଙ୍କ ପାଖରେ 
ଧନଞ୍ଜୟର ପ୍ରଶ୍ନର କୌଣସି ଉତ୍ତର ନଥୁଲା । ଭାବୁଥିଲେ ସାହେବଜଣକ କେଡ଼େ 
ଦୟାବନ୍ତ ଆଉ ଧନଞ୍ଜୟ କେତେକରି ଭାଗ୍ୟବାନ । 

ଧନଞ୍ଜୟ କହିଲା ତା' ପରର ଘଟଣାଗୁଡ଼ିକ ବିଶ୍ଵାସର ଏକ ରୂପାୟନ । ମୁଁ 
ପାଠ ପଢ଼ିଲି । କଲେଜର ଦୁଆର ମାଡ଼ିଲି । ମୋ ଦେଇ କିନ୍ତୁ ପାଠ ହେଲାନି । 
ପୃଥ୍‌ବୀକୁ ଚିହ୍ନିବା ପାଇଁ ଦାବା ମୋତେ ୟୁରୋପ ଭ୍ରମଣରେ ପଠେଇଲେ । ମୁଁ ବହୃଦେଶ 
ବୁଲିଛି । ତାରକା ହୋଟେଲମାନଙ୍କରେ ରାତ୍ରୀ ଯାପନ କରିଛି । ମୋତେ ସୁଖସ୍ପାଚ୍ଛନ୍ଦ୍ଯରେ 

ଅଧୂବାସ ଜ୍ଞା ୧୧୯ 


ରଖିବା ପାଇଁ ବାବା ମୋ ପାଇଁ କମ୍‌ ସ୍ଵାର୍ଥ ତ୍ୟାଗ କରିନାହାନ୍ତି । ଦି” ଦିନ ହେଲା 
ବାବା ଟୁରରେ ଯାଇଛନ୍ତି । ନହେଲେ ଆପଣଙ୍କୁ ତାଙ୍କ ସହିତ ଭେଟ କରେଇ 
ଦେଇଥାନ୍ତି । ମୋର ସିନେମାରେ ଆଗ୍ରହ ଦେଖି ସେ ଅଭିନୟ କରିବା ପାଇଁ 
ପ୍ରବର୍ରାଇଛନ୍ତି । ପ୍ରେରଣା ଦେଇଛନ୍ତି । ଧନଞ୍ଜୟ ବସିବା ଜାଗାରୁ ଉଠିପଡ଼ି କହିଲା 
ସାରୁ ମୋ ସାଟ୍ଗେ ଆସୁନାହାନ୍ତି ମୋ ଶୋଇବା ଘରେ ମୁଁ ଅଭିନୟ କରିଥୁବା 
କେତୋଟି ସିନେମାର ପୋଷ୍ଟର ଦେଖିବେ । ହିନ୍ଦୀ ନୁହେଁ, ବଲିଭଡ଼୍‌ ନୁହେଁ ଓଲିଉଡ୍‌ । 
ଲିଙ୍ଗରାଜ ପୋଷ୍ଟର ତିନୋଟିକୁ ଦେଖିସାରିଲା ପରେ ମତ ଦେଲେ, “ଧନଞ୍ଜୟ, 
ଏଇ ଓକିଲ ପୋଷାକରେ ତମେ ବେଶ୍‌ ବିଚକ୍ଷଣ ଦେଖାଯାଉଛ ।' 

ଲିଙ୍ଗରାଜସାର୍‌ ଜଣେ ପ୍ରସିଦ୍ଧ ଚିତ୍ରକର ଓ ବିଶିଷ୍ଠ ଲେଖକ ଏକଥା ଧନଞ୍ଜୟ 
ଜାଣିସାରିଲାଣି । ତା' ଘରେ ଏଭଳି ଜଣେ ଲୋକର ପାଦ ପଡ଼ିଛି, ସେ ଅତିଥ 
ହୋଇଛନ୍ତି, ତେଣୁ ଧନଞ୍ଜୟ ଅତ୍ଯନ୍ତ ଖୁସି, ନିଜକୁ ଭାଗ୍ୟବାନ ମନେ କରୁଛି । 
କାଲି ସାର୍‌ ସୁଇଜର୍‌ଲ୍ୟାଣ୍ଡ ଯିବେ । ଧନଞ୍ଜୟ ହାତରେ ଦିନକ ଓ ସନ୍ଧ୍ୟାର 
ଚାରିପାଞ୍ଚଘଣ୍ଟା । ତାଙ୍କର ଫ୍ଲାଇଟ୍‌ ଭୋର ଦି”'ଟାରେ । ରାତି ଦଶ ଏଗାରରେ 
ଘର ଛାଡ଼ିବାକୁ ହେବ । ଲିଙ୍ଗରାଜ୍‌ସାରୁଙ୍କ ଅଗୋଚରରେ ତାଙ୍କ ପାଇଁ ବିଦାୟ 
ଭୋଜିଟିଏର ଆୟୋଜନ ସେ ଏଆରି ଭିତରେ କରିନେଇଛି । ବେଶି ବଡ଼ ନୁହେଁ । 
ପନ୍ଦର କୋଡ଼ିଏ ଜଣକର ପାର୍ଟି । ଧନଞ୍ଜୟ ତା” ବାବାଙ୍କର ଅର୍ଥାଗମର ଆଉ 
ଦୁଇଟି ଗୁରୁତ୍ଵପୂର୍ଣ୍ଣ ଦିଗ ସଂପର୍କରେ ଲିଙ୍ଗରାଜ ସାରୁଙ୍କୁ ଏ ଯାଏଁ ଶୁଣେଇ ନଥୁଲା । 
ତା” ବାବା ବମ୍ବେର ଜଣେ ବଡ଼ ପ୍ରପଟି ଡିଲରୁ ଓ ଚିତ୍ରତାରକାମାନଙ୍କ ସଲିସିଟର, 
ଆଇନ ପରାମର୍ଶ ଦିଅନ୍ତି । ଅନେକ ବିବାହ ବିଚ୍ଗେଦ ମକଦ୍ଦମା ତାଙ୍କ ପାଖକୁ 
ଆସେ ¦ ସେ ଅର୍ଥଲୋଭୀ ଜମାରୁ ନୁହନ୍ତି । ବିବାହ ସଂପର୍କ କିଭଳି ଅତୁଟ ରହିବ, 
ଆପୋଷ ବୁଝାମଣା ଭିତରେ ସମସ୍ୟାଟିର କିଭଳି ସମାଧାନ ହେଇପାରିବ 
ସେଥୂନେଇ ସେ ଖୁବ୍ର ସଚେତନ । 

ଧନଞ୍ଜୟ ଜଣେଇଲା ତା! ପାର୍ଟିକୁ ଛ ସାତଜଣ ଚିତ୍ରତାରକା, ଜଣେ ଦି'ଜଣ 

ପ୍ରତ୍ୟୁସର ଆଉ ଡିଷ୍ଟିବ୍ୟୁଟର୍‌ ଆସିବେ । ଲିଙ୍ଗରାଜସାର ଜଣେ ଚିତ୍ରଶିନ୍ଧୀ ଓ ଲେଖକ 

ଭାବରେ କେତେକରି କ୍ରିଏଟିଭ୍‌ ସେକଥା ତା” ସାଙ୍ଗମାନଙ୍କୁ ଜଣେଇ ଦେବା ପାଇଁ 
ସେ ଚାହେଁ । ଧନଞ୍ଜୟ ମନେମନେ ଲିଙ୍ଗରାଜ ସାରୁଙ୍କ ଚିତ୍ରକଳା ଓ ଲେଖାକୁ 
ନେଇ ବହୁ ଯୋଜନାର ପରିକଳ୍ପନା କରିସାରିଛି । ସାର୍‌ ସୁଇଜରୁ ଲ୍ଯାଣ୍ଡରୁ 
ଫେରିଆସିଲା ପରେ ବନ୍ଧେ ତାଜ୍‌ ଆର୍ଟ ଗ୍ୟାଲେରୀରେ ଗୋଟିଏ ଚିତ୍ର ପ୍ରଦର୍ଶନୀ 
ଓ ତାଙ୍କ ଲେଖାକୁ ଆଧାର କରି ଗୋଟିଏ ସିନେମାର ପରିକନ୍ଜନା । 

କଥାଭାଷା ଶେଷ ହେଉ ହେଉ ବେଶ୍‌ ରାତି ହେଇଯାଇଥୂଲା । ସେ ଦୁହେଁ 
ଶୋଉ ଶୋଉ ମଧ୍ଧରାତ୍ରୀ ଗଡ଼ି ଯାଇଥଲା । କାଲି ପୁଣି ଜଂଜାଳମୟ ଦିନଟିଏ ଅଛି । 

ଧନଞ୍ଜୟ ଆଜି ଅଫିସ୍‌ ଯିବନି । ପାର୍ଟିର ଆୟୋଜନରେ ଲାଗିପଡ଼ିବ । 
ଟେଲିଫୋନ୍ୂରେ ଯୋଗାଯୋଗ ସହିତ କିଛି ଗୁରୁତ୍ଵପୂର୍ଣ୍ଣ ବନ୍ଧୁଙ୍କ ସାଙ୍ଗରେ ବ୍ୟକ୍ତିଗତ 
ଦେଖାକରିବ । ସିନେମ। ଆର୍ଟିଷ୍ଟମାନଙ୍କ ଦପ୍ପୁରୁ ହିଁ ସେଇଆ, ସେମାନେ ଭାରି 
ସେନ୍‌ସିଟିଭ । ଇନ୍ମଫର୍ମାଲ୍‌ ଲାଗୁଥିବେ ଅଥଚ ନିଜର ଅହଂଟିକୁ ହୃଦୟର କେଉଁ 
କୋଣେ ସାଇତି ରଖିଥୁ୍‌ବେ । ଧନଞ୍ଜୟ ଏ ସବୁକଥା ଭଲ ଭାବରେ ଜାଣେ । 

ସନ୍ଧ୍ୟା ହେଇ ଆସୁଛି । ଧନଞ୍ଜୟ ଲିପ୍ତ ଅପରେଟରୂକୁ ସତର୍କ କରିଦେଇ 
ଆସିଲା । ଚତୁର୍ଥ ମହଲାରେ ଅତିଥୂୁମାନେ ପହଞ୍ଲାବେଳକୁ ସେଠି ବି ଜଣେ ରହି 
ରିସିତ୍ କରିବ । ଲିଙ୍ଗରାଜସାରୁ ମନେମନେ ଖୁସି ଯେ ଫିଲ୍ମରେ “ 'ପାପାକୋ ମାମାସେ 
ପ୍ୟାର ହୈ” ଗୀତ ଗାଇଥୁ୍‌ବା ଡେଇଜି ରାଣୀ ସାଙ୍ଗରେ ଭେଟ ହେବ । ଧନଞ୍ଜୟ ବି 
କହୁଥଲା ତବସୁମ୍‌ ବି ଆସିବ । ଆଉ ଯେଉଁମାନଙ୍କର ନାଁ ସବୁ କହିଗଲା ଲିଙ୍ଗରାଜ 
ସେମାନଙ୍କ ନାଁ ସହିତ ବି ପରିଚିତ ନୁହନ୍ତି । ସଂଧ୍ୟା ହେଲା ଅତିଥୂମାନେ ଜଣ ଜଣ 
କରି ଗଡ଼ିଲେ । ଟିକିଏ ଫେସନିଆ। ଡ୍ରେସ୍‌ ପିନ୍ଧିବାକୁ ଧନଞ୍ଜୟ ଲିଙ୍ଗରାଜସାରୁଙ୍କୁ 
ଅନୁରୋଧ କରିଥାଏ । ଲିଇଂରାଜ କଟେଜ୍‌ ଏମ୍ପୋରିଅମ୍‌ର ଚେଟ୍‌ ବ୍ଲାକ୍‌ ସିଲକ 
ପଂଜାବୀଟିକୁ ବ୍ଲୁ ଜିନ ପ୍ୟାଣ୍ଟ ଉପରେ ପିନ୍ଧିଥାନ୍ତି । ସାରଙ୍କୁ ଦେଖି ପକାଇ ପିଞ୍ଟିଏ 
ଦେଇ ଧନଞ୍ଜୟ କହିଲା, ‹ ଫାଣ୍ଟାଷ୍ଟିକୁ' । 

ଲିଙ୍ଗରାଜସାରୁ ଡାଇନିଜ୍‌ ଟେବୁଲ ପାଖାପାଖି ଠିଆ ହେଇଥାନ୍ତି । ଧନଞ୍ଜୟ 
ନିଜର ବନ୍ଧୁମାନଙ୍କ ସହିତ ସାରୁଙ୍କର ପରିଚୟ କରିଦେଉଥାଏ । ଲିଙ୍ଗରାଜ ବାହାରକୁ 
ଯେତେ ସ୍ମାର୍ଟ ଲାଗୁଥୁଲେ ମଧ୍ୟ ଚିତ୍ରତାରକାମାନଙ୍କ ପାଖରେ ଲାଜେଇ ପଡ଼ୁଥାନ୍ତି । 
ଶିଳ୍ପୀଙ୍କ ଗୋଷ୍ଠିରେ ନା ନମସ୍କାର ନା କରମର୍ଦ୍ଦନ । ଖାଲି ଆଲିଙ୍ଗନ ଓ ଚୁମ୍ବନ । 
ଲିଙ୍ଗରାଜ ମସୃଣ ଗଣ୍ଡ ଦେଶମାନଙ୍କର କୋମଳ ସ୍ପର୍ଶରେ ଶିତେଇ ଉଠୁଆନ୍ତି । ପ୍ରତ୍ୟେକ 
ଆଲିଙ୍ଗନ ପରେ ପରପଫ୍ମ୍ୟମ୍‌ର ପୁଳାପୁଳା ଅଦୃଶ୍ୟ ଭାସମାନମେଘ ଘରସାରା ଘୂରି 
ବୁଲୁଥାଏ । 

ବମ୍ବେରେ ଜଣେ ଚିତ୍ରଶିନ୍ଧୀ ଓ ଲେଖକଙ୍କ ସମ୍ମାନାର୍ଥେ ପାର୍ଟି । ପାନୀୟ ନ 
ହେଲେ ନଚଳେ । ଧନଞ୍ଜୟ ବାର୍‌ଟେଣ୍ଡର୍‌କୁ କହିଥାଏ କା୍ପଣ୍ଯ କରିବୁନି । 
ବନ୍ଧୁମାନଙ୍କୁ କହିଥାଏ ପିଇବାରେ ହେଳା କରିବନି । ବାର୍‌ଟେଣ୍ଟରର କେତୋଟି 
ଶବ୍ଦ ଓ ଖଣ୍ଡବାକ୍ୟ ହିଁ ଶୁଣା ଯାଉଥାଏ ! “ରେଡ୍‌ ନା ହ୍ବାଇଟ୍‌ । ୱଥ୍‌ ସୋଡ଼ା ନା 
ପ୍ଲେନ୍ୃ, ଅନ୍ଧ ଦ ରକସ୍‌ ଦେବି । ଆପଣ ବ୍ଲାଡ଼ିମେରୀ ପସନ୍ଦ କରନ୍ତି ? ଏହି ନୂଆ 
ବ୍ରାଣ୍ଟଟା ଆସିଚି ଟ୍ରାଇ କରନ୍ତୁ ?”” ସିଗାରେଟ୍‌ ଓ ଚୁରଟ ଧୂଆଁରେ ଘର ଭରି 
ହେଇ ଗଲାଣି । କଥା ଭାଷାର ଲହର ଲମ୍ବିଛି, ସିନେମାର ସୁଟିଂ ସେଡ଼୍ୟୁଲ୍‌, 
ମେକାପ, ହେୟାର ଡ୍ରେସିଜ୍‌ ଓ ସେମାନେ ଅଭିନୟ କରିଥବା ଖାସ୍‌ ଦୃଶ୍ୟଗୁଡ଼ିକୁ ନେଇ 
ଚର୍ଚା । କେଉଁ ଫିଲ୍ମଟି ବକ୍ସ ହିଟ୍‌ ହେଲା, ଆଉ କେଉଁ ସବୁ ନିକଟ ଭବିଷ୍ୟତରେ ରିଲିଜ୍‌ 

ହେବ । ଚିତ୍ରଶିଳ୍ପୀ ହୃସେନ୍, ଗାଏତୁଣ୍ଡେ, ସୁଜା, ରାଜାଙ୍କର ମିଳିତ ଚିତ୍ର ପ୍ରଦର୍ଶନୀର 
ନାହିଁ ନଥ୍‌ବା ଭିଡ଼ ସାଙ୍ଗକୁ ଶୋଭା ଦେଂଙ୍କ କଲମ୍‌ର ଏରୋଟିସିଜମ୍‌ ଓ ସଦ୍ଯ 
ପ୍ରକାଶିତ ପ୍ରତିମା ବେଦୀଙ୍କ ‘ମେମେ।ଏରସ୍‌'ର ରୋମାଞ୍ଚ । ଲିଇଂରାଜ ଏସବୁ 
ଘଟଣା ଓ ପ୍ରସଙ୍ଗ ସହିତ ପରିଚିତ ଥୁଲେ ମଧ୍ୟ ସିଗାରେଟ ଧୂଆଁର ଅତ୍ୟାଚାର 
ଓ କୋଳାହଳର ନିର୍ମମ ଅସଂଲଗ୍ନତାଠାରୁ ନିଜକୁ ଦୂରେଇ ଦେବା ପାଇଁ ବାଲ୍‌ କନି 
ଆଡ଼େ ଆସି ମାଛ ଗଭୀର ପାଣିରୁ ଉପରକୁ ଉଠିପଡ଼ି ଆପେ ନିଶ୍ଵାସ ନେଲାପରି 
ଟିକିଏ ଥଣ୍ଡାପବନରେ ନିଜକୁ ଫ୍ରେସ୍‌ କରିନେଲେ । 

ଡେଇଚଜି ରାଣୀ ଲିଙ୍ଗରାଜଙ୍କ ଉଦ୍ଦେଶ୍ୟରେ ଟୋଷ୍ଟ୍‌ କରିବ ବୋଲି ତାଙ୍କୁ 
ଖୋଜିଲା । ଧନଞ୍ଜୟ ପ୍ରତି ରୁମ୍‌ ସୋଫା ଓ ଚଉକି ଖୋଜି ବାଲ୍‌ କନିରେ ପହଞ୍ଚ 
ସାରଙ୍କୁ ସସ୍ପେହ ଭିଡ଼ିନେଲ। । ସିଏ ଏ ଭିତରେ ସାରୁଙ୍କ ହାତରେ ସଫ ଦ୍ରିଙ୍କର 
ଅଧାଗ୍ୟସ୍‌ ଧରେଇ ଦେଇଥୁଲା । ସମସ୍ତେ ଏକାସ୍ଵରରେ ଚିଲ୍ଲେଇ ଉଠିଲେ । “ଟୁ 
ଦ ସକ୍ସେସ୍‌ଫ୍ମଲ୍‌ ଜର୍ଣ୍ଣି ଅଫ୍ଵ ଡକ୍ଟର ଶତପଥୀ ।” ' ସମସ୍ତେ ଧରି ନେଇଛନ୍ତି ଏହା 
ଡକ୍ଟର ଶତପଥୀଙ୍କ ସୁଇଜର୍‌ଲ୍ଯାଣ୍ଡକୁ ପ୍ରଥମ ଗସ୍ତ । ଅତିଥୂମାନେ କିଏ କେତେ 
ରକମର ପରାମର୍ଶ ଦେଇଗଲେ । କିଏ କହିଲା, “ଆପଣ ନିଶ୍ଚିତ ଭାବେ ୟଙ୍ଗ 
ଫ୍ଲାଉୟୋକ୍‌ ଯାଇ ବରଫ ପାହାଡ଼ ଦେଖିବେ । ମନୋରେଲ୍‌ର ମଜା ନେବେ । 
ସୁଇଜରୁଲ୍ୟାଣ୍ଡରେ ଏରୋଟେନ୍ନରେ ଭ୍ରମଣ ଖୁବ ଚମଳ୍କାର । ଟ୍ରେନ୍‌ ଉପରୁ ସୁନ୍ଦର 
ସବୁଜ ଉପତ୍ୟକାର ଦୃଶ୍ୟ ମନ ମୁଗ୍ମକର ।” ' ଲିଇରାଜ ସବୁ ପରାମର୍ଶକୁ ସମ୍ମାନର 
ସହ ଗ୍ରହଣ କରୁଥାନ୍ତି । ମଝି ମଝିରେ ସାମାନ୍ୟ ମୁରୁକି ହସା ଦେଉଥାନ୍ତି । 

ଡ୍ରିଙ୍କ୍‌ ସାଙ୍ଗରେ ସାଇଡ଼୍‌ବାଇଟ୍‌ର ସଂଖ୍ୟା ଓ ସ୍ବାଦୁ ଏତେ ଜବରଦସ୍ତ ଥୁଲା 
ଯେ ଅତିଥୂମାନେ ସେଥୁରୁ ଗୋଟାକ ପରେ ଗୋଟାଏ ଅବିଚାରିତ ଭାବେ ଖାଇ 
ଚାଲିଥୂଲେ । ସେମାନେ ପ୍ରାୟତଃ ଭୁଲିଯାଇଥୁଲ ଯେ ସେମାନଙ୍କ ପାଇଁ ସମ୍ଭାନ୍ତ 
ଡିନରଟିଏ ଅପେକ୍ଷା କରିଛି । ଡିନର୍‌ ଆରମ୍ଭ ହେବାପୂର୍ବରୁ ଧନଞ୍ଜୟ ସାମାନ୍ୟ 
ସୂଚନା ଦେବା ଆରମ୍ଭ କଲେ, “ˆ ଲେଡ଼ିସ୍‌ ଆଣ୍ଡ ଜେଣ୍ଡଲ୍‌ମ୍ୟାନନ ! ଆଟେନ୍‌ସନ୍ଵ 
ପ୍ଲିଜ୍‌ । ଆଇ ହେଦଵ ସମଥୂଜ୍‌ଂ ଭେରି ଇମ୍‌ପାରଟେଷଣ୍ଟ୍‌ ଟୁ ଏନାଉନ୍ସ ।”” “ମୋର 
ଗୋଟିଏ ଅତି ଗୁରୁତ୍ଵ ପୂର୍ଣ୍ଣ ଘୋଷଣା ଅଛି, ଆପଣମାନେ ଧ୍ୟାନର ସହ ଶୁଣନ୍ତୁ ।” 
ଧନଞ୍ଜୟ କହିଲେ । “ଡକ୍ଟର ଶତପଥୀ ସୁଇଜରୁଲ୍ୟାଣ୍ଡରୁ ଫେରିବା ପରେ ତାଜ୍‌ 
ଆର୍ଟ ଗ୍ୟାଲେରୀରେ ନିଜର ଗୋଟିଏ ଏକକ ଚିତ୍ର ପ୍ରଦର୍ଶନୀ କରିବା ପାଇଁ ମନସ୍ଥ 
କରିଛନ୍ତି । ଆମେ ଯଥାସମ୍ଭବ ଡକ୍ଟର ଶତପଥୀଙ୍କୁ ସାହାଯ୍ୟ କରିବା । ଦ୍ଵିତୀୟଟି 
ହେଲା ସେ ମୋ ଜୀବନକୁ ନେଇ ଗୋଟିଏ ଚଳଚ୍ଚିତ୍ରର ରୂପ ଦେବା ପାଇଁ ଚେଷ୍ଟା 
କରିବେ ବୋଲି କହିଛନ୍ତି । ଚଳଚ୍ଚିତ୍ରଟି ଯଦିଓ ଓଡ଼ିଆ ଭାଷାରେ ନିର୍ମାଣ କରାଯିବ 
ତା'ର ସଫଳତାରେ ଆପଣମାନଙ୍କ ଅନୁଭୂତି ଓ ବୈଷୟିକ ଜ୍ଞାନ ଯଥେଷ୍ଟ ସାହାଯ୍ୟରେ 

ଲାଗିବ ।” ' ଉପସ୍ଥିତ ସମସ୍ତ ଅତିଥୁ କରତାଳି ଦେଇ ଧନଞ୍ଜୟଙ୍କର ଉଭୟ ପ୍ରସ୍ଥାବକୁ 
ସମର୍ଥନ କଲେ ଏବଂ ସମସ୍ତେ ଲିଙ୍ଗରାଜଙ୍କ ସହିତ କରମର୍ଦନ କରି ତାଙ୍କୁ ଅଭିନନ୍ଦନ 
ଜଣାଇଲେ । 

ଧନଞ୍ଜୟର ଆତିଥ୍ୟ ଯେଭଳି ଜବରଦମ୍ତିଆ ତା'ର ଏହି ଦୁଇଟି ଘୋଷଣା ବି 
ଅନୁରୂପ ଲିଙ୍ଗରାଜକୁ ଅଯାଚିତ ମନେହେଲା । ତାଙ୍କ ମନ ଯୁଗପତ୍‌ ବିସ୍ମୟରେ 
ଭରିଗଲା । ହାତରେ ସମୟ କମ୍‌ । ଘରୁ ଏଗାରଟାରେ ବାହାରିଲେ ଏୟାରୁପୋର୍ଟରେ 
ପହଞ୍ଚବାକୁ ଘଣ୍ଟାଏ ସମୟ ଲାଗିବ । ଆନ୍ତର୍ଜାତିକ ଉଡ଼ାଣର ଚେଜିଙ୍ଗ, ଇମିଗ୍ରେସନ 
କ୍ଲିଏରେନ୍ସ ପାଇଁ ଦୁଇଘଣ୍ଟାର ଅବଧୂ ଦରକାର । ଲିଙ୍ଗରାଜ ନିଜର ଲଗେଜ୍‌ ସଜ୍ଚାଡ଼ି 
ନେଇଥୁୂଲେ । ଡିନରୁ ଶେଷ ହେଉ ହେଉ ସାଢ଼େ ଦଶ ବାଜିଲା । ଅତିଥୂମାନେ 
ଜଣଜଣ ହେଇ ଲିଙ୍ଗରାଜ ଓ ଧନଞ୍ଜୟଙ୍କଠାରୁ ବିଦାୟ ନେଇ ଯେଝା ଘର ବାହୁଡ଼ିଲେ । 
ଏତେ ଚମଜ୍କାର ଅଭ୍ୟର୍ଥନା ଭୋଜିର ଆୟୋଜନ କରିପାରିଥ୍‌ବାରୁ ସୌଜନ୍ୟ ଦୃଷ୍ଟିରୁ 
ଲିଙ୍ଗରାଜ ଧନଞ୍ଜୟକୁ ବଧାଇ ଦେଲେ । 

ଏଗାରଟା ବାଜିଲା । ଲିଙ୍ଗରାଜଙ୍କ ଲଗେଚ୍ଚ ପତ୍ର ଗାଡ଼ିରେ ଲଦା ହେଲା । 
ବବୁର୍ଚି ଓ ଅନ୍ୟାନ୍ୟ ଚାକର ବାକରଙ୍କଠାରୁ ବିଦାୟ ନେଇ ଲିଙ୍ଗରାଜ ଗାଡ଼ିରେ 
ଦାଖଲ ହେଲେ । ଲିଙ୍ଗରାଜଙ୍କ ସହିତ ଧନଞ୍ଜୟ, ଧନଞ୍ଜୟଙ୍କ ତିନିଜଣ ସମବୟସ୍କ 
ବନ୍ଧୁ ମଧ୍ୟ ଗାଡ଼ିରେ ବସିଲେ । ଗାଡ଼ି ଏୟାରପୋର୍ଟ ଅଭିମୁଖେ ମାଡ଼ି ଚାଲିଲା । 
ହାଜିଅଲ୍ଲୀ| ସେଞ୍ଜୁରୀ ବ୍ରିଜ୍‌ ସେଞ୍ଚୁରୀ ମାକୈଟ, ସିଦ୍ଧ ବିନାୟକ ମନ୍ଦିର, ମାହିମ୍‌, 
ବାନ୍ଦ୍ରାଦେଇ ସାନ୍ତାକୁଜ୍‌ରେ ପହଞ୍ଚଲା ! 

ଗାଡ଼ି ଭିତରେ କିଛି ସମୟ ଅସ୍ଵାଭାବିକ ନୀରବତା । ତା'ପରେ ନୀରବତା 
ଭଙ୍ଗକରି ଧନଞ୍ଜୟ କହିଲା, ସାର୍‌ ! ମୋର ଦୁଇଟି ଘୋଷଣାରେ ଆପଣ ଅସନ୍ତୁଷ୍ଟ 
ହେଇଥ୍ବବେ ନିଶ୍ଚୟ । ଘୋଷଣା କରିବା ପୂର୍ବରୁ ଆପଣଙ୍କ ସହିତ ମୋର ପରାମର୍ଶ 
କରିବାର ଥୁଲା । କିନ୍ତୁ ଆପଣଙ୍କ ଧାରଣା ନଥୁ୍‌ବ ଏ ବମ୍ଭେ ଆର୍ଟିଷ୍ଟମାନେ କେତେ 
ଫମ୍ପା ଓ ଅବାସ୍ତବ । ଏମାନେ ସଦାକାଳେ ବିଜ୍ଞପିତ ହେବାକୁ ଚାହିଁଥାନ୍ତି । 
ସେମାନେ ଭାବିଥାନ୍ତି ସମଗ୍ର ଜୀବନଟା ସତେ ଯେଭଳି ଗୋଟିଏ ଶୁଟିଂ, କୃତ୍ରିମ 
ଆଲୋକରେ ସର୍ବଦା ଆଲୋକିତ ହୁଏ ।”’ 

ଧନଞ୍ଜୟ ସଂପର୍କରେ ଲିଙ୍ଗରାଜ ପ୍ରଥମରୁ ଯେଉଁ ତୁଲ୍‌ ଧାରଣା 
କରିବସିଥୂଲେ ଏଇ ଅଡ଼େଇ ଦିନର ସଂପର୍କରେ ତାହା ସଂପୂର୍ଣ୍ଣ ଅପସରି ଯାଇଥୂଲା । 
ତା'ର ସ୍ଵେହାସ୍ସଦ ଆତିଥ୍ୟ ଓ ସମ୍ମାନବେ।ଧରେ ଲିଙ୍ଗରାଜ ଅଭିଭୂତ 
ହେଇସାରିଥୂଲେ । ଲିଙ୍ଗରାଜଙ୍କୁ ଧନଞ୍ଜୟ ନିଜଘରେ ଅତିଥୁ ଭାବେ ନିମନ୍ତ୍ରଣ 
ଜଣାଇଲାବେଳକୁ ଲିଙ୍ଗରାଜ ତା” ଠାରେ ସଂପୂର୍ଣ୍ଣ ଅପରିଚିତ ଥଲେ । ତା'ର ନିମନ୍ତ୍ରଣରେ 
ଓଡ଼ିଆ ଆତିଥ୍ୟ ପରଂପରାର ଅନୁରଣନ ଛଡ଼ା, ସ୍ବାଥି ଜମାରୁ ନଥୁଲା । ଲିଙ୍ଗରାଜ ଜଣେ 

ଉଚ୍ଚକୋଟୀର ଚିତ୍ରଶିଳ୍ପୀ ଓ ଲେଖକ ବୋଲି ତା”ର ହୃଦବୋଧ ହେଲାପରେ ହିଁ 
ଧନଞ୍ଜୟ ତା'ର ନିଜର ପରିକହ୍ପନାକୁ ରୂପ ଦେବା ପାଇଁ ଚେଷ୍ଟାକଲା । ସିଏ ଚାହୁଁ 
ନଥୁଲା ତା'ର ବନ୍ଧୁ ଡକ୍ତର ଲିଙ୍ଗରାଜ ଶତପଥୀଙ୍କ ସଂପର୍କରେ ବମ୍ବେର ଶିଳ୍ପୀସମାଜ 
ହାଲୁକା ମନ୍ତବ୍ଯ ପୋଷଣ କରୁ । ଲିଙ୍ଗରାଜ ଧନଞ୍ଜୟର ପିଠି ଥାପୁଡାଇ ଦେଇ 
କହିଲେ, “ଜୟ ! ତମେ ଏକବାରେ ଠିକ କରିଛ । ତମ ଜୀବନ ଭଳି କାବ୍ୟିକ ଓ 
ଉଦାହରଣୀୟ ଢୀବନଟିଏ ମୁଁ ଆଜିଯାଏଁ ଦେଖିବାର ସୁଯୋଗ ପାଇ ନଥୁଲି । ମୁଁ 
ତମକୁ କଥା ଦେଉଛି ମୋ ଚିତ୍ର ପ୍ରଦର୍ଶନୀ ଜଣେ ଉଦାରଚେତା ପିତା ଓ ଢଣେ 
ସ୍ପେହଶୀଳ ପୁଅର ସଂପର୍କକୁ ନେଇ ଅନୁଷ୍ଠିତ ହେବ । ଏବଂ ଏହି ପ୍ରଦର୍ଶନୀ ତମ 
ବାପା ଡାଭିଡ଼୍‌ ସ୍ମିଥ୍‌ଙ୍କୁ ଉତ୍ସର୍ଗ କରାଯିବ । ଏହା ସହିତ ଚଳଚ୍ଚିତ୍ରର ନାୟକ 
ହେବ ତମେ ଏବଂ ଚଳଚ୍ଚିତ୍ରର ନାଁ ରହିବ “ ବମ୍ବେଇକା ବାବୁ' । ଲିଙ୍ଗରାଜସାରୁଙ୍କଠାରୁ 
କଥାତକ ଶୁଣିଲାପରେ ଧନଞ୍ଜୟର ଆଖି ଛଳଛଳ ହେଇଗଲ। । ଆଗଭଳି ସେ 
ଆଉ ନା ଫୁଟାଣିଆ ନା ଫାଡ଼ା । ଏୟାରପୋର୍ଟର ଡିପାରଚର୍‌ ଲାଉଞ୍ଜରେ ଲିଙ୍ଗରାଜଙ୍କୁ 
ବିଦାୟ ଦେଲାବେଳେ ଉଭୟେ ଧନଞ୍ଜୟ ଓ ଲିଙ୍ଗରାଜ ଭାବବିହ୍ଥଳ ହୋଇଗଲେ । 

ଏହି ଘଟଣାର ଦେଡ଼ ଦୁଇବର୍ଷ ପରେ ଲିଙ୍ଗରାଜ ତାଜ୍‌ରେ ତାଙ୍କର ଚିତ୍ର 
ପ୍ରଦର୍ଶନୀଟିର ଆୟୋଜନ କଲେ । ଧନଞ୍ଜୟକୁ ଏ ସଂପର୍କରେ ଖବରଟି ସହସା 
ଦେଇଦେଇ ତାକୁ ଚମକାଇ ଦେବା କଥା ଭାବିଥୂଲେ । ଏଣୁ ଯୋଜନାଟିକୁ 
ସଂପୂର୍ଣ୍ଣଭାବେ ତା' ଅଜ୍ଞାତ ସାରରେ ଆୟୋଜନ କରାଯାଇଥୁୂଲା । ଏ ଭିତରେ 
ବନତ୍ବୋଇକା ବାବୁର ଉପନ୍ୟାସଟି ମଧ୍ୟ ଲେଖା ସରିଥୂଲ। । ଲିଙ୍ଗରାଜ ବମ୍ବେ 
ଗଲାବେଳେ ପାଣ୍ଡୁଲିପିଟିକୁ ସାଙ୍ଗରେ ନେଇଯାଇଥୂଲେ । ସେ ବମ୍ବେରେ ପହଞ୍ଚୁବାର 
ପରଦିନ ପେଦାରରୋଡ଼ରେ ଥୁବା ଧନଞ୍ଜୟ ଘରକୁ ଗଲେ । ଗେଟରେ କଲିଙ୍ଗବେଲ୍‌ 
ଦେଲେ । ଗେଟ୍‌ରେ ଦରବାନ ନଥୁଲା । ବହୁ ସମୟ ବାହାରେ ଅପେକ୍ଷା କଲାପରେ 
କିଏ ଜଣେ ଗେଟ୍‌ ଖୋଲିଲେ । ଲିଙ୍ଗରାଜ ଧନଞ୍ଜୟଙ୍କ ଖବର ଅନ୍ତର ପଚାରିଲେ । 
ତାଙ୍କର ହିନ୍ଦୀ କହିବା ଢଙ୍ଗରୁ ଜଣାପଡ଼ୁଥୂଲା ସେ ଓଡ଼ିଆ । ସେ ଖବର ଦେଲେ 
ଧନଞ୍ଜୟ ନାହାର୍ତି । ଖବର ସମ୍ପୂର୍ଣ୍ଣ ଓ ସନ୍ତୋଷଜନକ ନଥ୍ବବାରୁ ଲିଙ୍ଗରାଜ ପୁଣି 
ପଚାରିଲେ, ଧନଞ୍ଜୟ ଗଲେ କୁଆଡ଼େ, ଆସିବେ କେବେ ? ସେ ଏଥର ରୁକ୍ଷଭାବେ 
ଓଡ଼ିଆରେ ଉତ୍ତର ଦେଲେ, “ଥରେ କହିଲି ପରା, ସେ ଆଉ ନାହାନ୍ତି ।” 
ଲିଙ୍ଗରାଜଙ୍କ ପାଦତଳୁ ଭୂଇଁଖଣ୍ଡେ କିଏ ଓଟାରି ନେଲା ଓ ଆକାଶରୁ ଖଣ୍ଡେ ମୁଶ୍ଡ 
ଉପରେ ଛିଣ୍ଡି ପଡ଼ିଗଲା ପରି ଲାଗିଲା । 

କଦଳୀ ବଣର ଉୂଚତ 


ରମାନନ୍ଦ ଗୁରୁପନ୍ନୀଙ୍କ ଅସ୍ଵାଭାବିକ ଓ ଆକସ୍ମିକ ମୃତ୍ୟୁରେ ପୂରାପୁରି 
ଭାଙ୍ଗି ପଡ଼ିଲେ । ସେ ଆଗରୁ ଅନେକ ମୃତ୍ୟୁ ଘଟଣା ଅଙ୍ଗେ ହେଜିଛନ୍ତି । ସେ ସବୁ 
ମୃତ୍ୟୁରେ ଥୁଲା ସ୍ଵାଭାବିକତା, ଜୀବନର ଏକ ଯୁଚ୍ତିଯୁକ୍ତ ପରିସମାପ୍ତି ଯେଉଁଠାରୁ 
ମଣିଷର କୃତକର୍ମ ଅନୁସାରେ ତା” ଜୀବାମ୍ମା ପିତୃଲୋକକୁ ଯାଏ ନତୁବା ପୂଣ୍ୟର 
ପ୍ରାବଲ୍ୟରେ ଗୋଲକଧାମରେ ବସବାସ କରେ । ଅସ୍ଵାଭାବିକ ମୃତ୍ୟୁରେ ଜୀବନଉପରୁ 
ଆତ୍ମାର ମୋହ କଟି ନଥାଏ । ଅତୃପ୍ତ ଆତ୍ମା ପ୍ରେତରୂପରେ ଗଛରେ, ପାହାଡ଼ରେ, 
ନଦୀକୂଳରେ, ପରିତ୍ୟନ୍ତ ଭଙ୍ଗାଘରେ ବା ଗାଁ ଶୃଶାନରେ ଘୂରୁଥାଏ । ରମାନନ୍ଦ ପ୍ରେତକର୍ମ 
ସଂପାଦନ କରୁଥୁବା ତାଙ୍କ ଗୀ ପୁରୋହିତଠାରୁ ଏତକ ଶୁଣିଛନ୍ତି ଏବଂ ତାଙ୍କ କଥାରେ 
ଭରସା ମଧ୍ଯ ରଖିଛନ୍ତି । 

ସେଦିନ ଗୁରୁପନ୍ଧୀ ଭାମାଦେବୀଙ୍କ ଗୋରା ତକତକ ଦେହଟା ବିଷର 
ପ୍ରଭାବରୁ ସଂପୂର୍ଣ୍ଣ ନେଳିଆ ପଡ଼ିଯାଇଥୂଲା ! ଓଠ ଖଇର କାଠର ରଙ୍ଗ ଧରିଥୁଲା । 
ଆଖ୍ବାଟେ ପ୍ରାଣ ଯାଇଥୁୂବାରୁ ଆଖି ଦୁଇଟି ଅସ୍ଵାଭାବିକ ଭାବେ ମେଲାହେଇ 
ମନରେ ଭୟସଂଚାର କରୁଥଲା | ଲାଗୁଥୂଲା ଶ୍ମଶାନ ଚଣ୍ଡୀର ଆଖିଭଳି । ଶବଟିକୁ 
ପୋଷ୍ଠମର୍ଟମ୍‌ କରିଆଣି ଷ୍ଟ୍େଚରଟିରେ ଶୁଆଇ ଦେଇଥୂଲେ ଓ ମୁହଁ ଛଡ଼ା ପୂରା 
ଦେହଟା ସଫେଦ ଚାଦରରେ ଘୋଡ଼ିଆ ହେଇଥୂଲା । ବଂଚିଥଲାବେଳେ ଗୁରୁପନ୍ନୀ 
ରମାନନ୍ଦକୁ ଅସମ୍ଭବ ଭଲ ପାଉଥୂଲେ ! ରମାନନ୍ଦ ବି ଭାମାଦେବୀଙ୍କୁ ଦଣ୍ଡେ ନ ଦେଖିଲେ 
ବ୍ୟଥୃତ ହେଇପଡୁଥଲେ । ପୁଲିସ୍‌ ପାଖରୁ କ୍ଲିଏରନ୍ସ ଆସିବା ଯାଏଁ ରମାନନ୍ଦଙ୍କୁ ଶବ 
ପାଖରେ ଠିଆ ହେଇ ରହିବାକୁ ପଡ଼ିଲା । ଖାଲି କ'ଣ ଭାମାଦେବୀଙ୍କ ଶବ ? ପାଖାପାଖୁ 
ଦଶ ପନ୍ଦରଟି ଶବ ଧଳାଚାଦର ଘୋଡ଼ିଆ ହୋଇ ଶୋଇ ରହିଥୂଲେ । ସେମାନଙ୍କର 
କିଏ ଦାବିଦାର ନଥଲେ । ଘର ଭିତରଟାରେ ମନେହେଉଥବା ଯନ୍ତ୍ରଣାର ଚିତ୍କାର ସବୁ 
କାନ୍୍ରରେ ଲେସି ହୋଇ ରହିଛି । ଶହଶହ ଶୀତଳ ନିଶ୍ଵାସ ଘରସାରା ଘୂରି ବୁଲୁଛି । 
ସବୁଗୁଡ଼ିକ କ'ଣ ଅସ୍ଵାଭାବିକ ମୃତ୍ୟୁ ? ରମାନନ୍ଦ ଆରୁଣି ଭଳି ଗୁରୁଙ୍କ ଆଦେଶରେ 
ନିଶ୍ପାର ସହିତ ଏକ ଶବ ଜଗୁଆଳର ଭୂମିକା ନିର୍ବାହ କରୁଥିଲେ । ସାମାନ୍ୟ ନିଶ୍ବାସଟିକକ 
କେଉଁଠି ଅଟକି ଗଲେ ମଣିଷ ଶବ ଓ ଶବ ଶେଷରେ ହେଇଯାଏ ଭୂତ ପ୍ରେତ । 

ସାମାନ୍ୟ ବିଚ୍ୟୁତି ଅଥଚ ପରିଣତି ଭୟାନକ । ବଂଚିଲା ମଣିଷର ଓଠ, ଓଠର 
କଥା, ହସ, ଆଖିର ଚାହାଣି ଶବ ହେଲେ ସବୁ ବଦଳିଯାଏ, ହେଇଯାଏ ଥବିର 
ଅନାକର୍ଷଣୀୟ ଆବେଗହୀନ ଏକ ଅବାଞ୍ଚିତ ସ୍ଥିତି । ରମାନନ୍ଦ ଶବ ସହିତ, ପ୍ରେତ 
ସହିତ ସଂପର୍କ ଯେଡ଼ିବାକୁ ଚେଷ୍ଟା କରୁଛନ୍ତି ଅଥଚ ଥୟ କୂଳ ପାଉ ନାହାନ୍ତି । 
ସେ ଆଉ ଚାହିଁ ରହିବା ଅବସ୍ଥାରେ ନଥୂଲେ । ଆଖିବୁଜି ମୋରଚୁଏରିରେ ଶବଙ୍କ 
ଗହଣରେ ଅବିଚଳିତ ଠିଆହେଇ ରହିବାକୁ ଚେଷ୍ଟାକଲେ । ମନେହେଲା ଶବଗୁଡ଼ିକ 
ଭୂତ ପାଲଟିଯାଇ ତାଙ୍କୁ ଘେରିଗଲେ ଆଉ ପ୍ରଶ୍ନ କଲେ, ““ହଇହୋ ବାବୁ ତମ 
ଯୋଗୁଁ ତ ସ୍ତ୍ରୀଲୋକଟି ଆତ୍ମହତ୍ୟା କଲା, ଏବେ ଭୂତଟାକୁ ଜଗି ରହିଛ କିଆଁ । 
ମନେରଖ ଏବେ ସଂପର୍କ ଓଲଟିଯିବ, ତମେ ଦୁଃସମୟକୁ ଯେତେ ଭୁଲିଯିବାକୁ 
ଚେଷ୍ଟା କଲେ ମଧ୍ଯ ଭୂତର ମନେଥୂବବ ସେ କେଉଁ ପରିସ୍ଥିତିରେ ଭୂତ ହେଲା । 
ତମକୁ ଭୂତରେ ରୂପାନ୍ତରିତ ନ କଲାଯାଏଁ ସେ ତମ ପିଛା ଛାଡ଼ିବନି ।” ' ରମାନନ୍ଦ 
ଚମକିପଡ଼ି ଆଖିଖୋଲିଲେ, ଭାବିଲେ ଭାମାଦେବୀଙ୍କ ଭୂତ ସହିତ ଏକାନ୍ତରେ 
ଯଦି କଥା ହେଇ ହୁଅନ୍ତା ସେ ତାଙ୍କୁ ପଚାରନ୍ତେ ଆତ୍ମହତ୍ୟାର କ'ଣ ଆବଶ୍ୟକତା 
ଥଲା ? ଦ୍ଵିତୀୟ ପନ୍ଧୀ ହେଇ ପତିବ୍ରତା ଧର୍ମପାଳନ କରିବା କ'ଣ ସମ୍ଭବ ? 
ଏଥୁରେ ପୁଣି ତଚିତ୍ୟବୋଧ କେଉଁଠି ରହିଲା ? ତାଙ୍କର ସନ୍ଦେହ ହେଲା ଏ ସବୁ 
ଭୂତଗୁଡ଼ିକ କ'ଣ ଭାମାଦେବୀଙ୍କ ଭଳି ନାରୀଭୂତ ଆଉ ସମସ୍ତେ ଏକାଭଳି ଦ୍ଵିତୀୟ 
ପନ୍ୀର ଭୂମିକା ନିର୍ବାହ କରୁଥ୍ବାବେଳେ ସାଂସାରିକ ଜୀବନର ଜଟିଳତାକୁ ସାମନା 
ନକରିପାରି ଆତ୍ମହତ୍ୟା ଏବଂ ତା'ପରେ ଭୂତ । 

ମୋରଚୁଏରିର ଶୀତଳ ଘରେ ରମାନନ୍ଦଙ୍କ ପାଦତଳ ଆଡ଼ୁ କାଲୁଆ ପଡ଼ିବା 
ଆରମ୍ଭ ହେଲା ।! ଏଯାଏଁ ଧୈର୍ଯ୍ୟଧରି ଗୁରୁଙ୍କ ଆଦେଶ ପାଳନ କରିବା ପାଇଁ 
ନିର୍ବିକାର ଭାବେ ଠିଆ ହେଇ ରହିଥୁବା ରମାନନ୍ଦଙ୍କ ମନରେ ଅଜଣା ଆଶଙ୍କା 
ସଂଚାର ହେବାକୁ ଲାଗିଲା । ପାଦତକୁ କାଲୁଆ ପଡୁଥୁବା ପ୍ରକ୍ରିୟା ଏବେ ଉଦବ୍ଧି 
"ମୁଖୀ ହେଇ ତାଙ୍କ ସମଗ୍ର ଦେହଟାକୁ ଆବୋରିବାକୁ ଲାଗିଲା । ସେ ଏବେ 
ନିଜକୁ ପ୍ରଶ୍ନ କଲେ ଏ ଭୂତଙ୍କ ମେଳରେ ସେ କାହିଁକି ଠିଆ ହୋଇ ରହିଛନ୍ତି ? 
ଗୁରୁଙ୍କ ଆଦେଶ ପାଳନ ପାଇଁ ନା ଭାମାଦେବୀଙ୍କ ଦେହ ପ୍ରତି ଅହେତୁକ ଆସଚ୍ି 
ପାଇଁ ? ଭାମାଦେବୀ ଆତ୍ମହତ୍ୟା କରିସାରିଛନ୍ତି ଏବଂ ତାଙ୍କର ଅନିନ୍ଦ୍ୟ ସୁନ୍ଦର 
ଦେହଟି ଏବେ ଅବାରିତ, ଅପାଂକ୍ତେୟ ଓ ଅଲୋଡ଼ା । ମୋରଚୁଏରିର ଅନ୍ୟ 
ଶବଗୁଡ଼ିକର କିଏ କ'ଣ ଦାବିଦାର ନାହାନ୍ତି ? ଏମାନେ କ'ଣ ସାମାଜିକ ବନ୍ଧନରେ 
ବାନ୍ଧି ହେଇ ନଥୂଲେ ? ମୋଟାମୋଟି ଭାବେ ଏମାନଙ୍କ ଦେହକୁ ଭଲ ପାଉଥୂବା 
କିଏ ସବୁ ସୁପୁରୁଷ ନଥୂଲେ ? ଏ ସବୁ ପ୍ରଶ୍ନ ତାଙ୍କୁ ଆନ୍ଦୋଳିଡ କଲା । 
ମୋରନୁଏରିରେ ଦୁଇତିନିଢ୍ରଣ ବନ୍ଧୁ ଯଦି ମିଳିଯାଆନ୍ତେ୍‌, ସମୟ କଟିଯାଆନ୍ତା, 
ରମାନନ୍ଦ ଅସ୍ଵସ୍ତି ଅନୁଭବ କଲେ । ତୀବ୍ର ଯନ୍ତ୍ରଣାରେ ତାଙ୍କ ମଥା ବିନ୍ଧିବାକୁ 

ଆରମ୍ଭ କଲା । ଅନ୍ୟଦିନ ହେଇଥୁଲେ ସ୍ଵୟଂ ଭାମାଦେବୀ ଚାହା ତିଆରି କରି 
ସରାଗରେ କହିଥାନ୍ତେ, “ରମା ! ପିଇଦିଅ, ମୁଣ୍ଡଟା ହାଲୁକା ଲାଗିବ ।”” ଏଭଳି 
ଅନେକଥର ଘଟିଛି । ଭାମାଦେବୀ ଶଙ୍କର୍ଷଣ ସାରୁଙ୍କୁ ବାହାହେଲା ବେଳକୁ ତାଙ୍କୁ 
ହେଇଥୁୂଲା ବାଇଶି କିମ୍ବା ତେଇଶି । ସେତେବଳକୁ ଶଙ୍କର୍ଷଣ ପଚାଶ ପାରିହେଇ 
ସାରିଥୂଲେ । ପୁଣି ଶଙ୍କର୍ଷଣ ଜଣେ ଉଚ୍ଚକୋଟୀର ନୃତନ୍ତ୍ରବିତ୍‌ ହୋଇଥ୍‌ବାରୁ ଉଚ୍ଚତର 
ଗବେଷଣା, ସଂପାନ ଓ ପୁସ୍ଥକ ସଂପାଦନା ପାଇଁ ଅଧ୍ଵକାଂଶ ସମୟ ବିଦେଶରେ 
ହିଁ କଟାଉଥୂଲେ । ଏଣୁ ରମାନନ୍ଦ ହିଁ ଥଲେ ଗୁରୁପନ୍ନୀଙ୍କର ଏକମାତ୍ର ସାହା ଭରସା । 
ଶଙ୍କର୍ଷଣ ନିଃସନ୍ତାନ ଥ୍‌ବାରୁ ରମାନନ୍ଦ ଶଙ୍କର୍ଷଣଙ୍କ ପରିବାରର ଜଣେ ବିଶ୍ବସ୍ତ 
ଅନୁଗତ ବନିଯାଇଥୁଲେ । 


ରମାନନ୍ଦ ଶବମାନଙ୍କ ମେଳରେ ନିଜ ମାନସିକ ସନ୍ତୁଳନ ହରାଇ 
ଦେଉଥୁୂଲେ । ମୋରଚୁଏରି ଶବମାନଙ୍କ ଅସ୍ଥାୟୀ ଘରବୋଲି ଭିତରଟା ସାରାର 
ବିକଳ ଅବ୍ୟବସ୍ଥା । ଏକେତ କୋଠରିଟି ହସ୍ପିଟାଲର ବେସ୍‌ମେଣ୍ଟରେ, ପୁଣି 
ଦଶ ପନ୍ଦର ବାରଲାଇଟ୍‌ ଭିତରୁ, ପାଞ୍ଚଛଅ ମୋଟେ ଜଳୁ ନଥୁଲା । ଚାରିପାଞ୍ଚ 
ଧପ୍ଧପ୍‌ ହେଇ ମଝିମଝିରେ ଜଳୁଥୁଲା ପୁଣି ପରମୁହୂର୍ଭରେ ଲିଭିଯାଉଥୁଲା । 
ଅନ୍ୟଦୁଇଟି ଭିତରେ ଝଡ଼ିପୋକଙ୍କ ଦେହାବଶେଷ ଭର୍ରି ହୋଇଥ୍‌ବାରୁ ସେଗୁଡ଼ିକରୁ 
ନିର୍ଗତ ଆଲୋକ ଚଟାଣ ଉପରେ ନପଡ଼ି ଛାତକୁ ସାମାନ୍ୟ ଆଲୋକିତ କରୁଥଲା । 
ପ୍ରାୟ ଚାଳିଶ ଫୁଟ ଲମ୍ବା ତିରିଶ ଫୁଟ ଚଉଡ଼ାର ବଖରାଟିକୁ ତିନୋଟି ଲାଇଟ 
ଯାହା କିଛି ଆଲୋକ ବିକିରଣ କରୁଥୁଲେ । ଅବଶ୍ୟ ଭାମାଦେବୀଙ୍କ ଶବ ଥୁଆ 
ହୋଇଥୁବା ଦିଗଟି ସଂପୂର୍ଣ୍ଣ ଆଲୋକିତ ଥୁଲା । ଏହାହିଁ ଥୁଲା ରମାନନ୍ଦଙ୍କ ପାଇଁ 
ଯନ୍ତ୍ରଣାର କାରଣ । ସିଏ ଯେତେବେଳେ ଭାମାଦେବୀଙ୍କ ଶବ ଉପରୁ ଆଖୁ 
ପହଁରେଇ ଆଣୁଥୁଲେ ତାଙ୍କ ଆଖି ଦୁଇଟି କାରୁଣ୍ୟର ବାର୍ରଭା ପରିବେଷଣ କରିବା 
ପରିବର୍ରେ ଆତଙ୍କର ପ୍ରେକ୍ଷଣ ପାଲଟି ଯାଉଥଲା । ଭାମାଦେବୀଙ୍କ ହରିଣୀ ଚଂଚଳ 
ଆଖି ଦୁଇଟି କେତେ କମନୀୟ ଆଉ ନମନୀୟ ନଥୁଲା ସତେ । ଓଠ ତ ଥୁଲା 
ପଦ୍ମକୋରକ ଭଳି ଶାଳୀନ ଓ ଉଦ୍ରଗ୍ରୀବ । ଏସବୁ ସମ୍ଭାର ଗଲା କୁଆଡ଼େ ? 
ରମାନନ୍ଦଙ୍କ ଚିନ୍ତାଗୁଡ଼ିକ ବିକ୍ଷିପ୍ତ ଓ ଅସଂଲଗ୍ନ ମନେହେଉଛି । ସେ ଆଉ ସେଠି 
ଯୋଗିନୀ ପୀଠର ଦ୍ବାରପାଳ ଭଳି ଠିଆ ହୋଇ ରହିବା ପାଇଁ ଚାହୁଁନାହାନ୍ତି । 


ଅସମ୍ଭବ ମାନସିକ ଦୃଃଶ୍ଚିନ୍ତାୟ ଆତଙ୍କର ଅବବୋଧ ଓ ଯନ୍ତ୍ରଣାର ତୀବ୍ରତା 
ସମ୍ଭାଳି ନପାରି ଭାରସାମ୍ୟ ହରାଇ ରମାନନ୍ଦ ମୂର୍ଚା ହେଇ ଭାମାଦେବୀଙ୍କ ଷ୍ଟେଚର 
କଡ଼େ କଚାଡ଼ି ହେଇ ପଡ଼ିଗଲେ । ବିଧ୍ବର ନିର୍ଦ୍ଦେଶ ଭଳି ଠିକ୍‌ ସେତିକିବେଳେ 
ମୋରଚୁଏରିର ଇନୁଟାର୍ଯଙ୍କୁ ଧରି ପ୍ରଫେସର ଶଙ୍କର୍ଷଣ କୋଠରି ଭିତରେ ପ୍ରବେଶ 
କରି ବିସ୍ମିତ ହେଲେ । ଭାବିଲେ ରମାଟା ପାଗଳଭଳି ଆତ୍ମହତ୍ୟା କରିଦେଲା ନା 
କ'ଣ ? ମୋର ତ କୌଣସି କଥାରେ ଆପରି ନଥୁଲା । 

୧୨୮ ଜ୍ଞ ଅଧ୍ବାସ 


ଭାମାଦେବୀ ସଂସାରର ସମସ୍ତ ପାର୍ଥିବ ସୁଖର ଅଧ୍କାରିଣୀ ଥୂଲେ । 
ତାଙ୍କର ଯେଭଳି କୌଣସି ଅସୁବିଧା ନ ହେବ ସେଥପ୍ରତି ଶଙ୍କର୍ଷଣ ସଚେତନ 
ଥିଲେ । ଶଙ୍କର୍ଷଣ ଜଣେ ଉଦାରଚେତା ମଣିଷ । ମାନବିକ ସଂପର୍କ, ସଂବେଦନା, 
ପ୍ରେମକୁ ନେଇ ତାଙ୍କ ଆଭିମୁଖ୍ୟ ଅତ୍ୟନ୍ତ ସ୍ପଷ୍ଟ ଥୁଲା । ଆତ୍ମହତ୍ୟାର କୌଣସି 
କାରଣ ଇ ନଥୁଲା । 

ଷ୍ଟେଚର ପହଞ୍ଚଲା ଓ ରମାନନ୍ଦ ଚିକିତ୍ସା ପାଇଁ ଇନଟେନୂସିଭ୍‌ କେଆର ୟୁନିଟରେ 
ଭରି ହେଲେ । ଶଙ୍କର୍ଷଣ ଭାମାଦେବୀଙ୍କ ଶବଟିକୁ ରିସିଭ୍‌ କରି ଘରକୁ ଆଣିଲେ । 
ଛାତ୍ରଛାତ୍ରୀ ଓ ସହକର୍ମୀଙ୍କ ଗହଣରେ ଭାମାଦେବୀଙ୍କ ଶବ ଅନ୍ତ୍ୟେଷ୍ଟି ପଟୁଆରରେ 
ତୁଳସୀ ଚଉରା ଅଭିମୁଖେ ବାହାରିଲା । ଏହି ବିଦାୟ ଥୁଲା ଅତ୍ଯନ୍ତ ମର୍ମନ୍ତୁଦ ଓ 
ଦାରୁଣ କାରଣ ଭାମାଦେବୀ ନିଜର ସ୍ବେହବୋଳା ବ୍ୟବହାର ଓ ସର୍ବୋପରି ଅପୂର୍ବ 
ଲାବଣ୍ୟର ଚମକରେ ସମସ୍ତଙ୍କୁ ଏକରକମ ବଶୀଭୂତ କରି ରଖିଥୂଲେ । ଏଣୁ 
ତାଙ୍କ ଆତ୍ମହତ୍ୟା ସମସ୍ତଙ୍କ ମନରେ ସନ୍ଦେହର ଓ ପରାଭବର ଯବନିକା ଟାଣି 
ଦେଇଥୁଲା । କିନ୍ତୁ ଶଙ୍କର୍ଷଣ ନିର୍ବିକାର ଥୁଲେ । ସିଏ ହୁଏତ ଅନ୍ତରରେ ନିଜ 
ଅବିମୃଷ୍ୟକାରିତା ପାଇଁ ଆଲୋଡ଼ିତ ହେଉଥୂଲେ । ଭାମାଦେବୀଙ୍କ ମରଶରୀରଟି 
କ୍ଷଣକ ଭିତରେ ଲୀନ ହୋଇଗଲା । ପୁରୋହିତ କାଳ ବେଳ ଗ୍ରହ ନକ୍ଷତ୍ର ଗଣନା 
କରି ପରାମର୍ଶ ଦେଲେ ଯେ ଆମ୍ମାର ମୁଗ୍ଥିପାଇଁ ହୋମଯଞ୍ଚ ଓ ବ୍ରାହ୍ମଣ ଭୋଜନର 
ଆବଶ୍ୟକତା ଅଛି । ନହେଲେ ପୁଷ୍କର ଲାଗିବ ଏବଂ ପ୍ରେତାତ୍ମା ଶାନ୍ତିପାଇବନି । 

ଶଙ୍କର୍ଷଣ ଜଣେ ନୃତକ୍ତ୍ଵବିତୃ ହେଲେ ମଧ୍ୟ କର୍ମକାଣ୍ଡରେ ତାଙ୍କର ବିଶ୍ଵାସ 
ନଥୁଲା । ସେ ପୁରୋହିତଙ୍କ ପରାମର୍ଶକୁ ଗୁରୁତ୍ଵ ଦେଲେ ନାହିଁ । ସିଏ କେବଳ 
ଚାହୁଁ ଥୁଲେ ଯେମିତି ହେଲେ ଲୋକାଚାରର ଏହି ଅନାବଶ୍ଯକୀୟ ପରଂପରା 
ଶେଷ ହେଉ ଆଉ ସେ ଭାମାଦେବୀଙ୍କ କବଳରୁ ମୁକ୍ତି ଲଭନ୍ତୁ । ଭାମାଦେବୀ 
ତାଙ୍କ ଜୀବନର ଆସର୍ତି ବଳୟ ଭିତରେ ପାଦ ଆପୁ ଥାପୁୃ, ସେ ଶଙ୍କର୍ଷଣଙ୍କ ଠାରୁ 
ସବୁପ୍ରକାର ମନୋନିବେଶ ଦାବି କରିବାକୁ ଲାଗିଲେ । ସେ ନିଜ ସୌନ୍ଦର୍ଯ୍ୟକୁ 
ନେଇ ଏତେକରି ସଚେତନ ଥୁଲେ ଯେ ପ୍ରାଣର ସ୍ଵଚ୍ଛନ୍ଦ ପ୍ରବାହ ବିନା ସୌନ୍ଦର୍ଯ୍ୟ 
ଅମୂଳକ, ତାହା ହୁଏତ ଭୁଲିଯାଇଥୂଲେ । ଇନ୍ଦ୍ରିୟ ସଂଭୋଗ ତାଙ୍କ ଜୀବନର 
ମୂଳମନ୍ତ୍ରରେ ପରିଣତ ହୋଇଗଲା । ସେ ସଦାବେଳେ ଅତୃପ୍ତି ଭିତରେ ସଢ଼ୁଥୂଲେ 
ଏବଂ ଦୈହିକ ସୁଖ ପାଇଁ ସଂଭ୍ରମ, ସମ୍ମାନବୋଧକୁ ତୁଚ୍ଛ କରି ଯେଉଁ ପଥ 
ଆପଣେଇଲେ ତା'ର ପରିଣତ ଭୟାବହ ହେବାକୁ ବାଧ୍ୟ । ଏବଂ ଶେଷରେ 
ତାହାହିଁ ହେଲା । କୌଣସି ଗ୍ରହପୂଜା ଓ ଉପଚାର ଏଭଳି ଗୋଟିଏ ଅତୃପ୍ତ ଆତ୍ମାକୁ 
ଯେ ଶାନ୍ତି ଦେଇପାରିବ ଏହା ନେଇ ଶଙ୍କର୍ଷଣଙ୍କ ସନ୍ଦେହ ଥୁଲା । ଏଣୁ ଭାମାଦେବୀ 
ପ୍ରେତଲୋକକୁ ଯାଆନ୍ତୁ ବା ପିତୃଲୋକରେ ରହନ୍ତୁ ବା ଏଭଳିକି ଗୋଲକଧାମରେ 
ବି ନିବାସ କରନ୍ତୁ ତାହା ନେଇ ସେ ଚିନ୍ତିତ ନଥୁଲେ । 

ରମାନନ୍ଦ ସୁସ୍ଥ ହେଇ ଘରକୁ ପେରିଲାବେଳକୁ ତାଙ୍କ ପାଇଁ କୌଣସି 
କଥା ବା କାର୍ଯ୍ୟ ଅପେକ୍ଷା କରି ନଥୁଲା । କେବଳ ଭାମାଦେବୀଙ୍କ ସ୍ମତି ତାଙ୍କ 
ପିଛା କରୁଥଲା । ସେ ତୀବ୍ର ଭାବେ ଅନୁଭବ କରୁଥୂଲେ ଭାମାଦେବୀଙ୍କ ଅନୁପସ୍ଥିତି । 
ଭାମାଦେବୀଙ୍କ ଅଭାବବୋଧ ହିଁ ତାଙ୍କ ମାନସିକ ଦୁର୍ଦଶାର କାରଣ ହେଲା । 
ଶଙ୍କର୍ଷଣ ପୂର୍ବପରି ତାଙ୍କ ଅଧ୍ୟାପନା, ଗବେଷଣା ଓ ଗ୍ର ରଚନାରେ ମନୋନିବେଶ 
କଲେ । ରମାନନ୍ଦ ଭାମାଦେବୀଙ୍କ ସ୍ମ ତିକୁ ଆଦରି ନେଇ ଜଣେ ଅସହାୟ ପ୍ରେମିକ 
ଭଳି ଅପ୍ରାପ୍ତିର ପଙ୍କିଳ ଇଲାକାରେ ଉବୁଟୁବୁ ହେବାକୁ ଲାଗିଲେ । ବେଳେବେଳେ 
ନିକାଞ୍ଚନ ମୁହୁର୍ରମାନଙ୍କରେ ଭାମାଦେବୀ ତାଙ୍କ ଆଗରେ ଉଦା ହେଇଯାଇ କରଜ 
ପରିଶୋଧ କରିବାକୁ ଦାବି କରୁଥିଲେ । ରମାନନ୍ଦଙ୍କୁ ଗା ପୁରୋହିତଙ୍କ କଥା 
ମନେପଡ଼ି ଯାଉଥୂଳା । “ଯେଉଁ ଅଡୃପ୍ତ ଆତ୍ମାର ମୋହ କଟି ନଥାଏ ସେ ଭୂତ 
ହେଇ ଘୂରିବୁଲେ ।” ” ସେ ଏବେ ଭାମାଦେବୀଙ୍କ ଭୂତଠାରୁ ନିଜକୁ ଦୂରେଇ ରଖିବାକୁ 
ଚାହିଁଲେ । କିନ୍ତୁ ଭୂତ ତ ଏତେ ସହଜରେ ଛାଡ଼ିବା ଜନ୍ତୁ ନୁହେଁ । ସେ ତ ଅଶରୀରି । 
ତା'ର ନା ଖାଦ୍ଯ ଦରକାର, ନା ବସ୍ତ, ନା ବାସ । ବେଳେବେଳେ ଭାମାଦେବୀ 
ମେୋରନୁଏରିର ଅନ୍ୟ ଭୂତମାନଙ୍କୁ ଏକଵୁଟ କରି ରମାନନ୍ଦଙ୍କ ପିଛା କଲେ 
ରମାନନ୍ଦଙ୍କ ଜୀବନ ଅସମ୍ଭବ ମାନସିକ ଯନ୍ତ୍ରଣାରେ କବଳିତ ହେବାକୁ ଲାଗିଲା । 
ଏଣେ ଗବେଷଣାର ଚାପ । ସିଏ ଥରେ ଥରେ ଭାବୁଥଲେ ପ୍ରଫେସର ଶଙ୍କର୍ଷଣଙ୍କୁ 
ଅନୁରୋଧ କରି ଜନଜାତିଙ୍କ ଜ୍ରୀବନଶୈଳୀର ଅନୁସନ୍ଧାନ ଛାଡ଼ି ଭୂତଙ୍କ ଉପରେ 
ଗବେଷଣା କରିବେ । 

ରମାନନ୍ଦ ଦିନେ ସୁଯୋଗ ଉଣ୍ଡି ପ୍ରଫେସର ଶଙ୍କର୍ଷଣଙ୍କୁ ତାଙ୍କ ମନକଥାତକ 
କହିଲେ । ରମାନନ୍ଦଙ୍କ ଅନୁରୋଧ ପ୍ରଫେସରଙ୍କୁ କିନ୍ତୁ ଜମାରୁ ଆଚମ୍ବିତ କଲାନାହିଁ । 
ସେ ରମାନନ୍ଦଙ୍କ ମାନସିକ ଯନ୍ତ୍ରଣ। ଓ ଅସହାୟତା ପ୍ରତି ସମ୍ବେଦନ ଥୁଲେ । 
ତଥାପି ରମାନନ୍ଦ ଗବେଷଣାର ମୋଡ଼ ବଦଳେଇ ଏକ ମନସ୍ତାର୍ଵିକ ବିଶ୍ଲେଷଣକୁ 
ତା” ଗବେଷଣାର ମୂଳ କରୁ ଏକଥା ପ୍ରଫେସର ଚାହୁଁ ନଥୂଲେ । ତାଙ୍କର ଆଶଙ୍କା 
ଥୁଲା ରମାନନ୍ଦ ହୁଏତ ଗବେଷଣା ଶେଷରେ ଏଭଳି ଗୋଟିଏ ନିଷ୍ଠଷରେ ପହଞ୍ଚ୍‌ବ 
' ଯେଉଁଠି ସିଏ ହିଁ କାର୍ଯ୍ୟ “କାରଣ ହୋଇ ଏକାକୀ ଠିଆ ହୋଇଥୂବେ । ନତୁବା 
ତା'ର ଗବେଷଣା ଗୋଟିଏ ଉପନ୍ୟାସର ରୂପ ନେଇପାରେ । ଉପନ୍ୟାସର ଧାରା 
କଣ ନୃତାର୍ଵିକ ଗବେଷଣାରେ ସ୍ମୀକୃତ ହେବ ? ବେଳେବେଳେ ଶଙ୍କର୍ଷଣଙ୍କୁ 
କିଏ ଜଣେ ପ୍ରଚୋଦିତ କରୁଥଲା, “ ତମେ ରମାନନ୍ଦଙ୍କୁ ଏଭଳି ଗୋଟିଏ ଫଳପ୍ରସୂ 
ବିଷୟକୁ ଗବେଷଣାରେ ବିନିଯୋଗ କରିବାକୁ ସୁଯୋଗ ଦିଅନା, ନିଜେ ସେ 
ସଂପର୍କରେ ଧ୍ୟାନ ଦିଅ ।”' କେଉଁ ପରିସ୍ଥିତିରେ ପଡ଼ି ନିଜ ଛାତ୍ରୀ ଭାମାକୁ ସ୍ତ୍ରୀ 
ରୂପେ ଗ୍ରହଣ କରିବାକୁ ସେ ବାଧ୍ୟଯହେଲେ ଏବଂ ଗବେଷଣା ସହିତ ତେଲ- 
ରୁଣ ¬ ପ୍ରେମର ସଂସାରର ସହାବସ୍ଥାନକୁ ସନ୍ତୁଳିତ କରି ନପାରି ସେ କିଭଳି ସମସ୍ତ 

୧୩୦ ଜ୍ଞା ଅଧୂବବାସ 


ବିସଙ୍ଗତି ଓ ଜଂଜଢାଳର କାରଣ ହେଇପଡ଼ିଲେ, ତା'ର ବିଶ୍ଲେଷଣ ଶଙ୍କର୍ଷଣଙ୍କର ହିଁ 
ଗବେଷଣାର କଥାବସ୍ତୁ ହେବା ଯୋଗ୍ୟ, ରମାନନ୍ଦଙ୍କର ନୁହେଁ । ନିଜେ କିଛି 
ଗୋଟିଏ ଦୃଢ଼ ନିଷ୍ପରି ନେଇ ନପାରି ଶଙ୍କର୍ଷଣ ଆପାତତଃ ନୀରବ ରହିଲେ । 
ରମାନନ୍ଦ ନିଜର ପ୍ରସ୍ତାବକୁ ଗ୍ରହଣ କରେଇ ନେବାରେ ସକ୍ଷମ ହେଇ ନପାରି ନିଜ 
ଭାଗ୍ୟକୁ ଆଦରି ପଡ଼ିରହିଲେ । ଗୁରୁ ଓ ଶିଷ୍ୟ ଉଭୟେ କିନ୍ତୁ ଭାମାଦେବୀଙ୍କୁ 
କେନ୍ଦ୍ରରେ ଅବସ୍ଥାପିତ କରି ଗୋଟିଏ କକ୍ଷରେ ଘୂରୁଥୁଲେ । 

ବିଦେଶରୁ ଅନେକ ପ୍ରଫେସର ଓଡ଼ିଶାର ଜନଜାତିଙ୍କ ସଂପର୍କରେ ଗବେଷଣା 
କରିବା ପାଇଁ ଶଙ୍କର୍ଷଣଙ୍କ ନିକଟରେ ପହଞ୍ଚନ୍ତି । ବଣଡିଙ୍ଗର ବୁଲିବା, ପାହାଡ଼ପର୍ବତ 
ଚଢ଼ିବାରେ ଶଙ୍କର୍ଷଣ ଆନନ୍ଦ ପାଆନ୍ତି । ବଣଜଂଗଲର ସବୁଜ ନିଃସଙ୍ଗତା, 
ନିଃସଙ୍ଗତାର ଆଦିମ ସଂଗୀତ, ନଦୀ ଓ ଝରଣାର ପ୍ରଗନ୍ଥତା ଏବଂ ଆଦିବାସୀଙ୍କ 
ନିଷ୍ଠପଟମୁହଁ ଶଙ୍କର୍ଷଣଙ୍କୁ ଆକର୍ଷିତ କରେ ! ଏଣୁ ସାମାନ୍ୟ ସୁଯୋଗ ପାଇଲେ ବି 
ସେ ଜଂଗଲ ଭିତରେ ହଢଜିଯିବା ପାଇଁ ପସନ୍ଦ କରନ୍ତି । ବାହାଘରର ପ୍ରଥମ 
ଦିନଗୁଡ଼ିକରେ ବେଳେବେଳେ ଭାମାଦେବୀଙ୍କ ସହିତ ଆଦିବାସୀ ଅଧ୍ୟୁଷିତ 
ଜଂଗଲମାନଙ୍କରେ ଅସ୍ଥାୟୀ ତମ୍ବୁରେ ରାତ୍ରୀଯାପନର ଅନୁଭୂତି ରୋମାଞ୍ଚକର । 
ଏବେ ବି ସେଇ ଅପାଶୋରା ସ୍ମତି ଭିତରେ ଶଙ୍କର୍ଷଣ ନିଜକୁ ଜଣେ ସଫଳ 
ପ୍ରେମିକ ଭାବରେ ଚିତ୍ରଣ କରିପାରନ୍ତି । ଜଂଗଲ ଓ ପ୍ରେମର ସଂପର୍କତ ଚିରନ୍ତନ । 
ଭାମାଦେବୀ ହରିଣୀ ଭଳି ଚଳଚଂଚଳ ହେଇ ଧାବମାନ କରନ୍ତେ ଶଙ୍କର୍ଷଣ ତାଙ୍କ 
ମଥାରେ ସଦ୍ୟ କଅଳିଥୁବା ଶିଙ୍ଗ ଦୁଇଟିକୁ ହେପାଜତ କରି ହରିଣୀର ପିଛା କରନ୍ତି । 
ସୁନାର ହରିଣୀର ଦେହ ସ୍ବିଗ୍ଧ ଶୀତଳ ପତ୍ରଗହଳର ତିଳତଣ୍ଡୁଳ ଛାଇରେ ଉକୁଟି 
ଉଠୁଥାଏ । ହରିଣୀ ଚାହୁଁଥାଏ ଏ ଧାଇଁବାର ଅନ୍ତ ନ ଘଟୁ । ସମସ୍ତ ଡିଙ୍ଗର, 
ସମସ୍ତ ପାହାଡ଼, ସବୁଠି ହରିଣୀ ଓ ହରିଣର ରତିଯୁଗଳ ରଚିଯାଉ । ଏଭଳି ଭଙ୍ଗିରେ 
ପଶୁପତି ଶିବ ଓ ପରମାସୁନ୍ଦରୀ ପାର୍ବତୀ ପ୍ରେମ ରଚନା କରୁଥିଲେ । ଅଯୋଧାର 
ନରପତି ପୁରୁଷୋତ୍ତମ ରାମଚନ୍ଦ୍ର ଦନବାସ କାଳରେ ଜନକନନ୍ଦିନୀଙ୍କ ସହିତ କେବଳ 
ପ୍ରଣୟ ନୁହେଁ ଦୈହିକ ପ୍ରେମରେ ଏଭଳି ମଜ଼ି ରହୁଥିଲେ । ଭାମାଦେବୀଙ୍କ ତରଳ 
ଇଚ୍ଛା ନୁହେଁ, ନିଘୀତ ଦାବି ଥୁଲା ତାଙ୍କ ସ୍ଵାମୀ ପ୍ରଫେସର ଶଙ୍କର୍ଷଣ ପଶୁପତିଙ୍କ 
ଭଳି ବା ପୁରୁଷୋରମଙ୍କ ଭଳି ଉଗ୍ର ରତିପଞ୍ଚମରେ ନିମଜ଼ି ରହନ୍ତୁ । ଜଙ୍ଗଲରେ 
ଆଉ କାମ ବା କ”'ଣ ? ରତି ନହେଲେ ତପସ୍ୟା, ରତିତପସ୍ୟା । ଭାମାଦେବୀ 
ଏହାହିଁ ତାଙ୍କ ସ୍ଵାମୀଙ୍କଠାରୁ ଆଶା କରୁଥିଲେ । ଗବେଷଣା ଅଭିଜ୍ଞ ଶଙ୍କର୍ଷଣ ନିଜ 
ଗବେଷଣାଠାରୁ ରତିଏଷଣାଙ୍କୁ ମହତ୍ତର ସୋପାନରେ ଥାପି ଦେବା ପାଇଁ ଚାହୁଁ 
ନଥୂଲେ । ସେ ତ ରଷି ବାସ୍ସ୍ୟାୟନ ନୁହନ୍ତି ଯେ ରତିବନ୍ଧକୁ ନେଇ ଆଉ ଗୋଟିଏ 
ସନ୍ଦର୍ଭ ଲେଖିବେ । ବାସ୍ୟାୟନଙ୍କ ବିଫଳତାକୁ ନେଇ ସେ ସଂପୂର୍ଣ୍ଣ ସଚେତନ 
ଥିଲେ । ଶିଷ୍ୟଙ୍କ ଦ୍ଵାରା ଗୁରୁପନ୍ଜୀଙ୍କୁ ହରଣ କରାଯିବାର ଆଶଙ୍କାକୁ ରୋକିବା 

ଅଧ୍ବବାସ ଜ୍ଞା ୧୩୧ 


ପାଇଁ ବାସ୍ୟାୟନ ପ୍ରତିବନ୍ଧକର କୌଣସି ଉପାୟର ସ୍ଥିର କରିପାରି ନଥୂଲେ । 
ଚଉଷଠି ରତିବନ୍ଧସୂତ୍ର ପ୍ରଣୟନ ପରେ ତାହା ହୋଇଥାନ୍ତା ପଞ୍ଚଷଠିତମ ରତିନିଗ୍ରହର 
ସୂତ୍ର । ବାତସ୍୍ୟାୟନ ହୁଏତ ଏଭଳି ପାପ ପ୍ରଣୟର ଆବଶ୍ୟକତା ଅନୁଭବ କରିଥୁଲେ । 
ନିଜ ଆଶ୍ରମର ଅନତି ଦୂରରେ ଥବା ଶ୍ୟାମଳ ଶାଳବଣ ଭିତରେ ନିଜ ପନ୍ନୀ ତାଙ୍କ 
ଛାତ୍ରମାନଙ୍କଠାରୁ ରତିଦକ୍ଷିଣା ଆଦାୟ କରୁଥ୍‌ବାର ଦୃଶ୍ୟ ଚାକ୍ଷୁଷ କରି ମଧ୍ଯ ସେ 
ବିଚଳିତ ନଥୂଲେ, ଭାବୁଥ୍ଲେ ଏହ। ତାଙ୍କ ଗବେଷଣାର ଉପସଂହାର । 
ବାତ୍ଥ୍ୟାୟନଙ୍କ ଏହି ଅସାବଧାନତା ଟିକକ ପରବର୍ରୀ କାଳରେ ରମାନନ୍ଦଙ୍କ ଭଳି 
ବହୁଛାତ୍ରଙ୍କୁ ପ୍ରେମର ପଙ୍କିଳ ପୁଷ୍ଠରିଣୀ ତ ନୁହେଁ ନର୍ଦମା ଭିତରେ ଲଟପଟ ହେବାର 
ସୁଯୋଗ ଦେଇଥୁୂଲା । 

ସଉରାମାନଙ୍କ ଭୂତପ୍ରେତ ଓ ଇଡ଼ତାଲ୍‌ ଚିତ୍ରକୁ ନେଇ କ୍ଷେତ୍ର ଗବେଷଣା 
କରିବା ପାଇଁ ଚିକାଗୋ ବିଶ୍ବବିଦ୍ୟାଳୟରୁ ପ୍ରଫେସର ଡାଭିଡ଼୍‌ ଗୋରଡ଼ନ୍୍‌ ଓଡ଼ିଶାରେ 
ପହଞ୍ଥୂଲେ । ରେଭେନ୍‌ସା ବିଶ୍ବବିଦ୍ୟାଳୟର ନୃତତ୍ତ୍ର ବିଭାଗରେ ପ୍ରଫେସର 
ଶଙ୍କର୍ଷଣଙ୍କ ସହିତ ତାଙ୍କର ଭେଟ ହେଲା । ପ୍ରାରମ୍ଭିକ ଆଲୋଚନା ପରେ ସ୍ଥିର 
ହେଲା ଯେ ଜମିଜମା ସଂକ୍ରାନ୍ତୀୟ କୋର୍ଟରେ ଜରୁରୀ କାମ ରହିଥୁବାରୁ ଶଙ୍କର୍ଷଣ 
ତିନିଚାରିଦିନ ପରେ ଡାଭିଡ଼୍‌ଙ୍କୁ ଗୁଣପୁରରେ ଭେଟିବେ । ଶଙ୍କର୍ଷଣ ଡାଭିଡ଼୍‌ଙ୍କ କାମ 
ହାଲୁକା କରିଦେବା ପାଇଁ ସଉରା ଚିତ୍ରକଳାର ଚାରୋଟି ଶୈଳୀ ନିଶ୍ଚିତ 
କରିସାରିଛନ୍ତି । ସେଗୁଡ଼ିକ ହେଲା ପୁଟାସିଙ୍ଗି, ପଦ୍ମପୁର, ସେରଙ୍ଗ ଓ ମୋହନା । 
ଏହି ସବୁ ଅଞ୍ଚଳରେ ପରିଦୃଶ୍ୟ ହେଉଥୁବା ଚିତ୍ରଗୁଡ଼ିକର ପଞ୍ଜୀକରଣ କରିବା 
ପାଇଁ ଗୁଣପୁର ଓ ମୋହନା ଦୁଇଟି ଢାଗାରେ ରହିବା ବ୍ଯବସ୍ଥା କରାଯାଇଛି । 
ରମାନନ୍ଦ ପ୍ରଥମ ପର୍ଯ୍ୟାୟ ଗବେଷଣା ପାଇଁ ଡାଭିଡ଼୍‌ଙ୍କୁ ନେଇ ଗୁଣପୁରରେ 
ପହଞ୍ଚବେ । 

ସେମାନେ ଜିପ୍‌ରେ ସକାଳୁ ସକାଳୁ କଟକରୁ ବାହାରି ବ୍ରହ୍ମପୁର, ତା'ପରେ 
ଦିଗପହଡଣ୍ଡିର ପୁଞ୍ଜିକୟାଛକରେ ପହଞ୍ଚ୍‌ ଲଞ୍ଚ କଲେ । ସାମାନ୍ୟ ବିଶ୍ରାମ ପରେ 
ସେମାନେ ଗୁଣପୁର ଅଭିମୁଖେ ଚାଲିଲେ । ତପ୍ତପାଣି ଉଷ୍ପପ୍ରସ୍ରବଣ ଡେଇଁଲା 
ପରେ ଘାଟି ପରେ ଘାଟି । ପରସ୍ତ ପରସ୍ତ ଦିଗନ୍ତବିପ୍ତାରୀ ସବୁଜ ପାହାଡ଼ । ଶାଳ 
ପିଆଶାଳ, ପଣସ, ମହୁଲର ନିଘଞ୍ଚ ଜଙ୍ଗଲର ଅଫୁରନ୍ତ ଶୋଭାରେ ଡାଭିଡ଼ ମୁଗ୍ଧ 
ଚକିତ ହୋଇଗଲେ । ରାସ୍ତା ଧାରେ ଧାରେ କିନ୍ତୁ ରାସ୍ତାଠାରୁ ସାମାନ୍ୟ ହଟି 
ଭିତରକୁ ଛୋଟ ଛୋଟ ଆଦିବାସୀଙ୍କ ଗୀ, କୁକୁଡ଼ା ଭାଡ଼ି, ଘୁଷୁରି ଖୁଆଡ଼ ଏବଂ 
ଛେଳି ମେଣ୍ଢା ରହିବା ପାଇଁ ବାଉିଶର ଗହଣା । ଜଣେଅଧେ ଆଦିବାସୀ ରମଣୀ 
ଉନ୍ଲକ୍ତ ବକ୍ଷଦେଶ ବେପରୁଆ ପ୍ରଦଶିନ କରି ଅପଲକ ନୟନରେ ସେମାନଙ୍କ 
ଜିପ୍‌କୁ ଚାହିଁ ରହୁଥଲେ । ରାସ୍ତାରେ ଧୂଳି ଉଡ଼ାଇ ଜିପ୍‌ ଚାଲିଯିବାବେଳେ 
କୋଡ଼ପୋଛା ଛୁଆଟିଏ ମା” କାଖରେ ଓହଳିପଡ଼ି ଫାଳେ ଥନକୁ ଲଙ୍କାଆତ୍ବ ଭଳି 

୧୩୨ ଜ୍ଞା ଅଧ୍‌ବାସ 


ଚୋଷାଡ଼ୁ ଥଲା । ସୋରିଷ ଫୁଲର ସୁବର୍ଣ୍ଣ କ୍ଷେତ ଆଉ ଠାଏଁ ଠାଏଁ ମେଲାରେ 
ଖରା ଖୁଆଇବା ପାଇଁ ନାଲି ମରିଚ ଓ ମହୁଲର ସମ୍ଭାର । ଡାଭିଡ଼୍‌ଙ୍କ ବିହ୍ଵଳତା 
ହେଜିପାରି ରମାନନ୍ଦ ମଝିମଝିରେ ଜିପ୍‌ ଅଟକାଇ ଦେଇ ଆମେରିକାନ୍‌ ପ୍ରଫେସରଙ୍କୁ 
ସୁଯୋଗ ଜୁଟାଇବା ସଂଗେ ସଂଗେ ନିଜର ମନ ଆଉ ପ୍ରାଣକୁ ପୁଲକିତ କରିବାକୁ 
ଭୁଲରୁ ନଥୂଲେ । ଡାଭିଡ଼୍‌ ମତ ଦିଅନ୍ତି ଏହା ଅନ୍ୟଏକ ପୃଥୁବୀ । ଚିତ୍ରିତ ଧ୍ଵନିମୟ 
ଅନାବିଳ ଇଲାକା । 

ସନ୍ଧ୍ୟା ମାଡ଼ି ଆସିଲା । ବଣ, ପାହାଡ଼, ଗଛଲତା ଅନ୍ଧାରର ଶୀତଳ ଚାଦରରେ 
ଘୋଡ଼ିହେଇ ପଡ଼ିଲେ । ଜୁଚୁଜୁଳିଅଆ| ପୋକଗୁଡ଼ିକ ଏହି ଅନ୍ଧାର ଭିତରେ 
ତରାମାନଙ୍କର ଭ୍ରମ ସୃଷ୍ଟି କଲେ । ବଣ୍ଯଜନ୍ତୁଙ୍କର ହେଣ୍ଟାଳ ଶୁଣାଗଲା ! ହରିଣ 
ସମ୍ବର ଜିପ ଆଗରେ ତ୍ରସ୍ତ ହୋଇ ଠିଆ ହେଲେ । ଜିପ୍‌ ଭିତରେ ଡ୍ରାଇଭର ମୁନାକୁ 
ଛାଡ଼ି ତିନିଜଣ । ଡାଭିଡ଼୍‌ ରମାନନ୍ଦ ଆଉ ଗୁଣୁପୁର ଗାର ପିଲାଟିଏ, ନାଁ ତା'ର 
ସମ୍ବରୁ ଶବର । ଡାଭିଡ଼୍‌ ମତଦେଲେ, ଏଥରକର ଓଡ଼ିଶା ଭ୍ରମଣର ଅନୁଭୂତି ଅନନ୍ୟ, 
ସବୁଦିନକୁ ମନେରଖିଲା। ଭଳି । ଗୁଣପୁରରେ ପହଞ୍ଚୁଲାବେଳକୁ ବେଶ୍‌ ରାତି 
ହେଇଯାଇଥୂଲା । ଦୋକାନ ବଜାର ପ୍ରାୟତଃ ବନ୍ଦ ହେଇଯାଇଥୁଲା । ସମ୍ବର 
ଶବର ବଳେଇ ବଳେଇ ସେମାନଙ୍କୁ ନେଇ ତା'ଘରେ ପହଞ୍ଚଲା । ସିଏ ସେମାନଙ୍କ 
ସାଙ୍ଗରେ ଗୁଣପୁରରେ ପହଞ୍ଚୁଥ୍ବା କଥା ଘରେ ଖବର ଦେଇଥୁୂଲା । ତା' ଘରେ 
ତା” ବଡ଼ ଭାଉଜ ଅତିଥ୍‌ଙ୍କ ପାଇଁ କୁଟୁରା ମାଉଁସ ତରକାରି ରାନ୍ଧିଥିଲେ | ନାଲିଆ 
ବଗଡ଼ା ଚାଉଳର ଭାତ, କୋଳଥ ଡାଲି ଆଉ ମାଉଁସ ତିଅଣ । ଏଣେ ସମସ୍ତେ 
କ୍ଷୁଧାର୍ର । ଆଦିବାସୀ ଘରର ଧୂଆଁଳିଆ ପରିବେଶ ଏବଂ କାଠଚୁଲିର ରନ୍ଧା ଡାଭିଡ଼୍‌ 
ଖୁବ୍ଧ ପସନ୍ଦ କଲେ । ତାଙ୍କୁ କୁଆଡ଼େ ଟାଣ ଭାତ ଓ ସ୍ପୋକଡ଼୍‌ ଫୁଡ୍‌ ଭଲ ଲାଗେ । 
ନିଷ୍ପର୍ରି ହେଲା ଡାଭିଡ଼୍‌ ଆଉ ରମାନନ୍ଦ ସମ୍ବୁରୁ ଘର କଦଳୀ ବଣରେ ରାତିଟା 
କଟେଇବେ । ପ୍ରକୃତି କୋଳରେ ରହିଲାଭଳି ଅନୁଭବ ହେବ । ଡାଭିଡ଼୍‌ ଖୁସି 
ହେଲେ । ପ୍ରଶସ୍ତ ବଗିଚା ଭିତରେ କଦଳୀ ଗଛ ସୋରାସୋରାରେ ବଢ଼ିଛି । 
ବଗିଚା କଣରେ ଜଗୁଆଳିର ଘର । ରହଣିର ସର୍ବନିମ୍ନ ଆବଶ୍ୟକତାକୁ ମେଣ୍ଟାଇବାର 
ସବୁ ବ୍ୟବସ୍ଥା । ଏହି ଘର ସଂପର୍କରେ ଆଉ ଅଧ୍ବକା ବର୍ଣ୍ଡିଲେ ସହରୀ ଲୋକେ 
ହସିପାରନ୍ତି । ଚାରୋଟି କାନ୍ଧ, ମୁଣ୍ଡ ଉପରେ ଛାତ, ଘର ଭିତରେ ଦୁଇଟି ଖଟିଆ, 
ବେଶ୍‌ ସେତିକିରେ ମଧ୍ୟ ଡାଭିଡ଼୍‌ଙ୍କ ଆନନ୍ଦ କହିଲେ ନ ସରେ । ସିଏ ଭାବୁଥୂଲେ 
ସଉରାମାନଙ୍କର ଚଳଣିକୁ ଆପଣେଇ ପାରିଲେ ହିଁ ଭୂତ ଓ ପ୍ରେତଙ୍କ ସଂପର୍କରେ 
ଧାରଣା କରିହେବ । 

ପ୍ରକୃତି ସହିତ ନିବିଡ଼ତର ହେବା ପାଇଁ ଡାଭିଡ଼୍‌ କଦଳୀ ବଣ ଭିତରେ 
ଖଟିଆ ପାରି ଶୋଇବା ପାଇଁ ଚାହିଁଲେ । ମାଳ ଅଞ୍ଚଳରେ ମଶାଙ୍କ ପ୍ରାର୍ଦୁଭାବ 
ସଂପର୍କରେ କେବଳ ଡାଭିଡ଼୍‌ ନୁହନ୍ତି ପ୍ରାୟ ଅଧଵକାଂଶ ବିଦେଶୀ ସଚେତନ । 

ଅଧୂବବାସ ଜ୍ଞ ୧୩୩ 


ସେମାନେ ସାଙ୍ଗରେ ମଶାରିଟିଏ ଲେଖା ଧରିଥାନ୍ତି । ଡାଭିଡ଼ ଖଟଗୋଡ଼ରେ ବାଉଁଶ 
ବାନ୍ଧି ମଶାରି ଟାଇ୍ଗିଲେ । ରମାନନ୍ଦ ନିଜର ମନକଥା ଡାଭିଡ଼ଙ୍କ ଆଗରେ ପ୍ରକାଶ 
ନକରି କେବଳ କହିଲେ ସେ ଘର ଭିତରେ ଶୋଇବେ । ତାଙ୍କର ଆଶଙ୍କା ଥୁଲା 
ଭାମାଦେବୀଙ୍କ ଭୂତ ହୁଏତ ତାଙ୍କ ପିଛାକରି ଗୁଣପୁରରେ ପହଞ୍ଚବ । ଯାତ୍ରାଜନିତ 
କ୍ଲାତ୍ତିଯୋଗୁଁ ହଠାତ ଆଖିକୁ ନିଦ ଆସିଗଲା । ମଧ୍ଯରାତ୍ରି ଗଡ଼ିଯାଇ ସମୟ ଦୁଇ 
ଅଢ଼େଇ ହେବ । ସେ ଅନୁଭବ କଲେ ତାଙ୍କ ଖଟ ଚାରିଦିଗେ କିଏ ଜଣେ ଘୂରୁଛି । 
ପାଉଁଜି ଓ ଚୂଡ଼ିର ରୁମ୍‌ଝୁମ୍‌ ଶବ୍ଦ ଧୀରେ ଧୀରେ ତାଙ୍କ ନିକଟବର୍ଭୀ ହେବାକୁ ଲାଗିଲା । 
ତାଙ୍କ ସମଗ୍ର ଶରୀର ଭୟ ଓ ଆତଙ୍କରେ ବରଡ଼ା ପତ୍ର ପରି ଥରିବାକୁ ଲାଗିଲା । 
ରମାନନ୍ଦ ଅନୁଭବ କଲେ ଗୋଡ଼ଆଡ଼ୁ ହେମାଳ ମାଡ଼ି ଆସୁଛି । ସେ ପାରିପାର୍ଶ୍ତିକ 
ସ୍ଥିତି ପ୍ରତି ନିଘା ରଖି ଖଟ ଉପରେ ମୁହଁ ମାଡ଼ି ଶୋଇଲେ ଏବଂ ଖଟର ଦଣ୍ଡା 
ଦୁଇଟାକୁ ଜାବୁଡ଼ି ଧରିଲେ । ଶବ୍ଦ ଆସ୍ତେ ଆସ୍ତେ ନିରବେଇ ଗଲା କିନ୍ତୁ ତାଙ୍କ 
ଆଖିକୁ ଆଉ ନିଦ ଆସିଲାନି । 

ଏଣେ କଦଳୀବଣରେ ପାହାନ୍ତା ପହରବେଳକୁ କାକର ପଡ଼ି, ମଶାରି, 
ଦେହର ପିନ୍ଧାପୋଷାକ ଓ ଶେଯ ଭିଜିଗଲା । ବୁଲା କୁକୁରଗୁଡ଼ିକ ଦଳବଦ୍ଧ ଭାବେ 
ଭୁକିବାକୁ ଲାଗିଲେ ଏବଂ ବିଲୁଆଗୁଡ଼ିକ ହୃକେ ହୋ କରି ପରିବେଶକୁ ଜାନ୍ତବ 
କରିଦେଲେ । ଭାଡ଼ିଡ଼୍‌ଙ୍କ ନିଦ ଭାଙ୍ଗିଗଲା ! ସେ ଭିଜି ଯାଇଥୁ୍‌ବା ନିଜର ପୋଷାକ 
ପରିଚ୍ଛଦ ଓ ଶେଯପଟାକୁ ନେଇ ପୁଣି ଶୋଇବାକୁ ଚେଷ୍ଟା କରିବା ବୃଥା ପ୍ରୟାସ 
ବୋଲି ବିବେଚନା କଲେ । ଠିକ୍‌ ଏଭଳି ଏକ ସନ୍ଦିଗ୍ଧ କ୍ଷଣରେ ସେ ଅନୁଭବ 
କଲେ ଧଳାଶାଡ଼ି ପରିହିତ କିଛି ଅସ୍ତଷ୍ଠ ଛାଇ ତାଙ୍କ ଖଟ ଚତୁର୍ଦିଗେ ପରିକ୍ରମା 
କରୁଛନ୍ତି ଯେଭଳି ମେରିଆକୁ ବଳି ଦେବା ଆଗରୁ ଘାତକମାନେ ମହୁଲ ଗଛ 
ଚାରିପଟେ ଘୂରର୍ତି । ସେମାନେ ଏତେ ଦୃତଗତିରେ ଘୃରୁଥ୍‌ଲେ ଯେ ସେମାନଙ୍କ 
ଦେହର ଝାଳଗନ୍ଧ ପବନକୁ ବିଷାକ୍ତ କରିଦେଉଥୂଲା । ଡାଭିଡ଼୍‌ ଅନୁମାନ କରୁଥୂଲେ 
ଏମାନେ ହିଁ ସଉରାଙ୍କ ପ୍ରେତ ଯେଉଁମାନଙ୍କ ଅତୃପ୍ତ ଆତ୍ମା ଏଠି ଏହି କଦଳୀ 
ବଣରେ ଆସ୍ଥାନ ଜମାଇ ରହିଯାଇଛି । ପବନରେ ଭାସି ଆସୁଥୁବା ଦୁର୍ଗନ୍ଧରେ 
ସେ ଅତିଷଶ୍ଵ ହୋଇଉଠିଲେ । ଖଟଛାଡ଼ି ଖୁବ ଲମ୍ବାଲମ୍ବା ପାଦ ପକାଇ ରମାନନ୍ଦ 
ଶୋଇଥୁୂବା ଘରଆଡ଼େ ମାଡ଼ି ଆସିଲେ । ତାଙ୍କ ତୁଣ୍ଡରୁ ତାଙ୍କ ଅଲକ୍ଷରେ ସ୍ତୁରଣ 
ହେଇଗଲା ଭୂ...ତ । ସେତେବେଳକୁ ଘର ଭିତରେ ରମାନନ୍ଦ ଭୟରେ ସଢ଼ି 
କାକୁସ୍ଥ ହୋଇସାରିଥୂଲେ । ଡାଭିଡ଼୍‌ଙ୍କୁ ନିଜ ଉପସ୍ଥିତିର ସୂଚନା ଦେବା ପାଇଁ ବହୁ 
କଷ୍ଟରେ ଉଚ୍ଚାରଣ କଲେ ଭୂ...ତ । 

୧୩୪ ଜ୍ଞା ଅଧଵବାସ 


ରକ୍ତ ପଳାସ 


ନୁଆଁଣିଆ ଚାଳ ଚମଜ୍କାର ଭାବେ ଲିପାପୋଛା ହେଇଥୁବା ମାଟିକାନ୍ଧର 
ସୌନ୍ଦର୍ଯ୍ୟକୁ ଷାଠିଏ ପ୍ରତିଶତ ଲୁଚାଇ ଦେଇଥୁଲା । ବ୍ୟାଟେରି ଗୁଣ୍ଡମିଶା ଗୋବରର 
ଆପ୍ତରଣରେ ପ୍ରଶସ୍ତ ପିଣ୍ଡାଟି କଳା ଚକ୍ରମକୂ ଦେଖାଯାଉଥୁଲା । ଘରର କବାଟ 
ଦରଆଉଜା । ଘର ଭିତରେ ଆଲୁମିନିୟମ ଡେକଚିଟିଏ ପାଖରେ ଥୋଇ କିଏ 
ଜଣେ ବସିଥୁଲା, ସଫା ଦିଶୁ ନଥୂଲା । ଏଣେ ପିଣ୍ଡା କଣର ଖୁଣ୍ଡକୁ ଧରି ଆଦିବାସୀ 
ଯୁବତୀଟିଏ ଠିଆ ହେଇଥୁୂଲା । ପୁରୁଷ୍ଠ ଦେହ, ଉଛଚ୍ୁଳା ଯୌବନ । ଖଇରିଆ। 
ଧଡ଼ିର କପ୍ରାଶାଢ଼ିଟି ତା' ବ୍ଲାଉଜ୍‌ ବିହୀନ ଦେହକୁ ବେଶ୍‌ ମାନୁଥୁଲା । ଆଡ଼େଣୀ 
ଖୋସାରେ ରକ୍ତ ପଳାସଟି ତା'ର ସମଗ୍ର ସ୍ଥିତିକୁ ଏକ ବିସ୍ଫୋରକ ଅବସ୍ଥାରେ 
ପହଞ୍ଚାଇ ଦେଇଥୁୂଲା । ସେ କିନ୍ତୁ ଅଧୀର ନଥୁଲା । ତା' ହାତରେ ଥୁଲା ରସ 
ଡ଼ାଳଟିଏ ଆଉ ପିଣ୍ଡା ଉପରେ ଉବୁଡ଼ା ହେଇଥୁଲା ଦୁଇତିନୋଟି ରସ ଗିଲାସ । 
ଶରତ ପାଣି, ଅଧ୍ୟାପକ ହେମନ୍ତ ପ୍ରଧାନଙ୍କୁ ଖୋଜି ଖୋଜି ସେଠି ପହଞ୍ଜଲେ । 
ହେମନ୍ତ ମଇଳା ଟ୍ରାଉଜରଟିଏ ଆଉ ଛକଛକିଆ ହାଓୱାଇନ୍‌ଟିଏ ପିନ୍ଧିଥିଲେ । ସେ 
ହାତରେ ଗିଲାସଟିଏ ଧରି ସଡୃଷ୍ର ଆଖିରେ ଆଦିବାସୀ ଯୁବତୀଟିକୁ ଅନେଇ 
ରହିଥୂଲେ । ମଝିମଝିରେ ଗିଲାସରୁ ଢୋକେଢୋକେ ପିଉଥ୍‌ଲେ ଆଉ ଆଖିରେ 
ଆଖିରେ ଯୁବତୀଟିର ସୁନ୍ଦରପଣକୁ ମଧ୍ୟ ଶୋଷାଡ଼ି ନେଉଥୂଲେ । ଆଦିବାସୀ 
ଯୁବତୀର ଆଖି ଦୁଇଟି ରୂପା ଆଖି ଭଳି ଝଟକୁ ଥୂଲା । ଏହା ଥୂଲା ଏକ ରୋମାଣ୍ଟିକ 
ଦୃଶ୍ୟ । ଆଗରୁ କିଛି ଶିଳ୍ପୀ ଏ ଧରଣର ଚିତ୍ରମାନ ଆଙ୍କିସାରିଥୂୁଲେ । ସେ ସବୁ 
ଚିତ୍ର ମଧ୍ୟରେ ରାସ୍ତାକଡ଼ କୂଅରୁ ମାଠିଆରେ ପାଣି ବାହାର କରି ତୃଷାରଁ 
ଅଶ୍ଵାରୋହୀର ଆଞ୍ୁଳାରେ ପାଣି ଢ଼ାଳିଲାବେଳେ ଚାରୋଟି ଆଖି ଅଚାନକ 
ମିଳିତ ହେଇଯାଉଥୂବାର କାବି୍ୟକତା । ତା” ସହିତ ପାଣି ଢ଼ାଳିଲାବେଳେ 
ଯୁବତୀଟିର ପଣତକାନି ସାମାନ୍ୟ ଖସି ଯାଇ ତା” ଭିତରୁ ଉତ୍କୁଟି ଆସୁଥୁବା 
ଛାତିର ସମ୍ମୋହନ । 


Digitized by srujanika@gmail.com 


ଅଧ୍ବବାସ ଜ୍ଞ ୧୩୫ 


Digitized by srujanika@gmail.com 


୧୩୬ ଜ୍ଞ ଅଧୂବାସ 


ହେମନ୍ତ ପ୍ରଧାନ ଓଡ଼ିଶାର ଜଣେ ପ୍ରସିଦ୍ଧ ଚିତ୍ରକର ଏବଂ ଶରତଙ୍କ 
ଶିକ୍ଷାଗୁରୁ । ହେମନ୍ତଙ୍କୁ ପ୍ରଣାମ ଜଣାଇ ଶରତ ପିଣ୍ଡା କଡ଼େ ବସିଗଲେ । ହେମନ୍ତଙ୍କୁ 
ନିଶା ଆବେ।ରି ସାରିଥ୍ଲ। । ଆଖିଦୁ ଇଟି କଷାୟ ରଙ୍ଗରେ ରଂଜିତ 
ହୋଇସାରିଥୁଲା । ତାଙ୍କ କଥାଭାଷା ଅସଂଲଗ୍ନ ହେଇ ଲହରେଇ ଆସୁଥୂଲା । 
ହେମନ୍ତ ଦରଦ ଦେଇ ସମ୍ବୋଧନ କଲେ । “ଫୁଲ ! ଇଏ କିଏ ଜାଣିଚୁନା, 
ଜଣେ ଅନ୍ତର୍ଜାତିକ ଶିଳ୍ପୀ ବଡ଼ ଲେଖକ ଆଉ ଜଣେ ବଡ଼ ଅଫିସର । ମୋ କଥା 
ମାନ, ତାଙ୍କୁ ଗିଲାସେ ଦେ ।”' ହେମନ୍ତ ଭଲ ଭାବେ ଜାଣିଚନ୍ତି ଶରତଙ୍କର ଏସବୁ 
ଚଳେନି । ତଥାପି ମୌକା ମିଳିଲେ ଶରତଙ୍କୁ ତାଙ୍କ ଧର୍ମରେ ଦୀକ୍ଷିତ କରିବାର 
ପ୍ରଚେଷ୍ଟାକୁ ସେ ହାତଛଡ଼ା କରନ୍ତିନି । ଏସବୁ ଥ୍‌ରେ ଏକୁଟିଆ ହେଲେ ଆସର 
ଜମେନି । କିନ୍ତୁ ସକାଳ ପହରୁ ଆସର ବ୍ୟାକରଣ ସମ୍ମତ ନୁହଁ । ହେମନ୍ତଙ୍କ 
ଆକଳନରେ ସମୟ ବିଖଣ୍ଡିତ ନୁହେଁ, ଚିରନ୍ତନ । ତାହା ସକାଳୁ ଆରମ୍ଭ ହୋଇ 
ସନ୍ଧ୍ୟାରେ ଶେଷ ହେଇଯାଏ ନାହିଁ । ଏଣୁ ଆସର ପାଇଁ ସମୟ ନିର୍ଘଣ୍ଟ ଅମୂଳକ । 
ହେମନ୍ତ କହନ୍ତି, ‘ଯେଭଳି ଏନିଟାଇମ୍‌ ଇଜ୍‌ ଟି” ଟାଇମ୍‌ ।” ସେ ନିଜକୁ ଠିକ୍‌ 
ବୋଲି ପ୍ରମାଣ କରିବ। ପାଇଁ ଏଭଳି ଉଦାର ବାକ୍ୟମାନ ଆଗରୁ ସ୍ଥିର 
କରିନେଇଥାନ୍ତି । 

ଫୁଲ ପିଣ୍ଡାକଡ଼େ ଉବୁଡ଼ା ଗିଲାସରୁ ଗୋଟିକୁ ଠିଆ କରିଦେଇ ତା! ଭିତରେ 
ହାତରେ ଧରିଥୂବା ରସ ଢାଳରୁ ଗଳଗଳ ଢାଳି ଦେଇଗଲା । ମନେହେଲା ବିଶ୍ଵମୋହିନୀ 
ଅମୃତ ନିଗାଡ଼ିଦେଲେ । ଦେଶୀ ଚାଉଳିର ରହଣିଆ ଗନ୍ଧରେ ପରିବେଶ ମାତାଲ ହେଇ 
ଉଠିଲା । ଶରତ ପାଣି ନିଷ୍ପିୟ ହେଇ ବସିବା ଦେଖି ହେମନ୍ତ କହିଲେ, ଆଉ ବସିଲ 
କାହିଁକି ? “ ପାରିବିନି, ଆପଣ ଭଲଭାବେ ଜାଣିଛନ୍ତି”, ଶରତ ବିନମ୍ର ଭାବରେ ଉତ୍ତର 
ଦେଲେ । “ ‘ଦଣ୍ତିଆଟାକୁ ଆଣିଲନି ସିଏ ହେଲେ ଖୁସି ହେଇଥାନ୍ତା”, ହେମନ୍ତ 
ପଚାରିଲେ । ˆ 'ଦଣ୍ତିଆ ଏବେ ସୁଦାମାରୁ କୃଷ୍ଣ ହେଇଗଲାଣି । ସିଂହର ଲାଜୁଂଡ଼ ହେବା 
ତା'ର ସମୟ ସରିଯାଇଛି । ଏବେ ସେ କୁକୁରଦଳଙ୍କ ପଡ଼ି ସର୍ଦାର”, ଶରତ 
ଜଣେଇଲେ । ଶରତ କହୁଥ୍‌ବା କଥାର ଶ୍ଵେଷ ହେମନ୍ତ ହେଜୁଥୁଲ । ମତ ଦେଲେ, 
ବାପା ! ଆଉ ସେକାଳ ପଖାଳ ନାହିଁ । ସ୍ଵାର୍ଥ ହିଁ ସଂପର୍କର ମୂଳମନ୍ତ୍ର ହେଇଯାଇଛି । 
ସ୍ଵାର୍ଥ ନାହିଁତ ବନ୍ଧୁତା ବି ନାହିଁ । ଦିଅ, ପିଇ ଦିଅ, ତମ ଆଗଦିନର ସୁଦାମା ନାଁରେ 
ଢୋକେ ପିଇଦିଅ । ମନରୁ ସମସ୍ତ କଢ଼ଷ କଟିଯିବ ।”” ଶରତ ଏଥର ହାତୟଯୋଡ଼ି 
ଅନୁନୟ ହେଇ କହିଲେ, ˆ ସାରୁ କ୍ଷମା କରନ୍ତୁ, ମୁଁ ପାରିବିନି । ମୁଁ ଆପଣଙ୍କୁ ଅପେକ୍ଷା 
କରିଛି । ଆପଣଙ୍କ ସରୁ ।”” ହେମନ୍ତଙ୍କ ଗିଲାସ ଖାଲି ପଡ଼ି ସାରିଥୂଲା । ସେ 

ଅଧବବାସ ଜ୍ଞ ୧୩୭ 


ଅଗତ୍ୟା ଫୁଲ ଉଦ୍ଦେଶ୍ୟରେ କହିଲେ, “ଦେ ! ମୋ'ଥୂରେ ତାଳି ଦେ ।”” ସେ 
ବାବୁଲୋକ ତାଙ୍କର ଏସବୁ ଚଳେନି । ଫୁଲ ଆଖି ତରାଟି ଶରତଙ୍କ ଆଡ଼କୁ 
ଅବିଶ୍ଵସନୀୟ ଭଟିରେ ଚାହିଁଲା, ସିଏ ହୁଏତ କହିବା ପାଇଁ ଚାହୁଥଲା, “ମୋର 
ଅମୃତ ପ୍ରମାଣ ରସକୁ ଅବଞଜ୍ଞା। କରନା । ଏଥୁରେ କେବଳ ଆମ୍ଭିଳ ତୋରାଣିର 
ମହକ ନାହିଁ ଜୀବନର ଯାଚଞ୍ଞା। ମଧ୍ୟ ଅଛି । ପ୍ରେମର ପରିଭାଷା ମଧ୍ୟ ଅଛି ।'' 

ଗିଲାସ ନିଃଶେଷ ହେଇଗଲେ ହେମନ୍ତ ତାକୁ ଥରଥର ହାତରେ ଶୂନ୍ୟରେ 
ତୋଳି ଧରନ୍ତି ଆଉ ଫ୍ଲ ସତେ ଯେଉଳି ନିଜ ଅମୃତ ଭାଣ୍ଡରୁ ମନ୍ଦିରା ନିଗାଡ଼ି ଦେଇଯାଏ । 
ତା” ଖଟିରେ ହେମନ୍ତ ଏକା ନୁହନ୍ତି ରକମ ରକମର ଗରାଖ ତୃଷାର୍ର ବାଘ ପାଣିମୁଣ୍ଡକୁ 
ଗଡ଼ିଲା ଭଳି ଫୁଲର ପଳାସବଣରେ ହେଣ୍ଟାଳ ଖାଆନ୍ତି, ଲାଭୁଂଡ଼ ଭୂଇଁରେ ପିଟି ଭତ୍ତାଳ 
ହୁଅନ୍ତି, ମୁନ୍ଦାଏ ପେଟରେ ପଡ଼ିଗଲେ ଯୁଗ ଯୁଗର ତୃଷ୍ଣା ସମାହିତ ହେଇଯାଏ । ଚାଉଳି 
ସାଙ୍ଗରେ ଫୁଲ ହସ ବିକେ, କଟାକ୍ଷ ବିକେ ଏବଂ ଦେହର ଉଷ୍ପତା ବି ବିକେ । ହେମନ୍ତ 
ଫୁଲର ପ୍ରଲୋଭିତ ବିପଣିରେ ସବୃପ୍ରକାରର ସଉଦା କରିବା ପାଇଁ ଟାକି ବସିରହତ୍ତି 
ସକାଳ ପହରୁ ମଧ୍ଯାହୃଣ ଗଡ଼ିଗଲା ଯାଏଁ । ନିଶା ହେମନ୍ତଙ୍କୁ ଧଣ୍ଡ ସାପଟିଏରେ ପରିଣତ 
କରି ଦେଇଥାଏ । ଚୋଟ ମାରିବାର ସାମର୍ଥ୍ୟ ନଥାଏ । 

ଶରତ କେତେ ଆଉ ପଜାସ ବଣରେ ଦୃଶ୍ୟଭୂକ୍‌ ହେଇ ବସି ରହନ୍ତେ । ସେ 
ସେଠୁ ମୁର୍ତି ଖୋଜିଲେ । କହଲେ, “ ସାରୁ ଖରା ମୁଣ୍ଡ ଉପରକୁ ଉଠିଲାଣି । ଫୁଲର ବି 
ତ ଅନ୍ୟକାମ ଅଛି । ଏଥର ଚାଲନ୍ତୁ ।” ” ଅଧ୍ୟାପକ ପ୍ରଶ୍ନ କଲେ, ‹ କୁଆଡ଼େ ଯିବା ?” 
“ଏଠି ଏଇ ପିଣ୍ଡାରେ କ'ଣ ଦିନର ବଳକା ସମୟତକ ଆପଣ କଟାଇଦେବେ!’ 
ଶରତ ସାମାନ୍ୟ ତାତ୍ସଲ୍ୟ କରି କହିଲେ । “ ଫୁଲର ସଂସାର ତ ମୋର ସଂସାର, 
ତମେ ହୁଏତ ତୃତୀୟ ପୁରୁଷ । ତମେ ମୋତେ ଏଠି ଛାଡ଼ି ତମ ରାସ୍ତାରେ ଚାଲି 
ଯାଇପାର ।” ” ଶରତ ହେଜିଲେ, ଏସବୁ ଅସହାୟ ପଣର ନିଦାରୁଣ ବାକ୍ୟ । ସେ 
ଅଧ୍ୟାପକ ମହାଶୟଙ୍କୁ ଚିଗୁଲେଇ ପ୍ରଶ୍ନ କଲେ, “ 'ପଳାସର କ'ଣ ବାସା ଥାଏ ?'? ସେ 
ନିଶାର ପ୍ରଗାଡ଼ ଆଲିଙ୍ଗନ ଭିତରୁ ଗୁଳିବିଦ୍ଧ ହେଟାବାଘ ଭଳି ଚିହିକି ଭଠି କହିଲେ, ମୁଁ 
ରଙ୍ଗର, ରୂପର ମଣିଷ । ବାସ୍ଵା ଆଉ କେତେକାଳ ସତେଜ ରହନ୍ତା ।' ' ଅଧ୍ୟାପକଙ୍କ 
ସହିତ ବିତଣ୍ଡା କରିବା ଶରତ ଉଚିତ ମଣିଲେନି । ପୁଣି ମଦଭାଟିରେ ଦର୍ଶନଚର୍ଚ୍ଚା । 
ଫ୍ଲ ସେ ଦୁହିଁଙ୍କ କଥାଶୁଣି ମୁରୁକି ମୁରୁକି ହସୁଥାଏ । ସିଏ ହେମନ୍ତଙ୍କୁ ଚାଉଳି ବିକେ, 
କିନ୍ତୁ ତାଙ୍କ ଅସହାୟପଣ ପ୍ରତି ସହାନୁଭୂତି ପ୍ରକଟ କରେ । ହେମନ୍ତଙ୍କ ଜୀବନ କାହାଣୀ 
ଫୁଲ ପାଖରେ ଅଛପା ନାହିଁ । ସେ ଭାବେ ଏଇ ରୂପର, ରଙ୍ଗର ସ୍ଵପ୍ନଭୁକ୍‌ ମଣିଷଟିଏ 
ତା” ପିଣ୍ଡାରେ ଧଣ୍ଡସାପଭଳି ମଳାବାନ୍ଧି ପଡ଼ି ରହିଥାଉ । 


Digitized by srujanika@gmail.com 


୧୩୮ ଜ୍ଞା ଅଧୁବାସ 


ଶରତ ହେମନ୍ତଙ୍କୁ ଏକରକମ ଗୋଟେଇ ଗାଟେଇ ରାସ୍ତା ଉପରକୁ 
ଆଣିବାରେ ସକ୍ଷମ ହେଲେ । ହେମନ୍ତ ଝାଡ଼ୁଝୁଡୁ ହେଇ ଅଣ୍ଟା ସଳଖି ସାମାନ୍ୟ 
ସଭ୍ୟ ହେବା ପାଇଁ ଚେଷ୍ଟା କଲେ । ସେ ବାଧ୍ୟ ଛାତ୍ରକୁ ଇଙ୍ଗିତ କଲାଭଳି କହିଲେ, 
“ଶରତ ଗଳିର ବା କଡ଼କୁ ମୋଡ଼ । ଆଗକୁ ଚାଲ । ସେଠି ପୁଣି ବାଙ୍କ ବୁଲି 
ମେନ୍‌ ରାସ୍ତାକୁ ଯିବା । ରାସ୍ତାଦୁଇଟି ଯେଉଁଠି ମିଶିଛି, ସେଇ ଛକ ଉପରେ ମା' 
ତାରାତାରିଣୀ ହୋଟେଲ । “'ମିଲସ୍‌ ରେଡ଼ି'', ବୋର୍ଡ଼ଟିଏ ସୂତାରେ ଟଙ୍ଗିଆ 
ହୋଇଥୁୂବ । ସେଠି ଆମିଷ ବି ମିଳୁଛି । ପିଆଜ ରସୁଣ ବିହୀନ ଭୋଜନ ବି 
ମିଳୁଛି । ମୁଁ ନନୁଭେଜ୍‌ ଖାଇବି ଆଉ ତମେ ଘାସ ଭୋଜନ କରିବ ।” ' ହେମନ୍ତ 
ନିଶାଗ୍ରସ୍ତ ଅବସ୍ଥାରେ ବି ଏତେକଥା ମନେରଖିଛନ୍ତି, ସିଏ ଅଧ୍ଯାପକଙ୍କ ପ୍ରଖର 
ସ୍ମ ତିଶ୍ତିକୁ ପ୍ରଶଂସା ନକରି ରହିପାରିଲେନି । ଶରଡଙ୍କୁ ପ୍ରଭାବିତ କରିବା ପାଇଁ 
ଏବଂ ଫୁଲକୁ କେନ୍ଦ୍ରକରି ଉପୁଜିଥ୍‌ବା ତାଙ୍କର ଅସହାୟତା ସବୁକୁ ଭୁଲିଯିବା ପାଇଁ 
ଅଧ୍ୟାପକ ମହାଶୟ ଭଗବଦ୍ରଗୀତାର ଦଶମ ସ୍କନ୍ଧର ଶ୍ଵୋକଗୁଡ଼ିକ ଅନର୍ଗଳ ଆବୃରି 
କରି ଚାଲିଲେ । ଗୀତାର ଧ୍ଵନି ଚାଉଳି ବାସ୍ମା ସହିତ ଏକାକାର ହେଇ ପ୍ରଜାବନ୍ଧୁ ସୁମ୍‌ର 
କଙ୍କରିତ ପଥକୁ ପ୍ରଚୁର ଆଲୋଡ଼ିତ କଲା | 

ମା” ତାରାତାରିଣୀ ହୋଟେଲ ମାଲିକ ଅଧ୍ଯାପକ ହେମନ୍ତଙ୍କୁ ଖଣ୍ତେବାଟରୁ ଦେଖି 
ପକାଇ ହୁରିଛାଡ଼ିଲା । ପଧାନ ବୁଢ଼ା ଆସିଲାଣି ।” ? ଶରତଙ୍କୁ ହୋଟେଲ ମାଲିକର 
କଥାତକ ଜମାରୁ ପସନ୍ଦ ହେଲାନି । ନିଜ ପାଇଁ ସଫେଇ ଦେଇ ଅଧ୍ଯାପକ କହିଲେ, 
ବୁଝିଲ ଗଞ୍ଜାମ ଆଡ଼ର କଥାର ଢଙ୍ଗବାଗ ନାହିଁ । ତମ ଗାଁ ହୋଟେଲ । ଭଲ 
ମାଛବେସର କରେ । ତମକୁ ମାଛକଥା କହି ଲାଭ ବା କ'ଣ ?'' ହୋଟେଲ ମାଲିକ 
ଘନଶ୍ୟାମ ପାଣିଗ୍ରାହୀଙ୍କୁ ଖେଞ୍ଚଲା ଭଳି ହେମନ୍ତ କହିଲେ । ˆ ‘ବୁଝିଲ ପାଣିଗ୍ରାହୀ, 
ୟାଙ୍କର ପାଣିଗ୍ରହଣ କର । ଇଏ ଘାସ ଚରିବା ଲୋକ, ଦିଅ ତାଙ୍କୁ ପସନ୍ଦ ହେଲା 
ଭଳିଆ ମିଲ୍‌ସ ।”? ଅଧ୍ଯାପକଙ୍କ ଟାହିଟାପରା ଶରତଙ୍କ ଦେହରେ ଗଲାନି, ଏଣେ 
ସାରଙ୍କୁ ଭେଦିଲ। ଭଳି କିଛି କହି ବି ପାରୁ ନାହାନ୍ତି । 

ଶରତ ଅଧ୍ୟାପକ ମହାଶୟଙ୍କଠାରୁ ଜାଣିବାକୁ ଚାହିଁଲେ । “ସବୁବେଳେ 
ହୋଟେଲରେ ଖାଇଲେ କ'ଣ ଗ୍ୟାସ୍ବ୍ରିକୃ ହୁଏନି ?'” ଅଧ୍ୟାପକ ଚଟାପଟ ଉତ୍ତର ଫେରାଇ 
କହିଲେ, ' 'ଆମିଷରେ ଗ୍ୟାସ୍‌ କାହିଁ, ମାଛ ତ ଜଳ ପରିବା । ସବୁଥକି ଭାଙ୍ୁଣି ଅଛି । 
ବସାକୁ ଚାଲ ବୁଝେଇ ଦେବି ବକଯନ୍ତ୍ରରେ କିମିତି ଭାଙ୍କୁଣି ତିଆରି କରାଯାଏ । ବାପ ! 
ବଡ଼ ପ୍ୟୁଅର ପାନୀୟ ।”? ଖାଇସାରି ବାକି ଖାତାରେ ହିସାବ ଚଢ଼େଇ ଦେଇ ଗୁରୁଶିଷ୍ୟ 
ବସା ଆଡ଼େ ଚାଲିଲେ ।” ଜୀବନର ଅନେକ ବିପର୍ଯ୍ୟୟପରେ ହେମନ୍ତ ଭଜନପନଲ୍ଲୀ 

ଅଧ୍ବବାସ ଜ୍ଞ ୧୩୯ 


ତଳି ଅଞ୍ଚଳର ସବୁଠାରୁ ବଡ଼ ପ୍ରଜାବନ୍ଧୁସୁମ୍କୁ ନିଜର ଡେରା ଉଠେଇ ଦେଇଛନ୍ତି । 
ସମୟ କ୍ରମେ ଏଠି ବସ୍ପିବାଲାଙ୍କ ଜବରଦସ୍ତ ନଗରଟିଏ ଗଡ଼ିଉଠିଛି । ସମସ୍ତେ ସରକାରୀ 
ଜାଗା ହାତେଇ ଘର ତୋଳି ଦେଇଛନ୍ତି । ନାଁ ସିନା ସ୍ଲମ୍‌, ସୁମ୍‌ କିନ୍ତୁ ଝୁପୁଡ଼ି ଘରର 
ସମାହାର ନୁହେଁ । ଏଠି ତିଷ୍ପି ରହିଥ୍‌ବା ସ୍ଥାପତ୍ୟର ଅଭ୍ୟୁଦୟ ଓ ତା'ର ସାମାଜିକ 
ଜୀବନ ପ୍ରଣାଳୀ ଉପରେ ପ୍ରଭାବକୁ ନେଇ ଗୋଟିଏ ଥେସିସ୍‌ ଲେଖାଯାଇପାରେ । 
ନଡ଼ା, ଟିଣ, ଆଜ୍‌ବେଷ୍ଟସ୍‌, କଂକ୍ରିଟ, ମାଟି, ଇଟା, ପଥର ସବୁରକମର ଘର । ପୁଣି 
ଏହି ସ୍ଲମ୍‌ ଭିତରେ ସରକାରୀ, ବେସରକାରୀ ଅଫିସ୍‌, ଏନ.ଜି.ଓ., ସମାଜସେବୀ ସଂସ୍ଥା, 
ଦୋକାନ ବଜାର, ରେସ୍ପୋରୀ, ଡାର୍ରରଖାନା ପ୍ରଭୃତି ନିରଙ୍କୁଶ ତିଷ୍ପି ରହିଛି । ନଡ଼ିଆ 
ଭିତରେ ପାଣି ଭଳି ସ୍ୁମ୍‌ ଭିତରେ ଆଦିବାସୀଙ୍କ କଲୋନିଟିଏ । ଶରତ ଏ ସ୍ଲମ୍‌ 
ସଂପର୍କରେ କେତେ କଥା ଅକଥା ଶୁଣିଛନ୍ତି । ସେସବୁର ସତ୍ୟାସତ୍ୟ ନିଦାନ କରିବା 
ପାଇଁ କେବେ ମନ କହିନି । ଏଠି କୁଆଡ଼େ ମଦ, ଗଞ୍ଜେଇ ଆଉ ଦୁଗ୍ର ଅବାଧ 
କାରବାର ଚାଲେ । ସମାଜର ସବୁ କଳଙ୍କିତ ସନ୍ଦର୍ଭ, ଚୋରି ହାରି ଦାରୀ ନାରୀର 
ଏହା ଏକ ପ୍ରକୃଷ୍ଠ ଜାଗା । 

ହେମନ୍ତ ଏଭଳି ଗୋଟିଏ ଅପନ୍ତରା ଢାଗାରେ ତାଙ୍କ ଆସ୍ଥାନ ଜମେଇଛନ୍ତି 
ତାହା ସ୍ଵଚକ୍ଷୁରେ ଦେଖିଲାପରେ ଶରତଙ୍କ ମନ ବିଦ୍ରୋହରେ ସତେ ଯିମିତି ଜଳି ଉଠିଲା । 
କେଉଁ ଦରର ଲୋକ, କେଉଁଠୁ ଆସି କେଉଁଠି ? ଏହା ଶରତ ସହଜରେ ହଜମ 
କରିପାରିଲେନି । ସିଏ ନିଜକୁ ନିଜେ ପ୍ରଶ୍ନ କଲେ, ˆ ' ଜଣେ ଶିଳ୍ପୀ ହେବ ବୋଲି ତାକୁ 
କଣ ନାଳନର୍ଦମାର ପୋକଢୋକଙ୍କ ସହିତ ବନ୍ଧୁତା ବାନ୍ଧିବାକୁ ପଡ଼ିବ ! ସୁମ୍‌ର ଶଙ୍କାକୁଳ 
ପରିବେଶକୁ ଜୀବନର ଧେୟ କରିବାକୁ ପଡ଼ିବ ଏବଂ ବାରନାରୀଙ୍କୁ ଶଯ୍ୟାସଙ୍ଗିନୀ 
କରିବ ? ଏହା କ'ଣ ଜଣେ ଶିଳ୍ଜୀ ହେବାର ଭବିତବ୍ୟ । ଶିଳ୍ପୀମାନେ କ'ଣ ଅସାମାଜିକ 
ହେବାକୁ ବାଧ୍ୟ । ସିଏ ନିଢେ ଏସବୁ ବଦଅଭ୍ୟାସକୁ ଆପଣେଇ ପାରିନାହାନ୍ତି ବୋଲି, 
ତାଙ୍କ ଜୀବନ କ'ଣ ଜଣେ ଶିଳ୍ଜୀର ଜୀବନ ନୁହେଁ ? 

ଶରତ ଅଧ୍ୟାପକ ହେମନ୍ତ ପ୍ରଧାନଙ୍କ ଜୀବନ ଶୈଳୀ ଓ ସମାଜରେ ତାଙ୍କ 
ବର୍ରମାନର ସ୍ଥିତି ସହିତ ସହମତ ହେଇପାରୁ ନଥୂଲେ । ଯାହାହେଲେ ବି ହେମନ୍ତ 
ଶରତଙ୍କ ଶିକ୍ଷାଗୁରୁ ଏଣୁ ତାଙ୍କୁ ବାଧ୍ୟବାଧକତାରେ ନାଳନର୍ଦମା ପରିପୂର୍ଣ୍ଣ ଖଝୁପୁଡ଼ି 
ବମ୍ପିକୁ ଆସିବାକୁ ହେଇଥୂଲ। । ଏଥରକ ଅଧ୍ୟାପକଙ୍କ ସହିତ ଭେଟିବାର ଗୋଟିଏ 
ବିଶେଷ କାରଣ ଥୁଲା । ଶରତ ନିକଟରେ ପ୍ରକାଶ କରିଥୁବା ବାସ୍ସ୍ୟାୟନଙ୍କ କାମସୂୃତ୍ରର 
ରେଖାଙ୍କନ ସମ୍ବଳିତ ବହିଟି ଦେଖିବା ପାଇଁ, ପଢ଼ିବା ପାଇଁ ଅଧ୍ୟାପକ ମାଗିଥୂଲେ । 
ଶରତଙ୍କ ବହିଟି ବିଦେଶରେ ମୁଦ୍ବିତ ଓ ପ୍ରକାଶିତ। ମ୍ୟାଟ୍‌ ଫିନିସ୍‌ଡ଼ ଗୁସି ପେପରରେ 

୧୪୦ ଜ୍ଞା ଅଧୁବାସ 


ଛପେଇ ଓ ସମ୍ଭାନ୍ତ ବନ୍ଧେଇ ଯୋଗୁଁ ବହିଟି ଷ୍ଟିମ୍‌ କେକ ଭଳି ମନେହେଉଥୁଲା । 
ଶରତ ଦଣ୍ତିଆଠୁ ଶୁଣିଥୂଲେ ଅଧ୍ୟାପକଙ୍କ ଗୋଟିଏ ଏକ ସାଉଡ଼ିଆ ଆଜ୍‌ବେଷ୍ଠସ୍‌ 
ଘର । ଏହି ବହିଟି କିଭଳି ତା'ର ସ୍ଵନ୍ପ ରହଣି ସମୟତକ ଏଭଳି ଘରେ କଟେଇବ 
ସେଥୂନେଇ ଶରତ ଚିନ୍ତିତ ହେଇପଡ଼ିଥୂଲେ । ଦଶ ପନ୍ଦର ବର୍ଷ ତଳେ ଅଧ୍ଯାପକ 
ଅନୁରୋଧ କରିଥୁଲେ ତାକୁ ସ୍ଵୀକାର କରିବାରେ ଶରତ କୁଣ୍ଠାକରନ୍ତେ ନାହିଁ । 
ଏବେ ସେଇ ଘରେ ନା ବୁକୃସେଲ୍‌ଫଟିଏ ଅଛି ନା ଅଛି ଚୌକିଟିଏ ବା ମେଜରଟିଏ । 
ଖାଲି ତକ୍ତପୋଷ ଉପରେ ଲେ।ଚା କୋଚା ତୁଳାଗଦିରୁ ପରସ୍ତେ । ତା' ଉପରେ 
ମସିଆ, କଣା ଫୁଟା ଚାଦର ଖଣ୍ଡେ । କାନ୍ଧରେ ଖଞ୍ଜା ଯାଇଥୁବା ଅବାଗିଆ 
ଝରକା ରେଲିଙ୍ଗ ଏବଂ ଲୁଗା ଆଲଣାରେ ଅହର୍ନିଶ ଲଟକି ରହିଥୂବବା କୋଚଟ 
ମଶାରିଟିଏ । ତକିଆ କଥା ନ କହିବା ଭଲ । ଏଇତ ଗଲା ଶୋଇବା ଘରର 
ଅବସ୍ଥା । ଏ ଘରେ ସବୁଠାରୁ ମୂଲ୍ୟବାନ ବସ୍ତୁଟିଏ ହେଲା ଗୋଟିଏ ଭଙ୍ଗାରୁଜା 
ସ୍ତ୍ରଟି, ବହୁ କଷ୍ଟରେ ଠେଲାପେଲା କଲେ ଚାଲେ । ବେଳେବେଳେ ରାସ୍ଥାମଝିରେ 
ଅଧ୍ୟାପକଙ୍କ ସ୍ତୁଟି ଅଟକିଗଲେ ଶରତଙ୍କୁ ମଧ୍ଯ ଠେଲିବାକୁ ପଡ଼ିଛି । କି ହିନସ୍ତା, କି 
ବିକଳ, ବେଳେବେଳେ ରାସ୍ଥାରେ ଯାଉଥୁବା ଲୋକଙ୍କଠାରୁ ସାହାଯ୍ୟ ପାଇଁ 
ଅନୁନୟ ବିନୟ ହେବାକୁ ହୁଏ । 

କାହା ଜୀବନରେ ଦୁର୍ଦିନ ଆସେନି । ମରୁଭୂମିରେ ବାଲିଝଡ଼ ଆସିଲେ ଓଟ 
ଯେଭଳି ମୁହଁମାଡ଼ି ବାଲିରେ ଆଣ୍ଚେଇ ପଡ଼େ ବା ବିପଦ ଆସିଲେ କଇଁଛ ଯିମିତି ମୁଣ୍ଡ, 
ବେକ, ଗୋଡ଼ ଖୋଳପା ଭିତରେ ଭର୍ଭି କରିଦେଇ ନିଶ୍ଚଳ ପଡ଼ିରହେ, ମଣିଷ ସିମିତି 
ବିପଦକୁ ସାମନା କରିବା ପାଇଁ ଧୈର୍ଯ୍ୟ ସଂଚୟ କରେ । ସବୁଦିନ ସମାନ ଯାଏନି । 
ଦୁର୍ଦିନ ଟଳିଗଲେ ଝାଡ଼ୁ ଝୁଡ଼ୁ ହେଇ ମଣିଷ ପୁଣି ଉଠିବସେ । ବାହାରକୁ ଗୋଡ଼ ବଢ଼ାଏ । 
ଏହାତ ସଂସାରର ନିୟମ । ନିଜର ଦୁର୍ବୁଦଧିରୁ ମେନକା ଭଳି ସୁନ୍ଦରୀ ସ୍ତ୍ରୀ ଆତ୍ମହତ୍ୟା କରି 
ମଲେ । ଶରତ ଜାଣନ୍ତି ବସନ୍ତ ମଞ୍ଜରୀଙ୍କ କଥା । ଯେମିତି ରୂପବତୀ ସେମିତି ଗୁଣବତୀ 
ମଧ୍ୟ । ଚାଲିଚଳଣି ସବୁଥବରେ ସମ୍ତ୍ରମ, ଶାଳୀନତା । ଶରତ ତାଙ୍କ ସ୍ବାମୀଙ୍କ ପ୍ରିୟଛାତ୍ର 
ବୋଲି ଘରେ ପହଞ୍ଚଲେ କେତେ ସ୍ବେହ ଆଦର । ଖିଆପିଆ ଦିଆନିଆ କୌ ଣସିଥ୍‌ରେ 
କମ୍‌ ନଥୂଲେ ଗୁରୁପନ୍ୀ ବସନ୍ତ ମଞ୍ଜରୀ । ଅକାଳରେ ପ୍ରାଣଦୀପଟି ନର୍ବାପିତ ହୋଇଗଲା । 

ଅଧ୍ୟାପକ ହେମନ୍ତ ବିପଦର ଯଞଜ୍ଞକୁଣ୍ଡରୁ ଶୁଦ୍ଧ ସୁବର୍ଣ ଭଳି ଉନ୍ମଳି ଉଠିବା ପରିବର୍ୈୈ 
କାଳିମା ବୋଳି ହେଇ ନିଜକୁ ଏକ ହାସ୍ୟାସ୍ପଦ ପରିସ୍ଥିତି ଭିତରେ ଡୁବେଇ ରଖିଲେ । 
ସିଏ ଅସମ୍ଭାଳ ହୋଇ ପନ୍ଧୀ ଖୋଜିବାରେ ଲାଗିଲେ ଯିଏ ବସନ୍ତ ମଞ୍ଜରୀଙ୍କ ଅଭାବ 
ପୂରଣ କରିପାରିବ । ପତିବ୍ରତା ମାନେ କ'ଣ ବଜାର ହାଟରେ ଲଭ୍ଯ ହୁଅନ୍ତି ଯେ 

. ଅଧୂବାସ ଜ୍ଞା ୧୪୧ 


ହେମନ୍ତ କାହାକୁ ଗୋଟେଇ ଆଣି ନିଜ ଫଟା ସଂସାରକୁ ଯୋଡ଼ିଦିଅନ୍ତେ । ସଂସାର 
ଥରେ ଭଜୁଡ଼ି ଗଲେ ତାକୁ ପୁଣିଥରେ ବାଟକୁ ଆଣିବା ସହଜ ନୁହେଁ । ତାଳିପକା 
କାମ । ତାଳିପକାଇ ଚାନ୍ଦୁଆଟି ତିଆରି ଦେଇହେବ, ଭୁଗାଟିଏ ନୁହେଁ । ଜଣେ ଉଚ୍ଚ 
ଦରର ଶିଳ୍ପୀଟିଏ ହେଇ ଅଧ୍ୟାପକ ବୁଝିପାରିଲେନି କିମିତି । 

ତା'ପରେ ତାଙ୍କ ସଂସାର ଅସହାୟା ନାରୀମାନଙ୍କର ଆଶ୍ରୟସ୍ଥଳ 
ହେଇଗଲା । ଗୋଟିଏ ସରାଇରେ ପରିଣତ ହୋଇଗଲା ତାଙ୍କ ହାତଗଡ଼ା ନକ୍ସା । 
ସରାଇରେ କିଏ କେତେବେଳେ ପହଞ୍ଚୁଲା, କିଏ କେତେବେଳେ ସରାଇରୁ ଗୋଡ଼ 
କାଡ଼ି ଚାଲିଗଲ। ହେମନ୍ତ ସେ ସବୁ ଘଟଣାର ନୀରବଦ୍ରଷ୍ଟା ହେଇ ରହିଗଲେ । 
କ୍ଷଣିକ ଉତ୍ତେଜନା, ଅଙ୍ଗ ବଲ୍ଲରୀର ସାମାନ୍ୟ ବୈଦ୍ୟୁତିକ ସ୍ତର୍ଶ ଓ ଶଠତାପୂର୍ଣ୍ଣ 
ଦି' ପଦ କଥା ତାଙ୍କୁ ବାରମ୍ବାର ଗୋଟିଏ ଅସତ୍ୟ ସ୍ଵପ୍ନ ଭିତରେ ଜଡ଼େଇ ରଖିଲା । 
ବୁଡ଼ିଗଲା ଲୋକର ଗୋଡ଼ ତଳକୁ ତଳକୁ ଭଳି ଅଧ୍ୟାପକ ହିସାବ ନିକାସ ଭିତରେ 
ନିଜକୁ ନ୍ୟୁନ କରିଦେଲେ । 

ଅଧ୍ୟାପକଙ୍କ ରୂପର ମହକ ଓ କଥାର ଚାତୁରୀ ଧୀରେ ଧୀରେ ନିଷ୍ପଭ ହେଇଗଲା 
ପରେ ପଦ୍ମତୋଳା ଆଉ କାମ ଦେଲାନି । ସେମାନଙ୍କ ଫୁତ୍କାରରେ ହେମନ୍ତ ସ୍ଥତ୍ଧ 
ଚକିତ ହେଇପଡ଼ିଲେ । ସେମାନଙ୍କ ଦଂଶନ ଆଉ ପ୍ରେମର ପରିଭାଷା ନହୋଇ 
ଲୋଇୁ ପତାର ସାନ୍ଧ୍ୟଭାଷାରେ ପରିଣତ ହୋଇଗଲା । ସିଏ ନିଜ ବିଳରୁ ବାହାରି 
ଏବେ ଏଠି ସେଠି ନିରାଣିଆ ନାଗୁଣୀମାନଙ୍କ ହୁଙ୍କା ଭିତରେ ଆପାତତଃ ଆଶ୍ରୟ 
ନେଇଛନ୍ତି । 

ବହୁ ବଙ୍କାଣି, ମୋଡ଼ାଣି ପରେ ଅଧ୍ଯାପକ ତାଙ୍କ ନିବାସରେ ପହଞ୍ଲେ । ଶରତ 
ଆଗରୁ ଯାହା ଶୁଣିଥ୍‌ଲେ ତାହା ସତ । ବଖରାଏ ମାତ୍ର ଆଜଚବେଷ୍ଟସ୍‌ ଘର । ଘର 
ଆଗରେ କୂଅ । କୂଅ ସେତେ ଗଭୀର ନୁହେଁ । ହାତ ବଢ଼େଇଲେ ପାଣି । ବାହାରକୁ 
ବିଶାଳ ଭଳି ଦେଖାଯାଉଥୂଲେ ମଧ୍ୟ ସତରେ ଗଭୀର ପାଣିକୁଣ୍ଡଟିଏ । ଅଧ୍ୟାପକ 
କହିଲେ, ˆ ଶରତ ଏମିତି ଚାହିଁ ରହିଛ କ'ଣ ? ଆସ ।”' ଦୁଆର ଭିତର ପଟୁ ବନ୍ଦ । 
ଶରତଙ୍କ କୌତୂହଳ ବଢ଼ିଗଲା । କବାଟ ଖଟଖଟେଇଲା ପରେ କୃଷ୍ଣାଙ୍ଗୀ ଜଣେ କବାଟ 
ଖୋଲିଲେ । ମଧ୍ୟବୟସ୍କା ଆଦିବାସୀ ମହିଳା । ଦେହରୁ ଯୌବନ ଏବେ ଏବେ ଖସୁଛି । 
ଛାତି ଦୁଇଟି ବୃଶାଳ । ନିତମ୍ବକୁ ଘୋଡ଼ାଇଲା ଭଳିଆ କେଶରାଶି । କବାଟ ଖୋରୁ 
ଖୋଲୁ ଘରଣୀ ଭଳି ସିଏ ହେମନ୍ତଙ୍କ ପାଖରେ ଅଭିଯୋଗ କଲା, ତମେ ଏତେବେଳଯାଏଁ 
କୁଆଡ଼େ ଥଲ ? ଶରତଙ୍କ ସନ୍ଦେହମୋଚନ କରିବା ପାଇଁ ଅଧ୍ୟାପକ ତା” ସହିତ ପରିଚୟ 
କରାଇଦେଲେ, “ ନାଁ ତା'ର “ରେବଂ ' । ରେବ ଶରତଙ୍କ ଆଡ଼େ ତେରଛା ଚାହିଁ ଗୋଡ଼ରୁ 

ମୁଣ୍ଡ ଯାଏଁ ଆକଳନ କରିନେଲା ଆଉ ଘରୁ ଗୋଡ଼ କାଢ଼ି ସେ ତା' ବାହାର ମେଲାଆଡ଼େ 
ଚାଲିଗଲା ।! ଅଧ୍ୟାପକ ସୂଚନା ଦେବା ଭଂଗୀରେ କହିଲେ ସେ ନିତ୍ୟକର୍ମ ଜମାରୁ 
ସାରିନାହାନ୍ତି । ତାଙ୍କର ସର୍ବନିମ୍ନ ଘଣ୍ଟାଏ ସମୟ ଦରକାର । ଏତକ କହିଦେଇ ସେ 
ଘରେ ପଶିଲେ ଆଉ ଭିତରୁ କବାଟ କିଳିଦେଲେ । ସେତେବେଳକୁ ଅଢ଼େଇଟା ବାଜିଲାଣି ! 
ଶରତ ନିଜର କର୍ରବ୍ୟ ସ୍ଥିର କରି ନପାରି କ'ଣ କରିବେ ଦୋ”ଦୋ” ପାଞ୍ଚ ହେଲେ । 
ରେବର ବାହାର ମେଲାରେ ଦଉଡ଼ିଆ ଖଟଟିଏ ପଡ଼ିଥିଲା । ଦି' ଚାରୋଟି କୁକୁଡ଼ା ଓ 
ଗଞ୍ଜା ଭୂଇଁରୁ କଣ ସବୁ ଖୁଣ୍ଟି ଖାଉଥୁଲେ । ଆଲୁମିନିୟମ୍‌ ଡେକ୍ବଚି, କଡ଼େଇ ଚିକୃଚିକ 
ମଚାମଚି ହେଇ ଗୋଟିଏ କାନ୍ଧକଣେ ଉବୁଡ଼ା ହେଇଥୂଲା ! ଖରାରେ ରେବର ବୋଧହୁଏ 
ଶାଢ଼ି, ସାୟା, ବ୍ଲାଉଜ୍‌ ଓ ବ୍ରେସିଅର ଶୁଖୁଥଲା । ପାଖରେ ଥବା ବାଉଁଶ ବଣରୁ ଖଲି 
ଖ୍ଲି ପବନ ଭାସି ଆସୁଥୁଲା । କୂଅ ମୂଳରେ ଥୁବା କାଠଚମ୍ପା ଗଛ ପେଛ୍ଞାପେନଛ୍ଞା ଧଳା 
ପୁଲରେ ଅଜାଡ଼ି ହେଇ ପଡ଼ିଥିଲା । ରୋମାଣ୍ଟିକ ପରିବେଶ ଶରତଙ୍କ ଦେହ ଓ ମନରେ 
ରୋମାଞ୍ଚ ଭରିଦେଲା । ଚୁଲିରେ କାଞ୍ଜିପାଣି ବିଉଷୁ ଥାଏ । ଲାଉ, ଚଲଣା, ବୋଇତାକୁ 
କଟାକଟି କରି ରେବ ହାଣ୍ଡିରେ ସ ଅପିଲା । ମୂଳାପତ୍ର, କଚୃକାଚ ପନିକିରେ ସାଉଁଳେଇ 
ଦେଇ ପରିବା ସାଙ୍ଗକୁ ମିଶେଇଲା । ସିଏ ଚାହୁଁ ଥାଏ ଆଗନ୍ତୁକ ତା' ଦେହ ମୁଣ୍ଡର 
ସୌଷ୍ପବକୁ ନିରେଖନ୍ତୁ । ଅତିଥୂ ଚର୍ଚା କରିବତ ଘୋଡ଼ିଆ ହେଇଥିବା ମାଟିହାଣ୍ଡିକୁ ଦେଖାଇ 
ପଚାରିଲା, “ବାବୁ ତମର ଚଳେତ ।” ବଡ଼ ବିତୃଷ୍ଣା ଭରଙ୍ଗିରେ ଶରତ ସ୍ଵଗତୋଗ୍ରି 
କଲେ । ˆ ପ୍ରଚାବନ୍ଧୁସୁମ୍‌ରେ ବୋଧହୁଏ ମଦ ଓ ମାଇକିନିଆ ଛଡ଼ା ଅନ୍ୟକିଛି ଚଳେନି ।” 
ପ୍ରଶ୍ନର ଉତ୍ତର ନପାଇ ରେବ ଓଲଟା ଭାବିଲା । ମୌନ ସମ୍ମତି ଲକ୍ଷଣ । ସେ ରସ 
ଗିଲାସରେ ମାଟିହାଣ୍ଡିର ଘୋଡଣୀ ଖୋଲି ଦି' ଡଙ୍କି ଢାଳିଲା ଆଉ ଶରତଙ୍କ ମୁହଁ 
ପାଖରେ ତୋଳି ଧରିଲା । ଏ ଭିତରେ ଅସାବଧାନତାରୁ ତା'ର ଛାତିଲୁଗା ଫାଳେ 
ଖସିଯାଇଥୂଲା |! ଚାଉଳିର ବାସ୍ବା ଭକ୍‌ କରି ତାଙ୍କ ମୁହଁରେ ବାଜିଲା । ଶରତ ଅଶ୍ଵସ୍ଥି 
ଅନୁଭବ କଲେ । ମନେହେଲା ସେ ଅସୁରୁଣୀ ବୁଢ଼ୀ ଗପର କେଉଁ ଗୋଟିଏ ଅମୁହା 
ଦେଉଳ ଭିତରେ ପଶିଯାଇଛନ୍ତି । ଏଠି ତାଙ୍କୁ ଘଣ୍ଟା ଏକାଳ ଅଟକିବାକୁ ହେବ ଅଧ୍ଯାପକ 
ହେମନ୍ତଙ୍କ ପାଇଁ । 

ଘଣ୍ଟାଏ ସମୟ ଯୁଗଟିଏ ଭଳି ଲାଗିଲା । ଖଟିଆ ଉପରେ ବସିରହି ଶରତ 
ରେବର ସମସ୍ତ ଗତିବିଧବ ଲକ୍ଷ୍ୟ କରୁଥିଲେ । ସେ ଖାଲୁଆ ରସଥାଳିରେ କାଞ୍ଜି ଥାଳିଏ 
ବାଡ଼ିଲା ଆଉ ପତର ଦନାରେ ଭାତ । ତିନିଟାବେଳେ ମହାତୃପ୍ତିରେ ସେତକ ଖାଇଦେଇ 
ଦାଣ୍ଡଘରେ ହୈସ ପାରି ଗଡ଼ିପଡ଼ିଲା । ଘଣ୍ଟାଏ ସମୟ ଯାଇ ଆହୁରି ଅଧରଣ୍ଡାଏ 
ବିତିଲାଣି ଅଧ୍ୟାପକ ମହାଶୟଙ୍କ ଦେଖା ଦର୍ଶନ ନାହିଁ । ଶରତ ରେବକୁ ପଚାରିଲେ, 

“ତାଙ୍କର ଏତେ ଡେରି ହଉଚି କାହିଁକି ?'” ରେବ ଓଲଟି ପଚାରିଲା, ˆ କାହାକଥା 
କହୁଚ ? ସେଇ ବୁଢ଼ାତ, ଏଇ ଖିଡ଼ିକି ବାଟେ ଦେଖୁନ ବାଳରେ କଳା ମାରୁଚି । ବୟସ 
ସତୁରି ପାର ହେଲାଣି ଡଙ୍ଗ ଯାଉନି ।”” ଶରତ ଯୁଗପତ୍ବ ବିସ୍ମିତ ହେଲେ, ରେବ 
ଏଭଳି କଥା କିମିତି କହୁଚି । ଗାଧୁଆ ପାଧୁଆ ହେଇ କବାଟ ଖୋଲିଲାବୈେଳକୁ ଚାରିଟା 
ବାଜିଲାଣି । ଅଧ୍ୟାପକ ହେମନ୍ତ ଚାଳିଶ ବର୍ଷର ପ୍ରୌଡ଼ଭଳି ଦେଖାଯାଉଥୁଲେ । ଶରତଙ୍କ 
ଆଗରେ ବୋଧହୁଏ ନିଜକୁ ସାମାନ୍ୟ ଅପ୍ରସ୍ତୁତ ମନେକରି କୈଫିୟତ ଦେବା ଢଙ୍ଗରେ 
କହିଲେ, ଶରତ ତମେ ବୋଧହୁଏ ଏଠିକାର ହାଲ୍‌ଚାଲ୍‌ର ଖବର ରଖିନ । ଏକଲା 
ମଣିଷତ ନିଜକୁ ବୁଢ଼ା ଓ ଅସମର୍ଥ ବୋଲି ପ୍ରତିପାଦିତ କଲେ ଏମାନେ ହାଲୁକା 
ଠଉରେଇବେ । ବେଳେବେଳେ ଫିଟ୍‌ଫାଟ୍‌ ହେବା ଦରକାର । ˆ ହଁ ତମେ ମୋ ପାଇଁ 
ସେଇ ବହିଟା ଆଣିଥୁଲି ପରା ଦଉନ । ମୁଁ ରେବକୁ ଟିକିଏ କହେ ସିଏ ମୋ ଘର, 
ବିଛଣା ପତ୍ର ଝଡ଼ାଝଡ଼ି କରିଦେଉ ତା'ପରେ ତମେ ଘର ଭିତରକୁ ଆସିବ ।” ” ଶରତ 
ଅଗତ୍ୟା ଅଧ୍ୟାପକଙ୍କ ହାତକୁ ବହିଟି ବଡ଼େଇ ଦେବା ପାଇଁ ବାଧ୍ୟ ହେଲେ । ବହିଟି 
ହାତରେ ଧରି ରେବକୁ ସାଙ୍ଗରେ ନେଇ ସେ ଘର ଭିତରକୁ ଚାଲିଗଲେ । ଅବଶ୍ୟ 
କବାଟ ବନ୍ଦ କରିଦେବା ପୂର୍ବରୁ ନଗଦ ବହିମେଳାରୁ କିଣିଥ୍‌ବା ଗୀତା ପ୍ରେସର ସଂକ୍ଷିପ୍ତ 
ଓଡ଼ିଆ ଭାଗବତ ବହିଖଣ୍ଡେ ଶରତଙ୍କୁ ଦେଇ କହିଲେ ତମେ ତ ନିରାମିଷାଶୀ ଲୋକ, 
ଏଇଟିକୁ ଟିକିଏ ଓଲଟାଅ । ଏକାଦଶ ସ୍ପନ୍ଧର ଯଦୁପରିକ୍ଷିତ ସଂବାଦ ଉପରେ 
ଆଖିପକେଇବ । ଅବଧୂତ ଚବିଶି ଗୁରୁ କରିଥୁଲେ, ମୋ ଭଳି ପରିସ୍ଥିତିରେ ପଡ଼ିଥ୍‌ଲେ 
ସିଏ ଆଉ ଅଧ୍କା, ଅନ୍ତତଃ ଫୁଲ ଓ ରେବ ଦୁଇ ଜଣଙ୍କୁ ଗୁରୁ ବୋଲି ମାନିଥାନ୍ତେ । 

ସଂଦିଗ୍ର ଅନ୍ତ୍ୟୈେଷ୍ଠି 


ସକାଳ ଆଠ ନଅ ହେବ । ଓଲଡ଼୍‌ ଟାଉନ୍‌ ବଶିଷ୍ଠ ନଗରରେ ରହୁଥ୍‌ବା ମୋ 
ଛାତ୍ରୀ କବିତା ଫୋନ୍‌ କଲା । ତା” କଥାରେ ତ୍ରସ୍ତତା ଭରି ରହିଥୁଲା। ଏବଂ କୌଣସି 
ଗୋଟିଏ ଗୁରୁତ୍ଵପୂର୍ଣ୍ଣ ସମ୍ବାଦ ପରିବେଷଣର ଆଭାସ ମିଳିଯାଉଥୁଲା । କବିତା ଖୁବ 
ତରବରରେ କଥାତକ ଠିପିଖୋଲି ନିଗାଡ଼ି ଦେବା ପାଇଁ ଚାହୁଁଥିଲା । “ ସାରୁ, ଆପଣଙ୍କ 
ପଧାନ ସାରୁ ଚାଲିଗଲେ । ଆମ ସାହି ମୋଡ଼ ନର୍ଦଦମା କଡ଼େ ସକାଳୁ ସକାଳୁ 
ମରିପଡ଼ିଥୂଲେ । ମ୍ୟୁନିସିପାଲିଟିର ମେହନ୍ତର ଦି' ଜଣ ଟେକାଟେକି କରି ଅଳିଆବୁହା 
ଗାଡ଼ିରେ ନେଇ ହସ୍ପିଟାଲ୍‌ରେ ପହଞ୍ଜେଇଛନ୍ତି । ' କବିତା ସତେ ଯିମିତି ଆଖିଦେଖା 
ଘଟଣାଟିର ଧାରା ବିବରଣୀ ଦେଉଥୁଲା । ମୁଁ ସମ୍ବାଦ ତ ନୁହେଁ ଦୁଃସମ୍ବାଦଟି ଶୁଣି 
ହତବାକ୍ର ହେଇପଡ଼ିଲି । ଆଜିକାଲି ସତୁରି ବର୍ଷ ବୟସ ମୃତ୍ୟୁ ପାଇଁ ଯଦିଓ ସେମିତି 
କିଛି ଗୋଟାଏ ସମୟ ନୁହେଁ, ତଥାପି ମୃତ୍ୟୁ ତ ବୟସ ବିଚାର କରି ଆସି ନଥାଏ । 
ଅତ୍ୟନ୍ତ ଅବିଚାର ଭାବେ ଅପ୍ରତ୍ୟାଶିତ ପହଞ୍ଚଯାଏ । ମୃତ୍ୟୁ ତ ଅବଧାରିତ । ଏଣୁ 
ଅଗତ୍ୟା ଦୁଃଖଦ ସଂବାଦଟିକୁ ଦେହରେ, ମନରେ ସଂଚରେଇ ନେଲି । ପଧାନ ସାରୁଙ୍କୁ 
ମୁଁ ଅତ୍ୟନ୍ତ ଭଲ ପାଉଥୁଲି । ଜଉଗଡ଼ ଆର୍ଟକଲେଜରେ ସିଏ ମୋତେ ପେଣ୍ଟିଇଂ 
ପଢ଼ଉଥ୍‌ୁଲେ ! ଚାଳିଶି ବର୍ଷ ତଳର କଥା । ଏବେତ ମୋତେ ଆସି ଷାଠିଏ ପୂରିଲାଣି । 
ମୁଁ କବିତାକୁ ପଚାରିଲି, “କୋଉ ହସ୍ପିଟାଲ ? ତମେ କିମିତି ଜାଣିଲ ସେ ମୋ 
ପଧାନ ସାରୁ ବୋଲି ?”” କବିତା କହିଲା, ˆ ଆପଣ ଆମ କ୍ଲାସ୍ରେ ସେଇ ସାରୁଙ୍କ 
କଥା ଅନେକଥର କହିଛନ୍ତି ¦ ଗୋରା, ସୁନ୍ଦରିଆ ମଣିଷ, ମୁଣ୍ଡରେ କୁଞ୍ଚ କୁଞ୍ଆ ବାଳ, 
ଉନ୍ନତ କପାଳ, ତୀଖା ନାକ, ବା ହାତରେ ଷ୍ଟିଲ ଚେନ୍ସଦିଆ ଗୋଲିଆ ଘଣ୍ଟାଟିଏ ପିନ୍ଧିଥାରି । 
ସବୁବେଳେ ଫୁଲ ହାୱାଇନୃ । ବଢ଼ିଆ ୱାଟର୍‌କଲରୁ ଛବି କରୁଥୁଲେ । ଶାର୍ତିନିକେତନରୁ 
ପାସ୍‌ କରିଥୁଲେ ମଧ୍ଯ ତାଙ୍କର ଅଏଲ୍‌ ପେଣ୍ଟିଙ୍ଗ ହାତ ଚମନ୍ମାର ଥୁଲା ।”' କବିତା ମୋ 
ପଧାନ ସାରଙ୍କ ସଂପର୍କରେ ମୁଁ କହଥୁବା କଥାତକ ମୋତେ ଶୁଣଉଚି । 

୧୪୬ ଜ୍ଞ ଅଧୁବାସ 


ତା ସାରୁଙ୍କ ସାରୁତ, ତା' କଥାରୁ ବାରିହେଉଥୁୂଲା, ପଧାନ ସାରୁଙ୍କ ଅସ୍ଵାଭାବିକ 
ମୃତ୍ୟୁରେ କବିତା ବି ବିଚଳିତ । ମୃତ୍ୟୁ ଏମିତି ଗୋଟିଏ ସଂବାଦ, ଯେକୌଣସି ବ୍ୟକ୍ତିକୁ 
ହଡ଼ବଡ଼େଇ ଦେବ । ସଂପର୍କ ଥାଉ ବା ନଥାଉ ଶୁଣୁଥ୍‌ବା ଲୋକଟି, ହେଜୁଥ୍ବା ଲୋକଟି 
ଆହା ଚୁ ଚୁ କରିବ ହିଁ କରିବ । ମଣିଷ ହିସାବରେ ଆମେ ତ ପୁଣି ସଂପର୍କରେ ବନ୍ଧା । 
ଗୋଟିଏ ଜାତି, ଗୋଟିଏ ସମାଜ । ଆମ ସମାଜରୁ ଭାଇଟିଏ ଚାଲିଗଲା । ଏତିକି 
ଖବର ଦୁଃଖଦାୟକ । ସନ୍ଦେହ ମୋଚନ ପାଇଁ ମୁଁ କବିତାକୁ ପଚାରିଲି, ' ଆଛା ତମେ 
କଂଣ ତାଙ୍କୁ ନର୍ଦମାରୁ ଉଠେଇ ନେଇ ହସ୍‌ପିଟାଲରେ ପହଞ୍ଚାଇବା ଦେଖିଛ । 
ନେଲାବେଳକୁ ତାଙ୍କ ଜୀବନ ଛାଡ଼ି ଯାଇଥୂଲା ନା ସେ ଜୀବିତ ଥୁଲେ ଆଉ ମେହେନ୍ତର 
ଟୋକାଏ ସିଏ ମଲାଲୋକ ଭାବି ତାଙ୍କୁ ଅଳିଆବୁହା ଗାଡ଼ିରେ ନେଇଗଲେ । ” କବିତା 
କହିଲା, ˆ ଶଙ୍କର ପାଟଣା ଯାଇଛନ୍ତି, କଂଣ ଗୋଟାଏ କ୍ୟାମ୍ପ ଅଛି । ମୁଁ ଘରେ ଏକା, 
ପୁଣି ମୁଁ ଏକ୍ସପେକ୍ଟ୍‌ କରୁଛି । ଡାକ୍ତର ଏଇ ମାସରେ ବୋଲି ଅନୁମାନ କରୁଛନ୍ତି ।”” ମୁଁ 
ମୋର ମାନସିକ ଅସନ୍ତୁଳନ ଭିତରେ ବି ଭାବିଲି ଯଦି ସତରେ ପଧାନ ସାରୁଙ୍କ ମୃତ୍ୟୁ 
ହୋଇଥାଏ ତା” ହେଲେ ସେ କବିତା ଗର୍ଭରୁ ପୁଅଟିଏ ହେଇ ଜନ୍ମ ନିଅନ୍ତୁ । ବାପା ମା' 
ଉଭୟେ ତ ଆର୍ିଷ୍ଟ । ଏଣୁ ଆଉଜଣେ ଜିନିଅସ୍‌ ଧରାପୃଷ୍ଠକୁ ଆସୁ । ଓଡ଼ିଆ ଭାଷାକୁ 
କ୍ଲାସିକାଲ୍‌ ଟ୍ୟାଗ୍‌ ମିଳିଗଲା । ଓଡ଼ିଆ ଚିତ୍ରକୁ ମଧ୍ୟ କ୍ଲାସିକାଲ୍‌ ଷ୍ଟାଟସ୍‌ ମିଳୁ । ଏହା 
ଅବିସମ୍ବାଦିତ ଯେ ପଧାନ ସାରୁ ଜିନିଅସ୍‌ ଥୁଲେ । ଚିତ୍ର, ଦାରୁ ଭାସ୍କର, ସାହିତ୍ୟ, 
ସଂଗୀତ ସବୁଥରରେ ପାରଙ୍ଗମ ଥୁଲେ । ସେ ବି ଥୁଲେ ଅନର୍ଗଳ ବକ୍ତା, ସୁସଂଗଠକ ଓ 
ଜଣେ ଉଦାର ଛାତ୍ରବସ୍ଥଳ ଶିକ୍ଷକ । ଜିନିଅସ୍‌ ହେବା ପାଇଁ ଏତିକି ଗୁଣ କ'ଣ 
ଯଥେଷ୍ଟ ନୁହେଁ ? 

କବିତା ପ୍ରଧାନ ସାରୁଙ୍କୁ ( ବଡ଼ି ବା ଶବ ଶବ୍ଦ ଏବେ ପ୍ରୟୋଗ କରିବା ଠିକ 
ହେବନି) ଦେଖିନି କହିଲା ପରେ ମୁଁ ପଚାରିଲି, “ତମେ ତ ଦେଖିନ କହୁଚ ତାଙ୍କ 
ମୃତ୍ୟୁକୁ ନେଇ ନିଜେ ନିଦାନ ହେଲ କେମିତି ଏବଂ ଏଭଳି ଏକ ଦାରୁଣ ସମ୍ବାଦ 
ପରିବେଷଣ କରିବା ପାଇଁ ସକ୍ଷମ ହେଲ କେମିତି ?' ? କବିତା ଏଥର କଥା ଗୋଳେଇଲା 
ଭଳି ମନେହେଲା । କହିଲା, “ସାର୍‌ କଥା କଣ କି ଡାକ୍ତରଙ୍କ ପରାମର୍ଶ କ୍ରମେ ମୁଁ 
ସକାଳୁ ସକାଳୁ ସର୍ଟ୍‌ୱାକ୍‌ କରେ । ଆଜି ସକାଳୁ ବାହାରୁ ବାହାରୁ ଡେରି ହେଇଗଲା । 
ଶଙ୍କର ଲେଟ୍‌ ନାଇଟ୍୍‌ରେ ଟେଲିଫୋନ କରି ବହେ ତାଙ୍କ କ୍ୟାମ୍ପକଥା ଗପିଲେ । ଆଉ 
ନିଦ ହେଲାନି । ପାହାନ୍ତା ପହରୁ ଆଖି ଲାଗିଯାଇଛି । ଏଣୁ ଉତ୍ୁ ଉଠୁ ସାଢ଼େ ସାତ 
ହେଇଗଲା । ଏଇ ଘର ପାଖ ରାପ୍ରା ଉପରେ ଟହରୁଚି ଦି'ଜଣ ଠିଆ ହେଇ କଥା 
ହେଉଥ୍‌ଲେ । ˆ 'ମଦୁଆଟେ । ରହେତ ଆଚାର୍ଯ୍ୟ ବିହାର ଆଡ଼େ । ଇଆଡ଼େ ଓଲ୍ଡ଼ 

ଟାଉନ ଆଡ଼େ କୁଆଡ଼େ ଆସେ କେଜାଣି ? କିଛି ଧନ୍ଦା ନିଶ୍ଚୟ ଥୁବ । ଲୋକଟା ବଡ଼ 
ଆର୍ଟିଷ୍ଟ୍‌ । ଜଉଗଡ଼ କଲେଜରେ ଅଧାପକ ଥୁଲା । ଭଲ ସିତାର ବଜାଏ ।” ” ଏତକ 
ଶୁଣିଲା ପରେ ମୁଁ ଦୃଢ଼ ହେଲି ସିଏ ଆପଣଙ୍କ ପଧାନ ସାର୍‌ ନିଶ୍ଚୟ । ଆଶ୍ଚର୍ଯ୍ୟ ଜଣେ 
ଲୋକକୁ ମୃତ ବୋଲି ଘୋଷଣା କରିବା ପାଇଁ ଏତକ ଚିହ୍ନଟ କ'ଣ ଯଥେଷ୍ଟ । ଶବଗୁଡ଼ିକ 
ଚିହ୍ନଟ ହେଇପାରୁନି ବୋଲି ମୋର୍‌ଚୁଏରିରେ ମାସାଧ୍ବକାଳ ପଡ଼ି ପଚି ସଢ଼ିଯାଉଛି । 
ଯିଏ ଯାହାପାରୁ ତାହା କହିଦେଲେ ତ ଶବଗୁଡ଼ିକ ମୋର୍‌ଚୁଏରିର ଶୀତଳ ଯନ୍ତ୍ରଣାରୁ 
ମୁକ୍ତି ପାଇଯାଇ ପାରନ୍ତେ ।” 

ଏଭଳି ଅସମୟରେ ମୁଁ କବିତାକୁ ଆଉ ଅଧ୍କା କଂଣ ବା କହିପାରିଥାନ୍ତି ? 
ଯାହାହେଲେ ଝିଅଟିଏ ଗୁରୁତ୍ଵ ପୂର୍ଣ୍ଣ ଖବରଟିଏ ଦେଲା । ତାଙ୍କୁ ଦୋଷ ନଦେଇ ତା' 
କଥାରେ ସତ୍ୟାସତ୍ୟ କେତେ ଅନୁସନ୍ଧାନ କରିବା ବିବେକାନୁମୋଦିତ କାମ ହେବ । 
ମୋ ପ୍ରଥମ ପ୍ରଶ୍ବର ଉତ୍ତର ଏ ଯାଏଁ ପାଇନି, ଏଣୁ ପୁଣି କବିତାକୁ ଟେଲିଫୋନ୍‌ କରି 
ପଚାରିଲି, “ ଆଜଚ୍ା, ତମେ ଶୁଣିଚକି ମେହେନ୍ତରମାନେ ତାଙ୍କୁ କେଉଁ ହସ୍‌ପିଟାଲକୁ 
ନେଲେ ।”' କବିତା ବୁଵିମତୀ, ସେ ଚଟାପଟ ଉତ୍ତର ଦେଲା, “ମୁଁ ଶୁଣିନି ଯଦିଓ 
ତଥାପି ଭାବୁଚି ବଶିଷ୍ଠ ନଗରରୁ ଆଉ କେତେବାଟ ଯାଇଥବବେ, ଓଲ୍ଡ଼ଟାଉନୁ ମ୍ୟୁନିସିପାଲିଟି 
ହସ୍‌ପିଟାଲ ।” 

ମୁଁ କବିତାର ଟେଲିଫୋନ୍ର ପାଇଲାବେଳକୁ କଳାକେନ୍ଦ୍ରରେ ଥାଏ । କବିତାଠାରୁ 
ଶୁଣା ଖବରଟିକୁ ପ୍ରଥମେ ହରିରାମକୁ କହିଲି । ସେଠିତ ଦଳେ ଓଡ଼ିଆ ଆର୍ଟିଷ୍ଠ କ'ଣ 
ଗୋଟିଏ ପ୍ରଦର୍ଶନୀ ଦେଖିବାକୁ ଏକଜୁଟ ହେଇଥୁଲେ । ସେମାନଙ୍କ ମେଳରେ କଥାଟି 
ବଣ ନିଆଁ ଭଳି ମାତିଗଲ। । ସେଥୁରୁ ଥୋକେ ପଧାନ ସାରୁଙ୍କୁ ଜମା ଚିହ୍ିନାହାନ୍ତି । 
ପରସସର ଭିତରେ ଘମାଘୋଟ ଆଲୋଚନା ହେଲା । ଥୋକେ ତାଙ୍କ ନା ମାତ୍ର ଶୁଣିଛନ୍ତି 
ମୋର ଶିକ୍ଷକ ବୋଲି । ଜଣେ କହିଲା ପଧାନ ସାରୁ ଓଡ଼ିଶାର ରାମକିଙ୍କର । 
ଶାନ୍ତିନିକେତନିଆ ଖାଲି ଗୋଡ଼ ଲମ୍ବେଇ ଟେମ୍ପେରା ଚିତ୍ର କଲେ । ବଳି ମୁହଁକୁ ବାଟ 
କଢ଼େଇ ନେଇଯାଉଥ୍‌ବା ଠାକୁରାଣୀ ବୁଦା ସାଙ୍ଗରେ ଅସ୍ଥାନକୁ ଯାଉଥୁବା ପଟୁଆର, 
ମଇଁଷି ପିଠିରେ ବଂଶୀ ବଜାଉଥ୍‌ବା ଟୋକା, ସାଚ୍ରାଳନାଚ, ପାଟିରେ ମାଛ କାମୁଡ଼ି 
ଧରିଥୁବା ବିରାଡ଼ି ଚିତ୍ରରେ ମାତିଲେ । ନୂତନତା କାହିଁ ? ମଡ଼ର୍ଣ୍ଣ ପେଣ୍ଟିଙ୍ଗ କାହିଁ ? 
ପଧାନ ସାରୁ ଶାନ୍ତିନିକେତନିଆ ହେଇ ଶାନ୍ତିନିକେତନ ପାଠର ମୋଡ଼ ଭାଙ୍ଗିଲେ । 
ଦାରୁ ଭାସ୍କରର ରିଆଜ ଆରମ୍ଭ ହେଲା । ଚିତ୍ରରେ ଆରମ୍ଭ ହେଲା ଅମୃତା ସେରଗିଲଙ୍କ 
ଯୁଗ । ଅସଲ ଜଳରଙ୍ଗ, ଯାହାକୁ ଟ୍ରାନ୍ସପରେଣ୍ଟ କୁହାଯାଏ ତାଙ୍କୁ ପଧାନ ସାର୍‌ ଜଉଗଡ଼ 
ଆର୍ଟକଲେଜରେ ଚଳେଇଲେ । ମଣିଷର ଭଲମନ୍ଦ ବାଣୀ, ମରଣ କାଳେ ତାହା ଜାଣି 

ଭଳିଆ କଥା । ପଧାନ ସାରୁଙ୍କୁ କେନ୍ଦ୍ର କରି କଳାକେନ୍ଦ୍ରରେ ସରଗରମ ଆଲୋଚନାଟିଏ 
ହେଇଗଲା । 

କାହା ମୂତ୍ୟୁରେ କିଏ କ”ଣ ଖୁସି ହୁଏ ? ପୁଣି ପଧାନ ସାରୁଙ୍କ ଭଳି ଛାତ୍ରବସସଳ 
ଅଧ୍ୟାପକ ଦୁର୍ଲଭ । ତାଙ୍କର ଦୋଷ ଦୁର୍ବଳତା ସତ୍ତ୍ଵେ ସିଏ ନମସ୍ୟ । ଓଡ଼ିଶାର 
କଳାଜଗତକୁ ତାଙ୍କ ଅବଦାନ ଅମାପ । ମୁଁ କିନ୍ତୁ ତାଙ୍କ ମୃତ୍ୟୁରେ ଆଶ୍ବସ୍ଥ ଅନୁଭବ 
କରୁଥୁଲି କାରଣ ମୁଁ ଭୁବନେଶ୍ବରରୁ ଏ ବେଳକୁ ଗୋଡ଼ କାଢ଼ି ବାହାରକୁ କୁଆଡ଼େ 
ଯାଇନି । ଏହି ସମୟଟା ମୋର ବିଦେଶ ଯିବା ସମୟ । ଲୋକେ ମୋତେ ନିନ୍ଦା 
କରନ୍ତେ, କହନ୍ତେ ପଧାନ ସାର୍‌ ଚାଲିଗଲେ ଅଥଚ ତାଙ୍କ ପ୍ରିୟତମ ଛାତ୍ର ହେଇ ନିଜ 
କର୍ଉବ୍ୟ ନକରି ଜାଣିଶୁଣି ପଳେଇଛି । ଆଜି କାଲିକା କଥା ଜାଣୁନ । ଏ ଯୁଗରେ କିଏ 
କାହାର । ଭୁବନେଶ୍ବର ଫେରିଆସି ଏ ଆକ୍ଷେପଗୁଡ଼ିକୁ ଶୁଣିଲେ ନିଜକୁ ଦୋଷୀ ଦୋଷୀ 
ଲାଗନ୍ତା । ପଧାନ ସାରୁଙ୍କ ମ୍ୟାଡ଼ାମ୍‌ଙ୍କ ବେଳକୁ ମୂଳରୁ ଚୂଳ ଯାଏଁ କେତେ କାମ ନ 
କରିଚି । ଜୀବନର ଏସବୁ ଘଟଣାଗୁଡ଼ିକ ଗୋଟି ଗୋଟି ହେଇ ଆଖି ଆଗରେ ଦିଶିଗଲା । 
ମନେପଡ଼ିଗଲା ରଷିକୂଲ୍ୟା ନଦୀରେ ଡଙ୍ଗା, ନାଉରିଆ ଓ କଇଁଛ ଛବି ଆଙ୍କିବା ପାଇଁ 
ସକାଳୁ ସକାଳୁ ଡବଲ ଲୋଡ଼୍‌ରେ ସାଇକେଲ୍‌ରେ ଯିବାର ସ୍ମତି । ମୋତେ ସାଇକଲ 
ଚଢ଼ା ଆସୁ ନଥାଏ ବୋଲି ପଧାନ ସାର୍‌ ରଡ଼୍‌ରେ ବସେଇ ନେଇ ଯାଆନ୍ତି । 

ମନ ଥୟ ଧରୁନି । ଆଖିକୁ ଆପେ ଆପେ ଲୁହ ଆସିଯାଉଛି । ସାର୍‌ ଜଉଗଡ଼ 
ଗାରେ କେତେ ହଇରାଣ ହେଇନାହାନ୍ତି । ଗଂଜାମୀ କଟକୀ ଫିଲିଙ୍ଗ । ସାର୍‌ଙ୍କ ଘର 
ବାଲେଶ୍ଵର ହେଲେ ମଧ୍ଯ ତାଙ୍କ ପ୍ରତିପକ୍ଷର ସାରୁମାନେ ପିଲାଙ୍କୁ ବତେଇ ମତେଇ 
ତାଙ୍କୁ କଟକୀ କରିଦେଇଥୂଲେ । ଦିନେ ସକାଳୁ ସକାଳୁ ବସାଘରର କବାଟ 
ଖୋଲିଲାବେଳକୁ କବାଟ ଗେଡ଼ାରେ ବିଷ୍ଟାର ଥଳିଆଟିଏ ଲଟକା ହେଇଛି । ପୂରା 
କବାଟ ଖୋଲିଦେଲେ ଲଥ୍‌କରି ପଡ଼ିଯିବ । କି ଦୁର୍ଗନ୍ଧ । ସାର୍‌ ମୋତେ ଡକାଇ 
ପଠାଇଲେ । ବାଡ଼ିପଟ କବାଟ ଖୋଲି ରମେଶ ହଷ୍ଟେଲକୁ ଆସି ଖବରଟା ଦେଲା । 
ମୁଁ ପାଞ୍ଚଦଶ ଗଂଜାମୀପିଲା ଯୋଗାଡ଼ କରି ବାଲ୍‌ତିରେ ବାଲ୍ତିଏ ଲେଖା ପାଣିଧରି 
ବାହାରିଲୁ । ଇଃ ନାକ ଫାଟି ପଡୁଥାଏ । ଘଣ୍ଟାଏ କାଳ ମେହେନ୍ତର କାମ ଚାଲିଲା । 
ମେହେନ୍ତରମାନେ ବି ଏଭଳିଆ ଅସ୍୍‌କିଆ କାମ କରିବାକୁ ଅମଙ୍ଗ ହୁଅନ୍ତେ । ଆମେ 
ଚାରି ପାଞ୍ଚଜଣ ପିଲା ସାରୁଙ୍କ ପାଇଁ ଜୀବନ ଦେବାକୁ ପ୍ରସ୍ତୁତ ଥୁଲୁ । ସେ ସବୁ କେତେ 
ସଂପର୍କର କଥା, ବନ୍ଧନର କଥା । ଆଜି ଆଉ.:ସାରୁ ନାହାନ୍ତି । ବିଶ୍ଵାସ ହେଉନି । ସାର୍‌ 
ଜୀବନ ସାରା ଭୋଗିଲେ । ଟିକିଏ ସ୍ବେହ, ପ୍ରେମ, ଆଉ ଭଲ ପାଇବା ମଣିଷଟିଏ 
ଖୋଜିଲେ । ଆମ ପିଲାଙ୍କ କଥା ନୁହଁ, ଘର ସଂସାର ଗଡ଼ିବା କଥା । ପତିବ୍ରତା ସ୍ତ୍ରୀ 

କଣ ହାଟରେ ବାଟରେ ମିଳନ୍ତି ? ଜାଣିବା ଶୁଣିବା ଲୋକ, ଖାଲି ଭୁଲ କରିବସିଲେ, 
ବହ୍ନାଣ୍ଡ ଅଶୁଦ୍ଧି । ପ୍ରଥମ ମ୍ୟାଡ଼ାମ୍‌ ତ ହା ହତାଶା ଭିତରେ ଗଲେ । ବୁଝି ହଉନି 
ଆତ୍ମହତ୍ୟାର କାରଣ । ଏତେ ସୁନ୍ଦରୀ ସ୍ତ୍ରୀ ଜଣେ । କେତେ ବଳେଇ ବଳେଇ ଖାଇବାକୁ 
ଦେଉଥୂବବେ । ଚାରୁପାଣି ବନେଇବା ଶିଖିଲେ ଖାସ୍‌ ମୋ ପାଇଁ । ମୁଁ ତାଙ୍କ ଘରେ ହିଁ 
ଡେରା ପକାଇଥାଏ । ପରୀକ୍ଷା ସରିଯାଇଥାଏ । ରେଜଲୁକୁ ଅପେକ୍ଷା ¦ ମାଡ଼ାମ୍‌ କହିଲେ 
ଆମ ଘରଡ ଖାଲିପଡ଼ିଛି ରହିଯା କିଛିଦିନ । ରେଜଲ୍୍‌୍‌ ବାହାରୁ । ମୁଁ ରହିଗଲି । 

ତା'ପରେ ଦ୍ଵିତୀୟ ସ୍ତ୍ରୀ ଏବେ ସେସବୁ ଭାବିବାର ବେଳ ନୁହେଁ । ବିଭିନ୍ନ ଲୋଡ଼ା 
ଅଲୋଡ଼ା ସ୍ମତି ମନକୁ ଦୋହଲାଇ ଦେଉଛି । ସେଇ ମାଡ଼ାମ୍‌ଙ୍କର ଗୋଟିଏ ଛୋଟ 
ଛୁଆ ଥୂଲା । ସେ ଚାହିଁଲେ ସାରୁଙ୍କୁ ବେଦୀରେ ବସି ବାହା ହେବେ । ମୁକୁଟ ପିନ୍ଧି, 
ଓଡ଼ଣା ଟାଣି ବେଦୀରେ ବସିଥାନ୍ତି । ଆଉ ମଝି ମଝିରେ ବେଦୀରୁ ଓହ୍ଲେଇ ପଡ଼ି 
ଛୁଆକୁ ଦୁଧ ଖୁଆନ୍ତି ପୁଣି ଆସି ବେଦୀରେ ନୂଆ ବୋହୂ । 

ମୁଁ ନିଷ୍ପରି କଲି ଓଲ୍ଡ଼ ଟାଉନ୍ନ ହସ୍‌ପିଟାଲ୍‌କୁ ଯିବି । 

ଲିଙ୍ଗରାଜ ମନ୍ଦିର ବାଁ କଡ଼କୁ ପାଚେରି ବାହାରେ ହସ୍‌ପିଟାଲ । ଭିତରକୁ ପଶିଯାଇ 
ଦେଖିଲି କ୍ୟାଜୁଆଲଟି ୱାର୍ଡ଼ ଭିତରେ ଗୋଟିଏ କାଠପଟାର ବେଞ୍ଚ ଉପରେ ଲମ୍ତମ୍‌ 
ହେଇ ଶବଟିଏ ରଖାହେଇଛି ଅଯନୁ | ବାହାର ପଟ କବାଟ ଆଡ଼କୁ ମୁଣ୍ଡ ଆଉ ରୁମ୍‌ 
ଭିତରପଟକୁ ଗୋଡ଼ । ନର୍ସକୁ ପଚାରିବାରୁ ସେ କହିଲା, ଏଇ ସକାଳୁ ସକାଳୁ 
ମେହେନ୍ତରମାନେ ଟେକିଆଣି ଏଠି ଫୋପାଡ଼ି ଦେଇଛନ୍ତି । ଏଇ ଲୋକଟା ମନେହେଉଛି 
ନିସ୍ସ । ତା'ର ଆପଣାର ହେଇ କେହି କୁଆଡ଼େ ନାହାତ୍ତି । ତା' ହେଇ ନଥୂଲେ ଏଭଳି 
ଅଲୋଡ଼ା ଏ ତେବେଳ ଯାଏଁ ଏଠି ପଡ଼ି ନଥାନ୍ତା ।' ' ମୁଁ ବାରଣ୍ଡାରେ ଠିଆ ହେଇଛି । 
ସେଇଠୁ କୁଞ୍କୁଞ୍ଆ ବାଳ, ଉନ୍ନତ କପାଳ ଓ ତୀଖ ନାକଟି ଦେଖାଯାଉଛି । ମୋ 
ମନରେ ତ ପଧାନ ସାରୁଙ୍କ ଶବବୋଲି ସକାଳ ପହରୁ ତାଙ୍କ ଇମେଜ୍‌ଟି ଦାନାବାନ୍ଧି 
ରହିଛି, ଏଣୁ ମୋତେ ଜଳଜଳ ଦେଖାଯାଉଛି ତାଙ୍କ ଚେହେରାର ମଲାମଣିଷଟିଏ ତ 
ଚୁହେଁ, ସେ ନିଜେ ମରି ପଡ଼ିଛନ୍ତି । ପଧାନ ସାରଙ୍କ ଜୀବନ ପକ୍ଷୀତ ବହୁବେଳରୁ 
ପଂଜୁରି ଛାଡ଼ି ଉଡ଼ିଗଲାଣି । ଏଣୁ ଭିତରକୁ ଯାଇ ଶବଟିକୁ ନିଠେଇ ନିଠେଇ ଦେଖି ବା 
ଲାଭ କଂଣ ? ମୁଁ ହସ୍ପିଟାଲ ପିଣ୍ଡାଛାଡ଼ି ତଳକୁ ଆସି ହତା ଭିତରେ ଥୁବା ନିମଗଛ 
ତଳେ ଠିଆ ହେଲି । ଛାତି ଭିତରୁ ତୁହାକୁ ତୁହା କୋହ ଉଠିଲା । ଲୁହ ବାଧା ମାନିଲାନି । 
ବହୁ କଷ୍ଟରେ ନିଜକୁ ସମ୍ଭାଳି ନେଲି । ସ୍ମ ତି ଓ ସଂପର୍କ ଅଥୟ କଲା । 

ଆମ ସଂପର୍କ ଆରମ୍ଭ ହେଇଥ୍‌ଲା ଜଉଗଡ଼ ଆର୍ଟକଲେଜରୁ । ଶିକ୍ଷକ ଓ 
ଛାତ୍ରଭାବେ । ସଂପର୍କ ସ୍ଵାଭାବିକ ଭାବେ ପ୍ରସରି ଯାଇଥୂଲା ଆଗକୁ ଆଗକୁ । ବିଭିନ୍ନ 

ସୁଖପ୍ରଦ, ମର୍ଯ୍ୟାଦାବନ୍ତ ଘଟଣାସବୁ ମଧୁର ଅନୁଭୂତି ଭରି ଦେଇଥଲେ ଏ ସଂପର୍କ 
ଭିତରେ । କେତେ ଚିତ୍ର ପ୍ରଦର୍ଶନୀ, କେତେ ସଂପାନ, କେତେ ଏକା ସାଙ୍େ ଭ୍ରମଣର 
ସୁଯୋଗ ମିଳିଛି । ଗୋଟି ଗୋଟି ହେଇ କଥାସବୁ ମନେପଡ଼ିଯାଉଛି । 

ମୁଁ ନିମଗଛ ମୂଳେ ଠିଆ ହେଇ ଭାବିଲି ମୋ ଛାତ୍ରଛାତ୍ରୀଙ୍କ ନିକଟରେ ଖବରଟା 
ପହଞ୍ଚାଇ ଦେବି । କଳାକେନ୍ଦ୍ରରୁ କାମସାରି ଯୁବଶିନ୍ମୀଦଳ ଏଠି ପହଞ୍ଲେ । ସେମାନେ 
କୋ ପଧାନ ସାରୁଙ୍କୁ ଜିଅନ୍ତା ଦେଖିଛନ୍ତି ଯେ, କୋ ବ୍ୟର୍ତିଗତ ସଂପର୍କ ଅଛି ଯେ 
କ୍ୟାଜୁଆଲଟି ଭିତରକୁ ଯାଇ ଶବକୁ ଦେଖିବେ । ସେମାନେ ହୁଏତ ଭାବୁଥିବେ 
ହସ୍‌ପିଟାଲ୍‌ରୁ ଶବକୁ ବିଧ୍ବବଦ୍ଧ ଭାବେ ଗ୍ରହଣ କରିସାରି ପୁଷ୍ପଗୁଚ୍ଛ ଦେଇ ନିଜର ସମ୍ମାନ, 
ଭର୍ତି ଜଣାଇବେ । ସେ ଶିନଳ୍ମୀଦଳକ ମୋ ଚାରିପଟେ ମୋତେ ଘେରି ଠିଆ ହେଲେ । 
ଏବେ ପଧାନ ସାରୁଙ୍କ ଖୋଦ ଛାତ୍ର ଛାତ୍ରୀ କେତେଜଣ ସନ୍ତର୍ପଣରେ ଆସି ପହଞ୍ଚଲେ । 
ସମସ୍ତଙ୍କୁ ଘଟଣାଟିର ଧାରା ବିବରଣୀ ଦେଇ ଦେଇ ମୁଁ ଥକି ଗଲି । 

ହଠାତ ନର୍ସର ଡକରାପାଇ ମୁଁ କ୍ୟାଜୁଆଲଟି ଭିତରକୁ ଗଲି । ନର୍ସ ଶବ ଆଡ଼େ 
ଅନାଇ ପଚାରିଲା, ଏଇ ଲୋକର କିଏ କ'ଣ ଆମ୍ଲୀୟ ନାହିଁ ? ସ୍ତ, ପୁଅ, ଝିଅ, 
ଭାଇ, ଭଉଣୀ କେହି କ”ଣ ଦାବିଦାର ନାହାନ୍ତି ? ଲୋକଟି ମଦୁଆ ଜଣାପଡୁଛି । 
କ'ଣ ଅଘରି ?”” ତା'ପରେ ନର୍ସ ମୋର ପରିଚୟ ଜାଣିବାକୁ ଚାହିଁଲା । ମୁଁ ମୋ 
ପରିଚୟ ଦେଲାପରେ ସେ.ଜଣେଇଲା, ମୋତେ ସେ ଟିଭି ପରଦାରେ ବେଳେବେଳେ 
ଦେଖେ । ମୋତେ ଖୁସି କରିବା ପାଇଁ ପଦେକଥା କହିଲା, ˆ ଆପଣ ତ ସେଲିବ୍ରିଟି, 
ଏଇ ଲୋକଟି କିଏ ? ଏହା ସାଙ୍ଗରେ ଆପଣଙ୍କ ସଂପର୍କ କ'ଣ ?” ' ' ପଧାନ ସାରୁଙ୍କ 
କିଏ ନାହିଁ ? ପୁଅବୋହୂ, ଝିଅଜ୍ଵାଇଁ, ନାତିନାତୁଣୀ ସବୁ ଅଛନ୍ତି । ମୁଁ ନର୍ସକୁ ସୂଚନା 
ଦେଲି କାହା ସାଙ୍ଗରେ ତ ତାଙ୍କର ଭଲ ସଂପର୍କ ନାହିଁ । ସଂପର୍କ ସହଜ କଥା ନୁହେଁ 
ତାକୁ ବଞ୍ଚାଇ ରଖିବା କଷ୍ଟକର ବ୍ୟାପାର ! ସମସ୍ତଙ୍କୁ ଛାଡ଼ିଛୁଡ଼ି ଏକଘରିଆ ହେଇ 
ରହିଲେ, ବିପଦବେଳେ କିଏ ଆସି ଠିଆହେବ ? କଥା ହେଲା ଏତିକି ।' 

ନର୍ସକୁ କହିଲି, ମୁଁ ତାଙ୍କ ଷୁଡେଣ୍ଟ, ମ୍ୟାଡ଼ମ୍‌ ତ ନାହାନ୍ତି । ଅନେକଦିନ 
ଚାଲିଗଲେଣି । ଛାତ୍ର କିଏ, ପୁଅ କିଏ । ତମେ ମୋତେ ତାଙ୍କର ପୁତ୍ରଭଳି ଜ୍ଞାନ 
କରିପାର ।” ' ନର୍ସ ହସ୍ପିଟାଲ୍‌ର ନିୟମ ମୋ ଆଗରେ ବଖାଣିଲା । “ଯଦି ଶବର 
କିଏ ଜ୍ଞାତି କୁଟୁମ୍ବ ବଡ଼ି କ୍ଲେମ୍‌ କରିବାକୁ ଆଉ ଅଧଘଣ୍ଟା ଭିତରେ ନ ଆସନ୍ତି ତାହେଲେ 
ହସ୍ପିଟାଲ୍‌ ଷ୍ଟାଫ୍ବ ବଡ଼ିକୁ ଡିସ୍‌ ପୋଜ କରିଦେବେ ।” ' ମୁଁ ନସକଥାରେ ମୁଣ୍ଡ ଟୁଙ୍ଗାରି 
ନିମଗଛ ମୂଳକୁ ଫେରି ଆସିଲି । ପଧାନ ସାରୁଙ୍କ ଦୁଇଜଣ ପ୍ରିୟଛାତ୍ର ସୁଦାମା ରାଓ ଓ 
ଦଣ୍ଡିଆ ବେହେରା ସେ ବେଳକୁ ପହଞ୍ଚଯାଇଥାନ୍ତି । ମୋର ଟିକିଏ ଦମ୍ଭ ବଢ଼ିଲ। । ତା’ 

ଅଧ୍ବାସ ଜ୍ଞା ୧୫୧ 


ପରେ ପରେ ହରିରାମ ତା” ଗାଡ଼ି ନେଇ ପହଞ୍ଚଲା । ମୁଁ ସୁଦାମାଠୁ ନାଗମଣିର ଖବର 
ଜାଣିବାକୁ ଚାହିଁଲି । ସୁଦାମା ମନଶୁଖାଇ ମୋତେ ଜଣାଇଲା, “ଆପଣ କ'ଣ ତା' କଥା 
ଜାଣିନାହାନ୍ତି । ସେଟା ସ୍ଵାର୍ଥପରଟା । ପଧାନସାରୁ ତାକୁ ଆଉ ପରୀକ୍ଷାରେ ଭଲ ନମ୍ବର 
ଦେଇପାରିବେ ନା ସିସି ଆର ରେ ଏକ୍ସଲେଣ୍ଢ୍‌ ଲେଖିପାରିବେ । ସିଏ ମୋତେ ଖବର 
ଦେଲା ପିଲାଙ୍କୁ ଏକାଠି କରି ଜଉଗଡ଼ ଆର୍ଟ ସ୍ତୁଲର ଛାତ ଉପରେ ଶୋକ ସଭାଟିଏ 
କରିଦେଇଛି । ଆର୍ଟସ୍ତୁଲର ତ ଗାଡ଼ି ଅଛି । ଆଜିକାଲି ରାସ୍ତାଘାଟ ଖୁବ୍ର ଭଲ 
ହେଇଗଲାଣି । ଅତିବେଶିରେ ଅଢ଼େଇ ଘଣ୍ଟା ଲାଗିଥାନ୍ତା ।”” ସୁଦାମା ନାଗମଣିର 
ବ୍ୟବହାରରେ ଅତାନ୍ତ କ୍ଷୁବଧ । ପୁଅ ପ୍ରିନ୍ଧପାଲ ହେଲା, ଶଳାଟା କେଉଁ ଅପନର୍ତରାରେ 
ପଡ଼ିଥାନ୍ତା । ସାମାନ୍ୟ ଭାବରେ ହେଲେ ପଧାନସାରୁଙ୍କ ପାଇଁ ସେ କୃତଜ୍ଞ ନୁହେଁ । 
ଏଥର ମୋତେ ଭରସା ଦେଇ ସୁଦାମା କହିଲା, ‘ଆପଣ ତା” କଥା ଭୁଲିଯାଆନ୍ତୁ । 
ସାରୁ ଚାଲିଗଲେ ଅଥଚ ତାର ଏତେ ଗଁ । ମୁଁ ଅଛି । କ'ଣ କରିବାକୁ ହେବ ଆପଣ 
ନିଷ୍ପତ୍ତି ନିଅନ୍ତୁ । ହରିରାମଙ୍କ ଗାଡ଼ିରେ ଡେଡ଼୍‌ବଡ଼ି ନେଇଯିବା । ଗରାବଡ଼ୁରେ ତ ସମସ୍ତେ 
ଯାଇଛନ୍ତି । କିଏ ଜଣେ କହୁଥ୍‌ଲା ବନଲତାମ୍ୟାଡାମ୍‌ ସେଠି ଏବେବି ସାରୁଙ୍କ 
ଅପେକ୍ଷାରେ । ଜହ୍ମପକ୍ଷ ରାତିରେ ନାଲିଧଡ଼ି ଥାଇ ଧଳାଶାଡଢ଼ି ପିନ୍ଧିଥିବା ଗୋରା ତକ 
ତକ ସ୍ତ୍ରୀଲୋକ ଜଣେ ଏକୁଟିଆ ଶ୍ନଶାନରେ ବୁଲେ । ତାକୁ ନିଘା କଲେ ସେ ପଣସ 
ଗଛର ଝଙ୍କାଳିଆ ପତ୍ର ଗହଳରେ ଲୁଚିଯାଏ ।' ' ସୁଦାମା ବନଲତାମ୍ୟାଡ଼ାମ୍‌ଙ୍କ ଶବକୁ 
ନେଇ ନିଜର ଅନୁଭୂତି ଗପିଗଲ। । ବେଳେବେଳେ ପୁନାମା ଗେଟ୍‌ ଲେଭଲ୍‌ କ୍ରସିଂ 
ପାରିହେଲାବେଳେ କିଏ ଜଣେ ତା'ର ପିଛା କରୁଚି ଭଳି ଲାଗେ । ସେ ତରବରରେ 
ଜୋର ଜୋର ପେଡ଼ାଲ ମାରି ସେଇ ଅନ୍ଧାରିଆ ଗଳିଖଣ୍ଡକ ପାରିହେଇଯାଏ । ପଧାନ 
ସାରୁଙ୍କୁ ବହୁଥର ଏ ଅଘଟଣ କଥା କହିଚି । ସାର୍‌ ହସରେ ଉଡ଼େଇ ଦେଇଛନ୍ତି 
ପଧାନ ସାର୍‌ ଓ ସାରୁଙ୍କ ତୃତୀୟ ପନ୍ୀ ଶରଣ୍ୟା ପାଢ଼ୀଙ୍କୁ କେନ୍ଦ୍ର କରି ଗୋଟିଏ 
ଗପ ବିବର୍ର'ରେ ଗତ ପୂଜା ସଂଖ୍ୟାରେ ପ୍ରକାଶ ପାଇଥୁଲା । ବିଶିଷ୍ଠ କଥାକାର ଅଧ୍ୟାପକ 
ଭଜମନଙ୍କ ଲେଖା । ଗପଟି କିନ୍ତୁ ସତ୍ୟଘଟଣା ଉପରେ ଆଧାରିତ ଥୁଲା । ମୃତ୍ୟୁ 
ପରେ ଜୀବନ ଥୁଲା ଗପଟିର ମୂଳ କଥାବସ୍ତୁ । ସୁଦାମା ଗପଟି ସଂପର୍କରେ ମୋତେ 
ପରିଚିତ କରିବାକୁ ଚାହିଁଲା । ଆପଣ ତ ଜାଣନ୍ତି ପଧାନ ସାରୁ ଓଏମ୍‌ସି ଅଫିସ୍‌ 
ପଛପଟ ଗୋଟିଏ ବାରାକ୍୍‌ରେ ରହୁଥୁଲେ । ବାରାକ୍ର ଗୋଟିଏ ବଡ଼ରୁମ୍‌କୁ ଛାଡ଼ି 
ଅନ୍ୟସବୁ ରୁମ୍‌ ସରକାରୀ ଗୋଦାମ ଭଳି ବ୍ୟବହାର ହେଉଥୁଲା । ସେତେବେଳକୁ 
ସାରୁଙ୍କ ଆହୁରି ତୃତୀୟ ବାହାଘର ହେଇ ନଥାଏ । ପ୍ରଣୟ ପାରିଧ୍‌ ପର୍ବ ଚାଲିଥାଏ । 
ରୁମ୍‌ ଆଗରେ ଗୋଟିଏ ବିରାଟ ଝଙ୍କାଳିଆ ପଣସଗଛ ଜାଗାଟିକୁ ଅନ୍ଧାରିଆ କରି 

ରଖିଥାଏ । ପଧାନ ସାର୍‌ ଘରେ ନଥାନ୍ତି । ଶରଣ୍ୟା ଖୁବ୍ର ସାହସୀ । ପୁଲିସ୍‌ରେ ଚାକିରି 
କରୁଥାନ୍ତି । ଭାବିଲେ ସାର୍‌ ତ ଆସିବେ । ଗଛମୂଳେ ବସିଗଲେ । ଖୁବ ନିକାଞ୍ଚନ 
ଜାଗା ! ଏଇ ରାସ୍ତାରେ ଗାଡ଼ିମଟର ଯିବା ଆସିବା କମ୍‌ । ପାଖ ଷ୍ଟୀଟ୍‌ ଆଲୁଅଟା 
ମଧ୍ୟ ଉଲ ଜଳୁ ନଥାଏ । ମଝିମଝିରେ ଧପ୍ଧପ୍‌ ହେଉଥାଏ । ଦଶପନ୍ଦର ମିନିଟ 
କଟିଛି କି ନାହିଁ ଶରଣ୍ୟା ଅନୁଭବ କଲେ ଜଣେ କିଏ ଗଛରୁ ସର୍‌ଵକିନା ତଳକୁ ଖସିଲା । 
ମୁହଁଟି ଏତେ ପରିଷ୍କାର ଦେଖାଯାଉ ନଥାଏ । ଗୋରା ତକତକ ମହିଳାଜଣକ । ନାଲିଧଡ଼ି 
ଥାଇ ଧଳାଶାଢ଼ି ପିନ୍ଧିଥାଏ । ଶରଣ୍ୟା ସାମାନ୍ୟ ହଡ଼ବଡ଼େଇ ଗଲେ । ଏଥର ସେହି 
ଛାୟା ମୂରରିଟି କଥା କହିଲା, “ଖବରଦାର ! ମୋ ସ୍ବାମୀକୁ ବିପଥଗାମୀ କରିବାକୁ 
ଚେଷ୍ଟା କଲେ ତୋ ତୋଣ୍ଟି କଣାକରି ରକ୍ତ ପିଇଯିବି ।”' ଶରଣ୍ୟ। ନିଜକୁ ନିରପଦ 
ମନେ ନକରି ଏକାବେଳେକେ ଭାଗ୍‌ । 

ସୁଦାମା କହିଲା, ˆ ' ମୋର ହୃଦବୋଧ ହେଉଛି, ପଧାନସାରୁଙ୍କ ମୃତ୍ୟୁ ପାଇଁ 
ଏହି ଅଶରୀରି ହିଁ ଦାୟୀ । ସାର୍‌ ସୁସ୍ଥ ସବଳ ମଣିଷ । ଏଭଳି ଅସ୍ଵଭାବାବିକ ଭାବେ 
ମୃତ୍ୟୁ ଘଟିବାର କୌଣସି କାରଣ ନଥୁଲା । ଶିଳ୍ପୀଦଳକ ନିମଗଛମୂଳେ ଠିଆ ହେଇ 
ପଧାନସାରୁଙ୍କୁ କେନ୍ଦ୍ରକରି ବିଭିନ୍ନ ବିଷୟ ଆଲୋଚନା କରୁଛନ୍ତି । ସାରୁଙ୍କ ଆଉଜଣେ 
ଛାତ୍ର ଭବତୋଷ ସିହ୍ନା କେଉଁଠୁ ଖବରପାଇ ଗହଳି ଠେଲି ମୋ ପାଖକୁ ଧସେଇ 
ପଶିଆସିଲା । ଭବତୋଷ ଭଲ ପ୍ରୋଟ୍ରେଟ୍‌ ଆଙ୍କେ । ଅବିକଳ ଚେହେରା ଉଠେଇ 
ନେବ । ସେ ଧୀରସ୍ଥିର ଭାବେ ମୋ ଠାରୁ କ ରୁ କ୍ଷ ଯାଏଁ ସବୁକଥା ଗୋଟି ଗୋଟି 
ଶୁଣିଲା । ସେ ଭାବପ୍ରବଣ ହେଇ ପଚାରିଲା, “ ସାରଙ୍କବଡ଼ି କେଉଁଠି ଅଛି ?'' ମୁଁ 
ତାକୁ କ୍ୟାଜୁଆଲ୍‌ଟି ୱାର୍ଡ଼ଆଡ଼କୁ ଦେଖାଇ ଦେଲି । ସେ ସେଆଡ଼କୁ ଏକ ଧଡ଼ସରେ 
ମାଡ଼ିଗଲା ! ବଡ଼ିଟିକୁ ଭଲ ଭାବରେ ତନ୍ନ ତନ୍ନ କରି ନିରେଖିଲା । ତା'ପରେ ଆମ 
ପାଖକୁ ଫେରିଆସି ଯେଉଁ କଥା କହିଲା ସେଥୁରେ ଆମେ ସଢୁ ଚମକି ଗଲୁ । ˆ ବଡ଼ିଟି 
ଆପାତତଃ ପଧାନସାରୁଙ୍କ ଭଳି ଦେଖାଯାଉଥୂଲେ ମଧ୍ୟ, ସେଇଟି ପଧାନସାରୁଙ୍କ 
ଚୁହେଁ ।” ' ମୋତେ ତା” କଥାତକ ଅବିଶ୍ବାସ ମନେହେଲା । ନିଜକୁ ପ୍ରବୋଧୁବା ପାଇଁ 
ମୁଁ କ୍ୟାଜୁଅଲ୍‌ଟି ଓାର୍ଡ଼ ଆଡ଼େ ଧାଇଁଲି । ଭବତୋଷ ଯାହା କହିଥୂଲା ତାହା ସତ ଲାଗିଲା । 

ବେଳା ଅବେଳା 


ମୁଁ ପ୍ରକାଶକଙ୍କ ଘରେ ପହଞ୍ଚଲାବେଳକୁ ପ୍ରକାଶକ କି ତାଙ୍କ ସ୍ତ୍ରୀ ଘରେ ନଥୂଲେ । 
ମୁଁ ସିନା ସଂଭ୍ରମରେ ପ୍ରକାଶକଙ୍କୁ ମାନ୍ୟକରି ତମେ କହୁଚି, କିଳୁ ମୋର ତୁ କହିବା 
କଥା। ପ୍ରାୟ ଦଶବର୍ଷ ତଳେ ଆଜିର ପ୍ରକାଶକ, କଳା ମହାବିଦ୍ୟାଳୟରେ ମୋ ଛାତ୍ର 
ଥିଲା ଆଉ ମୁଁ ଥୁଲି ମହାବିଦ୍ୟାଳୟର ଅଧ୍ଯକ୍ଷ ତା'ର କଂ ଣ ଅଡ଼ୁଆ ହେଲା କେଜାଣି 
ମଝିରୁ ପାଠପଢ଼ା ଛାଡ଼ିଲା । ପଶିଲା ସାହିତ୍ୟରେ, ବାଣୀବିହାରରେ ଓଡ଼ିଆ ପି.ଜି. । 
ସେଇଠି ହିଁ ସେ ତା” ଜୀବନର ପ୍ରାରମ୍ଭିକ ମାନଚିତ୍ର ଆଙ୍କିବସିଲା । ଧୁମ୍‌ କବିତା ଲେଖିଲା । 
ମୋ ସାଙ୍ଗଝିଅ ସାଙ୍ଗରେ ଭାବ ପୀରତି କଲା । ବାଣୀବିହାରର ହିଲ୍ଲୋଳିତ ଉନ୍ମାଦ 
ପବନ ସେମାନଙ୍କ ପ୍ରେମୋଚ୍ଛାସକୁ ବାସ୍ତବରେ ପରିଣତ କରିଦେବା ପାଇଁ ଆଉ ବିଳମ୍ବ 
କଲାନି । ଓଡ଼ିଆ ପି.ଜି. ସରିଲାବେଳକୁ ସେମାନେ ନିଜେ ନିଜେ ସ୍ଥିର କରି ନେଇଥୂଲେ 
ସ୍ବାମୀ ସ୍ତ୍ରୀ ହେଇ ଜୀବନ ବଞ୍ଚବେ । ମାନଚିତ୍ରରେ ଜଣେ ପାହାଡ଼ ହେଲେ ଆଉଜଣେ 
ହେବ ତା” ଝରଣା । ପାହାଡ଼ ଯଦି ପଠାଳି ହେଇଯାଏ ଝରଣା ଦୁଇକୂଳ ଛୁଇଁ ଛୁଇଁ 
ନଦୀଭଳି ବହିଯିବ । ତାହାହିଁ ହେଲା, ସିଏ ହେଇଗଲା ପ୍ରକାଶକ ଆଉ ପ୍ରକାଶକ ଲିଙ୍ଗ 
ଭେଦରେ ଯଦି ପ୍ରକାଶିକା ହୁଏ ଅନ୍ୟ ଜଣେ ସତରେ ତାର ହେଇଗଲା ପ୍ରକାଶିକା । 
ସ୍ଵାମୀ ¬ ସ୍ତ୍ରୀ ମୋର ଖୁବ୍ର ଅନ୍ତରଙ୍ଗ । ଜଣେ ମୋତେ ସାର୍‌ ବୋଲି ସମ୍ବୋଧନ କରେ, 
ଆଉଜଣେ କହେ ମଉସା । ମୋତେ ଲାଗେ ଏସବୁ ସମ୍ପର୍କ ସରଳ ବନ୍ଧନୀ ଓ ବର୍ଗବନ୍ଧନୀ 
ଭଳି ବ୍ୟାପାର । ସମୟ ଓ ସମ୍ପର୍କ ତା'ରି ଭିତରେ ଛନ୍ଦି ହେଇଯାଏ । 

ଘରେ ସେମାନେ ଦିହେଁ ତ ନଥୁଲେ । ତାଙ୍କ କୁନି ଗୁଲ୍‌ଗୁଲ୍‌ ବି ନଥୁଲା । 
ଏମାନେ ଘରୁ ଗୋଡ଼ କାଢ଼ିଲେ, ଗୁଲ୍ଗୁଲ୍‌ ତାଙ୍କ ପିଛା ଧରେ, ଓଧ ସାଙ୍ଗରେ ଓଧା 
ବାଇ ହେଲାପରି । ପ୍ରକାଶକର ଧଳାଙସ୍ତୁଟି ପଛରେ ପ୍ରକାଶିକା ବସେ ଆଉ ଆଗରେ 
କ୍ରିକେଟ ଟୋପି ପିନ୍ଧି ଠିଆହୁଏ ତାଙ୍କ ଗେହ୍ଲା ଗୁଲ୍‌ଗୁଲ୍‌ । ଗୁଲ୍ଗୁଲ୍‌ ଘରେ ଥୂଲେ ବି 
ମୋ କେଉଁ କାମରେ ସିଏ ଲାଗି ନଥାନ୍ତା । ସିଏ ହୁଏତ ଶୋଇବା ଘରେ ନିଘୋଡ଼ 

ନିଦରେ ଘୁଙ୍ଗୁଡ଼ି ମାରୁଥାନ୍ତା ନହେଲେ ତା” ନେଳିଆ ରଙ୍ଗର କୁନି ସାଇକେଲ ନେଇ 
ଦାଣ୍ଡରେ ଖେନୁଆାନ୍ତା । ତାଙ୍କ ଘରେ ଝିଅଟିଏ କମ୍ପ୍ୟୁଟରରେ କ'ଣ ସବୁ ଟାଇପ୍‌ କରୁଥଲା | 
କମ୍ପ୍ୟୁଟର ସ୍ତ୍ରିନୁରୁ ମେଞ୍ଚାଏ ଆଲୁଅ ଝିଅଟିର ମୁହଁର ଆଉ ଦେହରେ ବିଛାଡ଼ି ହେଇ 
ପଡୁଥ୍ଲା । ଝିଅଟିର ପଛଆଡ଼କୁ କାଛକୁ ସାଟାମ ହେଇ ଦି'ସିଟିଆ ସୋଫା ଓ ତା'ର 
ଏକୁଟିଆ ଘଣିଟିଏ ପଡ଼ିଥୁଲା । ସୋଫାର ଖେଟା ଜଣକିଆ ଘଣିଟି ଝିଅର ଡେବିରି 
ପଟକୁ ଝରକା ପାଖରେ ଅସଜଡ଼ା ରହିଥୂଲା । ତା' ପାଖକୁ ଗୋଟିଏ ଷ୍କୁଲ ଉପରେ 
ଗଦାଏ ଏଣେତେଣେ ବହି, ହାତଲେଖା କାଗଜ ଆଉ ବହିଗଦା ଉପରେ ଥୁଆ ହୋଇଥଲା 
ଲ୍ୟାଣ୍ଡଫୋନ୍ସ । ଫୋନ୍ସ ଏବେ ତିନି ପ୍ରକାର ମିଳିଲାଣି ଲ୍ୟାଣ୍ଡ ଫୋନର, ହ୍ୟାଣ୍ଡସେଟ୍‌ ଓ 
ମୋବାଇଲ୍‌ । ଲ୍ୟାଣ୍ଡଫୋନ୍‌ ବିଜେ ପ୍ରତିମା ହେଲେ, ମୋବାଇଲ୍‌ ପଟୁଆର ମୂର୍ରି । 
ଝିଅଟି ମୋତେ ନମସ୍କାର ହେଲା ଆଉ ନିଜର ଅବଧାନିତ ଉଦାସୀନତାକୁ ନ୍ନ କରିଦେଇ 
ଅନୁରୋଧ ଭଙ୍ଗିରେ କହିଲା, ˆ ‘ସାରୁ ଏଇନେ ଆସିବେ କହିଛନ୍ତି । ଆପଣ ଅପେକ୍ଷା 
କରନ୍ତୁ । ବେଶ୍‌ ଏବେ ଝିଅଟି ନିଜକାମରେ ମନ ଦେଲା । ମୁଁ ସୋଫା ଉପରେ ବସିରହି 
କମ୍ପ୍ୟୁଟର ସ୍ତ୍ରିନୃକୁ ଚାହିଁଲି । ସ୍ତ୍ରିୃଟି ଲାଗୁଥୁଲା ପାହାଡ଼ ପଛରେ ଉଦିତ ଜହ୍ନଭଳି, ଆଉ 
ଅକ୍ଷରଯାକ ତା” କାଳିମା । ଭାବିଲି ମୋ ଉପନ୍ୟାସର ଡି.ଟି.ପି. କାମ ଚାଲିଥୂବ । 
ଝିଅଟି କିନ୍ତୁ କିଛି ଇଂଲିଶ ବାକ୍ୟ ଟାଇପ୍‌ କରୁଥଲା ! ତା'ର କଅଁଳିଆ କିନ୍ତୁ ଅଭ୍ୟସ୍ତ 
ଅଙ୍ୁଳିଯାକ କି ବୋର୍ଡ଼ ଉପରେ ଏକପ୍ରକାର ସଂଗୀତ ରଚୁଥୁଲା । ସଂଗୀତ ଶୁଭୁଥଲା 
ଘରଫେରନ୍ତା ଗାଇଗୋରୁଙ୍କ ସମ୍ମିଳିତ ଖୁରାଶବ୍ଦ ଭଳି । ମନ ଫିକା ପଡ଼ିଗଲା । ନିଜକୁ 
ପ୍ରବୋଧ୍ବବାକୁ ଚେଷ୍ଟାକଲି । ପ୍ରକାଶକ ହୁଏତ ଡି.ଟି.ପି. ପାଇଁ କୋଉଠି ଦେଇଥୁବ ! 
ବହି ଦେବାର୍ପିଣ ମାତ୍ର ପାଞ୍ଚଦିନ ପରେ । 

ଲେଖକ ଓ ପ୍ରକାକଶଙ୍କ ସମ୍ପର୍କ ଚିରକାଳ ମେଘ ଓ ଜହ୍ନର ଲୁଚକାଳି ଖେଳଭଳି । 
ଲାଗୁଥୁ୍‌ବ ବହି ଏଇ ବାହାରି ଯିବ, ପ୍ରକାଶ କଙ୍କୁ ପଚାରିଲେ ବି ଉତ୍ତର ମିଳୁଥ୍‌ବ ଏଇ 
ବାହାରିଲା କିନ୍ତୁ ଜହ୍ନକୁ ପ୍ରତିମୁହୂର୍ରରେ କଳାମେଘ ଘୋଡ଼େଇ ଦେଉଥୁୂବ । କଳାମେଘର 
ଧାରେ ଧାରେ ବେଳେବେଳେ ଦୃଶ୍ୟ ହେଉଥୁବା ଧାରୁଆ ରଜତ ବରଣଣ୍ତାଳିକୁ ଦେଖି ଲେଖକ 
ଆଶାବାନ ହେଇପଡ଼ୁଥ୍‌୍ବ, ଆମୋଦିତ ହେଉଥୁବ | ଆଉ କେଉଁ କେଉଁ ଲେଖକଙ୍କ 
ଭାଗ୍ୟରେ ମେଘ ହିଁ ମେଘ, ଅମାବାସ୍ୟା ଭଳି କଳାମେଘର ଘନ ଘୋଟ ଅନ୍ଧାର । 

ଝିଅ ଓ କମ୍ଷ୍ୟୁଟର ସ୍ତ୍ରିନନ ଲାଗିଲା ମେଘ ଓ ଜହ୍ନର ଲୁଚକାଳି ଖେଳ ଭଳି । 
ଝିଅଟି ପ୍ରତିକ୍ରିୟାବିହୀନ ଭାବେ ଟାଇପ୍‌କରି ଚାଲିଥୂଲା । ପ୍ରକାଶକ ବୋଧହୁଏ ତାକୁ 
ଲେଖକମାନଙ୍କ ସହିତ ସମ୍ପର୍କରେ ବେଶି ନ ଆସିବା ପାଇଁ ତାଗିଦା କରିଦେଇଥୁଲା । 
ନହେଲେ ଅନ୍ତତଃ ମୋ ପାଣ୍ଡୁଲିପି ସମ୍ପର୍କରେ ସିଏ ସାମାନ୍ୟ ସୂଚନା ଦେଇଥାନ୍ତା । 

କହିଥାନ୍ତା ଆପଣଙ୍କ ବହିର ଦେବାର୍ପଣ ବେଳକୁ ସବୁ ଠିକଠାକ ହେଇସାରିଥୁବ । ପାଠ 
ଛପା ସରିଲାଣି । ଜୁ ସିଲେଇ ତ ହେବ । ପୁସ୍ପିନ ଲଗେଇ ମଲାଟ ମଡ଼େଇଦେଲେ କାମ 
ସରିଲା । ଆପଣ ତ ନିଶ୍ଚୟ ବୋର୍ଡବନ୍ଧେଇ କରିବେ । ଅବଶ୍ୟ ମଲାଟ ଘୋଡ଼େଇଲା 
ପରେ ରାତିଟିଏ ଚାପା ଦେବାକୁ ହେବ । ନିଜେ ତ' କେଡ଼େବଡ଼ ଆର୍ଟିଷ୍ଟ କତ୍ତର ଆପଣଙ୍କ 
ବାଁ ହାତର ଖେଳ । ଆତିକାଲି କଭରଛାପା ବେଶୀ ହେଲେ ଅଢ଼େଇଘଣ୍ଟା । ଛପା କେତେ 
ଆଠଶ! ନା ପାଞ୍ଚଶ” । ଆପଣମାନେ ତ ସମାଜର ପ୍ରତିଷ୍ଠିତ ଲୋକ । ରାଜାରାମମୋହନ 
ତ ତିନିଶ” ନବହି ନବ ଆଉ ଶହେ ଦୁଇଶ ସାଙ୍ଗ ସୁଖରେ କଟିବ । 

ତା” ପଛପଟରେ ମୋ ଉପସ୍ଥିତି ଝିଅଟିକୁ କ'ଣ ସାମାନ୍ୟ ଆନ୍ଦୋଳିତ ବି 
କରୁନି ! ନା ସେ ତା'ର ସମସ୍ତ ଉଚ୍ଚାସକୁ କମ୍ପ୍ୟୁଟର ଭିତରେ ହାର୍ଡ଼ଡିସ୍କ ଭଳି ଥାପି 
ଦେଉଛି । ଝିଅଟିର ଢୀବନ ପ୍ରକାଶକ ପାଖରେ ବା କେତେ କରି । ଜୀବନ ଘଣ୍ଟା 
ଘଣ୍ଟା, ନହେଲେ ବହିପୃଷ୍ଠାରେ ବନ୍ଧା । ଘଣ୍ଟାକୁ କ୍ଷଣରେ ବାଣ୍ଟିଲେ ତ ନୀରବତା କଥାରେ 
ଆଉ କଲ୍ଲୋଳରେ ପରିଣତ ହେବ । ତା'ପରେ ଅନ୍ତତଃ ଆଶା କରିହେବ କଲ୍ଲୋଳରେ 
ପ୍ରେମର ସ୍ତୁରଣ । ଝିଅଟି ଅସମ୍ଭବ ଭାବେ ନିର୍ବାକ । ଅବଶ୍ୟ ଏ ବୟସରେ ଝିଅମାନେ 
ଭାବନ୍ତି ସେମାନେ ଏମିତି କିଛି ନଜାଣିଲାଭଳି ଅଭିନୟ କରିବେ କିନ୍ତୁ ପ୍ରତି ମୁହୃୂରରରେ 
ଆଶା କରୁଥ୍‌ବେ ଆଉ ଜଣେ ଅଭିନୟ ପରିସର ଭିତରେ ଧସେଇ ପଶିଯାଇ ସେମାନଙ୍କ 
ଅଭିନୟର ଅବଧ୍କୁ ସଂକୁଚିତ କରିଦେଉ, ସବୁ କଳ୍ପନାକୁ ବାସ୍ତବରେ ପରିଣତ କରିଦେଉ । 
ମୋ ବୟସର ଲେଖକଟିଏ ପାଖରୁ ଝିଅଟି ଅନଧୂକାର ଚର୍ଚ୍ଚା ବା ଯେଜ୍ଛାଚାରିତାର 
ଆଭାସ ନିଶ୍ଚୟ ସନ୍ଦେହ କରୁନି । ଝିଅଟି ହୁଏତ ଭାବୁଛି ଲେଖକଟି ତ ବୃଦ୍ଧ, ତା' ବାପ 
ଅଜା ବୟସର, ସେ କ”ଣ ଆହୁରି ପ୍ରେମର ତାତିରେ ଆଉଟୁ ଥ୍ବ । ଏଣୁ ସମ୍ଭବତଃ 
ବେପରୁଆ ମଧ୍ଯାହ୍ନର ନିକାଞ୍ଚନ ବେଳାରେ ଏଭଳି ଅପେକ୍ଷାକୃତ ଛୋଟିଆ କୋଠରିଟିରେ 
ଥାଇ ମଧ୍ଯ ସିଏ ନିଜକୁ ସୁରକ୍ଷିତ ମଣୁଛି । 

ନା, ଝିଅଟି ସମ୍ପର୍ଣ୍ଣ ଅଗତ୍ୟା । ସିଏ ଆଉ କରନଚ୍ତା ବା କ'ଣ । କମ୍ୟୁଟର 
ଟାଇପ୍‌ ଛାଡ଼ି ଉଠିଆସି ସୋଫା କଡ଼େ ଲେଖକଙ୍କ ପାଖରେ ବସି କ'ଣ ପ୍ରେମାଳାପ 
କରନ୍ତା ! ହଁ ଲେଖକ ତା” ଆଡ଼ୁ କଥା ଆରମ୍ଭ କରିଥୂଲେ ସିଏ ହୁଏତ ନିଜକୁ ଆଳାପ 
ଭିତରେ ସାମିଲ କରନ୍ତା । ଲେଖକ ତ ଅନ୍ତତଃ ପଚାରିପାରିଥାନ୍ତେ, ମା' ତୋ ନାଁ 
କ'ଣ ? ଘର କେଉଁଠି ? ଆଉ ବାପା ? ତା'ପରେ ଧୀରେ ଧୀରେ କଥା ଯାଇ 
ପହଞ୍ୁଥାନ୍ତା ତା' ବାହାଘର ପାଖରେ । ଝିଅଟି ଲାଜ ଲାଜ ହେଇ ମୁହଁପୋତି ନୀରବେଇ 
ଯାଆନ୍ତା । ହୁଏତ ଲେଖକ ମୁରବିପଣିଆ ଦେଖେଇ କହିପାରନ୍ତେ, “ ‘ଓଃ ହୋ ତା' 
ହେଲେ ତୁ ଆମ ନିରଞ୍ଜନର ଝିଅ । ' ଝିଅଟି ସତେ ଭାବନ୍ତା ଏତେ କାଳରେ ଆପଣାର 

ଲୋକଟିଏ ପାଇଗଲା । କମ୍ପ୍ୟୁଟର ପାଖରୁ ଉଠି ଆସି ଲେଖକଙ୍କୁ ନିଶ୍ଚୟ ମୁଣ୍ଡି ଆଟେ 
ମାରନ୍ତା । ଲେଖକ ସେହି ମଉକାରେ ତା” ମୁଣ୍ଡରେ, ପିଠିରେ ହାତ ବୁଲେଇ ଆଣନ୍ତେ । 

ଏଭଳି ତାମସାଟେ ରୂପାୟନ କରିବା ପାଇଁ ମୋର ମୋଟେ ଇଚ୍ଛା ହେଲାନି । 
ମୁଁ ବିଚାରିଲି ଇଏ କି ଝିଅ କି ? କ'ଣ ମଲ୍ଲୀକା ସେରାବଡତଵ ନା ଏଶ୍ବର୍ଯ୍ୟା ରାୟ । 
ଏତକ ଭାବି ସାରିଲାପରେ ନିଜକୁ ନିଜେ ବହେ ହସିଲି । ମଲ୍ଲୀକା କିମ୍ବା ଏଶ୍ବର୍ଯ୍ୟା 
ହେଇଥୁଲେ କ'ଣ ଏଠି କମ୍ପ୍ୟୁଟରରେ ଟାଇପ୍‌ କରୁଥାନ୍ତା ! ଝିଅଟି ମଧ୍ଯବିତ୍ତ ପରିବାରର । 
ତା' ବାପା ଘରୋଇ ଟ୍ୟୁସନ କରି ମଧ୍ଯ ନିଜ ସରକାରୀ ଦରମାକୁ ଦ୍ଵିଗୁଣିତ କରିପାରୁ 
ନଥୁବା ଜଣେ ହାଇସ୍ତୁଲ ମାଷ୍ଟର ନହେଲେ କୌଣସି ଡିଷ୍ିକ୍‌ ଅଫିସର କିରାଣି । ଏମାନେ 
ବାପା ମା'ର ଦୁଇ ବା ତିନି ଝିଅ । କିଏ ଏଯାଏଁ ବାହା ହେଇ ନାହାନ୍ତି । ଏଭଳିବି 
ହେଇପାରେ ହୃଦ୍ଧରୋଗ କିମ୍ବା କେନ୍ଵସରରେ ବାପାର ଅକାଳ ମୃତ୍ୟୁପରେ ପରିବାର 
ପୋଷଣର ଭାର ସମ୍ଭାଳିବା ପାଇଁ ଝିଅଟି ଘରୁ ଗୋଡ଼କାଢ଼ି ଏ ଯାଏଁ ଆସିଛି । କେତେ 
ଅବା ଦରମା ପାଉଥୂବ ! ବାରଶ ନହେଲେ ପନ୍ଦରଶି । 

ଝିଅଟିର ବେଶ ପୋଷାକ ନିହାତି ସାଦାସିଧା । ମୁଣ୍ଡବାଳ ରୋଗଣା, ପତଳା ଓ 
କହରିଆ । ପାଡପକେଇ ମୁଣ୍ଡ କୁଣ୍ଡେଇଛି । ଦେହରେ ସାଲୱାର ପଞ୍ଜାବୀ । ରଙ୍ଗର 
ଚମକ ନାହିଁ । ଆଜିକାଲିର ଝିଅ ହେଲେ ବି ଫେସନ ନାହିଁ । ଆଜିକାଲିକା ଝିଅ କେତେ 
ବାଗର, କେତେ ଢଙ୍ଗର ପୋଷାକ ନାଇ ହେଉଛନ୍ତି ଦେଖିଲେ ଆଖି ଖୋସିଯିବ, ମନ 
ଚହଲିଯିବ । କମ୍ପ୍ୟୁଟର ଝିଅଟି ଠିକ ମଉନ ମୁହିଁ ନୁହେଁ, ସ୍ପନ୍ଦନ ବିହୀନ ଏକ ଅସହାୟତା । 
କିନ୍ତୁ ବେଣୀ ପାରିଛି, ବେଣୀ ମୂଳରେ କପ୍‌ ଲଗେଇଛି । ବେଶ୍‌ ସେ ଟାଇପ୍‌ କଲାବେଳେ 
ଏହି ବେଣୀଖଣ୍ଡିକ ହିଁ ସାମାନ୍ୟ ଦୋଳାୟିତ ହେଉଛି ଆଉ ସେଥୁରୁ ଫୁରୁଫ୍ମରିଆ ବାଳ 
ଉଡ଼ିଯାଇ ପିଠି ସାରା ପଞ୍ଜାବୀ ଉପରେ ଖେଳେଇ ହେଇପଡ଼ି ଲତାର ତ୍ରମ ସୃଷ୍ଟି କରୁଛି । 

ଏବେ ଟେଲିଫୋନ୍‌ ରିଙ୍ଗ ହେଲା । ଝିଅଟି ଚୌକିରୁ ଉଠି ଆସି ରିସିଭର 
ଉଠେଇଲା । ଏପଟ୍ୁ “ହଁ ସାର୍‌ କହି ଦଉଚି” ବୋଲି କହୁଥାଏ । ରିସିଭର ଥୋଇଦେଇ 
ମୋତେ ନରମା ଗଳାରେ କହିଲା, ˆ ' ସାରୁ ଏଇନେ ପହଞ୍ଚବେ । ' ଲାଗିଲା ପ୍ରକାଶକଙ୍କ 
ଗତିବିଧୂର ଏ ଧାରାବିବରଣୀ । ପ୍ରକାଶକ ମୋ ମାନସିକ ପରିସ୍ଥିତି ବୁଝିସାରିଲାଣି 
ବୋଲି ଏତକ କଥାରୁ ବାରି ହେଇଗଲା । ସିଏ ନିଶ୍ଚେ ଭାବୁଥ୍‌ବ ସାର୍‌ ବସି ବସି 
ବୋର୍‌ ହେଉଥୂବେ । ସିଏ ଯଦି ତା' ଆଡ଼ୁ ବୁଵି ପାଞ୍୍‌ କମ୍୍ୁଟର ଝିଅକୁ ନି୍ଦଦେଶ 
ଦେଇଥାନ୍ତା ˆ ‘ଦେଖ୍‌, ସିଏ ମୋ ସାର୍‌ । ତୁ ତାଙ୍କ ସାଙ୍ଗରେ ଦୁଃଖ ସୁଖ ହେବୁ | 
କିଚେନ୍‌ କବାଟ ଖୋଲାଅଛି । ସାରୁ ଚାହା ପିଅନ୍ତିନି । ଲେମ୍ବୁ ଚିପୁଡ଼ି ସରବତ ଗ୍ଲାସେ 
ଦେବୁ । ସାରଙ୍କ ନଗଦ ହାର୍ଟ ଅପରେସନ୍‌ ହେଇଛି । ରଭ୍ତଚାପ ବଢ଼ିଯିବା ଭୟରେ 

ସାର୍‌ ସରବତରେ ଲୁଣ ନିଅନ୍ତିନି ।”” ତା'ହେଲେ ହୁଏତ ଝିଅଟି ନିଜ ଜାଗା ଛାଡ଼ି 
ମରାଳ ଗତିରେ କିଚେନ୍‌ ଭିତରେ ପଶନ୍ତା । ତା' ଗୋଡ଼ର ପାଉଁଜଢି ଝମର ଝମର 
ହୁଅନ୍ତା । କିଚେନ୍‌ ଭିତରେ ପଶି ସେ ଚିନି ଡବା ଅଣ୍ଡାଳନ୍ତା । ତା'ରି ଭିତରେ ଡିବାଡ଼ିବି 
ମାନେ ପରସ୍ପରକୁ ଲଗାହେଇ ଖଡ଼ଖାଡ଼ ହୁଅନ୍ତେ । କିଚେନ୍ନରେ ମୃଦୁ ଗୁଞ୍ଜରଣ ଖେଳି 
ଯାଆନ୍ତା । ସିଏ ହୁଏତ ଲେମ୍ବୁ ପାଆନ୍ତାନି । କିଚେନ ଭିତରୁ ବାହାରି ଆସି ସଲୁଜ 
ଭଙ୍ଗୀରେ ଦୁଇ ହାତକୁ ଛନ୍ଦିଦେଇ ଛାଟକରି ମୋତେ କହନ୍ତା ସାର୍‌, ˆ ସାରୁ ସିନା 
କହିଦେଲେ, ମ୍ୟାଡ଼ାମ୍‌ କେଉଁଠି ଳେମ୍ବୁ ରଖିଛନ୍ତି ମୁଁ ପାଉନି । ଆପଣଙ୍କ ସାଦା ସରବତ 
ଚଳିବ ।” ସିଏ ପ୍ରଥମେ ମୋଠୁ ପ୍ରତିଶ୍ପୃୁତି ଆଦାୟ କରନ୍ତା । ଏହି ଲଗ୍ନଟି ବେଶ୍‌ 
ପ୍ରେମଦଗ୍ଧ ମୁହୁର୍ର । ମୁଁ ସାମାନ୍ୟ ହସି ଦିଅନ୍ତି । ସିଏ ତା' ଆଖିକୋଣରେ ମୋ ବେପରୁଆ 
ହସକୁ ଗ୍ରହଣ କରିନିଅନ୍ତା । ତା' ନିଜ ବୟସ ଆହୁରି ପାଞ୍ଚବର୍ଷ କମିଯାଆନ୍ତା । ଫ୍ରକ 
ପିନ୍ଧା ସ୍କୁଲ ଝିଅଟେ ଭଳି ହଲେଇ ଗେଲେଇ ହେଇ କିଚେନ୍ନରେ ପଶନ୍ତା । ମୁଁ ଖୋଲି 
କହନି ସିନା ମନେମନେ ଭାବନ୍ତି, ତମେ ଦଉଚ ଆଉ ମୁଁ ପିଇବିନି । ମୁଁ ଚଳେଇ 
ନେବାରେ ଖୁବ୍ର ପାରିବାର । ତମ କଥା ପଦକ ସରବତଠୁ ବଳି । ଚଳିବ, ସବୁ ଚଳିବ । 

ପ୍ରକାଶକ କହିଚି ଟାଇପ୍‌ କର । ସିଏ ମନପ୍ରାଣ ଦେଇ ଟାଇପ୍‌ କରୁଛି । ସିଏ 
ବୋଧଡୁଏ ଭାବୁଚି, ଲୋକଜଣକ କାହିଁକି ବସିଛି । ମୋ ଉପସ୍ଥିତି ନେଇ ସେ ସଚେତନ, 
କିନ୍ତୁ ସମ୍ବେଦନଶୀଳ ନୁହେଁ । ମୁଁ ଲକ୍ଷ୍ୟ ରଖିଛି ସିଏ ହଠାଡ଼ ବାକ୍ୟଟି ପାଖରେ ଖଝୁଣ୍ଡିଲା । 
ଇଂରାଜୀ ପାଠ । ମୁଁ ଧରିନେଲି ସିଏ ପଛକୁ ବୁଲିପଡ଼ି ମୋତେ ପଚାରିବ । ପାଣ୍ଡୁଲିପିରେ 
ଅସ୍ପଷ୍ଟ ଭାବେ ଲିଖିତ ଶବ୍ଦଟି ପାଖରେ ତା” କଅଁଳିଆ ଆଇୁଂଳିଟି ଥୋଇ ଜାଣିବା ପାଇଁ 
ଚାହିଁବ ଶବ୍ଦଟି କ'ଣ । ନା, ସିଏ ଜିଜ୍ଞାସାକୁ ହେୟ କରି ଭୁଲ୍‌ ବାଟରେ ମାଡ଼ିଗଲା । 
ମୋତେ ଲାଗିଲା ମୋ ଜାଣିବାପଣକୁ ସେ ତାଚ୍ଛଲ୍ୟ କଲା । ମୁଁ ଏଯାବଡ଼ ଝିଅଟିର 
ଅସହାୟତା ପ୍ରତି ସହାନୁଭୂତିଶୀଳ ଥୂଲି । ଏବେ ମୋ ଧୈର୍ଯ୍ୟର ବନ୍ଧଟିକକ ଉକକୁଡ଼ି 
ଗଲା । ମନରେ କ୍ରୋଧ ସଞ୍ଚାର ହେଲ। । ˆ ‘ମେଞ୍ଚଡ଼ ଟୋକୀ ତୋ ବହପ ତ ଖୁବ୍ର 
ବେଶୀ ଦେଖୁଚି ।” ' ପାଣୁଲିପିରେ ଲେଖା ହେଇଥୂଲା ' ଲଭ ବିଗେଟସ୍‌ ଲବ୍ଧ, ପ୍ରେମ 
ଆହୁରି ପ୍ରେମ ହିଁ ଉପୁଜାଏ । ସିଏ ଅନ୍ଧାଧୁନିଆ ଟାଇପ୍‌ କରିଦେଲା “ଲଭ୍‌ ବାଇଗଟସ୍‌ 
ଲଭ୍‌” । ଦେଲା, ସାରିଦେଲା । ପ୍ରେମଭଳି ପବିତ୍ର ପଦାର୍ଥକୁ ଏକାବେଳେ ସଂକୀର୍ଣ୍ଣ 
ସ୍ଵାର୍ଥାନ୍ଧ ପର୍ଯ୍ୟାୟରେ ପହୃଞ୍ଚେଇ ଦେଲା । ମୋ ଅନ୍ତରଟା କୁହୁଳି ଉଠିଲା । ଝିଅଟି 
ପ୍ରେମର ମୌଳିକମନ୍ତ୍ରଟି ଶୁଦ୍ଧା ଜାଣିନି । ନା ଟାଇପିଷ୍ଟଙ୍କ ଦପ୍ପୁରୁ ହିଁ ଏଇଆ, ଯାହା 
ତାଙ୍କୁ ଦୃଶ୍ୟ ହେଲା ତାହାହିଁ ବାସ୍ତବତା, ତାହାହିଁ ଠିକ । ସାଇବ କହିଛି ପାକଲା ଧାନରେ 
ମଇ ଦଉଛି । ଏଭଳି ଭୁଲ୍‌ ଟାଇପ୍‌ କରିବା ସେମାନଙ୍କ ଇଚ୍ଛାକୃତ ବି ନୁହେଁ, ସେମାନେ 

ସେମାନଙ୍କ ବିବେକାନୁମୋଦିତ କର୍ମ ହିଁ କରିଥାନ୍ତି ବୋଲି ଧରିବା ବ୍ୟତୀତ ଅନ୍ୟ ଉପାୟ 
ନାହିଁ । ସେମାନଙ୍କ ଇଚ୍ଛାକୃତ ଭୁଲ୍ଭଟ୍‌କା ଯାକ ଅନିଚ୍ଛାକୃତ ଭାବେ ଅସୁର ରୂପ ଧାରଣ 
କରି ବାକ୍ୟମାନଙ୍କ ସନ୍ଧାନରେ ଛପି ରହିଯାନ୍ତି । ଧାନ କିଆରିରେ ଏମାନେ ହେଲେ 
ବାଳୁଙ୍ଗା । ପୁଫ୍ର ରିଡ଼ର୍‌ ବାନୁଙ୍ଗା ଉପାଡ଼ି ଉପାଡ଼ି ନୟାନ୍ତ ହେଇଯାଏ । 

ସେଇ ଝିଅ ଓ ତା' କମ୍ପ୍ୟୁଟର ସ୍ତ୍ରିନୃକୁ ଚାହିଁବାକୁ ଆଉ ମନ କହିଲାନି । ଘର 
ଚାରିଆଡ଼େ ଆଖି ବୁଲେଇ ଆଣିଲି । ଘରଟା ଅସଢଡ଼ା ପଡ଼ିଛି । କାନ୍ଧ କଣମାନଙ୍କରେ 
ବୁଢ଼ିଆଣୀ ଜାଲ ଓ ଅଳନ୍ଧୁ | ପଙ୍ଖାର ଡେଣାମାନଙ୍କରେ ପରସ୍ତ ପରସ୍ତ ଧୂଳି । ପ୍ରକାଶକ, 
ତା” ସ୍ତ୍ରୀ ଓ ତା' ପୁଅର ଡିଜିଟାଲ୍‌ ପ୍ରିଷ୍ଟଟିଏ ତେଢ଼ାବାଗରେ ଝିଅର ଖାଇଲା ହାତ 
କାନ୍ଧରେ ଟଙ୍ଗିଆ ହେଇଛି। ପ୍ରକାଶକ ଓ ତା” ସ୍ତ୍ରୀ ଭିତରେ ଅଭୂତ ରୂପ ସୌସାଦୃଶ 
ଏକଥା ଆଗରୁ ମୁଁ ଏତେଟା ହେଜି ନଥୁଲି । ଦିହେଁ ଲାଗୁଛନ୍ତି ଏକା ମା' ପେଟର 
ଛୁଆ । ବାହାଘର ପରେ ସ୍ତ୍ରୀଟି ସିନା ତା” ସାଜ୍ଞା ବଦଳେଇ ଦିଏ, ଏ କ୍ଷେତ୍ରରେ ସ୍ଵାମୀଟି 
ତା” ଚେହେରାଟି ବଦଳେଇ ଦେଇଛି । ନା ପରସ୍ପରକୁ ନିବିଡ଼ ଭାବରେ ଭଲ ପାଇଲେ 
ଉଭୟଙ୍କର ଚେହେରାରେ ଏମିତି ପରିବର୍ଗନ ଘଟେ । ଆଉ ଦିନ ଆଗକୁ ଆଗକୁ 
ଯେତିକି ବଡ଼ୁଥାଏ ଏହି ସାମଞ୍ଜସ୍ୟ ପ୍ରକ୍ରିୟା ସେତିକି ସେତିକି ବଳବତ୍ତର ରହେ । ଏହା 
ପ୍ୟୁପାରୁ ପ୍ରଜାପତି ଉଦୃଭବିଲା ଭଳିଆ କଥା । 

ମୁଁ ଏବେ ସୋଫାରୁ ଉଠି ଘର ଭିତରେ ବୁଲିବା ଉପକ୍ରମ କଲି । ଏଭଳି ଆଉଟ୍‌ 
ରାଇଟ୍‌ ପରଚେଜ୍‌ ଘରମାନଙ୍କରେ ବୈଠକଖାନା ସହିତ ଡାଇନିଂ ଯୋଡ଼ିହେଇଥାଏ । 
କେଉଁଠି କେଉଁଠି ଏ ଦୁହିଁଙ୍କୁ ଆପାତତଃ ଅଲଗା କରିବା ପାଇଁ ମଝିରେ ପରଦା ଖଞ୍ଜା 
ହେଇଥାଏ । ମୁଁ ପରଦା ଆଡ଼େଇ ଡାଇନିଂରେ ପଶିଲି । ଏଭଳି ପରଦା ବ୍ୟବସ୍ଥା ନାମକୁ 
ମାତ୍ର । ଡାଇନିଂରେ ତମେ କ”ଣ ଖାଉଚ ବୈଠକଖାନାକୁ ସବୁ ଦୃଶ୍ୟ ହେବ, ବାସିବ 
ମଧ୍ଯ । ଚିକେନ୍‌ କିମ୍ବା ମାଂସ ଝୋଳ ହେଇଥୁଲେ ଜିତାପଟ, ଆଳୁଭର୍ରାରେ ଗୁମର ପଦାରେ 
ପଡ଼ିଦ । ଆଜିକାଲିର ସ୍ଥପତିମାନେ ଅଥବ୍ୟବସ୍ଥାର ସନ୍ଧୁଳନକୁ ହେଜିପାରି ନାହାନ୍ତି। ଆଗରୁ 
ଥୁଲା ଦାଣ୍ଡଘର, ବାଡ଼ିଘର, ମଝିଅଗଣା, ଦାଣ୍ଡପିଣ୍ଡା, ବାଡ଼ିପିଣ୍ଡା । ଏବେ ହେଇଗଲାଣି 
ସିଟିଂ, ଡାଇନିଂ, ସ୍କିପିଂ, ବାଲ୍‌କନି । ଓଡ଼ିଆ ଭାଷାକୁ ଶୁଦ୍ଧ କରି ବଞ୍ଚେଇବାକୁ ପ୍ରୟାସ 
କଲାବେଳକୁ ଓଡ଼ିଆ ସଂସ୍କୃତିର ଏ ବିଭବଟି ବେଙ୍ଗା ଧରିଲାଣି । 

ମୁଁ ଡାଇନିଂର ବହିଥାକ ଆଡ଼କୁ ନଜର ପକେଇଲି । ଜାଣିବାକୁ ଚାହିଁଲି ମୋ 
ଉପନ୍ୟାସ ଓ ଆତ୍ମଜୀବନୀ ବହିଗୁଡ଼ିକ ସେ କିମିତି ବାଗରେ ରଖିଚି । ମଝିଥାକରେ 
ମୋର ଗୋଟିଏ ଦି'ଟା ବହି ଆଖିରେ ପଡ଼ିଲେ । ଆହା ସାରିଦେଲା । ଡେବିରି ପଟକୁ 
ଥୁଆ ହେଇଥୁ୍‌ବା ମୋ ଉପନ୍ୟାସ ଥାକ ମଝିରେ ଆଉଜଣେ ଅବାଞ୍ଚିତ ଲେଖକର 

ଅଧୁୂଵବାସ ଜ୍ଞା ୧୫୯ 


ଦି'ଖଣ୍ଡ ବହି ଗେଞ୍ଜି ଦେଇଛି । କିରେ ପ୍ରକାଶକ, ତୁ ମୋ ଛାତ୍ର ହେଇ ଏଭଳି ଅବାଗିଆ 
କାମ କରୁନୁ । ତୋ ବିଚାରରେ ଧୂଆ ମୂଳା ଆଉ ଅଧୁଆ ମୂଳା କଂଣ ସମାନ । ସେଇ 
ଲେଖକଟା ଶସ୍ତା ଉପନ୍ୟାସ ଲେଖେ । ଦି” ଚାରିଟା ପୁରସ୍କାର ଯୋଗାଡ଼ ଵରିଦେଇଛି 
ସିନା ତା' ଲେଖା ବାଗର ନୁହେଁ । ଖାଲି ପୁଅଝିଅ ପ୍ରେମ, ରିକ୍ସା, ସିନେମାଘର, ବସନ୍ତ 
ପବନ, ବିରହ, ବିଷାଦ । ମନସ୍ରାର୍ସିକ ବିଶ୍ଲେଷଣ ନାହିଁ । ଲେଖକମାନେ ଅସମ୍ଭବ ଭାବେ 
ଅଭିମାନିଆ । ଏବେ ମୋ ଭିତରେ ଥୁବା ଲେଖକଟି ମନରେ କ୍ଷୋଭ ଜାତ ହେଲା । ସିଏ 
ସେଇ ବାଳୁଙ୍ଗା ଦୁଇଟି ଉପାଡ଼ି ନେଇ ସବାତଳ ଥାକରେ ଥୋଇଦେଲା । ରମାକାନ୍ତ, 
ସୀତାକାନ୍ତ, ସୌଭାଗ୍ୟ ଓ ସୌରାନ୍ଦ୍ରଙ୍କ କବିତା ବହ ଯାହା ସବୁ ଆଖିରେ ପଡ଼ିଲା, ଏଣୁ 
ତେଣୁ ଉଠେଇ ଆଣି ମୋ ଉପନ୍ୟାସ ପାଖାପାଖି ଠେସି ଦେଲା । ଏବେ ଟିକିଏ ଭଲ 
ଲାଗିଲା । ଲେଖକଟିର ଅବୁଝା ମନ ଆପାତତଃ ସ୍ଥିର ହେଇଗଲା । ତା'ମନରେ ଦମ୍ଭ 
ଆସିଲା । ଏଇ ପାଖାପାଖି ହେବା ତ ପ୍ରେମ ଓ ସାହିତ୍ୟ । 

ବହଥାକମାନ ତନଖୁ ତନଖୁ ଆଖି ପଡ଼ିଗଲା ' ସଂସ୍କୃତି ଅପସଂସୁତ' ବହିଟି ଉପରେ । 
ଶରତ ମହାନ୍ତିଙ୍କ ଲେଖା । ଦ୍ଵିତୀୟ ସଂସ୍କରଣ ହେଲାଣି । ପ୍ରଚ୍ଛଦ ବୋଧହୁଏ ଅସିତ 
ମୁଖାର୍ଜୀଙ୍କର । ପୃଷ୍ଠା ମେଲି ବିହଙ୍ଗାବଲୋକନ ପ୍ରକାରେ ଏଣୁତେଣୁ ପଢ଼ିବାକୁ ଚେଷ୍ଟା 
କଲି । ଲେଖକମାନେ ବାପ୍ରବିକ ପଣ୍ଡିତ । ସଂସ୍କୃତିର କେତେ ପ୍ରକାର ସଂଜ୍ଞା । ଅପସଂସ୍ଗୃତିର 
କେତେ ବ୍ୟାଖ୍ୟା, ବୟାନ, ଧାରଣା, ଅବଧାରଣା, କେତେ ସମସ୍ୟାର ଗ୍ରଚ୍ଚିମୋଚନ । 
ଆଲୋଚନା କେବଳ ଓଡ଼ିଶା ନୁହେଁ ଦେଶ ବିଦେଶର ସମ୍ଭାବନାକୁ ଆବୋରି ବସିଛି । 
ସାରଳାବାଲାଙ୍କ ତ ବିଚାର ଠିକ୍‌ ଥଲା । ଲେଖକ କ'ଣ ବିଚାର କଲା କେଜାଣି । ଏଭଳି 
ଏକ ସମ୍ମାନଜନକ ପୁରସ୍କାରକୁ ତୁଚ୍ଛ କରିଦେଲା । ମୋର ମନେ ହେଲା ଲେଖକ, ପାଠକ, 
ବିଚାରକ-ଏମାନଙ୍କ ଧାରାରେ ବହୁକ୍ଷେତ୍ରରେ ତାଳମେଳ ରହେ ନାହିଁ । ମୃଗ ବୋଲି 
ବିଚାରିଲାବେଳକୁ ମାଠିଆରେ ଜଳ ଭରୁଥବା ରଷିପୁତ୍ରର କଅଁଳ ପ୍ରାଣଟି ଶୂନ୍ୟେ ଶୂନ୍ୟେ 
ଉଡ଼ିଯାଏ । ସେହି ବହିଟିରେ ଆଉ ମୁଣ୍ଡ ତୁକିଲାନି । ଥାଉ । ଅନ୍ୟ ବହିଟି ଦେଖିବା । 

ଗନ୍ଧ ସଂକଳନଟି ଉପରେ ଆଖିପଡ଼ିଲା । ଉଠେଇ ଆଣି ସୋଫା ପାଖକୁ 
ଫେରିଆସିଲି । ବହମେଲି ଦେଖିଲି ମୋ ଜାତିର, ମୋ ଭାଷାର ବିଶିଷ୍ଠ କଥାକାରମାନଙ୍କ 
କୃତି ସନ୍ଧିବେଶିତ ହେଇଛି । ଆଗପଛ ହେଇ ସମସ୍ତେ ଅଛନ୍ତି । ଚନ୍ଦ୍ରଶେଖର, ଶାନ୍ତନୁ, 
ନୀଳମଣିଙ୍କଠୁ ଆରମ୍ଭ କରି ଦାଶ ବେନହୁର ଓ ଇଂକ୍ର ଓଡ଼ିଶାର ମାଲିକ ଯାଏଁ । ପୃଷ୍ଠା 
ଖେଳଉ ଖେଳଉ ଗୁପ୍ରଧନ ପ୍ରାପ୍ତିଭଳି ଝଲସି ଗଲେ ରାମଚନ୍ଦ୍ର ବେହେରା । ଆରେ ମୁଁ 
କେଡ଼େ ପାଷଣ୍ଡ । ସେ କେତେ ବଡ଼ ଲେଖକ । ଓଡ଼ିଶା, ସାରଳା ତ କେବେଠୁ 
ପାଇଲେଣି । ଏଇ ନଗଦ ପାଇଛନ୍ତି କେନ୍ଦ୍ର । ଫକୀରମୋହନ ଜୟନ୍ତୀରେ ବାଲେଶ୍ବରରେ 

ଅଳ୍ପଦିନ ତଳେ ଦେଖାହେଇଥୁଲା ତାଙ୍କ ସହ । ଭାଷଣ ତ ନୁହେଁ ପୁରୁଣା ଅନୁଭୂତି 
ଉପରେ ନୂଆ ଗପଟିଏ । ଚମଜ୍କାର । ସଚ୍ଚା ଲେଖକର ଲେଖା ବ୍ୟାପାରଟି ହିଁ ଏଭଳି । 
ଲୁହାଛଡ଼ ହେଉ ବା ବଜୁରି ବା ଚୋକଡ଼ ଅସଲ ବେପାରୀ କାହାକୁ ହେଲେ ତୁଚ୍ଛ 
କରିବନି । ଲେଖକର ଅନୁଭୂତି ବି ସେଇଆ । ଯାହା ହାତ ପାଆନ୍ତାରେ ମିଳିଲା ସେଥୂରୁ 
ଅଳଙ୍କାରଟିଏ ଗଡ଼ିଦେବ । 

ରାମଚନ୍ଦ୍ର ବୋଧହୁଏ ତାଙ୍କ ନିଜର ନା ତାଙ୍କ ଚରିତ୍ରର ବୁନିଆଦି କଥା 
ଲେଖିଥୁଲେ । ତାଙ୍କ ବୈଠକଖାନାରେ ବାପାଙ୍କର ବନ୍ଧୁକଟି ଝୁଲିଥାଏ । ଗପଟିର ଆରମ୍ଭ 
ବେଶ୍‌ ରୋମାଣ୍ଟିକ । ବର୍ଣ୍ଣନା ମେ। ହୃଦୟକୁ ସହାନୁଭୂତିରେ ଆପ୍ଟ୍‌ ତ କରିଦେଉଥୁଲା । 
ପ୍ରକାଶକଙ୍କୁ ଜଗିରହିବା ଭିତରେ ମୋଠି ଗଢ଼ିଉଠିଥ୍‌ବା ବୋରଡ଼ମ୍‌ର ଅସୁରଟିକୁ ଗପପଡ଼ା 
ମାଧ୍ୟମରେ କବର ଦେଇଦେବା ପାଇଁ ମୁଁ ଚେଷ୍ଟା କରୁଥୁଲି । ବର୍ଣ୍ଣନା ଭିତରୁ ବନ୍ଧୁକଟିକୁ 
ଉଠେଇ ଆଣି ନିଠେଇ ନିଠେଇ ଦେଖିଲି । ବେରେଲ ଭିତରକୁ ଦୃଷ୍ଟି ପ୍ରସାରିତ କଲି । 
ଦିଗନ୍ତ କେଉଁ ଅଜଣା ଅନ୍ଧାର ଭିତରେ ହଜି ଯାଉଛି । ସାପୁଆ କେଳା ଯେମିତି ତ୍ପ, 
ଗୋଖର, ନାଗକୁ ଖେଳାଏ ମୁଁ ସେମିତି ବନ୍ଧକ ଉପରେ ହାତ ଆଉଁସି ଆଣିଲି । 
ହାତରେ ବନ୍ଧୁକଟି ପାଇଲା ପରେ ମୋ ମନରେ ନାନା ଅଡ଼ୁଆ ତଡ଼ୁଆ ଚିନ୍ତାର ଉଦ୍ରେକ 
ହେଲା । ଦୁର୍ଜନ ସଂଗେ ବନ୍ଧୁ ବାନ୍ଧିଲେ ଏଭଳି ବିପଦ । ଭଲ ମଣିଷଟି ଦାନବ ପାଲଟି 
ଯିବ । ବନ୍ଧୁକର ସାନିଧ୍ୟ ମୋତେ ଏବେ ଅସମ୍ଭାଳ କଲା । ନିଜକୁ ଯେତେ ସଂଯତ 
କଲେ ବି ମୋ ହାତ ଓ ଅଜୁଳିମାନ ଅସ୍ଵାଭାବିକ ଭାବେ ଖଳଖାଳ ହେଲେ । ଯେତେ 
ବାରଣ କଲେବି ହାତ ଟ୍ରିଗର ଆଡ଼କୁ ମୁହେଇଲା । ମୋର ମନେହେଲା ମାନସିକ 
ପରିସ୍ଥିତି ନିୟନ୍ତ୍ରଣ ବାହାରକୁ ଚାଲିଯାଉଛି । ସ୍ଥିରକଲି ବନ୍ଧୁକଟି ଯଥାସ୍ଥାନରେ ରଖିଦେଇ 
ତା” କବଳରୁ ମୁକ୍ତି ପାଇବି । ଲେଖକ ହାତରେ ବନ୍ଧକ ଶୋଭାପାଏନା | କୁହାଯାଇଛି, 
ମସୀ ଅସିଠାରୁ ଶର୍ତିଶାଳୀ । ମୁଁ ସୋଫା ଉପରେ ତ ବସିଥାଏ । ହାତରେ ବନ୍ଧୁକଟା 
ଧରି ଠିଆ ହେଲି । 

କ'ଣ ଅଖଞ୍ଜ ହେଇଗଲା କେଜାଣି ସହସା ବନ୍ଧୁକଟି ଫୁଟି ଉଠିଲା । ତା'ପରେ 
ମୋ ହାତରୁ ବନ୍ଧୁକ କେତେବେଳେ ଖସିଯାଇଛି,ମୋ ଚେତା ହଜିଯାଇଛି । କିଛି ସମୟ 
ପରେ ସଜ୍ଞା ଫେରି ପାଇଲାବେଳକୁ ସବୁ କିଛି ଶେଷ ହୋଇଯାଇଥୁଲା | ପ୍ରକାଶକ 
ମୋ ପାଖରେ ଠିଆ ହେଇ ଅବିଶ୍ବାସନୀୟ ଚାହାଣିରେ ମୋତେ ଚାହୁଁଥିଲା । 

ଅଧ୍ବାସ ଜ୍ଞ ୧୬୧ 


ଦେବଦୀପାବଳି 


ମୁଁ ଗେଷ୍ଠହାଉସ୍‌ରେ ପହଞ୍ଚଲାବେଳକୁ ସଂଧ୍ୟା ଗଡ଼ିଯାଇଥୁଲା । ମନ୍ଦିର 
ମାନଙ୍କରେ ସଂଧ୍ୟା ଆରତି ବଢ଼ି ସାରିଥୂଲା । ବନାରସ୍‌ରେ ଟ୍ରାଫିକୂର ଜଂଜାଳ 
କିଛି ନୂଆକଥା ନୁହେଁ, ବରଂ ଏହା ଏହି ସହରର ସହଜାତ ପ୍ରବୃତ୍ତିରେ କେଉଁକାଳୁ 
ପରିଣତ ହେଇଯାଇଛି । ଦୁଇଦିନ ପରେ ଦେବଦୀପାବଳି । ଗଙ୍ଗାଘାଟସବୁ 
ଦୀପମାଳାରେ ଝଲସି ଉଠିବ । ଘାଟମୁଣ୍ଡରେ ଶହଶହ ବର୍ଷ ଧରି ଠିଆ ହେଇଥୁବା 
ପୁରୁଣା ହାବେଲି, କୋଠାବାଡ଼ି, ମା' ଆନନ୍ଦମୟୀଙ୍କ ଆଶ୍ରମ, କାଶୀ ନରେଶଙ୍କ 
ପରିତ୍ୟକ୍ତ ନଅର ରଜତ ଓ ସ୍ଵର୍ଣ୍ଣିମ ଆଭାରେ ଉକୁଟି ଉଠିବ ଏବଂ ଏଗୁଡ଼ିକ 
ଗଙ୍ଗାରେ ପ୍ରତିଫଳିତ ହେଲେ ଗଙ୍ଗା ତରଳ ରୂପାର ଧାରଟିଏଭଳି ଦେଖାଯିବ । ସମସ୍ତ 
ସ୍ଥାବର ଓ ଅସ୍ଥାବର ସ୍ଥିତି ଏକ ଭବ୍ୟ, ଅଲୌକିକ ପ୍ରକାଶରେ ରୂପାନ୍ତରିତ ହେଇଯିବ । 
ସନ୍ଧ୍ୟା ଯେତେ ଗହୀରିଆ ହେଉଥୂବ ଆଉଟା ରୂପାର ବହମାନବେଗ ଡଙ୍ଗାଗୁଡ଼ିକର 
ତାଡ଼ନାରେ ସେତେ ବିଖଣ୍ଡିତ ହୋଇ ସହସ୍ର ନକ୍ଷତ୍ରର ଭ୍ରମ ସୃଷ୍ଟି କରିବ । ମନେହେବ 
ଗଙ୍ଗା ସ୍ବର୍ଗରୁ ଏକ ଅଭିନବ ଆଡ଼ମ୍ବରରେ ମର୍ର୍ୟରେ ବହିଚାଲିଛି ଏବଂ ବନାରସର 
ତପଭୂମିକୁ ଆହୁରି ସ୍ମିଗ୍ଧ ସମ୍ମୋହନରେ ଉନ୍ନଳେଇ ଦେଉଛି । ଏହାହିଁ ଗଙ୍ଗା ଓ ବନାରସର 
ମହିମା । 

ମୁଁ ମୋ ରୁମ୍‌ରେ ବେଗ୍ପତ୍ର ରଖିଦେଇ, ଭୁଗା ବଦଳେଇ ମୁହଁହାତ ଧୁଆଧୋଇ 
ହେଇ ଡାଇନିଙ୍ଗୁ ପାଖରେ ପହଞ୍ଚଲି । ଯୁବତୀଟିଏ ବସିଛି ଏବଂ ଉପରୁ ଝୁଲିଥୁବା 
ଜାପାନିଜ୍‌ ଲ୍ୟାମ୍ପର ସ୍ଵର୍ଣ୍ଣାଭ ଆଲୁଅରେ ତେନ୍ତୁଳି ମଣ୍ଡରେ ମଜାପିତ୍ତଳର ପ୍ରତିମାଟିଏ 
ଭଳି ଦିଶୁଛି । ମୁଁ ସୌଜନ୍ୟ ଦୃଷ୍ଟିରୁ ତାକୁ ଶଙ୍ଗୁଳି ଦେଇ ତା” ସାମ୍ନା ଚୌକିରେ 
ବସି ପଡ଼ିଲି । ସୁଇସ୍‌ ସରକାରଙ୍କ ଅନୁଦାନରେ ଆମ ଗେଷ୍ଟଠହାଉସ୍‌ଟି ପରିଚାଳିତ । ମୁଁ 
ସ୍ଵାଭାବିକଭାବେ ଧରି ନେଇଥୁଲି ଯୁବତୀ ଜଣକ ଜୁରିକ, ବାସଲ୍‌ ବା ଜେନେଭାରୁ 
ଆସିଥୂବ । ଏମାନେ ସୁଇସ୍‌ ସ୍ଲାରସିପ୍‌ ନେଇ ବନାରସ ଆସନ୍ତି, ହିନ୍ଦୀଭାଷାକୁ ଆୟତ୍ତ 
କରିବାକୁ ଚେଷ୍ଟା କଟି । ଏଠାକାର ବାସିନ୍ଦାଙ୍କ ଚାଲିଚଳଣ, ହାବଭାବ ସହିତ ପରିଚିତ 

ଅଧ୍ବବାସ ଜ୍ଞା ୧୬୩ 


ହୁଅନ୍ତି, ଏତିହ୍ୟର ସୁବାସିତ ପାଖୁଡ଼ା ମେଲି କାଶୀକୁ ସବୁମନ୍ତେ ଘେନିବାକୁ ପ୍ରଯନ୍ନ 
କରଚ୍ତି । 

““ ମୁଁ ତମର ହୋଷ୍ଟ ', ଏତକ କହିଲା ପରେ ଯୁବତୀଟି କଲ୍ଲୋଳିତ ହେଲାଭଳି 
ମନେହେଲ। । ଜାପାନିଜ୍‌ ଲ୍ୟାମ୍ଚର ଆଲୁଅରେ ତା” ମଥାର ଚଅଁର ତମ୍ବା 
ପାଲଟିଯାଇଥୁଲା ସିନା, ନିଠେଇ ଦେଖିଲାବେଳକୁ ତାର ଅସଲ ରଙ୍ଗଥୁଲା ଗାଢ଼ 
କୃଷ୍ଣବର୍ଣ୍ଣ । ଆଖି ଦୁଇଟି ପାହାନ୍ତା ପ୍ରହରର ଗଙ୍ଗାଭଳି ସ୍ଵଳ୍ପ । ସିଏ କହିଲା ତା ନାଁ କାଞ୍ଚନ ! 
ନାଟିର ଉଚ୍ଚାରଣ ଭିତରେ ଏକ ଅଉ୍ତୁତ ଗୁଞ୍ଜନ ଗୁମୁରୁଥଲା । ମୋତେ ଲାଗିଲା ସିଏ 
ହୁଏତ କାଚ ଏବଂ ପ୍ରାକ ଦୀପାବଳିର ଆଲୁଅରେ କାଞ୍ଚନ ପାଲଟି ଯାଇଛି । ମୁଁ କୌତୂହଳୀ 
ହେଇପଡ଼ିଲି । ମନେପଡ଼ିଲା କାଚ କାଞ୍ଚନ ସଂସର୍ଗରେ ଆସିଲେ ମର୍କତମଣିରେ ପରିଣତ 
ହୋଇଯାଏ। ଇଏ କାଞ୍ଜନ ନା ମର୍କତମଣିର ସମ୍ଭାର ! ଯୁବତୀଟି ବନାରସୀ ସିଲୁକର 
କୁର୍ରାଟିଏ ପିନ୍ଧିଛି । ଝିନ୍ନ ସିଲ୍କର ଆସ୍ତରଣ ଭିତରେ ତା” ଦେହର ନିଖୁଣ ଗଢ଼ଣ ବାରି 
ହେଇପଡୁଛି । ବେକରେ କଳାସୂତାରେ ଗୁନ୍ଥା ମୋତିର ମାଳିଟିଏ । ବେଶଭୂଷା ଅଯଥା 
ଭାରାକ୍ରାନ୍ତ ନୁହେଁ । ଖୁବ ସହଜ ସରଳ । ଡାହାଣ ନାକ ପୁଡ଼ାରେ ହୀରାର ଡଟଟିଏ । 
ରୂଚିପୂର୍ଣ୍ଣ ହାବ ଭାବ । 

କାଞ୍ଚନର ଘର ଆମେରିକାରେ, ବୋଷ୍ଠନ ନଗରୀର ଉପାନ୍ତ ଅଞ୍ଚଳରେ 
ବୋଲି କହିଲା ପରେ ତାର କୃଷ୍ଣବର୍ଣ୍ଣର ଚଅଁର ଓ ଚଂପାରଙ୍ଗର ଦେହକୁ ନେଇ 
ମେ। ମନରେ ନାନା ପ୍ରଶ୍ବ ଉଙ୍କିମାରିଲା । ବର୍ଣ୍ଣର ନିଦାନ କରିବା ସ୍ଵାଭାବିକ 
ହେଇପାରେ କିନ୍ତୁ ତାକୁ ନେଇ ହଠାତ ପ୍ରଶ୍ନ କରିବା ଅସୌଜ୍ଚନ୍ୟ ହେବ ଭାବି ମୁଁ 
ଆପାତତଃ ନୀରବ ରହିଲି । ନିଚ୍ଚ ସଂପର୍କରେ ଆଉ ଅଧ୍ବକା ପାଖୁଡ଼େ ଦି' ପାଖୁଡ଼ା 
ଖୋଲିଦେବା ଉଚିତ୍ଵ ମନେକରି ମୁଁ ଢରଣେ ଚିତ୍ରକର ବୋଲି କହୁ କହୁ କାଞ୍ଚନ 
କହିଳା ତା'ର ଏଠିକାର ବି.ଏଚ଼.ୟୁର ମେଣ୍ଟର୍‌ ପ୍ରଫେସର ମିଶ୍ରଠାରୁ ସେ ମୋ ବିଷୟରେ 
ଅନେକ ତଥ୍ୟ ସଂଗ୍ରହ କରିନେଇଛି । କାଞ୍ଚନ ନିକଟରେ ମୋ ଭୂମିକା ବଦଳିବାକୁ 
ଲାଗିଲା । ପ୍ରଫେସର ମିଶ୍ର ମୋର ଏକଦା ଛାତ୍ର ଥଲା । 

ଆମ ଗେଷ୍ଠହାଉସ୍‌ର ରୋଷେଇଆ ଫୁଲ ସିରାମିକୁ ଥାଳିରେ ଗରମ ଗରମ 
ଫୁଲକା ଆଣି ଥୋଇ ଦେଇଗଲା । ଡାଲି, ପନିରୁମଟର, ବାଇଗଣ ଆଳୁ ଓ ଟମାଟର 
ଯୋଖା, ପୁଣି ତା' ସାଂଗକୁ ଭେଣ୍ଡିଭଜା । କାଞ୍ଚନ ହାତବଢ଼େଇ ଯେତେବେଳେ ଫୁଲକାରୁ 
ପଟେ ନେଇ ତା’ ନିଜ ଥାଳି ଉପରେ ଥୋଇ ଆଇ୍ଛୁଳିରେ ଫୁଲକାକୁ ଛିଣ୍ଡେଇବାକୁ ଲାଗିଲା 
ମୁଁ ତା' ଆଙୁଳିଗୁଡ଼ିକ ଦେଖି ଅନୁମାନ କଲି ବୟସ ଚବିଶି ପାଖାପାଖି ପହ୍‌ ସାରିଥୂବ । 
ଏମିତିରେ ମୁହଁ ଓ ଆଖିରୁ ସେ ଲାଗୁଥିଲା ଅଠର ବର୍ଷିଆ ଯୁବତୀ ଭଳି । ଆମେ ଉତ୍ତୟେ 
ଭାବ ଦିଆନିଆର ପାଖା ପାଖିରେ ପହଞ୍ଚସାରିଥୁଲୁ ! କାଞ୍ଚନ ଏଇ ଦଶ ପନ୍ଦରଦିନ ହେବ 

୧୬୪ ଜ୍ଞା ଅଧୂବାସ 


ଆମ ଗେଷ୍ଟହାଉସକୁ ଆସିଛି । ମୁଁ ପଚାରିଲି ତମେ କ”'ଣ ବନାରସରେ ନୂଆଁ ?' ' ମୋ 
ସନ୍ଦେହ ଦୂର କରି ସେ ଜଣେଇଲା, ସେ ତିନି ଚାରିମାସ ହେଲାଣି ଏଠାକୁ ଆସିଲାଣି । 
ଆଗରୁ ପଲ୍ଲବ ଗେଷ୍ଟ ହାଉସ୍‌ରେ ରହୁଥଲା । ସେଠାକାର ମ୍ୟାନେଜର ରତିକାନ୍ତ କାମିନୀ 
ତିଓାରୀକୁ କହି ଏଠି ରଖେଇ ଦେଇଛି । ପଲ୍ଲବ ଗେଷ୍ଠହାଉସ୍‌, ମ୍ୟାନେଜର ରତିକାନ୍ତ ଓ 
କାମିନୀ ମୋର ଅତି ଜଣାଶୁଣା । ମନେହେଲା କାଞ୍ଚନକୁ କେନ୍ଦ୍ରକରି ରହସ୍ୟଟିଏ ଛପି 
ରହିଛି । 

ସୁରେଶ ମିଶ୍ର କହୁଥୁଲା ବନାରସର ଏତିହ୍ୟ ସଂକ୍ରାନ୍ତରେ ଗବେଷଣା କରିବାକୁ 
ଫୁଲ୍‌ବ୍ରାଇଟ୍‌ ସ୍କଲରୂସିପ୍‌ ନେଇ ମଝି ମଝିରେ ଆମେରିକାରୁ ଏମିତିକା ଯୁବକଯୁବତୀମାନେ 
ଆସନ୍ତି । ଗବେଷଣା ଯଦି ଗାଇ ଖୋଜା ଭଳି ସହଜ ସରଳ ପ୍ରୟାସ ହେଇଥାନ୍ତା ତା ହେଲେ 
କେବଳ ଗାଶ୍ତ ନୁହେଁ ପୁଞ୍ଜେ ଦି' ପୁଞ୍ଜା ଷଣ୍ଢପ୍ରାପ୍ତି ହେବାରେ ଅସୁବିଧା ନଥାନ୍ତା । ବନାରସ 
ଶିବଙ୍କ କ୍ଷେତ୍ର ଏଣୁ ବାଟରେ, ଘାଟରେ, ଗଳିରେ ବଜାରରେ ସବୁଠି ଷଣ୍ଢ । ଷଣ୍ଢ ଖୋଜାକୁ 
ନେଇ ବି.ଏଚ୍‌.ୟୁର ପ୍ରଫେସରମାନେ ପରିହାସରେ କହିଥାନ୍ତି ଏମାନେ ଫ୍ରଲ୍‌ ନୁହେଁ, ହାପ୍‌ 
ବ୍ରାଇଟ ହୋଇ ରହିଯାନ୍ତି । ଏମାନଙ୍କ ଚଳଣି ଭିତରେ ଅଯଥା ପଶି ମନ୍ତବ୍ୟ ଦେଲେ 
ଏମାନେ ବ୍ଲଗ୍‌ରେ ଲେଖିଦିଅନ୍ତି ଯେ ସେମାନଙ୍କ ମେଣ୍ଟରମାନେ ବ୍ୟକ୍ତି ସ୍ପାଧୀନତା ଉପରେ 
ଆଞ୍ଚ ଆଣନ୍ତି । ଘଟଣା ବିଶ୍ଵସାରା ପ୍ରଘଟ ହୋଇଯାଏ । ଏଭଳି ଅଭିଯୋଗ ଖୁବ୍ର 
ସାଂଘାତିକ । 

ଏସବୁ କଥା ମନେପଡ଼ିଲା ପରେ ମୁଁ ସତର୍କ ହେଇଯାଇ ଆପାତତଃ ନୀରବେଇ 
ଗଲି ଓ ଭୋଜନରେ ସଂପୂର୍ଣ୍ଣ ମନୋନିବେଶ କଲି । କାଞ୍ଚନ ମଝି ମଝିରେ ଲୋଭନୀୟ 
ଆଖିରେ ମୋତେ ଚାହୁଁଥାଏ । ଯେତେ ଚେଷ୍ଟା କଲେବି ତା' ଦେହ ଗଢ଼ଣ ପାଖରୁ ମୋ 
ମନ ବି ହଟୁ ନଥାଏ | ଏଣୁ ବେଳେବେଳେ ଆମ ଦୁହିଁଙ୍କ ଆଖି ଚାରୋଟି ଏକାକାର 
ହେଇଯାଉଥାଏ । ଏଭଳି ପରିସ୍ଥିତିରେ ସ୍ପାଭାବିକତଃ ପ୍ରେମ ହିଁ ସଂଚରିବା କଥା । ବିଦେଶିନୀଙ୍କ 
ପାଖରେ ପ୍ରେମ ବନ୍ଧନ ପାଇଁ ବୟସର ଅଖଞ୍ଜ ବାଧକ ନୁହେଁ । ଏହା ଜଣାଶୁଣା କଥା । 

କାଞ୍ଚନ ଆମ ଗେଷ୍ଠହାଉସ୍‌ର ଖାନ। ପସନ୍ଦ କରି ମଝି ମଝିରେ 
କହେ, ' 'ଡେଲିସିଅସ୍‌' '। ଏତକ କହିଲାବେଳେ ତା'ର ଆଖିଦୁଇଟି ସାବଲୀଳ ଭାବେ 
ନାଚିଯାଏ ଓ ଚୁମା ମାରିବା ଭର୍ଗିରେ ତା' ଆରକ୍ତ ଓଠ ଦୁଇଟି କୁଞ୍ଚେଇଯାଏ । ମୁଁ 
ପଚାରେ, ˆ ‘ତମକୁ ଭାରତୀୟ ଖାଦ୍ୟ କ'ଣ ସତରେ ଭଲ ଲାଗେ ?' ? ସେ ନଗଦ 
ଆହରଣ କରିଥୁବା ହିନ୍ଦୀରୁ ଶବ୍ଦଟିଏ ପରିବେଷଣ କରି କହେ, ˆ 'ବହୋଟ୍‌ ଆଛା ' । 
ପ୍ରେମର ଆତିଶଯ୍ୟରେ ଭାଷା ଓଲମ୍‌ ବିଲମ୍‌ ହେଇଗଲେବି ପରବାଏ କରିବା ନୁହେଁ । 
କାଞ୍ଚନ କିନ୍ତୁ ଏଠି ତିନିମାସରୁ ଅଧ୍ୟକା ରହି ˆ 'ତୋଡ଼ା ତୋଡ଼ା' ହିନ୍ଦୀ ଶିଖିଲାଣି ଜଣେଇ 
ଦେବା ପାଇଁ ଚାହେ । 

ଅଧ୍ବବାସ ଜ୍ଞ ୧୬୫ 


ଆମର ଡିନର ଖିଆ ଶେଷପାଦିଆ ହେଲାଣି । ଫୁଲ ଆସି ଥାଳି ଉଠେଇ ନେଲା । 
ଦୁଇଟି ଚାଇନା କପ୍‌ରେ ଦୁଇଜଣଙ୍କ ପାଇଁ ଦହି ଓ ରସଗୋଲା ନେଇ ଆସିଲା । କାଞ୍ଚନ 
ବଙ୍ଗୀଳୀ ରସଗୋଲା ଓ ବନାରସୀମୁଣ୍ଡା ର୍ଦହ ସାଙ୍ଗରେ ଏ ଭିତରେ ବେଶ୍‌ ପରିଚିତ ହୋଇଗଲାଣି ! 
ସେ ଟାକରା ଫୁଟେଇ ଫୁଟେଇ ଖାଇଲା । ମଝି ମଝିରେ କହୁଥାଏ, “ ଡେଲିସିଅସ୍‌”। 
ମୋର ମନେହେଉଥ୍‌ୁଲା ତା'ର ରଚ୍ତରେ ଭାରତୀୟତାର ଛଟା କିଛିଟା ରହିଯାଇଛି । ଡିନର 
ପରେ ଆମେ ଗେଷ୍ଠହାଉସ୍‌ ଛାତ ଉପରେ ବସିଲୁ । ଅଧକ ଅନ୍ତରଙ୍ଗ ଭାବେ କଥା ଆଗେଇଲା । 
କାଞ୍ଚନ ମୋଡେ ଜଣେଇଲା ତା” ବାପା କାନାଡ଼ିଆନୁ ଇଣ୍ଡିଆନ ଆଉ ମା” ଆମେରିକାନ 
ଇଶ୍ଡିଆନ୍ସ । ତା” ଗୋସେଇଁ ବାପା, ଗୋସେଇଁ ମା” ମହାରାଷ୍ଟ୍ରରୁ ଚାଲିଆସି କାନାଡ଼ାରେ 
ସଂସାର ମେଲିଥୁଲେ । ମୁଁ ତା' କଥା ଉତ୍ସାହିତ ହେଇ ଶୁଣୁଥାଏ । ସେ ଲମ୍ବେଇଗଲା ତା” 
ବଂଶ, ପରିବାରର ଇତିହାସ । ଲାଗୁଥାଏ ତା” କଥାଯାକ ସ୍ବପ୍ନରେ ଭାସୁଥୁବା ମେଘଖଣ୍ଡ ! 

ମୁଁ ପଚାରିଲି, ତମେ ଗଙ୍ଗାକୁ ଭଲ ପାଅ ?”” ଆମ ଗେଷ୍ଟହାଉସ୍‌ କଡ଼ 
ଦେଇ ଗଙ୍ଗା ନିଶୁଟିରେ ବହିଯାଉଥାଏ । ସେତେବେଳକୁ ଗଙ୍ଗାରେ ଡଙ୍ଗା ଚଳପ୍ରଚଳ 
ଥମି ଯାଇଥାଏ । ପ୍ରାକ୍‌ ପୁନେଇର ଜହ୍ନ ସତେ ଗଙ୍ଗା ଉପରେ ଦୁଧ ସରର ସଫେଦ 
ଚାଦରଟିଏ ବିଛେଇ ଦେଇଥାଏ ! କାଞ୍ଚନ ସଂଗେସଂଗେ ଉତ୍ତର ଫେରାଇ କହିଲା, 
“ଆଇ ଲଭ୍‌ ଗଙ୍ଗା”  । ମୁଁ ଜାଣିବାକୁ ଚାହିଁଲି ସେ କ'ଣ ଗଙ୍ଗାରେ କେବେ ନୌକାବିହାର 
କରିଛି । “ଓ ସେଭେରଲ୍‌ ଟାଇମ୍୍‌ସ'' , କାଞ୍ଚନ କହିଲା । “କେବଳ ଗଙ୍ଗାର ମାଧୁର୍ଯ୍ୟ 
ଓ ଏତିହ୍ୟ ନୁହେଁ, ଡଙ୍ଗା ବାହୁଥିବା ନାଉରିଆଙ୍କ କଳାମୁଗୁନି ପଥରର କୁନ୍ଦିଲା କୁନ୍ଦିଲା 
ବାହା, ପ୍ରତି ଆହୁଲା ସହିତ ଫୁଲି ଉଠୁଥିବା ତା'ର ମାଂସପେଶୀ ଏବଂ ଝାଳରେ ଭିଜି 
ଆସୁଥୁବା ପ୍ରଶସ୍ତ ଛାତି ପ୍ରତି ସେ ସହାନୁଭୂତିଶୀଳ ।” ' ତା” କଥାରେ ଦରଦ ଥୂଲା, 
ଆନ୍ତରିକତା ଥୁଲା ଓ କାମନାର ସ୍ଥୁରଣଟିଏ ତା' ଅଜଣାରେ ବିଛାଡ଼ି ହେଇଯିବା ପାଇଁ 
ରାହା ଖୋଜୁଥୂଲା ! 

ସେଇଠି କଥାକୁ ଅଧୁରା ରଖି ଆମେ ତଳକୁ ଓହ୍ଲେଇଲୁ । ପାହାଚ 
ଓହ୍ଲେଇଲାବେଳେ ମୋତେ ଜଣେଇ ଦେବା ପାଇଁ ଚାହିଁଲା ତା' ପରଦିନ ତା' 
ପାର୍ଟନର ଜନ୍ମ ଆସି ବନାରସରେ ପହଞ୍ଚବେ । ତାଙ୍କ ସହିତ ତିନିଚାରିମାସ ହେଲା 
ତା'ର ଭେଟ ହେଇନି । ଜନ୍‌ ଆସିବ ଆଉ ବିରହୋଜୁଣ୍ଡିତା ନାୟିକାର ଦୁଃଖର 
ରାତିଯାକର ସମାପ୍ତି ଘଟିବ । ମୁଁ କିନ୍ତୁ ଯୁଗପତଵ ବିସ୍ମୟରେ ଆଲୋଡ଼ିତ ହୋଇଗଲି । 
ଏଡେ କମ୍‌ ବୟସର ଆମେରିକାନ ଝିଅ, ଡିପ୍ଲୋମା ପାଠପରେ ମନେହେଉଛି 
ଯୋଗାଡ଼ି ଦେଇପାରିଛି ସ୍କଲଲରୁସିପ୍‌ଟିଏ । ତା'ର ନା ତା” ପାର୍ଟନର୍‌ର ଚାକିରି 
ବାକିରି ଅଛି । ଉଭୟେ ଲାଲଂଚ ଫକୀର ! ଗୋଟିଏ ପଟେ ପାଠ ଆଉ ଅନ୍ୟପଟେ 
ଦେହ ସୁଆଦ । ଆମେରିକାରେ ଟିନୁଏଜ୍‌ ପ୍ରେଗ୍‌ନେବ୍ସିର ସଂଖ୍ୟା ବି କମ୍‌ ନୁହେଁ । 

ସ୍ପଚ୍ଛନ୍ଦ ଯୌନରଚନାର ନିୟନ୍ତ୍ରଣ ପାଇଁ ଅନେକ ସାଧନର ପ୍ରବର୍ରନ ସତ୍ତ୍ଵେ କୁମାରୀମାନେ 
ଆମେରିକାରେ ଗର୍ଭବେଦନା ଭୋଗୁଛନ୍ତି । ରକ୍ଷା ହେଇଛି କାଞ୍ଚନର ସେ ସବୁ ଅଘଟଣ 
ପ୍ରତି ଭୟ କରିବାର ନାହିଁ । କାଞ୍ଚନ ସତେ ସୁନାଝିଅଟିଏ । ମୁଁ ତାକୁ ରାତ୍ରିର ଅଭିବାଦନ 
ଢଣେଇ ଶୋଇବାକୁ ଗଲି । 

ସକାଳୁ ବଵ୍ରେକ୍ରଫାଷ୍ଟ ଟେବୁଲ୍‌ରେ ତା' ସଂଗେ ପୁଣି ମୋ ଭେଟ ହେଲା । 
କାଞ୍ଚନ ଗତରାତି ଅପେକ୍ଷା ଆହୁରି ପ୍ରସନ୍ନ ଦେଖାଯାଉଥୁଲା । ସକାଳର ମନ୍ଦ୍ର କିରଣରେ 
ସେ ଫୁଟନ୍ତା ଚଂପା ଫୁଲ ଭଳି ବିକଶୁ ଥଲା । ମୁଁ ସାମାନ୍ୟ ପରିହାସ କରି କହିଲି, 
“ କୁଂଗ୍ରାନ୍ୟୁଲେସନୂସ ।” ' “ ଜନର ଏରାଇଭାଲ୍‌ ପାଇଁ ।” ' ଭାରତୀୟ ଗାଉଁଲି ଝିଅ 
ଭଳି ସେ ସାମାନ୍ୟ ଲାଜେଇଯାଇ ମୁହଁ ତଳକୁ ନୁଆଁଇଦେଇ କହିଲା ବ୍ରେକୃଫାଷ୍ଟ୍‌ ପରେ 
ହିନ୍ଦୀ ଟିଉସନ୍‌ ପାଇଁ ଯିବ ଆଉ ତା'ର ଜଣେ ଏଠିକାର ସାଙ୍ଗ ଘରେ ଖାଇବା ନିମନ୍ତ୍ରଣ 
ଅଛି ।” ' ତା'ର ତ ପାର୍ଟନର୍‌ ଆସିବ, ପୁଣି ଇଏ ଗୋଟିଏ କଉ ସାଙ୍ଗ । ନା ସିଏ ତା' 
ଅଦିନ ସାଙ୍ଗକୁ ପାର୍ଟନର୍‌ ଆସିବା ସଂପର୍କରେ ଚେତେଇ ଦେବା ପାଇଁ ଚାହେୈ । କାଞ୍ଚନ 
କେଉଁ ଦରର ଝିଅ ମୁଁ ସହଢେ ଠଉରେଇ ପାରୁ ନଥୁଲି । ଆମେରିକା କ'ଣ, ଭାରତ 
କଂ ଣ ଝିଅଙ୍କ ମନ ହିମାଳୟ ପାଦଦେଶର ତରାଇଜଙ୍ଗଲ ଭଳି ଗହନ ଓ ବିସ୍ମୟକର । 
ସନ୍ଧ୍ୟାବେଳେ ବି.ଏଚ଼ .ୟୁର ପ୍ରଫେସର ପରେଶ ମିଶ୍ର ସାଙ୍ଗେ ପ୍ରଥମ ମହଲାର ବାହାର 
ମେଲାରେ ବସି ମୁଁ ଚାହା ପିଉଛି, କାଞ୍ଚନ ତା' ପାର୍ଟନରୁକୁ ନେଇ ପହଞ୍ଚଗଲା । ଜନର 
ପଛପଟକୁ ଠିଆ ହେଇ, ତା'ର ବାହାଦି' ଟାକୁ ଧରି ଆମ ଆଗରେ ଉପସ୍ଥାପନ କଲାପରି 
କହିଲା, “ଇଏ ମୋର ପାର୍ଟନର୍‌ ' । ଜନ ଗୋଟିଏ ଛନଛନିଆ ଟୋକା ଭଳି 
ଦେଖାଯାଉଥୁଲା । କାଞ୍ଚନଠାରୁ ସାମାନ୍ୟ ଉଚ୍, ତୀଖନାକ ଓ ଧାରୁଆମୁହଁ । ମୁଣ୍ଡର ବାଳ 
କହରା, କପାଳ ଉପରକୁ ଛପର କରା ଚାଳଘର ଭଳି ଉତ୍ଲେଇ ଆସିଛି । ସଂପୂର୍ଣ୍ଣ 
ଜଳାଡ୍ରେସରେ ଜନ୍‌ ଖୁବ ସ୍ମାର୍ଟ ଲାଗୁଛି । ଆମେ ଦିହେଁ ଜଣ ଜଣ ହେଇ ତାକୁ ସ୍ଵାଗତ 
କଲୁ । ସେ ମୁରୁକି ମୁରୁକି ହସୁଥାଏ । କାଞ୍ଚନ ନିଜ ବାଡ଼ିର ଫଳନ୍ତ ବାଇଗଣକୁ ପତ୍ର 
ଉହାଡ଼ରୁ ଦେଖେଇ ବାହା ଦୁରୀ ନେଲାଭଳି ଉନ୍ମଳା ହସ ହସୁଥାଏ । ସେହି ହସ ଭିତରେ 
ଥାଏ ଆମ୍ବପ୍ରତ୍ୟୟର ସନ୍ତୋଷ । ଆମେ ଅନୁଭବ କଲୁ ତା'ର ପାର୍ଟନର ସିଲେକସନ୍ଵସ ଖୁବ 
ରୋଚକ । 

ଫ୍ଲ ଟ୍ରେରେ ଚାହାନେଇ ପହଞ୍ଗଲା ଓ ଜନ୍ତୁ ଆରମ୍ଭ କରି ସମସ୍ତଙ୍କ 
ପାଖରେ ଚାହା କପେ କପେ ଥୋଇ ଦେଲା ଆଉ ସେରାମିକ ବାଉଲରେ ଗରମା 
ଗରମ ପକୋଡ଼ି । ମନେହେଲା ଢୋଇଁ କୋଠମଡ଼ାଣି ବେଳର ଆୟୋଜନ । କାଞ୍ଚନ 
ଜନୂକୁ ଲାଗିହେଇ ବସିଥାଏ ଓ ତା ଅଣ୍ଟାକୁ ଦୁଇହାତରେ ବେଢ଼େଇ ଥାଏ । ମୁଁ ତାଗିଦା 
ଦେଲାଭଳି କହିଲି, ˆ ‘କାଞ୍ଚନ ଏବେ ପକୋଡ଼ି ଓ ଚାହା ଖାଇବାର ବେଳ । ଜନସାଂଗେ 

ଗେଲ ହେବା ପାଇଁ ତମ ପାଖରେ ଅପର୍ଯ୍ୟାପ୍ତ ସମୟ, ଧରାଯାଉ ସାରା ଜୀବନ ।' ' 
କାଞ୍ଚନ ସାମାନ୍ୟ ସଂତ୍ରମି ଯାଇ ହାତରେ ଚାହା କପ୍‌ ଉଠେଇ ଧରିଲା । ସନ୍ଧ୍ୟା ବେଳଟା 
ବେଶ୍‌ ହସଖୁସିରେ କଟିଲା । 

ପ୍ରଫେସର ପରେଶ ସୂଚନା! ଦେବ। ଭଙ୍ଗୀରେ କହିଲ।, ˆ କାଲି 
ଦେବଦୀପାବଳି । ବନାରସର ପର୍ବଗୁଡ଼ିକ ଭିତରେ ଦେବଦୀପାବଳିର ମହନ୍ତ 
ଯଥେଷ୍ଟ ଅଧୁକ ¦! ଗଙ୍ଗାର ଏହା ଜ୍ୟୋତି ଉତ୍ସବ । ଆଲୋକ ରଶ୍ମିଦ୍ଧାରା ମାଟିକୁ 
ଆକାଶସହିତ ଯୋଡ଼ିଦେବାରେ ଏହି ଉତ୍ସବ ଗୁରୁତ୍ଵପୂର୍ଣ୍ଣ ଭୂମିକା ନିର୍ବାହ କରେ ଖାସ୍‌କରି 
କାଞ୍ଚନର ଗବେଷଣା ବିଷୟ ସହିତ ଏହା ସଂପର୍କିତ । ପୁଣି ଏହି ଉତ୍ସବକୁ ଗଙ୍ଗାନଦୀ 
ଉପରୁ ଡଙ୍ଗାରେ ବସି ଦେଖୁଲେ ହିଁ ତା'ର ମହିମାବନ୍ତ ରୂପବିଭାକୁ ଉପଭୋଗ 
କରିହେବ ।” ତା'ପରେ ଆରମ୍ଭ ହେଲା ଡଙ୍ଗା ଖୋଜା । ଦେବଦୀପାବଳି ଅବସରରେ 
ଡଙ୍ଗାମିଳିବା ଏତେ ସହଜ ନୁହେଁ । ଯଦିବା ମିଳେ ଦର ଦାମ ଆକାଶଛୁଆଁ ହେବ । 
ତା'ପରେ ମୋବାଇଲରେ ନାଉରିଆମାନଙ୍କ ସହିତ ସଂପର୍କ ଆରମ୍ଭ ହେଲା । ଆମ 
ଗେଷ୍ଟହାଉ ସ୍‌ର ଉମାରମଣ, ପ୍ରଫେସର ପରେଶ ବହୁ ଖୋଜା ଲୋଡ଼ା କରି ମଧ୍ଯ 
ନିରାଶ ହେଲେ । କାଞ୍ଚନ ତା' ଡାଏରୀ ଖୋଲି ଗୋଟିଏ ନମ୍ବରକୁ ଦେଖାଇ ଟେଲିଫୋନ୍‌ 
କରିବା ପାଇଁ ପରେଶକୁ ଅନୁରୋଧ କଲା । କଥା ସାଙ୍ଗରେ ଲଥାୟଯୋଡ଼ି କହିଲା, 
“ଖୁବ ବିଶ୍ଵସ୍ଥ ନାଉରିଆ, ବନାରସର ଡଙ୍ଗାଗୁଡ଼ିକର ଯାହା ଅବସ୍ଥା, ସେଥୁରେ ପୁଣି 
ବୁଢ଼ା ନାଉରିଆଙ୍କୁ ଆହୁଲା ମାରୁଥୁବା ଦେଖିଲେ ଦୟାଲାଗେ ।  କାଞ୍ଚନର ନା 
ଶୁଣେଇଲାପରେ ନାଉରିଆ ଚଟାପଟ୍‌ ରାଜି ହୋଇଗଲା । କଥା ହେଲା ନାଉରିଆ 
ଆସି ଘାଟରେ ଡଙ୍ଗା ଲଗେଇ କାଞ୍ଚନକୁ ଫୋନ କରିବ । ଆଶ୍ଚର୍ଯ୍ୟ, ମୂଲଚାଲ ନକରି 
ନାଉରିଆ ଡଙ୍ଗାରେ ନେବା ପାଇଁ ରାଜି ହେଲା କିମିତି ! ଆମେ ଅବିଶ୍ଵାସନୀୟ ଭଟିଂରେ 
ପରସ୍ପରକୁ ଚାହା ଚାହିଁ ହେଲୁ । କାଞ୍ଚନ ଆମକୁ ସନ୍ଦେହର ବଳୟରୁ ମୁକ୍ତ କରିଦେବା 
ପାଇଁ କହିଲା, ସେ ଏ ନାଉରିଆକୁ ନେଇ ଡଙ୍ଗାରେ ଭ୍ରମଣ ପାଇଁ ଅନେକଥର ଯାଇଛି । 
ସେ ଅନୁଭବ କରିଛି ନାଉରିଆଟି ଶିକ୍ଷିତ ଓ ବିଶ୍ବସ୍ଥ ବି । ସେ ଖାଲି ଡଙ୍ଗାବାହେନି 
ଗାଇଡ଼ର କାର୍ଯ୍ୟ ମଧ୍ଯ କରେ । 

ରାତ୍ରି ଭୋଜନରେ ସେଦିନ ପ୍ରଫେସର ପରେଶ ବି ଆମ ସହିତ ଯୋଗଦେଲା । 
ବ୍ୟଞ୍ଜନର ବିବିଧତା ଓ ସୁବାସିତ ଗନ୍ଧରୁ ଜଣାପଡ଼ୁଥୁଲା ଫୁଲ ଜନ୍‌ ପାଇଁ ˆ ୈେଲ୍କମ୍‌ 
ଡିନର୍‌” ରାନ୍ଧିଛି । ହାସ, ପରିହାସ, ଆଳାପ, ଆଲୋଚନା ଭିତରେ ଡିନରୁ ଖିଆ 
ସରିଲା । ବିଦାୟ ନେଇ ପରେଶ ଘର ବାହୁଡ଼ିଲା । ମୁଁ କାଞ୍ଚନକୁ ପ୍ରସ୍ଥାବ ଦେଲି- 
 କୁନୁକୁ ନେଇ ଛାତ ଉପରକୁ ଯାଅ । ଜ୍ୟୋସ୍ପା ରାତିରେ ଗଙ୍ଗାର ଅନୁପମ ଦୃଶ୍ୟକୁ 
ଉପଭୋଗ କର । ଆଦ୍ୟ ପ୍ରେମିକପ୍ରେମିକା ଭଳି ନିଜ ନିଜକୁ ବନାରସରେ ନୂଆକରି 

ଆବିଷ୍କାର କର ।”' ମୁଁ ମୋ ରୁମ୍‌ରୁ ବାରବରାଷ୍ଟ୍ରୋଲର ମିଲରୁଙ୍କ ଗୀତଗୋବିନ୍ଦର 
ଅନୁବାଦଟି ଆଣି କାଞ୍ଚନର ହାତକୁ ବଢ଼େଇ ଦେଇ କହିଲି, “ ନିଅ ସ୍ବର୍ଗୀୟପ୍ରେମର 
ରସାଳକବିତା ପାଠକର, ଜନ୍ନକୁ ରାଧାକୃଷ୍ଣଙ୍କ ରତିକେଳୀ କଥା ଶୁଣାଅ । ଭାବ, ଏ 
ଗଙ୍ଗା ନୁହେ ଯମୁନା ଆଉ ଏ ଗେଷ୍ଟ ହାଉସ୍‌ ଅନେକ କେଳୀକୁଞ୍ଜ ଭିତରୁ ଗୋଟିଏ ।” 
କାଞ୍ଚନ ମୋ ବୟାନତକ ଶୁଣି ମୁରୁକି ମୁରୁକି ହସିଲା ଆଉ ମୋ ହାତରୁ ବହିଟି ଗ୍ରହଣ 
କରିସାରି ଜନ୍‌କୁ ନେଇ ଛାତ ଉପରକୁ ଉଠିଗଲା । ମୁଁ ସେମାନଙ୍କଠାରୁ ବିଦାୟ ନେଇ 
ମୋ ରୁମ୍‌କୁ ଫେରିଲି। ମୋ ରୁମ୍‌ରେ ଶେଯରେ ଗଡ଼ପଡ଼ ହେଇ ଜନ୍‌ ଓ କାଞ୍ଚନର 
ପ୍ରେମବିଳାସକୁ ମୋ କଳ୍ପନାରେ ଘେନୁଥ୍ଲି । ସେ ଦୁହିଁଙ୍କୁ ରାଧାକୁଷ୍ରରେ ପରିଣତ 
କରିଦେଇ ମନେମନେ ତାଳପତ୍ରପୋଥ୍‌ରେ ଅଙ୍କିତ ଅନେକ ରତିବନ୍ଧର ଚିତ୍ରକୁ 
ଦୋହରାଇଲି । ଅଷ୍ଟପଦୀରୁ ପଦେ ଅଧେ ଗାଇ ନିଜକୁ ବହଲେଇଲି । ସକାଳ ହେଲା । 
ମୋର ଦିଲ୍ଲୀ ଫେରିବା କଥା ! ଯୋଗାଡ଼ରେ ଲାଗିପଡ଼ିଲି । ବ୍ରେକୃଫାଷ୍ଟ୍‌ ଟେବୁଲରେ 
ସେମାନଙ୍କ ସଂଗେ ଭେଟ ହେଲାନି । ବିଳମ୍ବର କାରଣ ବୁଝିହେଲା । ମୁଁ ସତରେ 
କାଞ୍ଚନକୁ ଖୋଜୁଥଲି । ତା'ର ରତିଦଗ୍ଧ ସ୍ଵରୂପକୁ ଥରେ ଘେନିବା ପାଇଁ ଭାବୁଥିଲି । 
ମୋଗଲସରାଇ ରେଳଷ୍ଟ୍େସନରେ ପହଞ୍ଚଲା ପରେ ଜଣାପଡ଼ିଲା ଟ୍ରେନ୍‌ ଅସ୍ଵାଭାବିକ 
ଭାବେ ବିଳମ୍ବ । ଦେବଦୀପାବଳିର ଭିଡ଼ ଷ୍ଟେସନ୍ନରେ ବି ଅନୁଭୂତ ହେଉଥଲା । ଯାତ୍ରୀମାନେ 
ଦୀପଦର୍ଶନର ମୋହକୁ ଅପେକ୍ଷା ନକରି ସକାଳୁ ସକାଳୁ ଗଙ୍ଗାରେ ଡୁବଦେଇସାରି 
ଘରକୁ ଫେରୁଥଲେ । ମୁଁ ବନାରସରେ ବହୁବାର ଦେବଦୀପାବଳିର ସମ୍ମମୋହନକୁ 
ଉପଭୋଗ କରିଛି । ତଥାପି ତା'ର ଆହ୍ବଵାନକୁ ଏଡ଼ାଇ ଦେଇ ହୁଏନି । 

ମୁଁ ଦିଲ୍ଲୀରେ ପହଞ୍୍‌ ଘର ଧରିଲାବେଳକୁ ସାଢ଼େ ଆଠ ଚାହା କପ୍‌ରେ 
ପ୍ରଥମ ଚୁମକ୍୍‌ ଦେଇସାରି ‘ଦୈନିକ ଜାଗରଣ! କୁ ଓଲଟାଇଲି । ପ୍ରଥମପୃଷ୍ଠାର 
ଗୁରୁତ୍ଵପୂର୍ଣ୍ଣ ଖବର ଥୁଲା “'ଦେବଦୀପାବଳିର ଅସମ୍ଭବ ଭିଡ଼ ଭିତରେ ଗଙ୍ଗାରେ 
ଡଙ୍ଗା ଓଲଟି ଆମେରିକୀୟ ଯୁବକର ମୃତ୍ୟୁ । ଝିଅଟିକୁ ନାଉରିଆ ପାଣିରୁ ଛାଣି 
ନେଇ ଜୂଳରେ ପହଞ୍ଯିବା ଫଳରେ ସେ ବଂଚି ଯାଇଛି ।” ” ସମ୍ବାଦଟି ମୋ ମନକୁ 
ଶଂକାକୁଳ କରିଦେଲା ଏବଂ ମୋ ଆଶଙ୍କା ଭିତରୁ ସତ୍ୟର କଠୋର ରୂପ ମୋତେ 
ବିଷାଦ ଘେରରେ ଡୁବେଇ ଦେଲା । 

ଜଣେ ଚିତ୍ରକରର ତୃଳୀ ବେଳେବେଳେ କଲମରେ 
ବଦଳି ଗଲେ ଶହମାନେ ବର୍ଣ୍ଣବିଭାରେ ମହକି ଉଠନ୍ତି । 
ଅନାବନା କଥା, ଛୋଟମୋଟ ଅନୁଭବ, ଚିହ୍ନାଅଚିହ୍ନା ଚରିତ୍ର 
ଏବଂ ଲୋଡ଼ାଅଲେ।ଡ଼ା କାହାଣୀ ଅପୂର୍ବ ଛଟାରେ 
ଲତେଇଯାଆନ୍ତି । ରୂପେଇବାରେ, ରଂଗେଇବାରେ, 
ବନକେଇବାରେ ଓ ମଜେଇବାରେ ଦିନନାଥ ମାହିର । 
ଉପନ୍ୟାସ କହ, ଭ୍ରମଣକାହାଣୀ ବା ଆମ୍ମଚରିତ, 
ସବୁଗୁଡ଼ିକରେ ନି ଆର। ନି ଆର। ଭାବ । ଏହି 
ନିଆରାପଣରେ ଆପଣେଇ ନେବାର ସାନ୍ଦ୍ରତା ଥାଏ । 
ଅଧବବାସର ଗପଗୁଡ଼ିକ ନିଆରାପଣର ଅବିକଳ ଚିତ୍ରାଙ୍କନ । 

ବିଜୟ କୁମାର ମହାନ୍ତି ଅବନ୍ତୀ 

